

ತಿಜೆ ಕಾಣಿ

(ನೀಳ್ಕಥಾ ಜಮೊ)

- ಡೊ. ಜಯಂತಿ ನಾಯ್ಕ



ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಪ್ರಸ್ತಕ್

ಆಶಾವಾದಿ ಪ್ರಕಾಶನ್,
ಕೊಂಕಣಿ ಸಾಹಿತ್ಯ ಪ್ರಕಾಶನಾಂತ್ 25ವ್ಯಾವಸಾಕ್ ಮೆಟಾಂ
ಕಾಡ್ಲ್ಯಾ ಸಂಧರ್ಭಾರ್ ಸರ್ವ್ ಬರೆಂ ಮಾಗ್ತಾಂ



ಡೊ. ರೊನಾಲ್ಡ್ ಕುಲಾಸೊ
ಜೀನ್ ಕುಲಾಸೊ
ಆನಿ ಕುಟಾಚ್

ತಿಜಿ ಕಾಣೆ

(ದೀರ್ಘ ಕಥಾ)

ಡೊ. ಜಯಂತಿ ನಾಯ್ಕ

ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

TICHI KANNI - *Collection of Konkani stories written by Dr.Jayanti Naik, transliterated and edited by Valley Quadros and published by Ashawadi Prakashan.*

(C) ASHAWADI PRAKASHAN

First Edition : 2024 (Digital)
 Cover : Enigma Creations
 Layout : Enigma Creations, Goa
 Pages : 96 + 4
 Copies : Print copies on demand (Min 10)
 Price : Rs.150

For communication

Email: ashawadi@gmail.com

WhatsApp: **7021967880**



ಮಾಂಡಾವಳ್ಳಿ

- ತಿಚಿ ಆಮ್ಕಾಂ ಒಳೊಕ್ ಆಸಾಕಾಯ್? 7
- ಮನೊಗತ್ 10
- 1. ಅದಿತಿ 11
- 2. ಸತೀಮಾಯ್ 44
- 3. ತಿಚಿ ಕಾಣೆ 68
- ಆಶಾವಾದಿ ಪ್ರಕಾಶನಾಚೆಂ ಪುಸ್ತಕಾಂ (ಪ್ರಿಂಟ್) 94
- ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಇ-ಪುಸ್ತಕಾಂ 97
- ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಆ(ಆಡಿಯೊ) ಪುಸ್ತಕಾಂ..... 100

ಧಿನ್ವಾಸ್



ಮುಕೆಲ್ ಪ್ರಾಯೋಜಕ್

- ಡೊ.ರೊನಾಲ್ಡ್ ಕೊಲಾಸೊ ಆನಿ ಮಾನೆಸ್ತಿಣ್ ಚೇನ್ ಕೊಲಾಸೊ
- ಡೊ. ಆಸ್ಪಿನ್ ಡಿಸೋಜ್ ಪ್ರಭು ಆನಿ ಕುಟಮ್ ಚಿಕಾಗೊ

ಸಹ-ಪ್ರಾಯೋಜಕ್

- ಮಾನೆಸ್ತ್ ಚೇಮ್ಸ್ ಮೆಂಡೊನ್ಲಾ ಆನಿ ಮಾನೆಸ್ತಿಣ್ ಶೋಭಾ ಮೆಂಡೊನ್ಲಾ
- ಮಾನೆಸ್ತ್ ಜೋಸೆಫ್ ಮಥಾಯಸ್ ಆನಿ ಕುಟಮ್, ದುಭಯ್

ಆಜ್ ವರೇಗ್ ಚ್ಯಾ



'ತಿಚ್ಯಾ'

ಸಂಘರ್ಷಾಕ್

- ಜಯಂತಿ

ತಿಚಿ ಆಮ್ಕಾಂ ಒಳೊಕ್ ಆಸಾಕಾಯ್?

ಕೋವಿಡ್ ಕಾಳಾರ್ ಆಶಾವಾದಿ ಪ್ರಕಾಶನಾಚ್ಯಾ ಎಕಾ ಡಿಜಿಟಲ್ ವೆಬಿನಾರಾಂತ್ ಉಗ್ಡಾವಣ್ ಜಾಲ್ಲೆಂ ಪುಸ್ತಕ್ 'ತಿಚಿ ಕಾಣಿ'. 2023 ಇಸ್ವೆಂತ್ ಹ್ಯಾ ಪುಸ್ತಕಾಕ್ ವಿಶ್ವ ಕೊಂಕಣಿ ಕೇಂದ್ರಚೊ ಭೋವ್ ಪ್ರತಿಷ್ಠಿತ್ ವಿಮಲಾ ವಿ. ಪೈ. ಘಾಂಡೇಶನಾಚೊ ಪುರಸ್ಕಾರ್ ಲಾಭ್ಲೊ. ಹಾಂವ್ ಮೂಳ್ ಕಥಾಕಾರ್ ಜಾಲ್ಲ್ಯಾನ್ ಹರೇಕಾ ಪ್ರಕಾರಾಚ್ಯೊ ಕಥಾ (ಮಿನಿ, ಮೊಟ್ಟಿ, ದೀರ್ಘ್/ಲಾಂಬ್, ನವಾಲಿಕಾ, ಕಾದಂಬರಿ) ವಾಚುನ್ ಆಯ್ಲಾಂ. ಏಕ್ ಪುಸ್ತಕ್ ಘೆವ್ನ್ ದಿಸಾಚ್ಯಾ ವೊರಾಂಗಳ್ಲೆ ತ್ಯಾ ಪುಸ್ತಕಾಚ್ಯಾ ಎಕೆಕಾ ಪಾನಾಂನಿ ಸಂಸಾರ್ ವಿಸ್ತೊನ್ ಜೊಡ್ಲೊ ಅನ್ಬೋಗ್ ಆಯ್ಲ್ಯಾ ಫಾಸ್ಲಾಯ್ಲಾಂತ್ ಖಿಯರ್ಗೀ ಹೊಗ್ಡಾಯ್ಲಾ ದೆಕುನ್ ದೀರ್ಘ್ ಕಥಾಕಾರಾಂನಿ ಬರಯಿಲ್ಲೊ ಕಥಾ ಪರ್ಗಟ್ ಕರ್ಚಿಂ ಪತ್ರಾಂ ಆಯ್ಲ್ಯಾ ಕೊಂಕಣಿಂತ್ ನಾಂತ್. ಹ್ಯಾ ಪರಿಗತೆಂತ್ ದೀರ್ಘ್ ಕಥಾಕಾರ್ ಸಯ್ತ್ ನಾಂತ್ ಮ್ಹಳ್ಳಾರ್ ಚೂಕ್ ಜಾಂವ್ಪಿನಾ.

'ತಿಚಿ ಕಾಣಿ' ಪುಸ್ತಕಾಂತ್ ಡೊ.ಜಯಂತಿ ನಾಯ್ಕಚ್ಯೊ ತೀನ್ ಅಪುರ್ಭಾಯೆಚ್ಯೊ ಕಥಾ ಆಸಾತ್. ತ್ಯೊ ತಿಣೆಂ ಪಾಟ್ಲೊ ಪಂದ್ರಾ-ವೀಸ್ ವರ್ಸಾಂನಿ ಬರಯಿಲ್ಲೊ. ಸ್ತ್ರೀ ಸಂವೇದನಾಚ್ಯೊ ಅಪುರ್ಭಾಯೆಚ್ಯೊ ಕಥಾ. ಹ್ಯಾ ಕಥೆಂನಿ ಜೊ ಭಂವಾರ್ ನಿರ್ಮಿತ್ ಕೆಲ್ಲೊ ಆಸಾ ತೊ ಭಂವಾರ್ ಫಕತ್ ಗೊಂಯ್ಲೊ ಮ್ಹಣುಂಕ್ ಜಾಯ್. ಜಯಂತಿ ಬಾಯೆಕ್ ಭೋವ್ ಲಾಗ್ತಲ್ಯಾನ್ ಒಳ್ಳತಾಂ, ತಿಚಿಂ ಚಿಂತಪ್, ತಿಚಿಂ ವೆಕ್ತಿತ್ಲೆ ಲಾಗ್ತಲ್ಯಾನ್ ಹಾಂವ್ ಸಮ್ಜಲಾಂ. ಉಲವ್ಪಾಂತ್ ತಿ ಗಂಭೀರ್ ಆನಿ ಖಡಕ್ ದಿಸುಂಕ್ ಪುರೊ ಪುಣ್ ಕಾಣ್ಲಾಂತ್ ಭೋವ್ ಪ್ರಾಮಾಣಿಕ್ ಆನಿ ಸಂವೇದನ್ಶೀಳ್ ವೆಕ್ತಿ. ಮ್ಹಜಿ ಪಯ್ಲಿ ಒಳೊಕ್ ಜಾಲ್ಲಿಚ್ ಮ್ಹಜ್ಯಾ 'ಮಾಪ್' ಕಥೆಮುಖಾಂತ್, ಜಿ ತಿಣೆಂ 2016 ಇಸ್ವೆಚ್ಯಾ 'ಅನನ್ಯ' ಸಾಹಿತ್ಯಿಕ್ ಜರ್ನಲಾಂತ್ ಪರ್ಗಟ್ಲಿ ಆನಿ ಗೊಂಯ್ಲೆ ವರಿಶ್ಲೆ ಕಥಾಕಾರ್/ಕವಿಂಚಿ ವೆಕ್ತಿಗತ್ ಭೆಟ್ ಜಾಂವ್ಕ್ ಕಾರಣ್ ಜಾಲೆಂ. ಹ್ಯಾ ಆಧೀಂ ಕಾಂಯ್ ವೀಸ್ ವರ್ಸಾಂನಿ ಹಾಂವ್ ಪಂದ್ರಾ ದೇಶಾಂನಿ ಜಿಯೆವ್ನ್ ಕಾಮ್ ಕರ್ನ್ ಆಸ್ಲೊಂ ಜಾಲ್ಲ್ಯಾನ್ ಹ್ಯಾ ಚಡ್ತಾವ್ ಕಥಾಕಾರ್/ಕವಿಂಚಿಂ ಫಕತ್ ಬರ್ಪಾಂನಿ ಒಳೊಕ್ ಆಸ್ಲಿ ಶಿವಾಯ್ ಮುಖಾಮುಖಿ ನ್ಹಯ್. ಪಯ್ಲೆ ಪಾಪ್ಲಿಂ ಜಯಂತಿ ಬಾಯೆಕ್ ಮೆಳುಂಕ್ ಗೊಂಯ್ಲೊ ಕೊಂಕಣಿ ಅಕಾಡೆಮಿಚ್ಯಾ ತಿಚ್ಯಾ ದಫ್ತರಾಕ್ ಪಾವ್ಲೆವೆಳಿಂ ತಿಣೆಂ

ಮ್ಹಾಕಾ ಏಕ್ ಸವಾಲ್ ಕೆಲೆಂ "ಅರೇ ವಲ್ಲಿ ಬಾಬ್, ತುಂ ಯೆದೊಳ್ ಖಿಯಾ ಆಸ್ಲೊಯ್?".

ತ್ಯೇ ಉಪ್ರಾಂತ್ 'ಸುರ್ಯೋ ಉದೆತಾ' ತಶೆಂಚ್ 'ಸುರ್ಯೋ ಉದೆಲಾ' ದೋನ್ ರಾಶ್ತ್ರೀಯ್ ಮಟ್ವಾಚ್ಯಾ ಕಥಾಸಂಕಲಾನಾಚ್ಯಾ ಕಾಮಾಕ್ ಲಾಗುನ್ ಕಾಂಯ್ ಸಾತ್-ಆಟ್ ಪಾವ್ಲಿಂ ಹಾಂವ್ ಮುಂಬಯ್ ಥಾವ್ನ್ ಮಂಗ್ಳುರಾಕ್ ವೆಚ್ಯಾ ವಾಟೆರ್, ಪಯ್ಲೆಂ ಗೊಂಯಾಂ ವಚುನ್, ಗೊಂಯಾಂತ್ಲ್ಯಾ ಕೊಂಕಣಿ ಸಾಹಿತ್ಯಕಾರಾಂಕ್ ಮೆಳೂನ್, ಉಪ್ರಾಂತ್ ಮಂಗ್ಳುರಾಕ್ ವೆತಾಲೊಂ. ಸ್ವತಾ ಡ್ರಾಯ್ವ್ ಕರ್ನ್ ವೆತಾಲೊಂ ಜಾಲ್ಲ್ಯಾನ್ ಫಾಂತ್ಯಾಚ್ಯಾ ಸಾಡೆ ತಿನಾಂಕ್ ಮುಂಬಯ್‌ಂತ್ಲೊ ಸುಟ್ಲೊ ತರ್ ದೊನ್ವರಾಂ ಸಾಡೆ-ಭಾರಾಂಕ್ ಪಣ್ಣೆಕ್ ಪಾವ್ತಾಲೊಂ, ಆನಿ ಗೊಂಯ್ ಕೊಂಕಣಿ ಅಕಾಡೆಮಿಂತ್ಲೆ ಜಯಂತಿ ಬಾಯೆಚೆಂ ದಪ್ತರ್ ಮ್ಹಜೊ ಪಯ್ಲೊ ಭೆಟೆಚೊ ಜಾಗೊ. ಆನಿ ಜಯಂತೀ ಬಾಯ್ ಚಡ್ ಕರುನ್ ಅಪ್ಲ್ಯಾ ಫೆಚೆಂ ಖಾಣ್ ಹಾಡ್ತಾಲಿ ಪುಣ್ ಹಾಂವೆಂ ಯೆಂವ್ಚ್ಯಾ ದಿಸಾ ತಿ ಮ್ಹಾಕಾ ಲಾಗ್ತಿಲ್ಯಾ ರೆಸ್ಪೊರೆಂಟಾಕ್ ವರ್ತಾಲಿ ಆನಿ ತಿಚೆಸವೆಂ ಜೇವ್ನ್ ಕಾಂಯ್ ವೊರಾಂಗಳ್ಲೆ ಆಮಿ ಉಲಂವ್ಚೆಂ ಫಕತ್ ಕಥೆವಿಶಿಂ. ಅಶೆಂ ಸುರ್ವಾತ್ ಜಾವ್ನ್, ತಿಣೆ ಸಂಪಾದನ್ ಕೆಲ್ಲ್ಯಾ ಪುಡ್ಲ್ಯಾ ಸರ್ವ್ ಅನನ್ಯ ಜರ್ನಲಾಂತ್ ಮ್ಹಜಿ ಕಥಾ ತಿಣೆ ಸಂಪಾದನ್ ಕರುನ್ ಪರ್ಗಟ್ ಕೆಲ್ಯಾ. ತಿಚೆಥಾವ್ನ್ ಗೊಂಯ್ಚ್ಯಾ ಹೆರ್ ಕಥಾಕಾರಾಂಚೊ ಒಳೊಕ್ ಸಯ್ತ್ ಮ್ಹಾಕಾ ಜಾಲಿ. ಥೊಡೆಪಾವ್ಲಿಂ ಸಾಹಿತ್ಯಕಾರ್ ಇಶ್ಟಾಂಕ್ ಮೆಳುಂಕ್ ವಚುಂಕ್ ಚಿಂತಾಸ್ತಾಂ, ಜಯಂತಿ ಬಾಯೆನ್ ಮ್ಹಾಕಾ ಸಾಂಗ್ಲೆಂ ಆಸ್ಲೆಂ; 'ತುಂ ಕಿತ್ಯಾಕ್ ಕಂಯ್ ಕಂಯ್ ವೆತಾಯ್, ತುಜ್ಯಾ ಇಶ್ಟಾಂಕ್ ಹಾಂಗಾ ಆಪಯ್ ಆನಿ ಮ್ಹಜ್ಯಾ ಆಫಿಸಾಂತ್ ಬಸೊನ್ ತುಮಿ ಉಲಯಾತ್'. ಹೆರಾಂಚೆ ತ್ರಾಸ್ ಸಮ್ಜುಂಚಿ ಸಂವೇದನ್‌ಶೀಳತಾ ತಿಚೆಥಂಯ್ ಖೊಪ್ ಮಾಪಾನ್ ಆಸಾ ಆನಿ 'ತಿಚಿ ಕಾಣಿ' ಪುಸ್ತಕಾಂತ್ಲೊ ತೀನ್ ದೀರ್ಘ್ ಕಥಾ ತಿಣೆ ಅರ್ಪಿತ್ ಕೆಲ್ಯಾತ್ 'ತಿಚ್ಯಾ' ಸಂಘರ್ಷಾಂಕ್. ಆನಿ ಕಾಳಿಜ್ ಆಸ್ಲ್ಯಾಂಕ್, ಭಾವನಾಂ ಆಸ್ಲ್ಯಾಂಕ್ ತರ್ಯೀ 'ತಿ' ಕೊಣ್ ಮ್ಹಳೆಂ ಸಲೀಸಾಯೆನ್ ಸಮ್ಜತಾ.

ಪುಣ್ ಹೆಂ ಪುಸ್ತಕ್ ಲಿಪ್ಯಂತರ್ ಕರುಂಕ್ ಫಕತ್ ತಿಚೆರ್ ಆಸ್ಲೊ ಮೋಗ್ ಆನಿ ಅಭಿಮಾನ್ ಮಾತ್ ಕಾರಣ್ ನ್ಹಯ್. ಜಯಂತಿ ಬಾಯೆಚ್ಯೊ ಕಥಾ ಕನ್ನಡ್ ಲಿಪಿಂತ್ ಸಾಹಿತ್ಯ ಬರಯ್ತಲ್ಯಾ/ವಾಚ್ತಲ್ಯಾ ಸಾಹಿತ್ಯ ಮೋಗಿಂಕ್ ವಾಚುಂಕ್ ಏಕ್ ಆವ್ಕಾಸ್ ಕರುನ್ ದೀಜಯ್ ಮ್ಹಳ್ಯಾ ಇರಾದ್ಯಾನ್ ತಯಾರ್ ಕೆಲಾಂ. ತಿಚಿ ಕಾಣಿ ಪುಸ್ತಕಾಕ್

ವಿಮಲಾ ವಿ. ಪೈ, ಫೌಂಡೇಶನಾಚಿಂ ಉತ್ತೀಮ್ ಪುಸ್ತಕ್ (ಕಥಾ) ಪುರಸ್ಕಾರ್ ಲಾಭ್ತಾಸ್ತಾಂ, ಮ್ಹಜ್ಯಾ 'ಭಿತರ್ಲೊ ಕವಿ' ಪುಸ್ತಕಾಕ್ ವಿಶ್ವ ಕೊಂಕಣಿ ಕೇಂದ್ರಾಚೊ ವಿಮಲಾ ವಿ. ಪೈ, ಫೌಂಡೇಶನಾಚೊ ಪುರಸ್ಕಾರ್ (ಕವಿತಾ) ಲಾಭ್ಲೊ. ಖರೇಂಚ್ ಭಗ್ಲೆಂ ವ್ಹಡ್ ಭಯ್ಣಿಸವೆಂ ಲ್ಹಾನ್ ಭಾವಾಕ್ ಸಯ್ತ್ ಪುರಸ್ಕಾರ್ ಲಾಭ್ಲೊ ಮ್ಹಾಕಾ ಖರೊಚ್ ಖಾಸ್ ಅನ್ಬೋಗ್.

ಲಿಪ್ಯಂತರ್‌ಕಾರಾಚೊ ಶರೊ:

ಕೊಂಕಣಿ ಭಾಸೆಚಿಂ ಖಾಶೆಲೆಂಪಣ್ ಮ್ಹಳ್ಯಾರ್ ಕೊಂಕಣಾಚ್ಯಾ ಸಾತ್ (ಸಪ್ತಕೊಂಕಣ: ಗುಜ್ರಾತ್, ರತ್ನಗಿರಿ/ಮಾಲಾಣಿ, ಮುಂಬಯ್, ಗೊಂಯ್, ಕಾರ್ವಾರ್, ಮಂಗ್ಳೂರ್, ಕೊಚ್ಚಿನ್) ಪ್ರದೇಶಾಂನಿ ಸಭಾರ್ ಬೊಲಿಂನಿ ಕೊಂಕಣಿ ಭಾಸ್ ವ್ಹಾಳ್ತಾ. ಹೆಂ ಎಕಾ ಭಾಸೆಚಿ ಗಿರೇಸ್ತಕಾಯ್ ಪಾಚರ್ತಾ. ಲಿಪ್ಯಂತರ್ ಕರ್ತಾಸ್ತಾಂ ಹೊ ಏಕ್ ಸಮಸ್ನೊ ಪುಡ್ ಕರುಂಕ್ ಪಡ್ತಾ; ಎಕಾ ಲಿಪಿಂತ್ಲೆಂ ಸಾಹಿತ್ಯ್ ಅನ್ಯೇಕಾ ಲಿಪಿಕ್ ಲಿಪ್ಯಂತರ್ ಕರ್ತಾನಾ, ಮೂಳ್ ಬೊಲಿ (ಉಪಭಾಸ್) ಬದ್ಲುಂಕ್ ಜಾಯ್? ಅಶೆಂ ಕೆಲೆಂ ತರ್ ದೋನ್ ರಿತಿಚೆಂ ಲುಕ್ನಾಣ್ ಜಾಯ್;

ಪಯ್ಲೆಂ: ಮೂಳ್ ಬೊಲಿಚೆರ್ ಅನೀತ್ (ತ್ಯಾ ತ್ಯಾ ಬೊಲಿಚಿ ಸೊಭಾಯ್ ಆನಿ ಖಾಶೆಲೆಂಪಣ್ ಆಸ್ತಾ)

ದುಸ್ರೆಂ: ಶೆವೊಟ್ ಬೊಲಿಂತ್ ವಾಚ್ತೆಲ್ಯಾಕ್ ನವಿಂ ಉತ್ರಾಂ ಸಮ್ಜೊಂಕ್ ಏಕ್ ಆವ್ಕಾಸ್ ಚುಕ್ತಾ.

ಹ್ಯಾ ಪಾಸತ್ ಹಾಂವೆಂ ಮೂಳ್ ಬೊಲಿಕ್ ಕಸಲಿಚ್ ಅನೀತ್ ಜಾಯ್ತಾತ್ಲೆಪರಿಂ ತಿ ಬೊಲಿ (ಅಂತ್ರೂಜ್) ತಶಿಚ್ ದವರ್ಲ್ಯಾ. ಫಕತ್ ಥೊಡಿಂ ಉತ್ರಾಂ ಶೆವೊಟ್ (ಮಂಗ್ಳೂರಿ ಕ್ರಿಸ್ತಾಂವ್) ಬೊಲಿಚ್ಯಾ ವಾಚ್ಪ್ಯಾಂಕ್ ಸಮ್ಜಾ ಸಾರ್ಕೆಂ ಬದ್ಲಿಲ್ಯಾಂತ್.

ವಲ್ಲಿ ಕ್ವಾಡ್ರಸ್

ಸಂಪಾದಕ್, ಪಯ್ಲಾರಿ.ಕೊಮ್

ಮನೋಗತ್

‘ತಿಚಿ ಕಾಣಿ’ ಸಾಂಗ್ರಹನಾ...

‘ತಿಚಿ ಕಾಣಿ’ ಹೊ ಮ್ಹಜೊ ದಿಫ್ ಕಥಾಂಚೊ ಸಂಗ್ರಹ್. ಹ್ಯಾ ಸಂಗ್ರಹಾಂತ್ ತೀನ್ ಕಾಣ್ಯೊ ಆಸ್ಪವಾಲ್ಯಾತ್. ತೀನ್ಯೀ ಕಾಣ್ಯೊ ಅಸ್ತುರೆಚ್ಯಾ ಜಿವಿತಾಚೆರ್ ಆಸಾತ್. ಜುನ್ನಿ, ಪುತ್ರಿ ಆನಿ ಸಪ್ತರಣಿ ಹಿಂ ಅಸ್ತುರೆಚಿಂ ತೀನ್ ಮುಖೆಲ್ ರುಪಾಂ. ಭಾರ್ತೀಯ ಸಂಸ್ಕೃತೀನ್ ತಿಕಾ ದೆವೀಚೊ ದರ್ಜೊ ದಿಲಾ. ತಿಚಿಂ ಮಾತಾ ರುಪ್ ಆದಿಂ ಕಾಳಾಸಾವನ್ ಪುಜ್ಲಾಂ. ಮಾತ್ ಶೆಕ್ಡ್ಯಾಂನಿ ವರ್ಸಾಂಸಾವನ್ ತಿಚೊ ಛಳಯ್ ಕೆಲಾ. ಕೆನ್ನಾ ಸಂಸ್ಕೃತೀಚ್ಯಾ ನಾಂವಾಖಾಲಾ ತರ್ ಕೆನ್ನಾ ಕೌಟುಂಬೀಕ್ ಆನಿ ಸಾಮಾಜಿಕ್ ನೆಮಾಂಚ್ಯಾ ನಾಂವಾ ಖಾಲಾ ತಿಚಿಂ ಶೊಶಣ್ ಕೆಲಾಂ. ಅಸ್ತುರಿ ಮ್ಹಣ್ಣೆ ಫಕ್ತ್ ಎಕ್ ಇಂದ್ರಿಯೆ, ತಿಕಾ ಭಾವ್ನಾ ನಾತ್. ತೆಂ ದಾದ್ಲ್ಯಾಂನಿ ಜಾಯ್ ತಶೆಂ ಭೊಗ್ವಾಚೆಂ, ತಾಚೆ ರಾಕೆಶೀಪಣಾನ್ ಹಾಲ್ ಕರ್ಪಾಚೆಂ, ಪಿಸುಡಪಾಚೆಂ, ಕಿರ್ಮುಂವಪಾಚೆಂ ಹಿ ಭಾವ್ನಾ ದುದೆವ್ಯಾವಾನ್ ಪ್ರಗತ್ ಮಾನ್ವಿ ಆಯ್ಲ್ಯಾ ಸಮಾಜಾಂತಯ್ ಆಸಾ, ಮ್ಹಣ್ ಕಂವ್ಯಾ ಚಲ್ಯಾಂಚೆರ್ ನಿರ್ಭಯಾ ಜಾವ್ನ್ ಪ್ರಾಣ್ ಸೊಡ್ವಾಚೊ ಪ್ರಸಂಗ್ ಯೆತಾ. ತಿಚ್ಯಾ ಮಾತಾ ರುಪಾಚೀಯ್ ಅವೆಲನಾ ಕರ್ಪಾಕ್ ಸಮಾಜ್ ಘಟಿಂ ರಾವ್ಲೊ ನಾ. ಜೆನ್ನಾ ಅತ್ಯಾಚಾರಾಂನಿ ಶಿಮ್ತೆರ್ ಹುಂಪ್ಲ್ಯಾ ತೆನ್ನಾ ಮಾಗೀರ್ ಬಾಯ್ಲೆನ್ ಹಾತಾಂತ್ ಶಸ್ತ್ರ್ ಘೆತ್ಲಾಂ, ತಿ ಚಂಡಿ ಜಾಲ್ಯಾ. ಆಪ್ಲ್ಯಾಚೆರ್ ಆಗ್ನೀಕ್ ಕರ್ಪಾಂಚೊ ತಿಣೆಂ ಶಿರ್ಚೆದ್ ಕೆಲಾ. ತಿ ಸಾಂತೆರೀಚಿ ದುರ್ಗಾ ಜಾಲ್ಯಾ!

ಹ್ಯಾ ಸಂಗ್ರಹಾಂತ್ ತೀನ್ ಕಥಾ ಆಸಾತ್. ಪಯ್ಲಿ ‘ಅದಿತಿ’, ದುಸ್ರಿ ‘ಸತೀಮಾಯ್’ ಆನಿ ತಿಸ್ರಿ ‘ತಿ’. ತೀನ್ಯೀ ಕಥಾ ನಾಯಿಕಾ ಪ್ರಧಾನ್. ಅಸ್ತುರೆಚ್ಯಾ ದಿಫ್ ಸಂಘರ್ಷಾಚ್ಯೊ ಹ್ಯೊ ಕಥಾ. ಹಾಂತ್ಲಿ ‘ಅದಿತಿ’ ಆನಿ ‘ಸತೀಮಾಯ್’ ಹ್ಯೊ ವೀಸ್ ವರ್ಸಾ ಆದಿಂ ಬರಯಿಲ್ಲೊ, ಪೂಣ್ ತಾಂತುತಲೊ ಅಸ್ತುರೆಚೊ ಸಂಘರ್ಷ ಆಜಯ್ ಕಾಳಾಭಾಯರೊ ಜಾಲ್ಲೊ ನಾ. ‘ತಿಚಿ ಕಾಣಿ’ ಹಿ ಕಥಾ ದೊನ್ ವರ್ಸಾಂ ಆದಿಚಿ. ಶಿಕೂನ್ ಸವುನ್ ಸ್ವಾವಲಂಬಿ ಜಾಲ್ಲ್ಯಾ ಅಸ್ತುರೆಚ್ಯಾ ವಾಂಟ್ಕಾಯ್ ಸಂಘರ್ಷ್ ಆನಿ ಭೊಗ್ ಚುಕ್ಲೆನಾತ್ ಹೆಂ ಸಾಂಗ್ಲಿ ಹಿ ಕಥಾ.

ಹಾಂವ್ ಸ್ತ್ರೀವಾದಿ ಲೆಖಿಕಾ ಅಶೆಂ ಸ್ವತಾಕ್ ಬಿರುದ್ ಲಾಯ್ಲ್ಯಾ ಪೂಣ್ ಸ್ತ್ರೀಯಾಂಚೆಂ ದುಖ್ಯೆ-ಕಲ್ಪ್ ಸಮಾಜಾಮುಖಾರ್ ಮಾಂಡ್ಪಾ ಖಾತಿರ್ ಮ್ಹಜಿ ಲೆಖ್ಣಿ ಬಾಂಧೀಲ್ ಆಸಾ ಇತ್ಲೆಂಚ್ ಹಾಂವ್ ಹಾಂಗಾ ಅಭಿಮಾನಾನ್ ನಮೂದ್ ಕರ್ತಾಂ.

ಹೊ ಸಂಗ್ರಹ್ ವಾಚ್ಕಾಂಕ್ ಅಂತರ್ಮೂಖ್ ಕರ್ತಲೊ ಅಶಿ ಆಸ್ತ್ ಆಸಾ.

— ಡೊ. ಜಯಂತಿ ನಾಯ್ಕ

ಅದಿತಿ



ಆಖ್ಯ ರಾತ್ ಉಗ್ಡ್ಯ ದೊಳ್ಳಾಂತ್ ಕಾಡಿ. ಪಾತ್ಕಡೆಕ್ ಮಾತಯ್ ಪಾತ್ಕಡಿ ತೆಂಕ್ಲೇನಾ. ಹಾತ್ ಪರ್ತೆ ಪರ್ತೆ ಉಶಾಕಡೆನ್ ದವಿಲ್ಲಾ ಪತ್ರಾಕಡೆನ್ ವತಾಲೆ. ಕಿಲ್ಲೆ ಫಾವಟ್ ತೆಂ ಪತ್ರ್ ವಾಚ್ಚೆಂ ತಾಚೊ ಹಿಶೆಬ್ ನಾ. ಪೂಣ್ ಮನ್ ಅಜೂನಯ್ ಸಾರ್ಕೊ ನಿರ್ಣಯ್ ಘೆವಂಕ್ ಪಾವ್ಲೆಂ ನಾಶಿಲ್ಲೆಂ. ಎಕೆ ವಟೆನ್ ದಿಸ್ತಾಲೆಂ, ಜಾಲ್ಲೆಂ ಗೆಲ್ಲೆಂ ಸಗ್ಳೆಂ ವಿಸ್ತೂನ್ ಧಾಂವ್ತ್ ವಚ್ಚೆಂ ತಾಚ್ಯಾ ಮ್ಹರ್ಯಾಂತ್. ಧವೆ ಪಡಿಲ್ಲೆ ತಾಚೆ ಕುಡಿಚೆರ್ ಸ್ಪರ್ಶಾಚಿ ವಖ್ತಿ ಲೆಪೂನ್ ಪರತ್ ಚೆತನ್ ಕರ್ತೊ ತಾಕಾ! ದುಸ್ರೆ ವಟೆನ್ ದಿಸ್ತಾಲೆಂ, ಕೊಣ್ ತೊ ಮ್ಹಜೊ? ನಾತೆಂ ಕಿತೆಂ ತಾಚೆಂ ಆನಿ ಮ್ಹಜೆಂ? ಕಿತ್ಯಾಕ್ ತಳ್ಳೆಳಟಾ ಮ್ಹಜೆಂ ಕಾಳೀಜ್ ತಾಚೆ ಖಾತೀರ್ ಇಲ್ಲೆಂ? ಸೊರ್ಪಾಚ್ಯಾ ಪಿಲ್ಯಾಕ್ ದೂದ್ ಪಿವೊವ್ನೊಯ್ ತಾಣೆಂ ವೀಖ್ ವೊಂಕ್ಚೆಂ ತಶೆಂ ಮ್ಹಜೆ ವ್ಹೊಟ್ಟೆಂತ್ ವೀಖ್ ವೊಂಕ್ಲೊ ತೊ! ತಾಚೆ ವೊಂಕಿನ್ ಮ್ಹಜ್ಯಾ ಆಂಗಾವೆಲಿಂ ಇತ್ಲ್ಯಾ ತೆಂಪಾಚಿಂ ಧುಲ್ಲಿಂ ನಿತಳ್ ವಸ್ತ್ರಾಂ ಹಳ್ಳೀಕ್ ಜಾಲಿಂ, ಪುರಾಯ್ ಬುರ್ಬುಟಲಿಂ. ವೀಟ್ ಆಯ್ಲಿ ಮ್ಹಾಕಾ,

ಮ್ಹಜ್ಯಾಚ್ ಸರ್ವಾಂಗಾಚಿ! ಫಕತ್ ಮ್ಹಜ್ಯಾಚ್ ಸರ್ವಾಂಗಾಚಿ ನ್ಹಯ್, ತರ್ ತ್ಯಾ ಪುರಾಯ್ ವಾತಾರಾಚಿ! ತ್ಯಾ ವಾತಾರಾಂತ್ ರಾವ್ಪಿ ಲೊಕಾಂಚಿ, ಥಂಯ್ಚೆ ಕಿಡಿ ಆನಿ ಮುಂಯೆಚಿ ಲೆಗೀತ್! ಮ್ಹಣೂನ್ ತರ್ ಹ್ಯಾ ಇತ್ಲ್ಯಾ ಪಯ್ಸ್ ಅನವ್ಖಖಿ ವಾತಾರಾಂತ್, ಹ್ಯಾ ರಾನಾಂತ್, ಬಾಕೀಚ್ಯಾ ಜಗಾಕಡ್ಲ್ಯಾನ್ ಸಗ್ಳೆಂ ನಾತೆಂ ತೊಡೂನ್ ಯೆವ್ನ್ ರಾವ್ಪಾಚೊ ಮ್ಹಜೆರ್ ಪ್ರಸಂಗ್ ಆಯ್ಲಾ.

ತಸೊ ಹೊ ವಾತಾರ್ ಮ್ಹಾಕಾ ಅನವ್ಖಖಿ ನ್ಹಯ್, ಹಾಂಗಾಚಿ ಲೊಕಯ್ ಮ್ಹಾಕಾ ಪರ್ಕಿ ನ್ಹಯ್! ಹ್ಯಾ ಲೊಕಾಂಕಡೆನ್ ಮ್ಹಜ್ಯಾ ಭಿತರ್ಲಾಫ್ಯಾ 'ಹಾಂವ್' ಚೆಂ ಕದೀಮಕಾಳಾಸಾಕೂನ್ ಎಕ್ ಶಾಶ್‌ವತ್ ಅಶೆಂ ನಾತೆಂ ಜುಳಿಲ್ಲೆಂ ಆಸಾ. ತಾಂಚೆಪರಸ್ ಮ್ಹಜಿ ಬೊಲಿ ವೆಗ್ಳಿ, ಭೆಸ್ ವೆಗ್ಳೊ, ಆಪ್ಲಿ-ನಿಪ್ಲಿಯೆ ವೆಗ್ಳೊ ಪೂಣ್ ಮ್ಹಜ್ಯಾ ಕಾಳ್ಜಾಚ್ಯಾ ಸತಾರೀಚ್ಯೊ ತಾರೊ ತಾಂಚ್ಯಾಚ್ ಮಾತ್ಯೆಂತ್ ತಯಾರ್ ಜಾಲ್ಲೊ ಮ್ಹಾಕಾ ಹಾಚಿ ಜಾಣ್ ಆಸಾ ಮ್ಹಣ್ ಜಿವಿತಾಂತ್ ಆಯಿಲ್ಲಾ ತ್ಯಾ ಭಯಾನಕ್ ಅಸ್ವಸ್ಥತಾಯೆಚ್ಯಾ ಪ್ರಸಂಗಾರ್ ಹಾಂವ್ ಹಾಂಗಾ ಉಠೂನ್ ಆಯ್ಲಾಂ, ಮ್ಹಜ್ಯಾ 'ಹಾಂವ್'ಚಿ ಮುಳಾಂ ಉಸ್ತಾಂಕ್! ಮ್ಹಜೊ 'ಕಾಲ್' ಸೊದೂಂಕ್!

ರಾತ್ಲರ್ ಚಲಿಲ್ಲಾ ದೊನ್ ಮನಾಂಚ್ಯಾ ರ್ಹುಗ್ಡ್ಯಾಂತ್ ಮ್ಹಜೊ ಜೀವ್ ಸಾಮ್ಲೊ ಆಕೂಳ್-ಪಿಕೂಳ್ ಜಾಲ್ಲೊ. ಕಾಳೀಜ್ ಸಾಮ್ಲೆಂ ಘಾಬ್ಲೆಂ ಜಾಲ್ಲೆಂ. ವಚ್ಚೆಂ, ಕಾಯ್ ವಚ್ಚೆಂ ನ್ಹಯ್, ಹಾಚೊ ನಿರ್ಣಯ್ ಜಾಯ್ನಾಶಿಲ್ಲೊ. ಹುಮ್ಪಾಯಿಲ್ಲೆಂ ತರಿ ಮನಾಚೆ ವಾರೀಚೆಂ ಎಕ್ ಮೂಳ್ ಅಜೂನಯ್ ತಾಚ್ಯಾ ಕಾಳ್ಜಾಂತ್ ಉರಿಲ್ಲೆಂ, ತೆಂ ಘುಂವ್ನ್ ಘುಂವ್ನ್ ಆಪ್ಲೆವಟೆನ್ ಒಡ್ಪಾಲೆಂ.

ಶಮ್ತೀನ್ ಪತ್ರಾಂತ್ ಸ್ಪಸ್ತ್ ಬರಯಿಲ್ಲೆ, 'ಮೆಡಮ್, ಗೊವಾ ಮೆಡಿಕಲಾಂತ್ ಅ?ಡಮಿಟ್ ಕೆಲ್ಲೊ ತುಜೊ ಅಭಿ ಆತಾಂ ಮರ್ಣಾಕಡೆನ್ ಅಖೆರಚಿ ರ್ಹುಂಜ್ ದಿತಾ. ತಾಂತ್ಲ್ಯಾನ್ ತೂಂಚ್ ಎಕ್ಶಿ ತಾಕಾ ವಾಚೊಂವಂಕ್ ಶಕ್ತಾ, ಹೆಂ ಪರ್ತಯ್ ಎಕ್ದಾಂ ಹಾಂವ್ ತುಕಾ ಕಳಯ್ತಾಂ. ತೆನ್ನಾ ಯೆವ್ನ್ ಕಾಯ್ ನಾ, ತೆಂ ತೂಂಚ್ ಥಾರಾಯ್! ಭುರ್ಗಾಂನಿ ಅಬುದ್ಧಪಣಾನ್ ಕೆಲ್ಲೆ ಚುಕೀಚೆಂ ತಾಂಕಾಂ ಕಿತ್ಲೆಂ ಪಾನವ್ಕ್ ದಿವ್ನ್ ಹಾಚೊ ನಿರ್ಣಯ್ ಆತಾಂ ತೂಂಚ್ ಘೆ!'

ಪತ್ರಾಂತಲಿಂ ಚಾರ್ ವಾಕ್ಯಾಂ, ಪೂಣ್ ಹ್ಯಾ ಚಾರ್ ವಾಕ್ಯಾಂತ್ಲ್ಯಾನ್ ಭೂತ್-ವರ್ತಮಾನ್-ಭವಿಶ್ಯರುಪಿ ತೀನ್ ಮಹಾಕಾಯ್ ಅಕ್ರಾಳ್ ವಿಕ್ರಾಳ್ ರಾಕೆಸ್ ಮ್ಹಜ್ಯಾ ಮನಾಚ್ಯಾ ದಾರಾಂತ್ ಥಯ್ಕಯಾಟ್ ಘಾಲೂಂಕ್ ಲಾಗ್ಲೆ. ಆಪ್ಲ್ಯಾ ಹಾತಾಂತ್ಲ್ಯೊ ತಿಖ್ಯಾಚ್ಯೊ ತರ್ಸಾದಿ ವಾವುಡೀತ್ ಆಪ್ಲೊ ರಾಕೆಸಿ ಜಬ್ಡೊ ಘಾಂಕೂನ್ ಮ್ಹಾಕಾ ಖಾವುಂ ಕಾಯ್ ಗಿಳುಂ ಮ್ಹಣ್ ಪಳೊವಂಕ್ ಲಾಗ್ಲೆ, ಖಿಂಯ್ಚ್ಯಾಯ್ ಖಿಣಾಕ್ ತಾಂಚ್ಯಾ ಹಾತಾಂತ್ಲ್ಯೊ ತರ್ಸಾದೀನಿಂ ಮ್ಹಜ್ಯಾ ಆಂಗಾಚ್ಯೊ ಶಿನ್ನೊ ಜಾತ್ಲೊ ಹೆಂ ಮ್ಹಾಕಾ ಪುರಾಯ್ ಕಳೂನ್ ಚುಕಿಲ್ಲೆಂ, ಪೂಣ್ ಮ್ಹಾಕಾ ದಡೂಂಕ್ ಖಿಂಯ್ಚ್ ಜಾಗೊ ನಾಶಿಲ್ಲೊ.

ಭುರ್ಗಪಣಾಂತ್ ಮ್ಹಾಕಾ ಸದಾಂಚ್ ಎಕ್ ಸಪನ್ ಪಡ್ವಾಲೆಂ, ಹ್ಯಾ ಸಪ್ನಾಂತ್ ಖೊಬ್ ಜಾಣ್ ಅನವ್ಯಖಿ ಲೊಕ್ ದಾಂಡೆ-ಕೊಂಡೆ ಘೆವ್ನ್ ಮ್ಹಜೆ ಫಾಟೀಕ್ ಲಾಗ್ತಾಲೆ, ಆನಿ ಮಾಗೀರ್ ಹಾಂವ್ ಆಕಾಂತೂನ್ ಧಾಂವ್ತ್ ಲಾಗಿಂ ಮೆಳ್ವಾ ತ್ಯಾ ರ್ಪಾಡಾಚ್ಯಾ ವಣ್ಣೀಚ್ಯಾ ಆಡ್ಲಾಕ್ ದಡ್ವಾಲೆಂ, ತಿ ವಣತ್ ವಾ ರ್ಪಾಡ್ ಮಾಗೀರ್ ಮ್ಹಾಕಾ ಆಪ್ಲ್ಯಾ ಆಂಗಾಂತ್ ಭಿತರ್ ರಿಗಯ್ತಾಲಿ. ಮ್ಹಜೆಂ ಪಡ್ವಿಂಚ್ ತ್ಯಾ ರ್ಪಾಡಾಚ್ಯಾ ವಾ ತೆ ವಣ್ಣೀಚ್ಯಾ ಆಂಗಾಂಚೆರ್ ಉದೆತಾಲೆಂ, ಪೂಣ್ ತ್ಯಾ ದಾಂಡೆ-ಕೊಂಡೆಕಾರಾಚ್ಯಾ ಮಾತ್ ಹಾಂವ್ ಹಾತಾಕ್ ಲಾಗ್ತಾಲೆಂ. ತೆ ತಿಡ್ವೀನ್ ಸಂತಾಪೂನ್ ತ್ಯಾ ರ್ಪಾಡಾಂ-ವಣ್ಣೀಂಚೆರ್ ದಾಂಡೆ ಫಾಲ್ತಾಲೆ. ಪೂಣ್ ತೆ ಉಸ್ತೂನ್ ತಾಂಚ್ಯಾಚ್ ಆಂಗಾಚೆರ್ ಪರ್ತತಾಲೆ. ತೆಂ ಪಳೊವ್ನ್ ಹಾಂವ್ ಉಮೆದೀನ್ ವ್ಹಡಾ ವ್ಹಡಾನ್ ಹಾಂಸ್ತಾಲೆಂ.

ಆಜ್ ಹ್ಯಾ ಖಿಣಾಕ್ ದಿಸ್ಲೆಂ, ಸಪ್ನಾಂತ್ಲಾ ತ್ಯಾ ರ್ಪಾಡಾಂ-ವಣ್ಣೀಂಭಾಶೆನ್ ಮ್ಹಜ್ಯಾ ಘರಾಚ್ಯಾ ವಣ್ಣೀಂನಿ ವಾ ದಾರಾಂತ್ಲ್ಯಾ ಎಕಾದ್ರ್ಯಾ ತರಿ ರ್ಪಾಡಾನ್ ಮ್ಹಾಕಾ ಆಪ್ಲ್ಯಾ ಆಂಗಾಂತ್, ಆಪ್ಲ್ಯಾ ಉದ್ರಾಂತ್ ಘೆವಂಚೆಂ, ಆನಿ ತ್ಯಾ ದೈತ್ಯಾಂಪಾಸೂನ್ ಮ್ಹಜೆ ರಾಖಣ್ ಕರ್ಚಿ!

ಜಿವಿತಾಂತ್ ವಾಂಟ್ಕಾಂಕ್ ಖೊಬ್ ಸಂಘರ್ಷ್ ಆಯ್ಲೆ. ಸಂಘರ್ಷಾಂತಲ್ಯಾನಚ್ ಆಯ್ಲಿ ಮಾನ್-ಪ್ರತಿಶ್ಠಾ ಮೆಳಯ್ಲಿ. ಆಜ್ ರಾಷ್ಟ್ರೀಯ್-ಅಂತರಾಷ್ಟ್ರೀಯ್ ಧರಾರ್ ಫಾವೊ ಜಾಲ್ಲಿ ನಾಮ್ನಾ ಹೆಂವೂಯ್ ಸಂಘರ್ಷಾಚೆಂಚ್ ಫಳೆ! ಖಿಂಯ್ ಖಿಂಯ್ ಸಂಘರ್ಷ್ ಕರ್ಚೊ ಪಡ್ಲೊನಾ? ಘರಾಂತ್... ಸಮಾಜಾಂತ್... ಬೌದ್ಧೀಕ್ ಮಳಾರ್...!

ಭುರ್ಗಪಣಾಸಾಕೂನ್ ಶಿಕ್ವಾಕ್ ಮಶಾರ್. ವಾಚ್ಪಾಚಿ ಖರ್ ಭೂಕ್. ಮೆಳ್ವಾ ತೆಂ ಅಧಾಶಾಸಾರಕೆಂ ವಾಚಪ್! ಚಾಂದೊಬಾ, ಗೊಷ್ಟೀಂಚಿಂ ಪುಸ್ತಕಾಂ, ದಿಸಾಳಿಂ; ಇತ್ತೆಂಚ್ ನ್ಹಯ್ ತರ್ ಸಾಮಾನಾಚ್ಯೊ ಪುಡ್ಯೊ ಬಾಂದೂನ್ ಆಯಿಲ್ಲಿಂ ಕಾಗ್ಡಾಂ ಲೆಗೀತ್ ವಾಚಪ್. ಬಾಪಾಯ್ಕಾ ಹಾಚೆಂ ವ್ಹಡೆಂಶೆಂ ಕಾಂಯ್ಚ್ ದಿಸ್ತಾಲೆಂ. ಬಾಯ್ಲೆ-ಭುರ್ಗಾಂಚ್ಯಾ ದೊನ್ ವೆಳ್ವಾಚಿ ಜೆವ್ಣಾಚಿ ತಜ್ಜೀಜ್ ಕರ್ಪಾಚೆಂ ವಿವಂಚನೆಂತ್ ತೊ ಘುಸ್ತಲ್ಲೊ. ಆವಯ್ಕಾ ಮಾತ್ ಧುವೆಚೆಂ ಖೊಬ್ ಕವ್ತೂಕ್. ಆಪೂಣ್ ಧುವೆಕ್ ದೊತೊರ್ ಕರ್ತಲಿ ಅಶಿ ತಿ ಸದಾಂಚ್ ಮ್ಹಣ್. ಪರಿಸ್ಥಿತಿಕ್ ಲಾಗೂನ್ ಧುವೆಕ್ ವಖ್ವಾಂಚೊ ದೊತೊರ್ ಕರೂಂಕ್ ತಿ ಪಾವ್ಲಿನಾ, ಪೂಣ್ ತಿಚ್ಯಾ ತ್ಯಾ ಇತ್ನಾ-ಶಕ್ತೀಚ್ಯಾ ಬಳ್ಳಾಂಚೆರ್ ಹಾಂವ್ ಡೊಕ್ಟರೆಚ್ ಘೆವಂಕ್ ಪಾವ್ಲೆಂ. ಸಮಾಜಶಾಸ್ತ್ರಾಚಿ ಪಂಡಿತಾ ಮ್ಹೂಣ್ ಮ್ಹಜ್ಯಾ ನಾಂವಾಮುಖಾರ್ ಲಾಯಿಲ್ಲಿ 'ಡೊಕ್ಟರ್' ಹಿ ಉಪಾಧಿ ಪಳೊವ್ನ್ ತಿಣೆಂ ದೊಳೆ ಮೆಳ್ಲೆ.

ಹಿ ಪದ್ವೀಯ್ ತಶಿ ಸುಖಾ-ಸುಖಿ ಪದ್ರಾಂತ್ ಪಡ್ಲಿನಾ, ಪರಿಸ್ಥಿತಿಕ್ಡೆನ್ ಝೂಜ್ ದಿವ್ಪಚ್ ತಿ ಪೊಶ್ಯಾಂತ್ ಘೆತ್ಲಿ. ಣವ್ವೆಂಕ್ ಆಸ್ತನಾ ಬಾಪೂಯ್ ಭಾಯ್ ಪಡ್ಲೊ, ಫಾಟ್ಲೆಂ ತೀನಯ್ ಭಾವಂಡಾಂ ಅಬುದ್ಡ್ ಆಶಿಲ್ಲಿಂ. ದೊಗ್ ಭಯ್ಲಿ, ತಾಂಚಿ ಫಾಟ್ಲೊ ಎಕ್ ಭಾವ್. ವ್ಹಡಿ ಭಯ್ಲಿ ಮ್ಹಣ್ ತ್ಯಾ ಖಿಣಾಕ್ ಜಬಾಬದಾರೀಚಿ ಭಾವ್ನಾ ಕೊಣೆಂ

ಸಾಂಗ್ತಾಸತನಾಚ್ ಮನಾನ್ ಪೆಲ್ಲಿ. ಆವಯ್ಚ್ಯಾ ಕಶ್ಟಾಂಕ್ ಹಾತ್ಲಾರ್ ಲಾಯ್ ಶಿಕಪ್ ಚಾಲು ದವ್ರಲೆಂ. ಮೆಟ್ರಿಕೆ ಉಪ್ರಾಂತ್ ಎಕಾ ಖಾಜ್ಗಿ ಶಾಳೆಂತ್ ಸೊಕ್ರಿ ಧರ್ಲಿ. ಎಕ್ತರ್ನಲ್ ಕೊಲೆಜೀಚೆಂ ಅ?ಡಮಿಶನ್ ಘೆತ್ಲೆಂ. ದೊನಯ್ ಜಬಾಬದಾಯೊ ಸಾಂಬಾಳಟನಾ ಜೀವ್ ರಡ್ಕುರೊ ಜಾತಾಲೊ, ಪೂಣ್ ಹಾರ್ ಮಾನ್ಲಿ ನಾ. ಬಿ.ಎ. ಸಾಕೂನ್ ಎಮ್.ಎ. ಆನಿ ಎಮ್.ಎ.ಚ್ಯಾನ್ ಪೀಎಚ್.ಡಿ. ಮೆಳಯ್ತಾನಾ, ನಶಿಬಾನ್ ಸಾಂಗಾತ್ ದಿಲೊ. ಸ್ವತಾಚ್ಯಾ ಬುದ್ಧಿ ಆನಿ ಗುಣವ್ತೆಚ್ಯಾ ಆದಾರಾರ್ ಶಾಳೆಚ್ಯಾ ಟಿಜ್ಜೀಸಾಕೂನ್ ಕೊಲೆಜೀಂತ್ ಲೆಕ್ಚರರ್ ಆನಿ ಕೊಲೆಜೀಂತ್ಲಾ ಲೆಕ್ಚರರಾಸಾಕೂನ್ ಯುನಿವರ್ಸಿಟೀಂತ್ ಪೊಫೆಸರ್ ಮ್ಹಣ್ ಸಂದ್ ಮೆಳ್ಳಿ.

ಯಶಾಚೆಂ ಎಕ್ ಎಕ್ ಸೊಂಪಣ್ ಚಡ್ಡನಾ, ಸಾಂಗಾತಾಕ್ ಅಫಾಟ್ ವಾಚ್ಪಾಚಿ ಜೊಡ್ ಮೆಳಿಲ್ಲಿ, ತರಿ ಜ್ಞಾನ್ವಿಪಾಸು ಮನಾಚಿ ಭೂಕ್ ದಿಶೀಂಮಾಶಿಂ ವಾಡ್ಚ್ ವತಾಲಿ. ಆತಾಂ ಭೊಂವ್ಣಿ ವಾವುರತಲೆ ಲೊಕ್ ವೆಗ್ಳೆ ತರೆನ್ ಭಾಸ್ತಾಲೆ. ತಾಂಚೆಂ ಉಲೊವ್ಪ್, ಖಾವ್-ಜೆವ್ ನ್ಹೆಸಪ್, ಸಗ್ಳೆಂಚ್ ಮನಾಕ್ ಬೆಚ್ಚೆನ್ ಕರ್ತಾಲೆಂ. ತಾಂಚ್ಯಾ ಮುಳಾಂ-ಪಾಳಾಂಚೊ ಸೊದ್ ಘೆವ್ಪಾಚಿ ನಶೆಂತ್ ಮನ್ ಗುಲ್ಲ್ ಜಾತಾಲೆಂ.

ಕಶ್ಟಾಂಚ್ಯಾ ಬುನ್ಯಾದೀಚೆರ್ ಮೆಳಿಲ್ಲ್ಯಾ ಯಶಾವಾಂಗಡಾ ಹಾತಾಂತ್ ಪಯ್ಲೊಯ್ ಆಯ್ಲೊ. ಹ್ಯಾ ಪಯ್ಲಾಂನಿ ಫಾಟ್ಲ್ಯಾ ಭಾವಂಡಾಂಚೆಂ ಜಿವೀತ್ ಘಡಯ್ಲೆಂ... ಖರೆಂ ಮ್ಹಳ್ಯಾರ್ ಘಡಯ್ಲೆಂ ಮ್ಹಣ್ಣೆ ಪರಸ್ 'ಸಾವಲೆಂ' ಹೆಂ ಉತ್ರಚ್ ಹಾಂಗಾ ಯೊಗ್ತ್ ಜಾತ್ಲೆಂ. ಕಾರಣ್ ಹಾಂವ್ ಘಡೊವಂಕ್ ಸೊದ್ತಾಲೆಂ ತಶಿಂ ತಿ ಕೊಣಚ್ ಘಡ್ಲಿಂನಾತ್. ಮ್ಹಜ್ಯಾ ಪಯ್ಲಾಂಚ್ಯಾ ಆದಾರಾನ್ ತಾಂಣಿ ಆಪ್ಲ್ಯಾಕ್ ಉಪ್ವಿವಿಕೆಚೊ ಸೊಪೊಸೊ ಮಾರ್ಗ್ ಸೊದ್ಲೊ. ತಾಂಣಿ ಮ್ಹಜ್ಯಾ ಇತ್ನಾ-ಅಪೆಕ್ಷಾಂಚಿ ಪರ್ವಾ ಕೆಲಿ ನಾ, ತಾಂಚಿ ನದ್ರೆನ್ ತಿ ಕರ್ಪಾಚೆಂ ಕಾರ್ಣಯ್ ನಾ! ತಾಂಕಾಂ ಜಾತಾ ತಿತ್ಲೆ ಬೆಗೀನ್ ಆಪ್ಲೆಂ ಜಿವೀತ್ ಸಾವಪಾಚಿ ತಿಶ್ಚತ್ ಲಾಗಿಲ್ಲಿ. ಜಿವೀತ್ ಸಾವಪಾಚಿ ತಾಂಚಿ ಸಂಕ್ಲನಾಯ್ ಸಾಮ್ನಿ ಸಂಕುಚೀತ್, ಮೊಡ್ಡಿ, ಬೆಬ್ಳಾಳಿ! ಶೆಡ್ಡ್ಯಾ ಸಾರ್ಕಿ ತಾಂಚಿ ಉಡಿ; ಲಗ್ನ-ಭುರ್ಗಿಂ-ಘರ್ ಹೆಚ್ ವಂಯೆಂವೆಲಿ. ತಾಂಚ್ಯಾ ಮತಾನ್, ಹೆಂ ಮೆಳಯ್ತಾ ತೊಚ್ ಖರೊ ಶಾಣೊ. ದೆಖೊನ್ ಮ್ಹಜಿಂ ಪಿಶೆಪಣಾಂ ಆಯ್ಕೊನ್ ತಾಂಕಾಂ ಮ್ಹಜೆಸಾರಕಿ ಪಿಶ್ಯಾಂಚಿ ಜೀಣ್ ಜಗ್ವಾಚಿ ನಾಶಿಲ್ಲಿ. ತಾಂಕಾಂ ತಾಂಚೆಂ ಧೈಯ್ ಗವ್ಸಲೆಂ, ತಾಂಚ್ಯಾ ಜಿವಿತಾಂತಲೆಂ ಮ್ಹಜೆಂ ಮ್ಹತ್ವ್ ದಿಸಾನ್ ದೀಸ್ ಉಣೆಂ ಜಾಯ್ತ್ ವತಾಲೆಂ.

ಆಇ ಬಾಬ್ಲಿ ಹೆಂ ಸಗ್ಳೆಂ ಪಳೊವ್ನ್ ಖೆದ್ತಾಲಿ. ತಿಕಾ ಆತಾಂ ಖೊಬ್ ಗುನ್ಯಾವಕಾರಿ ಜಾತಾಲೆಂ. ಯೊಗ್ತ್ ವೆಳಾರ್ ಆಪ್ಲೆಂ ಧುವೆಚ್ಯಾ ಲಗ್ನಾಚೆಂ ಕರ್ತವ್ಯ್ ಕೆಲೆಂ ನಾ ಮ್ಹಣ್ ಆತಾಂ ತಿ ದುಕಾಂಯ್ ಗಳಯ್ತಾಲಿ. ತಿಚ್ಯೊ ಭಯ್ಣಿ, ಬಾಪೊಲಭಯಣಿ ಯೆವ್ನ್ ತಿಚ್ಯಾ ಕಾನಾಂಕಡೆನ್ ಜಾಯ್ತೆ ಫಾವಟ್ ಪುತ್ಣ್ ತಾಲ್ಯೊ, ಹಾಂವ್ ಸಭಾ-ಸಂಮೆಲನಾಂನಿ ಭೊಂವ್ತಾ, ಪರಿಸಂವಾದಾಚ್ಯಾ ನಿಮ್ತಾನ್ ದೊನ್-ದೊನ್, ತೀನ್-ತೀನ್ ದೀಸ್ ಪರ್ಗಾವಾಂನಿ ರಾವ್ತಾಂ, ಸಂಶೊಧನಾಚ್ಯಾ ನಿಮ್ತಾನ್ ದಾದ್ಲ್ಯಾಂಚ್ಯಾ ಪಂಗಡಾಂತ್

ಎಕ್ಕುರಿ ಬಾಯ್ಲ್ ಆತ್-ಆತ್ ದೀಸ್ ರಾನಾಂ-ವನಾಂನಿ ಭೊಂವ್ತಾಂ... ಎಕ್ ನ್ಹಯ್ ಹಜಾರ್! ಮೆಲ್ಲಾ ಮಡ್ಯಾಚೆರ್ ಜಶಿಂ ಗಿಧಾಂ ತುಟೂನ್ ಪಡ್ವಿಂ ತಶ್ಯೊ ತ್ಯೊ ಮ್ಹಜೆ ಆವ್ಯೆರ್ ತುಟೂನ್ ಪಡ್ವಾಲ್ಯೊ. ಪೂಣ್ ಮ್ಹಜಿ ಆಇ ಮೊತಿ ಮ್ಹತ್ವಾಕಾಂಕ್ಷಿ ಬಾಯ್ಲ್! ತಾಂಚೆ ಸಾರ್ಕಿ ತಿಚಿ ನದರ್ ಮೊಡ್ಡಿ ನಾಶಿಲ್ಲಿ. ಆಪ್ಲೆ ಧುವೆಚೆಂ ಕರ್ತುತ್ ಪಳೊವ್ನ್ ಸೊಯ್ತ್ಯಾ-ಧಾಯ್ತ್ಯಾಂಚೆ ದೊಳೆ ದಿಪ್ಕಾವ್ಲ್ಯಾತ್. ಮೆಟಿಲ್ಲಾ ತಾಂಚ್ಯಾ ದೊಳ್ಯಾಂಕ್ ಸಗ್ಳೆಂ ಕಾಳೆಂಚ್ ದಿಸ್ತಾ ಹೆಂ ತಿ ಪುರಾಯ್ ಜಾಣಾ ಆಶಿಲ್ಲಿ. ಆಪ್ಲಿ ಧೂವ್ ಸಾಮಾನ್ಯಾಂಪರಸ್ ವೆಗ್ಳಿ, ದೆವಾನ್ ತಿಕಾ ಅಸಾಮಾನ್ಯ್ ಬುದ್ಧ್ ದಿಲ್ಯಾ, ಹಿ ಬುದ್ಧ್ ಭುರ್ಗ್ಯಾಂ-ಬಾಳಾಂಚೆಂ ಗು-ಮೂತ್ ಕಾಡ್ವಾಖಾತೀರ್ ತಿಣೆಂ ಘಾಣಾಕ್ ದವ್ರಚಿ ನ್ಹಯ್ ತರ್ ಸಮಾಜಾಂತ್ ಕಿತೆಂ ತರಿ ವೆಗ್ಳೆಂ ಘಡೊವ್ಪಾಖಾತೀರ್ ತಿಣೆಂ ವಾಪ್ರಚಿ ಅಶೆಂ ತಿಕಾ ಮನಾಪಸೂನ್ ದಿಸ್ತಾಲೆಂ. ಪೂಣ್ ಮರ್ಚೆ ಕಾಂಯ್ ದೀಸ್ ಆದಿಂ ತಿವೂಯ್ ಸರ್ವಸಾಮಾನ್ಯ್ ಆವ್ಯಾಶೆನ್ ವಾಗ್ಲಿ. ಹೊಸ್ಪಿಟಲಾಚೆ ಖಾಟೀರ್ ಪಿಡೆನ್ ವಳವ್ಕಟನಾ ತಿಣೆಂ ಮ್ಹಜೊ ಹಾತ್ ಹಾತಾಂತ್ ಘೆತ್ಲೊ ಆನಿ ಮ್ಹಳೆಂ,

“ಬಾಯ್, ದೊಳೆ ಧಾಂಪ್ಲೆ ಆದಿಂ ಮ್ಹಜಿ ಎಕ್ ಇತ್ನಾ ಪುರಾಯ್ ಕರ್ತೀತ್?”

“ಆಯ್ ಮರೆನ್ ತುವೆಂ ಜಿ ಜಿ ಇತ್ನಾ ಪರ್ಗಟಾಯ್ಲ್ಯಾ ತಿ ತಿ ಪುರಾಯ್ ಕರ್ಪಾಚೊ ಹಾಂವೆ ಯತ್ನ್ ಕೆಲಾ ಆಇ, ಆತಾಂಯ್ ಕರ್ತಲೆಂ!... ಸಾಂಗ್!”

“ಬಾಯ್....ಬಾಯ್... ತುಂ ಲಗ್ನ್ ಜಾ!.... ಶಾಲೀಮಾವಶೆನ್ ಎಕ್ ಬರೊ? ಭುರ್ಗೊ ಪಳಯ್ಲಾ ತುಜೆಖಾತೀರ್! ಬಂಕೆತ್ ಎಜ್ಜಿಸರ್ ಆಸಾ!”

ಎಕಾ ದಮಾಂತ್ ತಿ ಉಲಯ್ಲಿ ಆನಿ ಹಾಂವ್ ದೊಳೆ ಮೊಲೈ ಕರೂನ್ ತಿಚೆಕಡೆನ್ ಪಳಯ್ತಚ್ ಉರ್ಲೆಂ. ಕಿತೆಂ ಘಡ್ಲಾಂ ಹಾಚಿ ಮ್ಹಾಕಾ ಕಲ್ಪನಾ ಆಯಿಲ್ಲಿ ಪೂಣ್ ಆಯೀಚ್ಯಾ ತೊಂಡಾವ್ಲೆ ಭಾವ್ ಪಳೊವ್ನ್ ಶಾಲೀಮಾವಶೆಕ್ ಉದ್ದೆತೂನ್ ತೊಂಡಾರ್ ಆಯಿಲ್ಲಿ ಎಕ್ ಸಣ್ಣಣೀತ್ ಜಾಪ್ ಹಾಂವೆಂ ವೊಂಠಾಂತಚ್ ದಾಂಬ್ಲಿ. ಜಿಬೆಚೆರ್ ಪುರಾಯ್ ತಾಚೊ ದವ್ರೂನ್ ಹಾಂವೆಂ ಆಯೀಕ್ ವಿಚಾರಲೆಂ,

“ಆತಾಂ ಹ್ಯಾ ವಯಾಂತ್, ಹ್ಯಾ ಪದಾರ್ ಪಾವ್ತಕಚ್ ಹಾಂವೆಂ ಲಗ್ನ್ ಜಾವಂಚೆಂ ಅಶೆಂ ಕಿತ್ಯಾಕ್ ದಿಸ್ಲೆಂ ತುಕಾ ಆಇ?”

“ತುಕಾ ಕೊಣಾಚೊ ತರಿ ಆದಾರ್ ಮೆಳ್ಳಲೊ ಗೊ ಬಾಯ್... ಮ್ಹಜ್ಯಾ ಘಾಟ್ಲಾನ್ ತುಂ ಎಕ್ಲೆಂ ಜಾವ್ಣೆನಾ! ಕೊಣಾಚೊ ತರಿ ಸಾಂಗಾತ್ ಆಸ್ತಲೊ ತುಕಾ!”

“ಆದಾರ್? ಜಿವಿತಾಂತ್ ಇತ್ತೆಂ ಸಗ್ಳೆಂ ಎಕ್ವಾನ್ ರುಗ್ಡೂನ್ ಮೆಳಯ್ಲೆ ಉಪ್ರಾಂತ್ ಆತಾಂ ಕೊಣಾಕಡ್ಲಾನ್ ಕಸ್ಲಾ ಆದಾರಾಚಿ ಅಪೆಕ್ವಾ ಕರುಂ? ಆನಿ ಸಾಂಗಾತ್ ಜಾಯ್ ಮ್ಹಣ್, ಜಾಚೆಕಡೆನ್ ಮ್ಹಜ್ಯಾ ಮನಾಚ್ಯೊ ತಾರೊ ಜುಳೂಂಕ್ ಶಕ್ತಾತ್ ಅಶಾ ಮನ್ಶಾಕಡೆನ್ ಲಗ್ನ್ ಜಾಂವ್? ಕಿತ್ಯಾಕ್ ಫಕತ್ ಶರೀರಾಚಿ ಭೂಕ್ ಭಾಗೊವಂಕ್? ಆನಿ ತಾಚೊ ತೊ ಸಾಂಗಾತಯ್ ಜಿವಿತಾಚಿ ಅಖೆರಮೆರೆನ್ ಮೆಳ್ಳಲೊ ಹಾಚಿ ಕಿತೆಂ ಶಾಶ್ವತಿ?”

ಮನಾಚೆರ್ ಸಂಯ್ತ್ ದವ್ರುನಯ್ ಪ್ರಶ್ನನರುಪಿ ಎಕ್ ಉದ್ರೆಕ್ ಮ್ಹಜ್ಯಾ ತೊಂಡಾಂತ್ಲ್ಯಾನ್ ಭಾಯ್ ಪಡ್ಲೊ. ಆಇ ವಾಚಾ ಗೆಲ್ಲೆವರಿ ಜಾವ್ನ್ ಮ್ಹಜೆಕಡೆನ್ ಪಳೊವಂಕ್ ಲಾಗಿ. ಆಪ್ಲ್ಯಾ ಪ್ರಸ್ನಾನ್ ಹಾಂವ್ ದುಖಾವ್ಣಾಂ ಹಾಂಚೆಂ ತಿಕಾ ಭಾನ್ ಆಯ್ಲೆಂ ಆನಿ ತಿಜೆ ದೊಳೆ ದುಕಾಂನಿ ದಾಟ್ಲೆಂ. ತಸೊ ತಿಜ್ಯಾ ಗಾಲಾವೆಲ್ಯಾನ್ ಹಾತ್ ಫಿರಯ್ ಹಾಂವೆಂ ಮ್ಹಳೆಂ,

“ತೂಂಚ್ ಮ್ಹಜೊ ಖರೊ ಸಾಂಗಾತ್ ಆಇ! ಹೊ ದೆಹ್, ರಕ್ತಮಾಂಸಾಚೆಂ ಹೆಂ ಶರೀರ್ ತುವೆಂಚ್ ಘಡಯ್ಲೆಂ ಆನಿ ತಾಂತ್ಲ್ಯಾ ಪ್ರಾಣಿವ್ಯಾಕ್ ತೆಲೂಯ್ ತುವೆಂಚ್ ದಿಲೆಂ! ತುಂ ಹ್ಯಾ ಸಂವ್ಸಾರಾಂತ್ ಆಸುಂ ವಾ ನಾಸುಂ, ಪೂಣ್ ತುಜೊ ಅಮೂರ್ತ್ ಸಾಂಗಾತ್ ಜಿವಿತಾಚ್ಯಾ ಅಖೆರ್ಚ್ಯಾ ಖಿಣಾಮೆರೆನ್ ಮ್ಹಜ್ಯಾ ವಾಂಗ್ಡಾ ಆಸ್ತಲೊ...”

ಮ್ಹಜ್ಯಾನ್ ಆನೀಕ್ ಉಲೊವಂಕ್ ಜಾಲೆಂ ನಾ. ಹಾಂವ್ ದಾಟಿಲ್ಲ್ಯಾ ಗಳ್ಯಾನ್ ಥಂಯ್ಚ್ಯಾನ್ ಉಠೂನ್ ಭಾಯ್ ಗೆಲೆಂ.

ಹೊಸ್ಪಿಟಲಾ ಮುಖಾವೆಲ್ಯಾ ಜಾರ್ದಿನಾಂತ್ ಮಾಂಡಿಲ್ಲ್ಯಾ ತ್ಯಾ ಪಾಶಾಣಿ ಸೊಪ್ಯಾಚೆರ್ ಹಾಂವ್ ಕಿತ್ಲೊ ವೆಳ್ ಅಂತರ್ಮುಖ್ ಜಾವ್ನ್ ಬಶಿಲ್ಲೆಂ. ಆಯೀಚ್ಯಾ ಪ್ರಸ್ತಾವಾನ್ ಆಜ್ ಮ್ಹಜೊ ಆತ್ಮಸ್ನಾನ್ ದುಖಾವಿಲ್ಲೊ. ಕಾಳ್ಜಾಚ್ಯಾ ಗೊಂಡ್ಯಾಚೆರ್ ಕೊಣೆಂತರಿ ತಿಖಾಳ್ ಧಾರೆಚಿ ಭೆಡ್ ಒಡಿಲ್ಲೆಭಶೆನ್ ಜಾಲ್ಲೆಂ. ತಾಂತ್ಲ್ಯಾನ್ ಭಳ್ಳಳ್ ಕರೂನ್ ರಗತ್ ವ್ಹಾಂವಕ್ ಲಾಗಿಲ್ಲೆಂ. ರಗ್ತಾನ್ ಮಾಖಿಲ್ಲೆಂ ತೆಂ ಕಾಳೀಂಚ್ ದೊನಯ್ ಹಾತಾಂನಿ ಸಾಂಸ್ತೀತ್ ಹಾಂವ್ ಮ್ಹಜ್ಯಾ ಮನಾಚೊ ತಳ್ ಸೊದೂಂಕ್ ಲಾಗ್ಲೆಂ... ಕಾಳ್ಜಾಚ್ಯಾ ಖೊಲ್ ಖೊಲ್ ತಳಾಕ್ ಫಕತ್ ಎಕಾಚ್.... ಎಕಾಚ್ ಪುರುಶಾಚಿ ಮೂರ್ತ್ ಜತ್ಯಾಕ್ ದವ್ಪಿಲ್ಲಿ ಆಶಿಲ್ಲಿ. ಸೊಳಾ ತೆ ಛತ್ತೀಸ್! ಪುರಾಯ್ ವೀಸ್ ವರ್ಸಾಂಚೊ ಕಾಲ್ಪಂಡ್! ಹ್ಯಾ ವಾಸ್ ವರ್ಸಾಂಚ್ಯಾ ಕಾಲ್ಪಂಡಾತ್ ಫಕತ್ ಎಕಾಚ್ ದಾದ್ಲ್ಯಾಚಿ ಆಸಕ್ತೀನ್ ಮನ್ ಬೆಚ್ಚೆನ್ ಜಾಲ್ಲೆಂ. ತೆಂವೂಯ್ ಎಕ್ದಾಂಚ್! ಉಪ್ರಾಂತ್ ಮೆಂದ್ವಾಂತ್ಲ್ಯಾ ವಿವೆಕಬುದ್ಧೀನ್ ಹಾತಾಂತ್ ಚಿಂಚಿಚೆಂ ಸೊಪ್ ಘೆವ್ನ್ ಮನಾಕ್ ದಪ್ಕಾಯ್ಲೆಂ, ಚಿಪ್ಪ್ ಕೆಲ್ಲೆಂ! ತೆ ಉಪ್ರಾಂತ್ ಮನಾನ್ ಕೆನ್ನಾಚ್ ತಾಚಿ ಯಾದ್ ಕಾಡ್ಲಿನಾ.

ತ್ಯಾ ದಿಸಾ ಸ ವರ್ಸಾಂಚ್ಯಾ ಕಾಲ್ಪಂಡಾ ಉಪ್ರಾಂತ್ ಕಾಳ್ಜಾಚೆಂ ಉತ್ಪನ್ನನ್ ಕರುನ್ ತಾಚಿ ಮುರ್ತ್ ವಯ್ ಕಾಡಿಲ್ಲಿ. ಪೂಣ್ ಜಿವಿತಾಚ್ಯಾ ಗರ್ಭಕುಡಿಂತ್ ಪ್ರತಿಶ್ಯಾಪನಾ ಕರ್ಪಾಖಾತೀರ್ ಭಕ್ತಿ-ಭಾವ್ನ್ ಘಡ್ಲಿಲ್ಲೆಂ ತೆಂ ಶಿಲ್ಪ್ ಆತಾಂ ಪ್ರದ್ರ್ಯನಾಚಿ ವಸ್ತ್ ಮ್ಹಣ್ ಖಂಯ್ಚ್ಯಾಯ್ ಸಂಗ್ರಹಾಲಯಾಂತ್ ದವ್ರುಂಕ್ ಮನ್ ಕಸೆಂಚ್ ತಯಾರ್ ಜಾಯ್ನಾ ಜಾಲೆಂ, ದೆಖೂನ್ ಜೆ ಉರ್ಬೆನ್ ಮುರ್ತ್ ವಯ್ ಕಾಡಿ, ತಶೀಚ್ ತಿಕಾ ಪರ್ತೂನ್ ಪುರ್ಲಿ.

ವ್ಯಾಸ್! ವ್ಯಾಸ್ಕುಮಾರ್ ಶರ್ಮಾ! ನಾಂವಾಕ್ ಫಾವೊಶೆಂ ಝಂಝಾವಾತಿ ವ್ಯಾಕ್ತೀಮ್ಸ್! ತಾಚ್ಯಾ ಶರೀರಾಂತ್ ಜಣು ತೆಜಾಚೊ ಹಿರಣ್ಯಗರ್ಭ್ ಆಶಿಲ್ಲೊ!

ತಾಚ್ಯಾ ವ್ಯಾಸಂಗಿ ಪಾಂಡಿತ್ಯಾನ್ ನಕ್ಳೆಚಾಂ ಮ್ಹಜ್ಯಾ ಕಾಳ್ಜಾಕ್ ಭೂಲ್ ಘಾಲ್ಲಿ. ತಾಚ್ಯಾ ತೊಂಡಾರ್ ಝಾಂಕ್ಳೆಚ್ಯಾ ಬುದ್ಧಿಮ್ತೆಚ್ಯಾ ತೆಜಾನ್ ಮ್ಹಜಿ ಕೂಡ್ ಹುಲ್ವಾಯ್ಲಿ. ತಾಚ್ಯಾ ಭೆದಕ್ ದೊಳ್ಯಾಂನಿ ಮ್ಹಜ್ಯಾ ಮನಾಚಿ ವಣತ್ ಆರ್ಪಾರ್ ಚಿರಿಲ್ಲಿ. ತಾಚ್ಯಾ ಧೀರ್ಗಂಭೀರ್ ಆವಾಜಾನ್ ಮ್ಹಜ್ಯಾ ಶಿರಂತರಾಂನಿ ಬಿಜುಲೆಚಿಂ ಕೆಣ್ ರಿಗಯ್ಲೆಂ.

ಕಾಲಿಕತ್ ಯುನಿವರ್ಸಿಟೀಚ್ಯಾ ಎಕಾ ಸೆಮಿನಾರಾಕ್ ವಿಶಯ್ ಮಾಂಡ್ಲಿ ಉಲೊವ್ಪ್ ಕರ್ಪಾಖಾತೀರ್ ತೊ ಮುದ್ದಾ?ವ್ ಯುಪೀಚ್ಯಾನ್ ಆಯಿಲ್ಲೊ. ಹಾಂವ್ ಗೊಂಯ್ಚ್ಯಾನ್ ಪೆಪರ್ ರಿಡರ್ ಮ್ಹಣ್ಣೆ ಗೆಲ್ಲೆಂ. ಖರೆಂತರ್ ಆಮ್ಚೆಮದಿಂ ಪೆಪ್ರಾಂತಲೆ ಚರ್ಚೆಕ್ ಧರೂನ್ ಆನಿ ಗೊಂಯ್ಚ್ಯಾ ಸಮಾಜ್-ಜೀವ್ನಾಸಂಬಂದಾನ್ ಥೊಡೆಂಶೆಂ ಔಪ್ಪಾರೀಕ್ ಅಶೆಂಚ್ ಉಲೊವ್ಪ್ ಜಾಲ್ಲೆಂ. ಆನಿ ತಿತ್ಲಾ ನಚ್ ಹಾಂವ್ ಪಾಗ್ಲಿಲ್ಲೆಂ. ಆನಿ ಮಾಗೀರ್ ತಾಚೆಂ ದರ್ ಎಕ್ ಉತರ್ ಹಾಂವ್ ಕಂತಾಂತ್ ಪ್ರಾಣ್ ಹಾಡೂನ್ ಆಯ್ಕೊಂಕ್ ಲಾಗ್ಲೆಂ. ತಾಚೆಂ ದರ್ ಎಕ್ ವಾಕ್ಯ್ ಸ್ವಲ್ಪ್-ಪೂರ್ಣವಿರಾಮಾಸಯತ್ ಕಾಳ್ಜಾಂತ್ ರಿಕೊರ್ಡ್ ಕರೂಂಕ್ ಲಾಗ್ಲೆಂ. ಇತ್ಲೊ ತೆಂಪ್ ತಾಚೆ ವಿದ್ವತ್ತಾಪೂರ್ಣ್ ಲೆಖನ್-ಪ್ರಬಂಧ್ ಹಾಂವೆಂ ವಾಚಿಲ್ಲೆ, ಶಿಕಿಲ್ಲೆ, ಆಜ್ ಪ್ರತ್ಯಕ್ಷಾಂತ್ ತಾಕಾಚ್ ಹಾಂವ್ ಆಕ್ಲೆನ್ ಕರ್ಪಾಚಿ ಧಡ್ವಡ್ ಕರೂಂಕ್ ಲಾಗ್ಲೆಂ.

ಮ್ಹಜ್ಯಾ ಅವ್ಹಿಕಾಯೆಚಿ ತಾಕಾ ಕಲ್ಪನಾಯ್ ಆಸ್ತೀನಾ. ಆನಿ ಆಸ್ಲಾರುಯ್ ತೊ ಕಿಂಮತ್ ದಿತ್ಲೊ ಆಶಿಲ್ಲೊ ಕಾಯ್ ಹಾಂವ್ ನಕ್ಳೆಂ. ತಶೆಂ ಪಳೊವಂಕ್ ಗೆಲ್ಯಾರ್ ತಾಚ್ಯಾ ಖಾಜ್ಗಿ ಜಿವಿತಾವಿಶಿಂ ಮ್ಹಾಕಾ ಕಾಂಯ್ಚ್ ಖಬರ್ ನಾಶಿಲ್ಲಿ. ತಾಚೆಂ ಸಂವ್ಸಾರಿ ಜಿವೀತ್ ಕಶೆಂ ಆಸಾ, ತಾಚೆಂ ವಯ್ ಕಿತ್ಲೆಂ, ತೊ ಲಗ್ನ್ ಜಾಲಾ ಕಾಯ್ ನಾ, ತಾಕಾ ಭುರ್ಗಿಂ ಆಸಾತ್ ಕಾಯ್ ನಾ, ಹಾಂವ್ ಕಾಂಯ್ಚ್ ನಕ್ಳೊ ಆಶಿಲ್ಲೆಂ. ಆನಿ ತೆಂ ಜಾಣೂನ್ ಘೆವ್ಪಾಚೀಯ್ ಮ್ಹಾಕಾ ಇತ್ನಾ ನಾಶಿಲ್ಲಿ. ಮ್ಹಾಕಾ ಕರ್ತವ್ಯ್ ಆಶಿಲ್ಲೆಂ ತೆಂ ಫಕತ್ ತಾಚ್ಯಾ ಶಿರಂತರಾಂನಿ ಉಮ್ಕುಟ್ಯಾ ತೆಜಾಚ್ಯಾ ವರ್ಮುಟ್ಯಾಕಡೆನ್!

ವಿಶಯ್ ಮಾಂಡ್ಲಿ ಉಲೊವ್ಪ್ ಕರೂನ್ ತೊ ತ್ಯಾಚ್ ದಿಸಾ ವಿಮಾನಾನ್ ದಿಲ್ಲಿ ವಜ್ವಾಕ್ ಗೆಲೊ, ಜವಾಹರಲಾಲ್ ನೆಹ್ರು ವಿದ್ಯಾಪೀಠಾಚಿ ಎಕ್ ಮ್ಹತ್ವಾಚಿ ಮಿಟೀಂಗ್ ಅಟೆಂಡ್ ಕರೂಂಕ್. ಥಂಯ್ ಸಮಾಜಶಾಸ್ತ್ರ ವಿಭಾಗಾಚೊ ತೊ ಪ್ರಮುಖ್ ಆಶಿಲ್ಲೊ. ಹಾಂವೆಂ ಮಾತ್ ಸೆಮಿನಾರಾಚೆ ದೊನ್ ದೀಸ್ ಪುರಾಯ್ ಪಿಸಾವಿಲ್ಲೆ ಅವ್ಣೆಂತ್ ಕಾಡಿಲ್ಲೆ. ಬಶಿಲ್ಲೆಕಡೆನ್ ತಾಚಿ ಸಾವ್ಣಿ ಆಂಗಾರ್ ಪಡಿಲ್ಲಾಚೊ ಭಾಸ್ ಜಾತಾಲೊ ಆನಿ ನಕ್ಳೆಚಾಂ ಕಾನ್ಸುಲಾಂ ತಾಪ್ತಾಲಿಂ. ಶಿರಂತರಾಂತ್ಲ್ಯಾನ್ ಎಕ್ ಜಾಯ್ ಜಾಯ್ಲೊ ಕಂಪ್ ಸುಟ್ಪಾಲೊ. ತಾಚೆ ತೆಜೊಮಯ್ ಕುಡೀಕ್ ಸ್ವರ್ಪವಂಚೆಂ, ತಾಚಿ ಅಖ್ಣಿ ಕೂಡಚ್ ಮ್ಹಜೆಭಿತರ್ ರಿಗೊವ್ನ್ ಘೆವ್ಣಿ, ತಾಚ್ಯಾ ಆಂಗಾಂತ್ಲ್ಯಾನ್ ಉಮ್ಕುಟ್ಯಾ ತೆಜಾಚ್ಯಾ ರುರೀಂನಿ ಚಿಪ್ಪ್ ಭಿಜ್ಜೆಂ, ಆನಿ... ಆನಿ ತಾಚ್ಯಾ ತೆಜಾಚೊ ಹಿರಣ್ಯಗರ್ಭ್ ಮ್ಹಜ್ಯಾ ಕುಸ್ವಾಂತ್ ರುಜೊವಂಚೊ, ಕಿಲ್ವಾಂವಂಚೊ, ಸ್ವತಾಚ್ಯಾ ರಗ್ತಪೆಶೀಂಚೊ ಅರ್ಕ್ ದಿವ್ನ್

ತಾಕಾ ವಾಡೊವಂಚೊ ಆನಿ ಬಾಳ್ವಾಚ್ಯಾ ರುಪಾನ್ ಮ್ಹಜ್ಯಾಚ್ ಉದ್ರಾಂತ್ಲ್ಯಾನ್ ಪರತ್ ಎಕ್ದಾಂ ತಾಕಾ ಜಲ್ಮಾಕ್ ಫಾಲೊ, ಅಶಿ ಖಿರ್ ಇತ್ನಾ ಕಾಳ್ಜಾಂತ್ ಉದೆತಾಲಿ.

ಜಿವಿತಾಂತ್ ಎಕಾ ದಾದ್ಲ್ಯಾಚ್ಯಾ ಆಸಕ್ತೀನ್ ಹಾಂವ್ ತೆ ದೀಸ್ ಪಯ್ಲೆಚ್ ಫಾವಟ್ ಇತ್ಲೆಂ ಅಸ್ವಸ್ಥ್ ಜಾಲ್ಲೆಂ. ಆಜ್ಜೆರ್ಚ್ಯಾ ಜೀವ್ನ್ ಪ್ರವಾಸಾಂತ್ ಕಿತ್ಯಾ ತರಿ ದಾದ್ಲ್ಯಾಕಡೆನ್ ವಳ್ಳಿ ಜಾಲ್ಲ್ಯೊ, ಕಿತ್ಯಾ ತರಿ ದಾದ್ಲ್ಯಾಂಕಡೆನ್ ವೆಪ್ಪಾರ್ ಕೆಲ್ಲೆ, ವಿದ್ಯಾದಾನಾ ನಿಮ್ಮಾನ್ ಲ್ಹಾನ್ - ಫ್ಲಡ್ ವಯಾಚೊ ಕಿತ್ಲೆ ತರಿ ದಾದ್ಲೆ ಸಹ್ವಾಸಾಂತ್ ಆಯಿಲ್ಲೆ ಆನಿ ಗೆಲ್ಲೆ. ಕಾಂಯ್ ಜಾಣಾಂನಿ ಲಗ್ನಾಚೊ ಪ್ರಸ್ತಾವೂಯ್ ಮಾಂಡಿಲ್ಲೊ, ಕಾಂಯ್ ಜಾಣಾಂಚೆ ದೊಳೆ ಮೊಗಾಚಿ ಭಾಶಾಯ್ ಉಲೊವ್ನ್ ಗೆಲ್ಲೆ. ಪೂಣ್ ಮ್ಹಜ್ಯಾ ಮನಾಕ್ ಮಾತ್ ಕೊಣಚ್ ಭಾವ್ಣೆ ನಾಶಿಲ್ಲೊ. ಭುಜಾಂರ್ ಜಬಾಬದಾರಿ ಆಶಿಲ್ಲಿ ಖಿರಿ, ಪೂಣ್ ತಿ ಸಾಂಬಾಳಟನಾಯ್, ತಾಂತ್ಲ್ಯಾ ಎಕಾದ್ಲ್ಯಾಚೊ ಪ್ರಸ್ತಾವ್ ಸ್ವಿಕಾರುಂ ಯೆತಾಲೊ, ನಾ ಅಶೆಂ ನ್ಹಯ್. ಪೂಣ್ ಜಾಚೆ ಭೊಂವ್ತಣಿ ಜೀವ್ ಉಂವಾಳೂನ್ ಉಡೊವ್ಣೊ, ಅಸೊ ಎಕೂಯ್ ಸಭಾಗೊ ತಾಂಚೆಮದಿಂ ನಾಶಿಲ್ಲೊ. ವಿದ್ವವ್ತೆ ಬಗರ್ ಎರಂಡ್ ಕಶೆ ಐಸ್ಪೆಸ್ ವಾಡಿಲ್ಲೆ ತಾಂಚೆ ದೆಹ್ ಮ್ಹಾಕಾ ಕಶೆಚ್ ಆಕ್ರೀತ್ ಕರ್ನಾಶಿಲ್ಲೆ. ಜುವಾನಪಿಶಾಂ ಸತ್ರಾವ್ಯಾ ವರ್ಸಾ ಲೆಗೀತ್ ಅಶೆ ದೆಹ್ ಮ್ಹಾಕಾ ಕೆನ್ನಾಚ್ ಭೂಲ್ ಘಾಲೂಂಕ್ ಪಾವ್ಣೆನಾತ್. ಆತಾಂ ತರ್ ವಯಾಚಿ-ಮನಾಚಿ, ಪುರಾಯ್ ಪರಿಷ್ವತಾಯ್ ಗಾಂಥಿಲ್ಲಿ. ತಿಶೀಚ್ಯಾ ಹುಮ್ರಾಕ್ ಪಾವ್ಣೆ ಪಡಿಲ್ಲೆಂ ಮ್ಹಜೆಂ ತೆನ್ನಾ. ರಿಡರ್ ಮ್ಹಣ್ ಯುನಿವರ್ಸಿಟೀಂತ್ ಹಾತಾಖಾಲಾ ದೊನ್ ಭುರ್ಗಿಂ ಸಂಶೋಧನೂಯ್ ಕರ್ತಾಲಿಂ. ವಿದ್ವವ್ತೆ ಬಗರ್ ಮನೀಸ್ ಮ್ಹಳ್ಯಾರ್ ಉದ್ಯಾವಿಣೆಂ ಕೊಳ್ಳೊ! ಜಿವಿತಭರ್ ತೊ ಹಾಂಡೀರ್ ಘೆವ್ನ್ ಭೊಂವ್ಪಾಚಿ ಕಲ್ಪನಾಚ್ ಮ್ಹಾಕಾ ಮುಖಪಣಾಚಿ ದಿಸ್ತಾಲಿ.

ಮನಾಚಿ ತಿ ಅಸ್ವಸ್ಥತಾಯ್ ಫಕತ್ ದೊನಚ್ ದೀಸ್ ಉರಿಲ್ಲಿ. ಕಾಲಿಕತ್ ಸಾಕೂನ್ ಗೊಂಯ್ ಪರ್ತಿಗಿಚೆ ವಾಟೆರ್ ಮನ್ ಥೀರ್ ಜಾಲೆಂ. ಮನಾಂತ್ಲ್ಯಾ ವಿವೆಕಬುದ್ಧೀನ್ ಕಾಳ್ಜಾಂತ್ ಪುಲಿಲ್ಲಾ ಚಂವ್ರಾಕ್ ನಿಬರ್ ಹಾತಾಂನಿ ತೊಡೂನ್ ವೆಪ್ಪಾರಾಚೆ ಬಾಟ್ಲೆಂತ್ ಭರಿಲ್ಲೊ ಆನಿ ತಿ ಬಾಟ್ಲೆ ಕಾಳ್ಜಾಚ್ಯಾ ತಳಾಕ್ ಶೆಂವ್ಪೂನ್ ಮಾರಿಲ್ಲಿ, ದೆಂವ್ಪಾರಾಕ್ ಬಾಟ್ಲೆಂತ್ ಭರೂನ್ ದರ್ಯಾಂತ್ ಶೆಂವ್ಪೂಚೊ ತಶಿ!

ತಾಚೆ ವೆಂಗೆಂತ್ ವಿತ್ಯೂನ್ ವಚ್ಪಾಚಿ ಕಾಳ್ಜಾಂತಲಿ ಖಿರ್ ಇತ್ನಾ ಪರತ್ ಕೆನ್ನಾಚ್ ವಯ್ ಉಫೆಲಿನಾ ಹಯ್! ಪೂಣ್ ಮ್ಹಜ್ಯಾ ಜ್ಞಾನಿಪಾಸು ಮನಾನ್ ಮಾತ್ ಆಖೊ ಸಂವ್ಸಾರ್ ಧುಂದಾಳೂನ್ ತಾಚೆಂ ಎಕ್ ಎಕ್ ಪುಸ್ತಕ್ ಮೆಳಯ್ಲೆಂ ಆನಿ ತಾಂತ್ಲ್ಯಾ ಗಿನ್ಯಾನರಸಾಂತ್ ಸ್ವತಾಕ್ ಆಕಂತ್ ಬುಡೊವ್ನ್ ಘೆಲ್ಲೆಂ, ಘೆತ್ ರಾವ್ಲೆಂ.

ತ್ಯಾ ದಿಸಾ ಹಾಂವ್ ಕಾಳೊಖ್ ಪಡ್ಲರ್ ಹೊಸ್ಪಿಟಲಾಚ್ಯಾ ಜಾರ್ದಿನಾಂತ್ ಬಸೂನ್ ಆಶಿಲ್ಲೆಂ. ತಾಚ್ಯಾ ಅತ್ಯವ್ತ್ ಆಸಕ್ತೀನ್ ಪರತ್ ತೆ ದೀಸ್ ಎಕ್ ಫಾವಟ್ ಮನ್ ಸೈಭ್ಯರ್ ಜಾಲ್ಲೆಂ.

ಮೃಯ್ಯಾಭರಾಂತ್ ಆಇ ಗೆಲಿ ಆನಿ ಜಿವ್ನ್-ಮರ್ಣಾಚೆಂ ತತ್ವಗಿನ್ಯಾನ್ ಜಾಣಾ ಜಾವ್ನಾಯ್ ಹಾಂವ್ ಪುರಾಯ್ ಹುಮ್ಪಲೆಂ. ವ್ಹಡ್ಲಣಾಚೆ ಜಾಬಾಬದಾರೆನ್ ತಿಚ್ಯಾ ಮ್ಹೂನಿವಾರ್ಣಾಚಿ ತಯಾರಿ ಕರ್ತನಾ ಕಾಳೀಜ್ ಭಿತರ್ಲ್ಯಾನ್ ಹೊಳಮ್ ಘಾಲ್ತಾಲೆಂ. ಪೂಣ್ ದೊಳ್ಯಾಂತ್ಲ್ಯಾನ್ ಎಕೂಯ್ ದೂಕ್ ಭಾಯ್ರ್ ಸರ್ನಾಶಿಲ್ಲೆಂ. ಆಜ್ವೆರೆನ್ ವಾಂಟ್ಕಾಕ್ ಆಯಿಲ್ಲ್ಯಾ ಸಂಘರ್ಷಾಚೆ ಧಗೀನ್ ದೊಳ್ಯಾಂಚ್ಯಾ ಕುಪ್ಯಾಂತಲೆಂ ಸಗ್ಳೆಂ ಉದಕ್ ಆಟೂನ್ ಗೆಲ್ಲೆಂ. ಆನಿ ತಾತೂಂತ್ ಕಿತೆಂಯ್ ಬಾಕಿ ಆಸ್ಲ್ಯಾರ್ ಲೆಗೀತ್ ಹಾಂವ್ ದುಕಾಂ ಗಳೊವಂಕ್ ಶಕ್ತಾಶಿಲ್ಲೆಂ. ಮ್ಹಜ್ಯಾ ಭಾವ್ನಾಂಚೆಂ ಪ್ರದ್ವ್ಯನ್ ಲೊಕಾಂಮುಖಾರ್ ಕರಪ್ ಮ್ಹಾಕಾ ಮಾನ್ಯ ನಾಶಿಲ್ಲೆಂ. ಮ್ಹಾಕಾ ಭಾವ್ನಾಚ್ ನಾತ್, ಆಸಾತ್ ತೆ ಫಕತ್ ವಿಚಾರ್, ಅಸೊಚ್ ಮ್ಹಜ್ಯಾ ಭೊಂವ್ಡಣ್ಣಾಚ್ಯಾ ಸಗ್ಳ್ಯಾಂಚೊ ಸಮಜ್ ಆಶಿಲ್ಲೊ. ಮ್ಹಜ್ಯಾ ಭಾವಂಡಾಂಚೆಂ ಬರೆಂ, ತಿಂ ಹಾಮೆರ್ ಫಾಲೂನ್ ಪೊಟ್ ಪುಟ್ರ್ ರಡ್ಡಿಂ. ಮಾಗೀಲ್ ಶೆಜಾರ್ಯಾ-ಪಾಜಾರ್ಯಾಂನಿ ಕಳವ್ಪೂನ್ ತಾಂಕಾಂ ಪೊಟಾಕಡೆನ್ ಧಲ್ಲಿಂ, ಮಾವ್ಯಾಂ-ಮಾಮ್ಯಾಂನಿ ಮಾಯಾ ಆಟೂನ್ ತಾಂಚೆ ಫಾಟೀವ್ಣ್ಯಾನ್ ಹಾತ್ ಒಡ್ಲೆ. ಮ್ಹಜ್ಯಾ ಮಾಥ್ಯಾರ್ ನಿಕ್ಲೊ ಹಾತ್ ದವಚೊ ಅಶೆಂ ಲೆಗೀತ್ ಕೊಣಾಕ್ ದಿಸ್ಲೆಂನಾ. ಉಲಟ್ ಮ್ಹಜೆ ನದ್ರೆಕ್ ನದರ್ ಮೆಳ್ಪಾಂಚ್, ನಾಟೀಪಣಾನ್ ವಳವ್ಕಟಲಿ ತಾಂಚಿ ಜೀಬ್ ಗಪ್ಪ್-ಚಿಪ್ಪ್ ಜಾತಾಲಿ.

ಕಾಂಯ್ ದೀಸ್ ದುಕಾಂ ಗಳೊವ್ನ್ ಮ್ಹಜಿಂ ಭಾವಂಡಾಂ ಆಪಪ್ಪಾ ಸಂವ್ಸಾರಾಂತ್ ಗುಲ್ಲ್ ಜಾಲಿಂ. ಮ್ಹಜ್ಯಾ ಜಿವಿತಾಂತ್ ಮಾತ್ ಭಯಾನಕ್ ಎಕ್ಸರೆಂಪಣ್ ಆಯಿಲ್ಲೆಂ. ಎಕ್ ಖೊಲ್ ಅಶಿ ಪೊಕ್ಳಿ ಜಿಣೆಂತ್ ತಯಾರ್ ಜಾಲ್ಲಿ. ಜಗ್ವಾಚಿ ಸಗ್ಳಿ ಚಿತ್ಪಾಚ್ ಸೊಂಪಿಲ್ಲಿ. ಆನಿ....ಆನಿ ಅಶಾ ವೆಳಾರ್ ಜಿವಿತಾಂತ್ ತೊ ಆಯ್ಲೊ. ತೊ.... ತೊ ಮ್ಹಳ್ಯಾರ್ ಅಭಿ... ಅಭಿಜೀತ್ ದೆಸಾಯ್!

ತಾಚ್ಯಾ ಯೆವ್ಪಾನ್ ಜಗ್ವಾಚಿ ನವಿ ಉರ್ಬಾ ಕಾಳ್ಜಾಂತ್ ಕಿಲ್ಲಲಿ. ಸತ್ವಹೀನ್ ಜಾಲ್ಲೆ ಪತಿವ್ರತೆಕ್ ತಿಚೆಂ ತೆಜ್ ಪರತ್ ಮೆಳ್ಳೆಂ, ತಶಿ ಜಗ್ವಾಚಿ ನವಿ ಉಮೆದ್ ಘೆವ್ನ್ ಅಭಿ ಮ್ಹಜೆ ಜಿಣೆಂತ್ ಆಯ್ಲೊ. ಶಿಶಿರಾಂತ್ ಉಗ್ಡೊ ಬೊಡ್ಡೊ ಜಾಲ್ಲ್ಯಾ ದೊಂಗ್ರಾಕ್ ವಸಂತಾಂತ್ ನವೊ ಚಂವ್ರ್ ಯೆವಂಚೊ, ತಸೊ ತಾಚ್ಯಾ ಯೆವ್ಪಾನ್ ಮ್ಹಜ್ಯಾ ಅಸ್ತಿತ್ವಾಕ್ ಫುಲೊರ್ ಆಯ್ಲೊ. ಅಭಿಮದಿಂ ಮ್ಹಾಕಾ ಪ್ರೊ. ವ್ಯಾಸಾಚೆಂ ತೆಜ್ ಗವ್ಸಲೆಂ. ತಾಚೆಸಾರಕೆ ಅಸಾಮಾನ್ಯ್ ಬುದ್ಧಿ, ತೀಚ್ ಖಿರ್ ಗಿನ್ಯಾನ್ ಲಾಲ್ವಾ... ತೀಚ್ ಅಫಾಟ್ ವಿದ್ವಾವ್!

ಪ್ರೊ. ವ್ಯಾಸಾಚೆಂ ತೆಜ್ ಕುಸ್ವ್ಯಾಂತ್ ರುಜೊವ್ಪಾಚಿ ಮ್ಹಜಿ ಅತ್ಯಪ್ತ್ ಇತ್ನಾ ಅಭಿಜಿತ್ಪಾಚ್ಯಾ ರುಪಾನ್ ಸತ್ಯಾಂತ್ ಅವರಿಲ್ಲಿ. ಮ್ಹಜ್ಯಾ ರಕ್ತಪೆಶೀಂಚೆಂ ಸತ್ವ್ ದಿವ್ನ್ ಮ್ಹಜ್ಯಾ ಗರ್ಭಫರಾಂತ್ ವಾಡ್ಲಿಲ್ಲೊ ನಾಸುಂ, ಆಜ್ವೆರೆನ್ ಹಾಂವೆಂ ಮೆಳ್ಳಿಲ್ಲ್ಯಾ ಗಿನ್ಯಾನ್-ಕುಂಭಾಂತಲೆಂ ಅಮೃತ್ ಪಾಜೂನ್ ತಾಕಾಂ ಹಾಂವ್ ಘಡಯ್ತಲೆಂ ಮ್ಹಣ್ಪಾಚೊ ನಿಶ್ಚಿವ್ ಮನಾನ್ ತಾಕಾ ಪಳ್ಯಿಲ್ಲೊ ತ್ಯಾಚ್ ಖಿಣಾಕ್ ಕೆಲ್ಲೊ!

ಅಭಿಕ್ ಘಡೊವ್ವಾಚೆ ಧುಂದೀಂತ್ ಸ ವರ್ಸಾಂಚೊ ಕಾಳ್ ಕಸೊ ಗೆಲೊ ಕಳ್ಳೆಂಚ್ ನಾ. ಪಯ್ಲಿಂ ತಾಚಿಂ ಎಮ್.ಎ.ಚಿಂ ದೊನ್ ವರ್ಸಾಂ, ಉಪ್ರಾಂತ್ ಚಾರ್ ವರ್ಸಾಂಚೆಂ ತಾಚೆಂ ಪೀಎಚ್.ಡಿ. ಖಾತೀರಚೆಂ ಸಂಶೋಧನ್. ಯುನಿವರ್ಸಿಟೀಂತ್, ಘರಾಂತ್ ಚೊವೀಸಯ್ ವರಾಂ ತಾಕಾ ಮ್ಹಜೆಂ ದಾರ್ ಉಕ್ತೆಂ ಆಶಿಲ್ಲೆಂ. ತಾಚ್ಯಾ ಪೀಎಚ್.ಡಿ. ಕ ಲಾಗೂನ್ ಹಾಂವೆಂ ಹಾತಾಂತ್ ಘೆತಿಲ್ಲೆ ಮ್ಹಜೆ ಸಂಶೋಧನಾಚೆ ದೊನ್ ಪ್ರೊಜೆಕ್ಟಯ್ ಘುಟ್ಕಳಟಾಲೆ. ಪೂಣ್ ಮ್ಹಾಕಾ ತಾಚಿ ಚಿಂತಾ ನಾಶಿಲ್ಲೆ. ಎಕ್ಲಾಂ ಅಭಿಕ್ ಡೊಕ್ಟರೇಟ್ ಮೆಳ್ಳಿ ಮ್ಹಣ್ಣಕಚ್ ಮ್ಹಾಕಾ ಮ್ಹಜೆ ತಪಶ್‌ಚರ್ಯೆಚೆಂ ಫಳ್ ಮೆಳ್ವಲೆಂ ಆಶಿಲ್ಲೆಂ. ಆನಿ ಮಾಗೀರ್ ಅಭಿಚ್ ಮ್ಹಾಕಾ ಮ್ಹಜ್ಯಾ ವಾವ್ರಾಂತ್ ಮದತ್ ಕರ್ತಲೊ ಆಶಿಲ್ಲೊ.

ಮ್ಹಜೆಂ ಪುರಾಯ್ ಜಿವಿತಚ್ ಅಭಿಮಯ್ ಜಾಲ್ಲೆಂ. ದಿಸ್ರಾತ್ ತಾಚೆಚ್ ವಿಚಾರ್, ತಾಚೆಂಚ್ ಚಿಂತಾಂ. ಎಕ್ ದೀಸ್ ತೊ ದಿಸ್ಲೊನಾ ಜಾಲ್ಯಾರ್ ಜೀವ್ ಖಾಸಾವೀಸ್ ಜಾತಾಲೊ. ತಾಚ್ಯಾ ಆಂಗಾವಲ್ಯಾನ್ ನಿಕ್ಷಿ ಉಬ್ ಗೆಲಿ ಜಾಲ್ಯಾರೂಯ್ ಕಾಳೀಜ್ ಸಕಲ್ ವಯ್ರ್ ಯೆತಾಲೆಂ.

ಅಭಿಚೊಯ್ ಜೀವ್ ಆತಾಂ ಮ್ಹಜ್ಯಾ ಪಾಂಖ್ಯಾ ಮದಿಂ ಘುಸ್ವಲ್ಲೊ. ಮ್ಹಜ್ಯಾ ಕಪ್ಲಾಕ್ ಎಕ್ ಮಿರಿಂ ಲಾಗ್ಲ್ಯಾರಯ್ ತೊ ರಡ್ಕುರೊ ಜಾತಾಲೊ. ಹಾಲಿಂಸರಾಕ್ ಮ್ಹಾಕಾ ಕಿತೆಂ ಜಾಯ್-ನಾಕಾ, ಬಾಯಾರ್ ನುಸ್ತೆಂ, ಸಗ್ಳೆಂ ತೊಚ್ ಕರ್ತಾಲೊ. ಎಕಾದ್ಲೊ ದೀಸ್ ಹಾಂವೆ ಆಡಾಯ್ಲೊ ಜಾಲ್ಯಾರ್ ತಾಚ್ಯಾ ದೊಳ್ಕಾಚಿ ಕಾಂತ್ ಉದ್ಕಾನ್ ಉಪಾಟ್ ಭರ್ತಾಲೆ. ಮಾಗೀರ್ ಮ್ಹಾಕಾಚ್ ಗುನ್ಯಾವಕಾರಿ ಜಾತಾಲೆಂ. ತೆನ್ನಾ ಮನಾಂತ್ ನಕೃತ್ ವಿಚಾರ್ ಯೆತಾಲೊ, 'ವ್ಯಾಸಾಚ್ಯಾ ವೀರ್ಯಾನ್ ಖರ್ಯಾನೀಚ್ ಮ್ಹುಗೆರ್ ಪೂತ್ ಜಲ್ಮಲ್ಲೊ ಆಶಿಲ್ಲೊ ಜಾಲ್ಯಾರ್ ಕರ್ಚೊ ನಾಶಿಲ್ಲೊ ತೊ ಮ್ಹಜೆಖಾತೀರ್ ಹೆಂ ಸಗ್ಳೆಂ? ಘೆವಂಚೊ ನಾಶಿಲ್ಲೊ ಮ್ಹಜಿ ಕಾಳ್ಜಿ? ಮಾಗೀರ್ ಅಭಿನ್ ಕೆಲೆಂ ಮ್ಹಣ್ ಕಿತೆಂ ಜಾಲೆಂ? ವ್ಯಾಸ್ಕೂತ್ ನಾಸ್ಲೊ ತರಿ ಮ್ಹಜೊ ಮಾನ್ಪೂತ್ ತೊ!

ಅಭಿವಾಂಗಡಾ ಚಡ್ಯೆಂ ಶಮ್ತಿಯೆ ಯೆತಾಲೆಂ ಮ್ಹುಗೆರ್. ಮಾಗೀರ್ ಮ್ಹಜೊ ಮೊನೊ ಫ್ಲೆಟ್ ತಾಂಚ್ಯಾ ದೊಗಾಂಯ್ಚ್ಯಾಯ್ ಚಿಂವ್ಣಿಂವಾಟಾನ್ ಆಂಗ್ ಆಂಗ್ ಚಂವ್ರತಾಲೊ, ಸುಖಾವ್ತಾಲೊ. ಶಮ್ತಿ ಅಭಿಚಿ ಜೀವ್ನ್ ಸಾಂಗಾತೀಣ್ ಜಾವ್ಪಾಚೆಂ ಆಶಿಲ್ಲೆಂ. ಅಭಿಚಿ ಪೀಎಚ್.ಡಿ. ಜಾಲಿ ಮ್ಹಣ್ಣಕಚ್ ತಿಂ ರೊಖ್ಲೀಂಚ್ ಲಗ್ನ್ ಜಾತ್ಲಿಂ ಆಶಿಲ್ಲಿಂ. ಸದ್ಯಾಕ್ ಶಮ್ತಿ ಎಮ್.ಎ. ಪುರಾಯ್ ಕರೂನ್ ಲಾಗೀಂಚ್ ಸರ್ಕಾರಿ ಕೊಲೆಜಾಂತ್ ಶಿಕಯ್ತಾಲೆಂ.

ಶಮ್ತಿ ಪಯ್ಲೆ ಫಾವಟ್ ಜೆನ್ನಾ ಮ್ಹಜ್ಯಾ ಫ್ಲೆಟಾರ್ ಆಯಿಲ್ಲೆಂ ತೆನ್ನಾ ಪರತ್ ವಚೂಂಕ್ ಭಾಯ್ರ್ ಸರ್ತನಾ ಮ್ಹಜೊ ಜೀವ್ ಚುಟುಟುಂಕ್ ಲಾಗಿಲ್ಲೊ. ಘರಾಂತ್ ಆಯಿಲ್ಲಾ ಲಕ್ಷ್ಮೀಕ್ ರಿತ್ಯಾ ಹಾತಾನ್ ಪರ್ತಿ ಕಶಿ ಧಾಡಪ್? ನಕೃತ್ ಮ್ಹಜಿಂ ಪಾವ್ಲಾಂ

ಆರ್ಮಾರೀಕಡೆನ್ ವಳೇಲ್ಲಿಂ. ಶಮ್ಮಿ ಸಾಡಿ ನ್ಲೆಸ್ಸಾ ಹೆಂ ಜಾಣಾ ಜಾವ್ನಯ್ ಎಕ್ ನವಿ ಘಡಿ ಮೊಡೂಂಕನಾಶಿಲ್ಲಿ ಸಾಡಿ ಹಾಂವೆಂ ಹಾತಾಂತ್ ಕಾಡಿಲ್ಲಿ.

ಮ್ಹಜ್ಯಾ ಘರಾಂತ್ ದೆವಾರೊ ನಾಶಿಲ್ಲೊ, ಪೂಣ್ ದೆವ್ತರುಪಿ ಮ್ಹಜೆಂ ಆವ್ಣ್ಯಾಚಿ ಪೋಟೊ ಮ್ಹಜ್ಯಾ ಬೆಡುಮಾಂತ್ ಪುಜೆಕ್ ಲಾಯಿಲ್ಲೊ ಆಶಿಲ್ಲೊ. ತಿಚ್ಯಾ ಪೋಟ್ಯಾಂಮುಖಾವೆಲೊ ಕುಕ್ಕಾಚೊ ಕರಂಡ್ ಹಾಂವೆಂ ಉಬಾರಲೊ.

ಶಮ್ಮಿ ಲಜೆನ್ ಸಾಮ್ಕೆಂ ತಾಂಚೆಂ ಜಾಲ್ಲೆಂ, ಹಾತಾಂತಲಿ ಸಾಡಿ ಸಾಂಬಾಳತ್ ನಾಕಾರ್ ಪಡಿಲ್ಲಾ ಪಿಂಜ್ಜೀಕ್ ಜ್ಗೂಂಕ್ ಮಾರೀತ್, ತಿಶ್ಯಾ ದೊಳ್ಯಾಂನಿ ತೆಂ ಅಭಿಕಡೆನ್ ಪಳೆತಾಲೆಂ... ಆನಿ ಅಭಿ ಎಕ್ಸಾರಕೊ ಖಿದ್ಯೆಟಾಲೊ. ಖಿದ್ಯೆಟಾಂ ಖಿದ್ಯೆಟಾಂ ಮ್ಹಜಿ ಫಕಾಣಾಂ ಮಾರ್ತಾಲೊ.

“ಮೆಡಮ್, ತುಮಿ ಕಿತ್ಲೊಯ್ ಶಿಕ್ಲೊ ತರಿ ಶೆವ್ಪಾಕ್ ಬಾಯ್ಲೊ ತ್ಯೊ ಬಾಯ್ಲೊಚ್ ನ್ಹಯ್?”

“ಹಯ್ ರೆ ಬಾಬಾ, ಆಮಿ ಬಾಯ್ಲೊ ತ್ಯೊ ಬಾಯ್ಲೊಚ್ ಮ್ಹಣ್ ತುಮ್ಕಾಂ ದಾದ್ಲೆ ತೆ ದಾದ್ಲೆಚ್ ಜಾವಂಕ್ ಮೆಳ್ತಾ!”

ಅಭಿಚ್ಯಾ ಪ್ರಸ್ನಾಕ್ ಹಾಂವೆಂ ತಾಚೆಚ್ ಪದ್ವತೀನ್ ಹಾಂಸತ್ ಜಾವ್ ದಿಲ್ಲಿ.

ಮನ್ ಸಮಾಧಾನಾನ್ ಭರೂನ್ ಆಯಿಲ್ಲೆಂ. ಬಾಯ್ಲಾಂಕ್ ದಿವ್ಪಾಂತ್ ಕಿತೆಂ ಸೂಖ್ ಮೆಳ್ತಾ ಹೆಂ ತ್ಯಾ ಪಿಶಾಕ್ ಕಿತೆಂ ಖಿಬರ್? ಆನಿ ದಿವ್ಪ್, ತೆಂವ್ಕ್ ಅಭಿಚ್ಯಾ ‘ವ್ಹಡ್ ಬಿ’ಕೆ! ಮ್ಹಜ್ಯಾ ಘರಾಂತ್ ಹುಮ್ರ್ಯಾವೆಲೆಂ ಮಾಪ್ ಉಮ್ಹೂನ್ ಕೆನ್ನಾ ಕೊಣ್ ಯೆವ್ಪಾಚೊ ನಾಶಿಲ್ಲೊ, ಕೆನ್ನಾ ಸುನೆಚಿ ಪಾವ್ಲಟ್ ದರ್ವಂಜಾ ಭಿತರ್ ಪಡ್ಲಿ ನಾಶಿಲ್ಲಿ. ಪೂಣ್ ಶಮ್ಮೀಚ್ಯಾ ಯೆವ್ಪಾನ್ ತಿ ಮ್ಹಜ್ಯಾ ಘರಾಂತ್ ಪಡಿಲ್ಲಿ, ಮಾಗೀರ್ ತ್ಯಾ ಪಾವ್ಲಾಂಚ್ಯಾ ಧನೀಶೆಚೊ ಭೊವ್ಪಾನ್ ಕೆಲೆ ಬಗರ್ ತಿಕಾ ಹಾಂವ್ ಪರತ್ ಕಶಿ ಧಾಡುಂ?

ಪಾವ್ಲಾಂಚೆ ಜೊಡ್ಡೆಸಾರಕಿ ಜೊಂಚೀಂತ್ ಜೊಂಚ್ ಫಾಲೂನ್ ಶಮ್ಮಿ ಆನಿ ಅಭಿ ದೊಗಾಂಯ್ ಚಿಂವ್ಚಿಂವತ್ ಗೆಲಿಂ ಆನಿ ಮಾಗೀರ್ ಮ್ಹಾಕಾ ಮ್ಹಜೆಂಚ್ ಹಾಂಸೂಂಕ್ ಆಯಿಲ್ಲೆಂ. ಯೆದಿ ವ್ಹಡ್ಲಿ ವಿದುಶಿ ಬಾಯ್ಲಾಂ ಹಾಂವ್, ಕಸ್ಲೆ ರಿತಿ-ಭಾತೀಕ್ ಚಿಕ್ಲೊನ್ ಆಸಾಂ? ಕಸ್ಲೊ ಪ್ರಥಾ ಪಾಳ್ತಾ?

ಪೂಣ್ ತ್ಯಾ ದಿಸಾ ಮ್ಹಾಕಾ ಎಕ್ ದಿಶ್ಪಾವೊ ಜಾಲ್ಲೊ. ಆಮಿ ವಾರ್ ಹೆ ಮಾತ್ಯೆಂಕಚ್ ಜೊಡಿಲ್ಲಿ ಆಸಾ. ಕಿತ್ಲೆಂಯ್ ಶಿಕ್ಲೆ ಸಂವ್ರಲೆ ತರಿ ಮಾತ್ಯೆಚ್ಯಾ ಉದ್ರಾಂತ್ಲಾನ್ ಹೆ ವಾರೀಚಿಂ ಪೊತ್ ಆಮ್ಚ್ಯಾಂನಿ ತೊಡೂಂಕ್ ಜಾವ್ಣೆಂನಾ!

ಅಭಿಚ್ಯಾ ಧಿಸಿಸಾಚೆಂ ಕಾಮ್ ಆತಾಂ ಜವ್ನ್ ಜವ್ನ್ ಪುರಾಯ್ ಜಾಲ್ಲೆಂ. ನಿಮಾಣೊ ಹಾತ್ ಜೆಗ್ಗೊವ್ನ್ ಆತಾಂ ಹಸ್ತಲಿಖಿತ್ ರೊಖ್ಣೆಂಚ್ ಛಾಪ್ಪಾವಳೀಕ್ ದಿವ್ಪಾಚೆಂ ಆಶಿಲ್ಲೆಂ. ಅಭಿಪರಸ್ ಮ್ಹಜ್ಯಾಚ್ ಮನಾಚೆರ್ ಚಡ್ ತಾಣ್ ಆಶಿಲ್ಲೊ. ಆತಾಂಮರೆನ್ ಪಾಂಚ್

ಜಣಾಂನಿ ಮ್ಹಜ್ಯಾ ಹಾತಾಖಾಲಾ ಡೊಕ್ಟರೆಟ್ ಮೆಳಯ್ಲಿ, ಪೂಣ್ ಇತ್ತೆಂ ಟೆಂನನ್ ಮ್ಹಜೆರ್ ಪಯ್ಲೆಚ್ ಫಾವಟ್ ಆಯಿಲ್ಲೆಂ.

ಹೆರಾಂಚಿ ಗಜಾಲ್ ವೆಗ್ಳಿ, ಅಭಿಚಿ ವೆಗ್ಳಿ, ಅಭಿಚೆಂ ಸಂಶೋಧನ್ ಎಕ್ ಫಾವಟ್ ಪ್ರಕಾಶಿತ್ ಜಾಯ್ ತರ್ ತಾಣೆಂ ಮಾಂಡಿಲ್ಲಾ ನಿಶ್ಕರ್ತಾಂನಿ ರಾಷ್ಟ್ರೀಯ ಅಂತರರಾಷ್ಟ್ರೀಯ ಮಳಾವೆಲ್ಯಾ ಮಾನವ್ವಂಶಶಾಸ್ತ್ರ ಆನಿ ಸಮಾಜಶಾಸ್ತ್ರಾಚ್ಯಾ ವಿದ್ವಾಂನಾಂನಿ ಮಾಂಡಿಲ್ಲಾ ನಿಶ್ಕರ್ತಾಂಕ್ ಆವ್ಹಾನ್ ಮೆಳ್ಳಲೆಂ ಆಶಿಲ್ಲೆಂ. ನಾವ್ನಾ, ಪ್ರತಿಶ್ಯಾ ಖಿಣಾಂತ್ ತಾಚ್ಯಾ ಪಾಂಯಾಂಕಡೆನ್ ಲೊಳ್ಲಿ ಘೆತ್ಲಿ ಆಶಿಲ್ಲೆ. ಆನಿ ಮ್ಹಜ್ಯಾ ಜಿವಿತಾಚೆಂ ತೆ ದೀಸ್ ಸಾರ್ಥಕ್ ಜಾಲ್ಲೆ ಆಶಿಲ್ಲೆ. ಪೂಣ್ ತೆ ಖಾತೀರ್ ಪರ್ಜೆಕ್ರಮ್ ಸಾಮ್ಯೆಂ ಗರ್ಜೆಚೆಂ ಆಶಿಲ್ಲೆಂ. ಬಾರೀಕಾಂತಲಿ ಬಾರೀಕ್ ಚೂಕ್ ಲೆಗೀತ್ ವಿಪ್ರಾಸ್ ಘಡೊವಂಕ್ ಕಾರಣ್ ಜಾವ್ಣಾಚಿ ಶಕ್ಯತಾಯ್ ಆಶಿಲ್ಲೆ. 'ಕೊಂಕಣ್ ಪ್ರಾಂತಾಂತಲೊ ಆರ್ಯ್-ಅನಾರ್ಯ್ ಸಂಕರ್' ಹ್ಯಾ ವಿಶ್ಯಾಚೆರ್ ಅಭಿಚೊ ವಾವ್ರ್ ಆಶಿಲ್ಲೊ.

ತ್ಯಾ ದಿಸಾಂನಿ ಮ್ಹಜ್ಯಾ ಮನಾಂತ್ ಅಭಿಚ್ಯಾ ಥಿಸಿಸಾಬಗರ್ ದುಸ್ರೊ ಕಸ್ಲೊಚ್ ವಿಚಾರ್ ಯೆನಾಶಿಲ್ಲೊ. ತ್ಯಾಚ್ ವ್ಯಾಪಾಂತ್ ಮನ್ ಪುರಾಯ್ ಘುಸ್ಲೆಲ್ಲೆಂ. ಎಕ್ ದೀಸ್ ಅಚ್ಕೀತ್ ಜಾಣವ್ಣೆಂ ಕಿ ಹಾಲಿಂ ಶಮ್ನಿ ಪಯ್ಲಿ ಸಾರ್ಕೆಂ ಅಭಿವಾಂಗಡಾಂ ಯೆನಾ. ಆದಿಂ ದಿಸ್ಲೆಂ ಅಭಿಕ್ ತಾಚ್ಯಾ ಪ್ರಬಂಧಾಚ್ಯಾ ಕಾಮಾಂತ್ ಡಿಸ್ಪರ್ಬ್ ಕರುಂನಯೆ ಮ್ಹಣ್ಣೆಂ ಯೆನಾ ಆಸ್ತಲೆಂ! ಪೂಣ್ ದೊನ್ದಾಂ ವಾಟೆರ್ ಮೆಳಿಲ್ಲೆಕಡೆನ್ ತಾಣೆಂ ನದರ್ ಘಂವ್ಡಾಯಿಲ್ಲೆಭಶೆನ್ ಕೆಲಿ. ಹಾಂವೆಂ ಮುದ್ದಾಮ್ ಹಟ್ಟಿತಕಚ್ ವೈಲೆಚಾರಾಕ್ ಉಲಯ್ತಾತ್ ತಶೆಂ ತೆಂ ಉಲಯ್ಲೆಂ. ತೆನ್ನಾ ಮಾತ್ ಹಾಂವ್ ಯೆವ್ಜಾಂಕ್ ಪಡ್ಲೆಂ. ಯೆವ್ನ್ ಹಾಂವೆಂ ಅಭಿಕ್ ತಶೆಂ ವಿಚಾರಲೆಂ ಲೆಗೀತ್. ಪೂಣ್ ಅಭಿನೂಯ್ ಹಾಂಸೂನ್ ಮ್ಹಜ್ಯಾ ಪ್ರಸ್ನಾಚಿ ಜಾಪ್ ದಿವ್ಪಾಚೆಂ ಟಾಳೆಂ, ತೆನ್ನಾ ತಾಂಚ್ಯಾ ದೊಗಾಂಯ್ಕಿಂ ಕಿತೆಂಯ್ ಝಗ್ಡಿಂ ಜಾಲ್ಯಾಂತ್ ಮ್ಹಣ್ಣಾಚೊ ಮ್ಹಾಕಾ ದುಬಾವ್ ಆಯ್ಲೊ. ಆಸ್ತಲಿಂ ಮೊಗಾಚಿ ಝಗ್ಡಿಂ! ಜಾತ್ಲಿಂ ದೊನ್ ದಿಸಾಂನಿ ಎಕ್! ಹ್ಯಾ ವಯಾಂತ್ ಅಶೆಂಚ್ ಘಡ್ಣಾ, ಅಶೆಂ ಯೆವ್ಜತ್ ಮ್ಹಜ್ಯಾ ಕಾಮಾಚ್ಯಾ ವ್ಯಾಪಾಂತ್ ಹಾಂವ್ ತಿ ಗಜಾಲ್ ವಿಸ್ತೂನಯ್ ಗೆಲೆಂ..... ಆನಿ ಧ್ಯಾನಾಮನಾಂತ್ ನಾಸ್ತನಾ ತ್ಯಾ ದಿಸಾ ತೆಂ ಸಗ್ಳೆಂ ನಾಟಕ್ ಘಡ್ಲೆಂ. ತ್ಯಾ ನಾಟ್ಯಾನ್ ಮ್ಹಜೆಂ ಜಿವೀತ್ ಉದ್ಭವ್ ಕೆಲೆಂ. ಮ್ಹಜ್ಯಾ ಮಾನ್-ಸನ್ಮಾನಾಚೆಂ ಬೊಂದ್ರಾಂ ಕರೂನ್ ಭರ್ ಚಾವ್ಣೆರ್ ಲಾಂಬಯ್ಲಿಂ...

ಲೆಕ್ಟರ್ ಸೊಂಪೊವ್ನ್ ಹಾಂವ್ ತೆನ್ನಾಚ್ ಮ್ಹಜ್ಯಾ ಸ್ವಡಿೇರುಮಾಂತ್ ಭಿತರ್ ಸರ್ತಾಲೆಂ, ದಾರಾಂತ್ಲ್ಯಾನ್ ಧಡ್ ಭಿತರ್ ಲೆಗೀತ್ ಪಾವ್ಲೆಂ ನಾ ಮ್ಹಳ್ಯಾರ್ ಜಾತಾ. ಇತ್ಲ್ಯಾತ್ ಝಡ್-ಮೊಡ್ ಕರೀತ್ ಯೆವ್ಪಿ ವಾವ್ರ್ ಕಶೆಂ ಶಮ್ನಿ ಭಿತರ್ ಸರ್ಲೆಂ. ತಾಚಿ ಝಳ್ ಲಾಗ್ತಾಂಚ್ ಹಾಂವ್ ಚಕ್ಕ್ ಕರೂನ್ ಫಾಟ್ಲಾನ್ ವಳ್ಳೆಂ.

“ಮೆ ? ಡ ? ? ಮ್ ?

ಧರ್ಧರತ್ಯಾ ಶಮ್ಮೀಚ್ಯಾ ಒಠಾಂತ್ಯಾನ್ ಬರೊಚ್ ಉಂಚೆಲೊ ಆವಾಚ್ ಭಾಯ್ ಪಡಿಲ್ಲೊ. “ಮೆಡಮ್! ಅಭಿಕ್ ಕೆನ್ನಾ ಮುಕ್ತ ಕರ್ತಲಿ ತುಂ?” ಶಮ್ಮೀಚೊ ಪ್ರಸ್ನ್ ಆಯ್ಲೊನ್ ಹಾಂವ್ ಗೊಂದ್ಲೆಂ. ಅಶೆಂ ಕಿತೆಂ ವಿಚಾರತಾ ಹೆಂ ಆಚ್?

“ಕೆನ್ನಾ ಮ್ಹಣ್ಣೆ? ಆಗೊ ಆನೀಕ್ ದೊನ್ ಮ್ಹಯ್ಯಾಂನಿ, ಮ್ಹಳ್ಯಾರ್ ಡಿಸೆಂಬರಾಚೆ ಅಖೆರ್ ಮೆರೆನ್ ತಾಚಿ ಧಿಸೀಸ್ ಟಾಯ್ ಜಾವ್ನ್ ತಯಾರ್ ಜಾತ್ಲಿಂ. ತಿ ಎಕ್ಲಾವ್ಣೆ ವಟ್ ಸಬ್ಲೀಟ್ ಕೆಲಿ ಮ್ಹಣ್ಣಕಚ್ ತಾಕಾ ಮುಕ್ತೀಚ್ ಮುಕ್ತಿ!”

“ಕೊಣ್ ಜಾಣ್ ತಾಕಾ ಮುಕ್ತಿ ಮೆಳ್ವಲಿ ಕಾಯ್ ತಾಚ್ಯಾ ಗಳ್ಯಾಂತ್ ಫಾಂಸ್ ಪಡ್ಲೆಲೊ ಮ್ಹಣ್ಣೆ !... ಮ್ಹಾಕಾ ಲೊಕಾಂನಿ ಸಾಂಗಿಲ್ಲೆಂಚ್, ತುಜ್ಯಾ ಸಾರ್ಕಾಕ್ ಬಾಯ್ಲಾಂಕ್ ಕಂವ್ಚ್ಯಾ ಚಲ್ಯಾಂಚಿ ಚಟಕ್ ಆಸ್ತಾ ಮ್ಹಣ್ಣೆ! ಎಕ್ಲಾಂ ಆಂಗಾಕ್ ಚಿಕೆಲ್ಲೊ ಮ್ಹಣ್ಣಕಚ್ ಜಳೂಸಾಕೊ ಪೊಟ್ ತಡಸ್ ಜಾಲೆಶಿವಾಯ್ ಕಶ್ಯೊಚ್ ಸೊಡಿನಾತ್ ಮ್ಹಣ್ ತಾಂಕಾಂ! ಪೂಣ್ ಹಾಂವೊಂಚ್ ಮೂರ್ಖ್...ಮ್ಹಜೊಚ್ ವಿಸ್ವಾಸ್ ನಾಶಿಲ್ಲೊ ತಾಂಚ್ಯಾ ಉಲೊವ್ಣ್ಯಾಂಚೆರ್...!”

ತಾಪಿಲ್ಲಾ ಕಾಯ್ತಿಂತ್ಯಾನ್ ಲ್ಹಾಯ್ ಉಸುಚಿ ತಶೆಂ ಶಮ್ಮಿ ಫಟ್ಫಟ್ ಕರೂನ್ ಉಲಯ್ತಾಲೆಂ. ತಾಚ್ಯೊ ನಾಕ್ಡುಡಯೊ ಪುಗಿಲ್ಲೊ ದೊಳ್ಯಾಂತ್ಯಾನ್ ಉಜ್ಯಾಚೆಂ ಧಗ್ಧಗೀತ್ ಕೆಣ್ ಭಾಯ್ ಸರ್ತಾಲೆ.

ಕಡಿಲ್ಲ್ಯಾ ಶಿಶಾವಿ ಶಮ್ಮೀಚೆಂ ಉತ್ತಾಂ ಕಾನಾಂತ್ ಪಡ್ಲಿಂ ಆನಿ ಮ್ಹಜ್ಯಾ ಕಾಳ್ಜಾಕ್ ವ್ಹಡ್ಲಾನ್ ಚುರ್ಕೊ ಆಯ್ಲೊ. ತೆಂ ನಿವ್ವಳೆಂ.

“ಆ ? ? ಆ ? ? ಇ ? ? ಗೆ ? !”

“ಗೆಟ್ ಆವ್! ಗೆಟ್ ಆವ್ ಫ್ರೊಮ್ ಮಾಯ್ ರುಮ್ ಶಮ್ಮಿ!”

ಮ್ಹಜ್ಯಾ ಆವಾಜಾಕ್ ಚಡಿಲ್ಲಿ ಧಾರ್ ಆನಿ ದೊಳ್ಯಾಂತ್ಲಿ ಖರ್ಸಾಣ್ ಶಮ್ಮೀಚ್ಯಾನ್ ಪೆಲೂಂಕ್ ಜಾಲಿ ನಾ. ತೆಂ ಆಯ್ಲೆಂ ತಶೆಂಚ್ ಧುಮ್ನತ್ ಗೆಲೆಂ. ಆನಿ ಹಾಂವೆಂ ಘಡಾಯಂಚ್ ಕರೂನ್ ಕದೆಲಾರ್ ಬಸ್ಕಣ್ ಮಾಲ್ಲಿ. ಹಾತಾ -ಪಾಂಯಾಂತ್ಲಿ ಶಕ್ತೆಚ್ ಗೆಲ್ಲೆವರಿ ಜಾಲ್ಲೆಂ.

- ಶಮ್ಮಿ... ಶಮ್ಮಿ ಮ್ಹಣ್ಣಾ ಹೆಂ ಮ್ಹಾಕಾ! ಜೆ ಚಲೆಕ್ ಹಾಂವೆಂ ಸದಾಂಚ್ ಮ್ಹಜಿ ಧೂವ್ ಕಶಿ ಮಾನ್ಲಿ, ಮ್ಹಜ್ಯಾ ಮಾನ್ಸಪುತಾಚಿ ಜಿವ್ಸಾಂಗಾತೀಣ್ ಮ್ಹಣ್ ಸದಾಂಚ್ ತಿಚ್ಯೊ ಅರ್ಥ್ - ಅಪುರ್ಬಾಯೊ ಕೆಲ್ಯೊ, ತೆಂ... ತೆಂ ಶಮ್ಮಿ ಮ್ಹಣೊಂಕ್ ಪಾವ್ಲೆಂ ಹೆಂ ಸಗ್ಳೆಂ ಮ್ಹಾಕಾ! ಆನಿ ಕೊಣಾವಿಶಿಂ? ಅಭಿವಿಶಿಂ! ಅಭಿ ಮ್ಹಜ್ಯಾ ಕಾಳ್ಜಾಚೊ ಗೊಂಡೊ. ಮ್ಹಜ್ಯಾ ಪುರಾಯ್ ಜಿವಿತಾಚೆಂ ಸತ್ವ್ ದಿಲೆಂ ತಾಕಾ ಹಾಂವೆಂ! ಭುರ್ಗಿಪಣಾಂತ್ ತಾಕಾ ಮಾಂಡ್ಯೆರ್ ಘೆವ್ನ್ ಘಡ್ಯೆ ರಾತಿ ಜಾಗಯ್ಲೊ ನಾತ್ ಹಾಂವೆಂ, ಪೂಣ್ ಹ್ಯಾ ಸ ವರ್ಸಾಂತ್ಲೊ ಮ್ಹಜೊ ದರವಿಕ್ ಖೀಣ್ ತಾಚೊಚ್ ಪುಡಾರ್ ಘಡೊವ್ಣಾಚ್ಯಾ ಚಿಂತ್ನಾಂತ್ ಘಾಲಯ್ಲೊ... ಶಮ್ಮೀಕ್ ಹೆಂ ಸಗ್ಳೆಂ ಖಬರ್ ಆಸಾ ನ್ಹಯ್... ನ್ಹಯ್... ತೆಂಚ್ ಹ್ಯಾ ಸಗ್ಳ್ಯಾಚಿ ಗವಾಯ್ ಆಸಾ... ಆನಿ ತ್ಯಾ

ಶಮ್ಮೀಚ್ಯಾ ತೊಂಡಾಂತ್ಲ್ಯಾನ್ ಅಸ್ಲಿಂ ಉತ್ತಾಂ! ಬರೆಂ ಜಾಲೆಂ, ಯೆನ್ನಾಚ್ ತಾಚ್ಯಾ ಕಾಳ್ಜಾಂತ್ಲಿ ಕೊಡ್ಲಾಣ್ ಭಾಯ್ ಸರ್ಲಿ ತಿ. ಅಭಿಕ್ ಸಾಂಗ್ಲೆಂ ಪಡ್ಲೆಂ ಹೆಂ ಸಗ್ಳೆಂ... ತಾಕಾಚ್ ಆತಾಂ ನಿರ್ಣಯ್ ಘೆವಂದಿ ಕಿತೆಂ ತೊ!

ನಾಕಾ.... ನಾಕಾ....! ಅಭಿಚ್ಯಾ ಕಾನಾರ್ ಆನಿ ಹಿ ಗಜಾಲ್ ಫಾಲಪ್ ನಾಕಾ. ಖೊಬ್ ದೂಖ್ ಜಾತ್ಲೆಂ ತಾಕಾ. ಪಾಂಖಾಂ ತುಟಿಲ್ಲಾ ಸುಕ್ಲ್ಯಾವರಿ ಫಡ್ಲೆಡಟಲೊ ಪೊರ್ ಮ್ಹಜೊ!... ಆನಿ ತಿಡ್ಕೀಸರಶಿಂ ಶಮ್ಮೀಕಡಲೆ ಸಂಬಂದ್ ತೊಡ್ಲೆ ಜಾಲ್ಯಾರ್ ಮರ್ಸರ್ ಜಿಯೆಸರ್ ಪಶ್ಚಿತ್‌ಪಾಕ್ ಮ್ಹಾರಗ್ ಜಾತ್ಲೆಂ ಮ್ಹಾಕಾ....!

ಹಾಂವ್ ಜಾಣಾಂ, ಚಾಳೀಶಿ ಹುಂಪ್ಲ್ಯಾ ತರಿ ಮ್ಹಜಿ ಕೂಡ್ ಅಜೂನಯ್ ಆಖೀವ್-ರೆಖೀವ್ ಆಸಾ. ಹಾಲೀಂಸರಾಕ್ ಆಂಗ್ ಥೊಡೆಂ ಸುಟ್ಲಾಂ, ಪೂಣ್ ತಾಣೆಯ್ ವ್ಯಕ್ತೀಮ್ಹಾಕ್ ಎಕ್ ಭಾರದ್ವಪಣ್ ಆಯ್ಲಾಂ. ಮುಳ್ಜ್ಯಾ ಗೊರ್ಯಾಗೊಮ್ಮಾಚೆರ್ ಚಿಯರ್‌ಚೆರ್ ಮಾರ್ತಲಿ ಕರ್ತುತ್ವಾಚಿ ಕಾಂತ್ ಅಜೂನಯ್ ಮ್ಹಜ್ಯಾ ಸಹ್ಯಾಯಾಂಚಿ ದೊಳೆ ಮ್ಹಜೆರ್ ಖಿಳೊವಂಕ್ ಕಾರಣ್ ಜಾತಾ. ಮ್ಹಣೂನ್ ಕಿತೆಂ ಜಾಲೆಂ, ಲೊಕಾಂನಿ ಮ್ಹಜೆವಿಶಿಂ ಅಶೆಂ ಉಲೊವ್ಪ್?

...ಮಾಥ್ಯಾಕ್ ಪುರುಶಿ ಸ್ವರ್ಶಚೊ ಹುನ್ತುನೀತ್ ಚುರ್ಕೊ ಲಾಗ್ಲೊ ಆನಿ ಮೆಜಾರ್ ದೊನೂಯ್ ಹಾತಾಂಚ್ಯಾ ಘಡ್ಯೆಂತ್ ಖುಪ್ಪಿಲ್ಲಿ ಮ್ಹಜಿ ಮಾನ್ ಹಾಂವೆಂ ಎಕ್ದಮ್ ವಯ್ ಕೆಲಿ.

“ಅ...ಭಿ??!”

ಅಭಿಚಿಂ ಬೊಟಾಂ ನಿಬರ್ ಜಾವ್ನ್ ಮ್ಹಜ್ಯಾ ಕೆಸಾಂತ್ ಭೊಂವ್ತಾಲಿಂ.

“ಶಮ್ಮೀಚೆಂ ಮನಾಕ್ ಲಾವ್ನ್ ಘೆವೆನಾಕಾ ತುಂ ದೆವಿ... ತಾಚೆಕಡಲೆ ಸಗ್ಳೆ ಸಂಬಂದಚ್ ತೊಡೂನ್ ಉಡಯ್ಲ್ಯಾತ್ ಹಾಂವೆಂ ಆಜ್!”

“ದೆ...ವಿ?”

ಕಿತೆಂ ಉಲಯ್ತಾ ಹೊ ಅಭಿ ಆಜ್? ಮೆಡ್ಲೆಚಿ ದೆವಿ ಕೆನ್ನಾ ಜಾಲಿ ತಾಕಾ ಹಾಂವ್? ಮ್ಹಜೆ ಹಾತ್ಪಾಯ್ ಎಕಾ ಅನಾಮೀಕ್ ಭಂಯಾನ್ ಧರ್ಧರೂಂಕ್ ಲಾಗ್ಲೆ. ಕಾಳ್ಜಾಚೊ ಧೊಲ್ ಕೊಣ್ಣರಿ ಡಬ್ಲಬ್ ಕರೂನ್ ವಾಜೊವಂಕ್ ಲಾಗ್ಲೊ.

“ಆಯ್ಜೆವೆರ್ ತುವೆಂ ಖೊಬ್ ಸೊಂಸ್ಲೆಂ ದೆವಿ... ಹಾಚೆಮುಖಾರ್ ದುಖ್ಪಾಚೊ ಎಕ್ ಖೀಣ್ ಲೆಗೀತ್ ತುಜ್ಯಾ ವಾಂಟ್ಕಾಕ್ ಯೆವಂಕ್ ದಿವ್ಣೊಂ ನಾ ಹಾಂವ್!... ಹಾಚೆಮುಖಾರ್ ತುಜ್ಯಾ ದೊಳ್ಯಾಂತ್ಲಿಂ ಸಗ್ಳಿಂ ದುಕಾಂ ಹಾಂವ್ ಪಿಯೆವ್ನ್ ಉಡಯ್ತಲೊಂ... ದೆವ್ಯಾನಿ...!”

“ದೆವಿ...ದೆವ್ಯಾನಿ...ಅಭಿ, ಅಭಿ ಕಿತೆಂ ಉಲಯ್ತಾ ತುಂ ಆಜ್ ಹೆಂ? ತಕ್ಲಿ ಜಾಗ್ಯಾರ್ ಆಸಾ ಮರೆ ತುಜೆ? ಅ? ? ಭಿ!”

ಭಂಯಾನ್ ಎಕ್ ಕಿಳಾಂಚ್ ಮ್ಹಜ್ಯಾ ತೊಂಡಾಂತ್ಲ್ಯಾನ್ ಭಾಯ್ ಪಡ್ಲಿ. ದೊಳೆ ಮೊಲೆ ಕರೂನ್ ಹಾಂವ್ ಅಭಿಕಡೆನ್ ಪಳೊವಂಕ್ ಲಾಗ್ಲೆಂ. ಆಜ್ ತೊ ಮ್ಹಾಕಾ

ವೆಗ್ನೊಚ್ ಭಾಸೂಂಕ್ ಲಾಗ್ಲೊ. ತಾಚ್ಯಾ ದೊಳ್ಕಾಂತಲಿ ಸದ್ವಿ ನಿರಾಗಸತಾಯ್ ನಾ ಜಾಲ್ಲೆ. ಒಂತಾವೆಲೆ ಕಾಳೆ ಲ್ಲಂವೆಚೆಂ ಆತಾಂ ದಾಟ್ ಮಿಶ್ಯಾಂತ್ ರುಪಾಂತರ್ ಜಾಲ್ಲೆಂ. ಸಾಂಖ್ಯೆಂತ್ಲಾನ್ ಭಾಯ್ರ್ ಸರತ್ಲಾ ಆವಾಜಾಕ್ ಆತಾಂ ದಾದ್ಲೆಪಣಾಚಿ ಝಾಂಕ್ ಮಾರ್ತಾಲಿ.

ತಾಚ್ಯಾ ಆಂಗಾಂತ್ಲಾನ್ ಭಾಯ್ರ್ ಸರ್ತಲೊ ಪುರುಶಿ ದರ್ಪ್ ಮ್ಹಜ್ಯಾ ನಾಕಾಕ್ ನೆಟಾನ್ ರೊಮೂಂಕ್ ಲಾಗ್ಲೊ... ಆನಿ ಮ್ಹಜ್ಯಾ ಪೊಟಾಂತ್ ಎಕ್ದಮ್ ಧವ್ಳೆಂ.

ಹೊ...ಹೊ...ಹೊ ಮ್ಹಜೊ ಅಭಿ ನ್ಹಯ್. ಹೊ.. ಹೊ ಕೊಣ್ಣಿ ಪರ್ಕಿ ದಾದ್ಲೊ! ಆರೆ ದೆವಾ, ತಾಕಾ ಹಾಂವೆಂ ಮ್ಹಜೆ ಇತ್ಲೆ ಲಾಗಿಂ ಕಸೊ ಯೆವಂಕ್ ದಿಲೊ?

ಮ್ಹಜ್ಯಾ ಕೆಂಸಾಂಕ್ ಕುರ್ವಾಳಟಲೊ ತಾಚೊ ಹಾತ್ ಝಿಡ್ಕೂನ್ ಉಡೊವಂಕ್ ಹಾಂವೆಂ ಮ್ಹಜೊ ಉಚ್ಚೊ ಹಾತ್ ನೆಟಾನ್ ವಯ್ರ್ ಕೆಲೊ ಜಾಲ್ಯಾರ್ ಅಭಿನ್ ತಾಕಾಚ್ ಘಟ್ ಧರ್ಲೊ. ಆಪ್ಲ್ಯಾ ದೊನೂಯ್ ಹಾತಾಂಚ್ಯಾ ತಳ್ವಾಂಮದಿಂ ತೊ ದಾಮೂನ್ ಧೊಗ್ಲೆಲ್ಯಾ ಆವಾಜಾಂತ್ ತೊ ಮ್ಹಣೂಂಕ್ ಲಾಗ್ಲೊ,

“ತುಜೆಕಡೆನ್ ಲಗ್ನ್ ಜಾತ್ಲೊಂ ಹಾಂವ್ ದೆವಿ!... ಖೊಬ್ ಖೊಬ್ ಸುಖಾಂತ್ ದವ್ತಲೊಂ ತುಕಾ...!”

ಹಾಂವ್ ಕೊಣ್, ಖಿಯ್ ಆಸಾ, ಕಿತ್ಯಾಚೆಂಚ್ ಮ್ಹಾಕಾ ಭಾನ್ ಉರ್ಲೆಂ ನಾ. ಬೊಮ್ಮೆಚ್ಯಾ ದೆತಾಂತ್ಲಾನ್ ಹಾಂವ್ ಆಡ್ಲೆಂ, “ಲಾಗ್ ಚಲೂಂಕ್??! ಲಾಗ್ ಚಲೂಂಕ್ ಮ್ಹಜ್ಯಾ ದಾರಾಂತಲೊ! ಪರ್ತೂನ್ ಕೆನ್ನಾಚ್ ತೊಂಡ್ ದಾಖಿಯ್ನಾಕಾ ಮ್ಹಾಕಾ!”

ಮ್ಹಜ್ಯಾ ಆವಾಜಾಕ್ ಶಂಭ್ರಾಂನಿ ಫಾಗೂರ್ ಪುಟಿಲ್ಲೆ, ಮ್ಹಜ್ಯಾ ಕೆಬಿನಾಚ್ಯೊ ವಣ್ಣಿ ಪೊಡೂನ್ ತೆ ಫಾಗೂರ್ ಜಳಾಮಳಾ ಶೆಜಾಚಾರ್ಯ ರುಮಾಂನಿ ಪಾವಿಲ್ಲೆ.

ಮ್ಹಜ್ಯಾ ಕೆಬಿನಾಚ್ಯಾ ದಾರಾಂತ್ ಆತಾಂ ಗರ್ದಿ ಜಾಲ್ಲೆ. ಸಗ್ಳ್ಯಾಂಚ್ಯಾಚ್ ಒಂತಾರ್ ‘ಕಿತೆಂ ಘಡ್ಲಾಂ?’ ಹೊ ಎಕೂಚ್ ಪ್ರಸ್ನ್ ಆಶಿಲ್ಲೊ. ತಾಂಚ್ಯಾ ಪ್ರಸ್ನಾಂಕ್ ಜಾಪ್ ದಿವ್ಪಾಚೆ ಅವ್ಣೆಂತ್ ಹಾಂವ್ ನಾಶಿಲ್ಲೆಂ, ಮ್ಹಾಕಾ ಇತ್ನಾಯ್ ನಾಶಿಲ್ಲೆ. ಆನಿ ಖಿಯ್ಚ್ಯಾ ತೊಂಡಾನ್ ಕಿತೆಂ ಜಾಪ್ ದಿತ್ಲೆಂ ಆಶಿಲ್ಲೆಂ ಹಾಂವ್ ತಾಂಕಾಂ?

ಅಭಿ ಮ್ಹಳ್ಯಾರ್ ಮ್ಹಜೊ ತಳ್ವಾವಯಲೊ ಪೊಡ್ ಹೆಂ ಮ್ಹಜ್ಯಾ ಸಗ್ಳ್ಯಾ ಸಿನಿಯ್ರ್ - ಜ್ಯುನಿಯ್ರಾಂಕ್ ಖಬರ್ ಆಶಿಲ್ಲೆ. ವಿದ್ಯಾರ್ಥ್ಯಾಂಕ್ ತಾಚಿ ಪುರಾಯ್ ಕಲ್ಪನಾ ಆಶಿಲ್ಲೆ. ತ್ಯಾ ಅಭಿಚೆರ್ ಹಾಂವ್ ಇತ್ಲ್ಯಾ ವ್ಹಡಾನ್ ಆಡ್ಲೆಂ? ಮ್ಹಜ್ಯಾ ರುಮಾಚ್ಯಾ ದಾರಾಂತ್ ಉಬೆ ಆಶಿಲ್ಲಾ ದರ್ ಎಕಾಚ್ಯಾ ತೊಂಡಾರ್ ಕಿತೆಂಯ್ ತರಿ ಅಪ್ಪೀತ್ ಘಡಿಲ್ಲ್ಯಾಚಿ ಭಾವ್ನಾ ಆಶಿಲ್ಲೆ. ಅಜಾಪೀತ್ ಜಾವ್ನ್ ಸಗ್ಳಿಂ ಜಾಣಾಂ ಆಮ್ಚಿಂ ದೊಗಾಂಯ್ಚಿಯ್ ತೊಂಡಾಂ ನಿಯಾಳತಾಲಿಂ.

ದಾರಾಂತ್ ಗರ್ದಿ ವಾಡ್ತಾ ತಾಚಿ ಜಾಣೀವ್ ಜಾತಾಂಚ್ ಅಭಿ ಮ್ಹಜ್ಯಾ ರುಮಾಂತ್ಲ್ಯಾನ್ ಭಾಯ್ರ್ ಸಟ್ಕಲೊ. ಆನಿ ಹಾಂವೆಂ ಆಸಾ ನಾ ತ್ಯಾ ಪೋರ್ಸಾಸರಶಿಂ ಘಡಾಯಂಚ್ ಕರುನ್ ದಾರ್ ಮಾಲ್ತೆಂ.

ತೆ ರಾಶಿಂ ಮ್ಹಜ್ಯಾ ಮನಾನ್ ಎಕ್ ನಿರ್ಣಯ್ ಘೆತ್ಲೊ ಆನಿ ದುಸ್ರ್ಯಾಚ್ ದಿಸಾ ಸಕಾಳಿಂಪುಡೆಂ ಹಾಂವೆಂ ಯುನಿವರ್ಸಿಟೀಂತ್ ಮ್ಹಜೊ ರಾಜಿನಾಮೊ ಸಾದರ್ ಕೆಲೊ. ಪ್ಲಿ.ಸಿ.ಚ್ಯಾ ಕಸ್ಲ್ಯಾಚ್ ಪ್ರಸ್ನಾಕ್ ಜಾಪ್ ದಿನಾಸತನಾ ಮೊನ್ಯಾನಿ ಹಾಂವ್ ಭಾಯ್ರ್ ಸರ್ಲೆಂ. ರಾಜಿನಾಮೊ ಮಾನ್ಯ್ ಜಾತ್ಲೊ ಕಾಯ್ ನಾ ಹಾಚೀಯ್ ಚಿಂತಾ ಕೆಲಿ ನಾ, ಯೆವ್ನ್ ಸರಳ್ ಗರ್ಜೆಪುರತೆಂ ಥೊಡೆಂ ಸಾಮಾನ್ ಸುಟ್ಕಿಶೀಂತ್ ಭರ್ಲೆಂ.

ಜಾಯ್ತಿಂ ಕಾಮಾಂ ಅರ್ಧಕುಟಿಂ ಆಶಿಲ್ಲೆಂ. ಸದ್ವ್ಯಾಚೆ ಮನ್ಸಿಣಿಂತ್ ಖಿಂಯ್ಚೆಂಯ್ ಕಾಮ್ ಕರಪ್ ಮ್ಹಾಕಾ ಶಕ್ಯ್ ನಾಶಿಲ್ಲೆಂ. ಮೆಂದ್ವಾಚೆ ಕುಕುಡಶಾ ಇತ್ಲೆ ಬಾರೀಕ್ ಕುಡ್ಲೆ ಜಾಲ್ಲೆ. ತೆ ಘಡೊವ್ನ್ ಪರತ್ ಮೆಂದ್ವಾಕ್ ಆಕಾರ್ ದಿತಾ ಮ್ಹಣ್ಣರ್ ಕಿತ್ಲೊ ಕಾಳ್ ವತ್ಲೊ ಹಾಚಿ ಮ್ಹಾಕಾ ಕಲ್ಪನಾ ನಾಶಿಲ್ಲೆ.

ಭರಾಭರ್ ಸಗ್ಳ್ಯಾಂಕ್ ಪತ್ರಾಂ ಬರಯ್ಲಿಂ. ಪೊಸ್ತಯ್ ಕೆಲಿಂ. ಘೊವ್ ಮೆಲೆ ಉಪ್ರಾಂತ್ ಸವಾಶೀಣಪಣಾಚೊ ಆಂಗಾವೆಲೊ ಶಿರಂಗಾರ್ ಸಕಲ್ ದೆಂವ್ತನಾ ವಿಧ್ವಕ್ ಜೆಂ ದುಖ್ ಭೊಗ್ಣೆಂ, ತೆಂಚ್ ದುಖ್ ತಿಂ ಪತ್ರಾಂ ಬರಯ್ತನಾ ಕಾಳ್ಜಾಕ್ ಭೊಗ್ತಾಲೆಂ.

ಬಂಕೆಂತ್ ವಚೂನ್ ಅಕಾವಂಟಾಂತಲೆ ಥೊಡೆ ಪಯ್ಲೆ ಕಾಡ್ಲೆ ಆನಿ ಸರಳ್ ಟೆಕ್ನಿ ಕೆಲಿ. ದನ್ವಾರಚಿಂ ದೆಡ್ ವರ್ ಜಾಲ್ಲೆಂ. ಸಾಂಜೆಚ್ಯಾ ಚಾರಾಂ ಪಯ್ಲಿಂ ಮ್ಹಾಕಾ ಪಿರ್ಲಾ ಪಾವಂಕ್ ಜಾಯ್ ಆಶಿಲ್ಲೆಂ. ಪಿರ್ಲೆಚೊ ದೊಂಗರ್ ಚಡೂನ್ ಕರ್ಲಾ ಪಾವ್ಪಾಕ್ ಮ್ಹಾಕಾ ದೊನ್ ವರಾಂ ಲಾಗ್ತಾಲಿಂ ಆಶಿಲ್ಲೆಂ.

ಪಿರ್ಲೆಚ್ಯಾ ದೊಂಗ್ರಾಚಿ ಉಬಿ ಚಡ್ಡಿ ಅಶೀರ್ ಆನಿ ಆಡ್ಖಲೀಚ್ಯಾ ಪಾಂಯ್ಚ್ಲೆನಿನ್ ಚಾರ್ ವರ್ಸಾಂ ಆದಿಂ ಕುಳಂಬಿ ಜಮಾತೀಚ್ಯಾ ಸರ್ವೆಕ್ಷಣಾಚ್ಯಾ ಎಕಾ ಪೂಜೆಕ್ಪಾ ನಿಮ್ಮಾನ್ ಹಾಂವ್ ಚಡಿಲ್ಲೆಂ. ಆಜ್ ತಿ ವಾಟ್ ತಶೀಚ್ ಆಸಾ, ಕಾಯ್ ದೊಂಗ್ರಾಚಿಂ ಪಾಲ್ಪಣಾಂ ಕೊಸ್ಮಾನ್ ಪುರವ್ಲ್ಯಾ, ಕಾಯ್ ಸರ್ಕಾರಾನ್ ಡಾಂಬರ್ ಘಾಲೂನ್ ತಾಚೊ ರಸ್ತೊ ಕೆಲಾ, ಮ್ಹಾಕಾ ಕಾಂಯ್ಚ್ಲೆ ಖಬರ್ ನಾಶಿಲ್ಲೆಂ. ಪಿರ್ಲೆಚ್ಯಾನ್ ವಯ್ರ್ ವಚ್ಚಿ ಕೊಣಯ್ ಮನ್ಯಾಚೊ ಸಾಂಗಾತ್ ಧರೂನ್ ಮ್ಹಾಕಾ ಕರ್ಲಾ ವಚ್ಪಾಚಿಂ ಆಶಿಲ್ಲೆಂ.

ದೊಂಗ್ರಾ ಮಾಥ್ಯಾರ್ ಆಪ್ಲ್ಯಾಚ್ ಧುಂದೀತ್, ಆಪ್ಲ್ಯಾಂತ್ ಮಗ್ನ್ ಜಾವ್ನ್ ಬಶಿಲ್ಲ್ಯಾ ತ್ಯಾ ಕರ್ಲಾ ಗಾಂವಾನ್ ಖರೆಂ ತರ್ ಮ್ಹಾಕಾ ಚಾರ್ ವರ್ಸಾಂ ಆದೀಂಚ್ ಆಪ್ಲ್ಯಾ ಕುಶೀಂತ್ ಯೆವ್ನ್ ಬಸ್ ಮ್ಹಣ್ ಸಾಂಗಿಲ್ಲೆ. ಆಪ್ಲ್ಯಾ ಭುಜಾಂಚೆರ್ ಮಾನ್ ತೆಂಕೊವ್ನ್ ಸಗ್ಳ್ಯಾ ದುಖ್ಪಾಂಕ್ ವಿಸರ್ ಘಾಲ್ ಮ್ಹಣ್ ತೆನ್ನಾಚ್ ಸಾಂಗಿಲ್ಲೆಂ. ಪೂಣ್ ತ್ಯಾವೆಚಾರ್ ಮ್ಹಾಕಾ ಸ್ವತಾಚ್ ಜಾವ್ನ್ ಖಾಂದಾರ್ ಘೆತಿಲ್ಲಾ ಜಬಾಬದಾರ್ಯಾಂಚೊ ಮೊಹ್

ಸುಟ್ಟಾ ಜಾಲೊ. ಮಾತ್ ಥಂಯ್ಚ್ಯಾನ್ ಪರ್ತತನಾ ಹಾಂವೆಂ ಜಾನುದಾದಾಕ್ ಸಾಂಗಿಲ್ಲೆಂ,

“ಜಾನುದಾದ್, ಮ್ಹಜ್ಯಾ ಜಿವಿತಾಂತ್ ಜರ್ ಕೆನ್ನಾ ತಪಶ್‌ಚರ್ಯೆಕ್ ಬಸ್ಪಾಚೊ ಪ್ರಸಂಗ್ ಯೆತ್ ಜಾಲ್ಯಾರ್ ಹಿಮಾಲಯಾಂತ್ ವಚ್ಪಾಸತನಾ ತುಮ್ಮಾ ಗಾಂವಾಂತ್ ಯೆತ್ತೆಂ ಹಾಂವ್! ದಿತ್ಲೆ ಮರೆ ಮ್ಹಾಕಾ ತೆನ್ನಾ ರಾವ್ಪಾಕ್ ಜಾಗೊ ತುಮ್ಮಾ ಗಾಂವಾಂತ್?”

“ಕೆದ್ಯಾಯ್ ವೆಳಾರ್ ಬಾಯಿ! ಕಿತ್ಯಾಕ್ ಭಿಲ್ಯಾ ತುಂ? ಆಮ್ಚ್ಯಾ ಗಾಂವಾಂತ್ ತುಂ ರಾವ್ಪ್ ಮ್ಹಜ್ಯಾರ್ ಆಮ್ಕಾಂಚ್ ಫಡ್ಡಣ್ ತೆಂ!”

“ವ್ಹಡ್ ಮ್ಹಣ್ ರಾವ್ಪಾಚೆಂ ನಾ ರೆ ಮ್ಹಾಕಾ! ಮ್ಹಾಕಾ ರಾವ್ಪಾಚೆಂ ಆಸಾ ಹಾಂಗಾ, ತೆಂ ತುಮ್ಮೆಂಚ್ ಜಾವ್ನ್! ತುಮ್ಮೆ ಮದ್ದೆಂ ಎಕ್ ಮ್ಹಣ್!”

ಜಾನುದಾದ್ ಗಾಂವ್ಚೊ ಮ್ಹಾಲ್ ಬುದ್ಧಂತ್, ಪೂಣ್ ತಾಕಾಯ್ ಮ್ಹಜ್ಯಾ ಉಲೊವ್ಪಾ ಘಾಟ್ಲೊ ಭಾವಾರ್ಥ್ ಕಾಂಯ್ ಸಮ್ಜಲೊ ನಾ. ತೊ ‘ಬರೆಂ, ಬರೆಂ!’ ಮ್ಹಣತ್ ರಾವ್ಲೊ. ಉಂವಿಲ್ಲಿಂ ಶೆತಾಂ, ಉಬಿಂ ಉಶೆಲಾಂ ಆನಿ ಝಾಡಾಚಿಂ ಪಾಂಚ್ಚಿ ಗಲ್ಲಾಂ ಘಾಟಿಂ ಘಾಲೀತ್ ಟೆಕ್ಲೆ ಪಿರ್ಲೆಚ್ಯಾ ಬರ್ಮಾ ದೆವ್ಕಾಡೆನ್ ಥಾಂಚಿ ಆನಿ ಮ್ಹಜ್ಯಾ ಮನಾವೆಲೊ ತಾಣ್ ಥೊಡೊ ಲ್ಹವ್ ಜಾಲ್ಲೆಭಶೆನ್ ಜಾಲೊ.

ಗುಡೂಗುಡು ಕರುನ್ ಟೆಕ್ಲೆ ಭೊಂವ್ಣಣಿಂ ಲ್ಹಾನ್ ಆಡ್ಕಾಂ ಧಾಯೆಕ್ ಭುರ್ಗಿಂ ಜಮ್ಲಿಂ. ದೊನ್-ತೀನ್ ಆಂಗ್ಲಾಂನಿ ಉಬ್ಯೊ ರಾವ್ನ್ ಬಾಯೆಲ್ಲೆ ಬಾಗ್ವ್ಲೊ. ಶಾಳೆಚ್ಯಾ ಪಡ್ಡೆರ್ ಇಸ್ಪಿಕಾಂನಿ ಖೆಳಚ್ಚ್ಯಾ ದಾದ್ಲಾಂನಿ ಖೆಳ್ ಥಾಂಬಯ್ಲೊ ಆನಿ ಗಾಂವಾಂತ್ ಟೆಕ್ಲೆನ್ ಕೊಣಾಗೆರ್ ಸೊಯ್ತೊ ಆಯ್ಲಾ ಕಾಯ್ ಮ್ಹಣ್ ಉಮ್ಪಶೀಕೆನ್ ಪಳೊವಂಕ್ ಲಾಗ್ಲೆ.

“ಬಾಯಿ, ಕೊಣಾಗೆರ್ ಯೆಯ್ಲಾ ತುಂ?”

“ಖಂಯ್ ವಯ್ತಾ ತುಂ ಬಾಯಿ?”

“ಕೊಣ್ ಜಾಯೊ ಬಾಯಿ ತುಕಾ?”

ತ್ಯಾ ಪೊರಾಂನಿ ಮ್ಹಜೆ ಭೊಂವ್ಣಣಿ ಕಲ್ಕಲಾಟ್ ಕೆಲೊ. “ಕರ್ಲಾ ವತಾ ಹಾಂವ್!”

“ಕರ್ಲಾ?” ಸಗ್ಳ್ಯಾಂನಿ ಮ್ಹಜೆಕಡೆನ್ ಅಜಾಪಾನ್ ಪಳಯ್ಲೆಂ. ದೊಗ್ ಪೊರ್ ಎಕಾಮೆಕಾಂಕಡೆನ್ ಪಳೊವ್ನ್ ಪಿಚ್ಚ್ ಕರುನ್ ಹಾಂಸ್ಲೆ ಲೆಗೀತ್.

“ಕರ್ಲಾ ಕಶಿ ವಯ್ತಲಿ ತುಂ ಬಾಯಿ! ವಯ್ ದೊಂಗ್ರಾರ್ ತೆಂ. ಗಾಡಿ ಬಿ ಕಾಂಯ್ಚ್ ವಚ್ಪಾ ಥಿಂಗಾ!”

“ತುಜ್ಯಾನ್ ಕಶೆಂಚ್ ವಚೊಂಕ್ ಜಾವಂಚಿನಾ ಥಂಯ್!”

“ತೆಂ ಮಾಗೀರ್ ಪಳೊವ್ಪಾ ರೆ! ತಮ್ಚೆ ಮದ್ಲೊ ಕೊಣೂಯ್ ಮ್ಹಾಕಾ ವಾಟ್ ದಾಖೊವಂಕ್ ಯೆತಾ ಜಾಲ್ಯಾರ್ ಸಾಂಗಾತ್.”

ತೆನ್ನಾ ಮಾತ್ ತೆ ಹಾಂವ್-ತುಂ ಕರೂಂಕ್ ಲಾಗ್ಲೆ, ಇತ್ಲ್ಯಾಂತ್ ಎಕ್ಲ್ಯಾನ್ ಮ್ಹಳೆಂ, “ಬಾಯಿ, ಹೆ? ಥಂಯ್ ಚಾಯೆ ದುಕಾನಾರ್ ಕರ್ಲೆಚೊ ಎಕ್ಲೊ ಬಾಪ್ಪಾ ಬಸೊನ್ ಆಸಾ. ತೆಜೆಬರಾಬರ್ ವಚ್ ತುಂ! ಹಾಂವ್ ಆಪಯ್ತಾಂ ತೆಕಾ!” ಆನಿ ಮ್ಹಜೆ ಜಾಪೆಕ್ ರಾವ್ನಾಸತನಾ ತಾಣೆಂ ಧಾಂವ್ ಮಾಲ್ಲಿ.

ಪಯ್ಲೆಲ್ಲ್ಯಾನ್ ಜಾನುದಾದಾಕ್ ಹಾಂವ್ ವಳ್ಳಲೆಂ ಆನಿ ಮ್ಹಜೆಂ ಕಾಳೀಜ್ ಸಾಮ್ಲೆಂ ಉಚಂಬಳೂನ್ ಆಯ್ಲೆಂ. ಸಂಕ್ಯಾಚ್ಯಾ ಪ್ರಸಂಗಾರ್ ಆಪ್ಲ್ಯಾ ಮಾಯೆಚ್ಯಾ ಮನ್ಯಾಕ್ ಪಳೊವ್ನ್ ಚೊ ಧೀರ್ ಯೆತಾ ತೊಚ್ ಜಾನುದಾದಾಕ್ ಪಳೊವ್ನ್ ಮ್ಹಾಕಾ ಆಯ್ಲೊ. ತೊ ಮ್ಹಜ್ಯಾ ಮ್ಹರ್ಯಾಂತ್ ಪಾವ್ಚೆ ಆದೀಂಚ್ ದೊನೂಚ್ ದಾಂಗಾಂ ಕರುನ್ ಹಾಂವ್ ತಾಚೆ ಪುಡ್ಯಾಂತ್ ಉಬೆಂ ರಾವ್ಲೆಂ.

“...ಜಾನುದಾದ್... ತುಮ್ಮಾ ಗಾವಾಂತ್ ರಾವಂಕ್ ಆಯ್ಲಾಂ ಹಾಂವ್! ಉತರ್ ದಿಲ್ಲೆಪ್ರಮಾಣ್ ದಿತಾ ಮರೆ ಮ್ಹಾಕಾ ಜಾಗೊ ತುಮ್ಮಾ ಗಾವಾಂತ್?”

ಜಾನುದಾದ್ ಮ್ಹಜ್ಯಾ ಉಲೊವ್ಣ್ಯಾಚೆರ್ ವಿಸ್ವಾಸ್ ಬಸ್ನಾಸತನಾ ಕಿತ್ಲೊಸೊ ವೆಳ್ ಮ್ಹಜ್ಯಾ ತೊಂಡಾಕಡೆನ್ ಪಳಯ್ತಚ್ ಉಲ್ಲೊ.

ಗೆಲೆಂ ವರ್ಸಭರ್ ಹಾಂವ್ ಕರ್ಲೆಚ್ಯಾ ರಾನಾಂತ್ ಮನ್ಯಾಂತಿ ಸೊದ್ವಾಚೊ ಯತ್ನ್ ಕರ್ತಾಂ. ಥಂಯ್ಚೆ ರೊಯ್ಲಿಚಿ ಮಾತಿ ಆಂಗಾಕ್ ಲೆಪೂನ್ ಮನಾವೆಲ್ಯೊ ಕಿಳ್ವಾಣೊಯಾದಿ ಪುರೊವ್ನ್ ಉಡೊವ್ಪಾಖಾತೀರ್ ಧಡ್ವಡಟಾಂ.

ಜಾನುದಾದಾಚ್ಯಾ ವ್ಹಡ್ಲ್ಯಾ ಆಪ್ಲೆಲ್ಯಾ ಖೊಪೀಚಿ ಹಾಂವೆಂ ಮ್ಹಜೆಖಾತೀರ್ ಪರ್ಣಕುಟಿ ಕೆಲ್ಯಾ. ಜಾಣೆಪಣ್ ಜಾಲ್ಲ್ಯಾನ್ ಹಾಂವ್ ವಚ್ಚಿ ಆದಿಂ ವರ್ಸಭರ್ ಸಾಕೂನ್ ವ್ಹಡ್ಲೊ ಆಪ್ಲೊ ಜಾನುದಾದಾಲ್ಯಾ ಘರಾಂತ್ ರಾವ್ತಾಲೊ. ತೊ ಜಾನುದಾದಾಚೊ ಬಾವೊಲಯೊ. ಬಾಯ್ಲೆ ಕಾಂಯ್ ವರ್ಸಾಂ ಘಾಟಿಂ ಮೆಲ್ಲಿ. ಭುರ್ಗಿಂ-ಬಾಳಾಂ ಕೊಣ್ ನಾಶಿಲ್ಲಿಂ, ತಾಚೆಂ ಘರ್ ಬಂದಚ್ ಆಶಿಲ್ಲಿಂ. ಜಾನುದಾದಾನ್ ಮ್ಹಾಕಾ ತೆಂ ವಾಪ್ರಪಾಕ್ ದಿಲೆಂ. ಸುರ್ವಾತೀಕ್ ಜಾನುದಾದಾ ಆಪ್ಲ್ಯಾ ನಳ್ಯಾಂಚ್ಯಾ ಘರಾಂತ್, ಆಪ್ಲ್ಯಾ ಘರ್ಚಾಂವಾಂಗಡಾ ರಾವ್ ಮ್ಹಣ್ ಎಕ್ಸರಕೊ ಆಗ್ಲೊ ಕರ್ತಾಲೊ. ಮಾಗೀರ್ ಹಾಂವೆಂ ತಾಕಾ ಮ್ಹಾಕಾ ಬರೊವ್ಪಾಖಾತೀರ್ ಎಕಾಂತ್ ಜಾಯ್ ಮ್ಹಣ್ ನಿಮಿತ್ತ್ ಸಾಂಗ್ಲೆಂ. ತೆನ್ನಾ ಮಾತ್ ತಾಚ್ಯಾ ಮನಾಕ್ ಸಮ್ಜಣಿ ಮೆಳ್ಳಿ. ಮ್ಹಜ್ಯಾ ಖಾಣ್-ಜಿವ್ಣಾಚ್ಯೊ, ನ್ಹೆಸಪ್-ಪಾಂಗುರಪಾಚ್ಯೊ ಗರ್ಜೊ ಆತಾಂ ಸಾಮ್ಜೊ ಮರ್ಯಾದಿತ್ ಜಾಲ್ಲ್ಯೊ. ಜಾನುದಾದಾಚ್ಯಾ ಆನಿ ತಾಚ್ಯಾ ಘರ್ಚಾಂಚ್ಯಾ ಆದಾರಾರ್ ತ್ಯೊ ಹಾಂವ್ ಭಾಗಯ್ತಾಲೆಂ. ಶಕ್ಯೆ ತಿಂ ಮ್ಹಜಿಂ ಕಾಮಾಂ ಹಾಂವೊಚ್ ಕರ್ತಾಲೆಂ.

ತಶೆಂ ‘ಧಾ’ ಘರಾಂತ್ಲ್ಯಾ ಥಂಯ್ಚ್ಯಾ ಸತ್ತರ್ ಲೊಕಾಂಕ್ ‘ಬಾಯಿ’ ಕ ಕಿತೆಂ ಜಾಯ್-ನಾಕಾ ಹಾಚಿ ಚಿಂತಾ ಆಶಿಲ್ಲಿ. ಕೊಣ್ ನಾ ಕೊಣ್ ಮ್ಹಜೆ ಭೊಂವ್ಣಿ

ಘುಟ್ಟುಳತಜ್ ಆಶಿಲ್ಲೊ. ತಾಂಚ್ಯಾ ಪೊರ್ಸಾಂತಲೆಂ ಫಳ್, ಶಾಕ್-ಭಾಜಿ ಆಪ್ಲೆಂ ಖಾವ್ಣೆ ಪಯ್ಲಿಂ ಮ್ಹಜ್ಯಾಕ್-ಘರಾಂತ್ ಪಾವ್ತಾಲಿ. ಜಿವಿತಾಂತ್ ಆತಾಂಮೆರೆನ್ ಜಾಯ್ತ್ಯೊ ಪದ್ವೊ ಮೆಳ್ಳಿಲ್ಲೊ, ಖೊಬ್ ಮಾನ್ - ಸನ್ಮಾನ್ ಮೆಳ್ಳಿಲ್ಲೆ, ಪೂಣ್ ಕಾಳ್ಜಾಂತ್ಲ್ಯಾನ್ ಉದೆಲ್ಲಿ ಆಪ್ಲೆಪಣಾಚಿ ಭಾವ್ನಾ ಹಾಂಗಾಚ್ಯಾ ಲೊಕಾಂಮದಿಂ ಹಾಂವ್ ನವ್ಯಾನಚ್ ಅಣ್ಣವತಾಲೆಂ.

ಅಲಿಪ್ತತಾಯೆಚಿ ಸಿದ್ಧಿ ಮೆಳೊವ್ಪಾಖಾತೀರ್ ಹ್ಯಾ ಅನವ್ಯಖಿ ವಾತಾವ್ರಣಾಂತ್ ತಪಶ್ಚರ್ಚೆಯೆಕ್ ಬಶಿಲ್ಲೆಂ ಹಾಂವ್ ನಕಟಿನಾಂ ಎಕಾ ನವ್ಯಾ ನಾತ್ಯಾಚ್ಯಾ ಪಾಸಾಂತ್ ಘುಸ್ಪೂಂಕ್ ಲಾಗಿಲ್ಲೆಂ. ಜಾನುದಾದ್ ಆನಿ ತಾಚ್ಯಾ ಬಂಧ್ವಾಂಚ್ಯಾ ಸುಖ್-ದುಖ್ಪಾಂತ್ ಹಳೂಹಳು ಸಮ್ರಸ್ ಜಾವಂಕ್ ಲಾಗಿಲ್ಲೆಂ.

ಎಕಾ ವರ್ಸಾಂತ್ ತಾಂಚಿಖಾತೀರ್ ಕಿತ್ಲೊತ್ಲೊ ಗಜಾಲಿ ಕರ್ಪಾಖಾತೀರ್ ಹಾಂವ್ ಧಡ್ವಡಲೆಂ. ಹ್ಯಾಂಚ್ ಧಡ್ವಡಿಂತ್ಲ್ಯಾನ್ ಗಾಂವಾಂತ್ ಮುಳಾವಿ ಶಾಳಾ ಉಬಿ ಕೆಲಿ. ಆಮ್ಬಾರಾಚ್ಯಾ ಫಾಟೀಕ್ ಲಾಗೂನ್ ಕರ್ಲಾ ತೆ ಪಿರ್ಲಾ ಡಾಂಬ್ರಿ ರಸ್ತೊ ಪಾಸ್ ಕರೂನ್ ಘೆತ್ಲೊ. ಗಾಂವಾಂತ್ ಲಾಯ್ಲ್ ಹಾಡ್ವಾಖಾತೀರ್ ಧಡ್ವಡಲೆಂ. ಅಜೂನ್ ತಿ ಪಾವ್ಲಿ ನಾ ಹೆಂ ಖರೆಂ, ಪುಣೂನ್ ಚಾರ್ ದಿಸಾಂ ಆದೀಂಚ್ ಖಾಂಬೆ ಫಾಲ್ವಾಖಾತೀರ್ ಮುಳ್ಗಾಂತ್ ಲೆಮಾಂ ಖೀಣೂಂಕ್ ಸುರ್ವಾತ್ ಜಾಲ್ಯಾ. ಆತಾಂ ಎಕ್ ಮುಳಾವೆಂ ಭಲಾಯ್ಕಿ ಕೆಂದ್ರ್, ಕರ್ಲಾ ನಾಸುಂ, ನಿದಾನ್ ಪಿರ್ಲಾ ತರಿ ಫಾಲೂನ್ ಘೆವ್ನ್ ಶಕ್ಯ ಜಾತಾ ಜಾಲ್ಯಾರ್ ಪಳೊವಂಕ್ ಜಾಯ್. ಖೊಬ್ ಹಾಲ್ ಜಾತಾತ್ ದುಯೆಂತೀಚೆ. ಕರ್ಲೆಚ್ಯಾಕ್ ಕೆಪ್ಯಾಂ ಘೆವ್ನ್ ಯೆತಾ ಮ್ಹಣ್ಣರ್ ಜಿತೊ ಉರ್ತಲೊ ಕಾಯ್ ಕಿತೆಂ ಹಾಚೀಯ್ ಕೆನ್ನಾ ಖಾತ್ರಿ ಉರ್ನಾ! ತಶೆಂ ಕರ್ಲಾಂತ್ ಗಾಂವ್ಚಿ ವೈಜ್ ಆಸಾತ್. ರ್ಪಾಡ್-ಪಾಲೊ ಆನಿ ಜಾಯ್ತ್ಯಾ ಮುಳಾಂ. ಕೊಡ್ಲಾಂಚೆ ವಖ್ಣಿ ಗೂಣ್ ಹಾಂಗಾಚ್ಯಾ ತಾಂತ್ಲ್ಯಾ-ಪಿಲ್ಯಾಕ್ ಖಿಬರ್ ಆಸಾತ್. ಪೂಣ್ ಹಾಲಿಂ ತಾಂಚೊಯ್ ತಾಂಚಿವೆಲೊ ಭಾವಾರ್ತ್ ಉಡ್ಲಾ. ದೆಖೊನ್ ತೆ ತಾಂಕಾಂ ಗುಣಾಕ್ ಪಡ್ತಾತ್. ಜಿಣೆಂತ್ ಭಾವಾರ್ತ್ ಸಗ್ಳ್ಯಾಂತ್ ಮ್ಹತ್ವಾಚೊ. ಎಕಾದಾಂ ತೊ ಶೆಣ್ಲೊ ಮ್ಹಣ್ಣೆ ಜಿವೀತ್ ಸಗ್ಳೆಂ ಶುನ್ಯೆ! ದೆಖುನಚ್ ತೆಂ ಶಾಸ್ತ್ರ್ ಪರತ್ ಎಕ್ದಾಂ ಪ್ರಸ್ಥಾಪೀತ್ ಕರ್ಪಾಖಾತೀರ್ ಹಾಂವ್ ಧಡ್ವಡಲಾಂ. ಜಾನುದಾದ್, ವ್ಹಡ್ಲೊ ಆಪ್ಲೊ, ಬಾರ್ಕೆಬಾಬ್ ಹಾಂಚ್ಯಾ ಸಾಂಗಾತಾನ್ ರಾನಾಂತಲಿ ದರವಕ್ ವಖ್ಣಿ ಪಳೊವ್ನ್ ಘೆತಾಂ, ಜಾಣೂನ್ ಘೆತಾಂ, ಗಳ್ಯಾಂತ್ ಹುಮ್ಕಳಯಿಲ್ಲಾ ಕೆಮೆರ್ಯಾಂತ್ ತಾಂಚಿಂ ಚಿತ್ರಾಂ ಸಾಂಠಯ್ ವತಾಂ, ಮ್ಹಜೆ ಪರ್ಣಕುಟಯೆಂತ್ ರಾತ್-ರಾತ್ ಬಸೂನ್ ಬೊಟಾಂ ದುಖ್ಣಿರ್ ತಾಂಚಿ ಮ್ಹಾಯ್ತಿ ಬರಯ್ತ್ ರಾವ್ತಾಂ. ಪುಡಾರಕ್ ವಖ್ಣಿ ವನ್ ಮ್ಹಣ್ ತೊ ಜಾಗೊ ಸರ್ಕಾರಾಕಡೂನ್ ಸಂವ್ಸಿಲ್ದಿತ್ ಕರ್ಪಾಚೊ ವಿಚಾರ್ ಆಸಾ.

ತಶೆ ಹಾಂಗಾ ಆನೀಕಯ್ ಜಾಯ್ತ್ಯೆ ವ್ಯಾಪ್ ಕರ್ತಾಂ ಹಾಂವ್! ದದ್ಲ್ಯಾಂವಾಂಗಡಾ ಮಾಂಡಾರ್ ವಚೂನ್ ತಾಂಚೊ ಶಿಗ್ಡೊ ನಿಯಾಳಚಾಂ, ಬಾಯ್ಲಾಂಚ್ಯಾ ಹಾತಾಂತ್

ಹಾತ್ ಫಾಲೂನ್ ದಿನ್ನೊ ನಾಚ್ತಾಂ. ಕಾಮೆರಿಂ ಶೆತಾಂತ್ ನಡ್ವನಾಂ ಮೆರೆರ್ ರಾವ್ನ್ ನೆರ್ ಬುಡ್ಡಿಶಾಂ... ಗಾಂವ್ಪಣಾಂವೆಳಾರ್ ಬುದ್ಧಂತಾಂ ಸೊಪ್ಯಾಂಮುಖಾರ್ ಹಾಂವೂಯ್ ನೀತ್ ಆಯ್ಕೊಂಕ್ ಬಸ್ತಾಂ...

ಕೆನ್ನಾ ಕೆನ್ನಾ ಮ್ಹಜೆ ಮ್ಹಾಕಾಚ್ ಪ್ರಸ್ನ್ ಪಡ್ವಾತ್, ಕಿತೆಂ ಚಲ್ಲಾಂ ಮ್ಹಜೆಂ ಹೆಂ ಸಗ್ಳೆಂ? ಕಸ್ಲೊ ನಿರ್ಣಯ್ ಘೆವ್ನ್ ಆಯಿಲ್ಲೆಂ ಹಾಂಗಾ ಹಾಂವ್? ಆನಿ ಆತಾಂ ಸ್ವತಾಕ್ ಕಸ್ಲ್ಯಾ ವ್ಯಾಪಾಂತ್ ಘುಸ್ಪೂನ್ ಘೆತ್ಲಾಂ ಹಾಂವೆಂ?...

ಪ್ರಸ್ನ್ ಹಾಂವೂಚ್ ಕರ್ತಾಲೆಂ ಆನಿ ಮಾಗೀರ್ ತಾಕಾ ಜಾಪೂಯ್ ಹಾಂವೂಚ್ ದಿತಾಲೆಂ... ದುದಾನ್ ತೊಂಡ್ ಭಾಜ್ಲೆಂ ಮ್ಹಣ್ ಗಾಯೆಚೆ ಪಾನೆ ಕೊಣ್ ದಾಗ್ವಾತ್? ಚೂಕ್ ಪಿಲ್ಲಾಚಿ! ತಾಣೆಂ ಘೊಟ್ ಮಾರ್ಚೆ ಆದಿಂ ಪೆಲ್ಯಾಂತ್ ಬೊಟ್ ಬುಡೊವ್ನ್ ಪಳೊವಂಕ್ ಜಾಯ್ ಆಶಿಲ್ಲೆಂ... ಆನಿ ಭಾಜಿಲ್ಲೆ ಒಂತ್ ಪೆಕೊವಂಕ್ ಜಾಯ್ ಮ್ಹಣೂನಚ್ ತರ್ ಹಾಂಗಾ ಆಯ್ಲಾಂ ಹಾಂವ್! ಗಾಯೆಚ್ಯಾ ದುದಾಕಡಲೆಂ ನಾತೆಂ ತೊಡೂಂಕ್ ನ್ಹಯ್!

...ಹಳೂಹಳು ಮನ್ ಮಾರ್ಗಾಕ್ ಲಾಗ್ತಾಲೆಂ. ಹಾಂವೆಂ ಅದ್ಮಾಸ್ ಕೆಲ್ಲೊ ತಾಚೆಪರಸಯ್ ಚಡ್ ಬೆಗೀನ್ ಚಿನ್ತಾಂ ಜಾಲ್ಲೆ ಮ್ಹಜೆ ಕಾಳ್ಜಾಚೆ ಗೊಜ್ಜೆಕ್ ಕಪ್ಲೊ ಲಾವ್ನ್ ಪುರಾಯ್ ಜಾತಾಲೊ! ಇತ್ಲ್ಯಾಂತ್ ಮದೀಂಚ್ ಸೂತ್ ಒಡೂನ್ ಶಿಂವ್ಣೆ ಉಸೊವ್ಪಿ ತಶಿ ಮ್ಹಜ್ಯಾ ಮನಾಚಿ ಅವ್ಹಿಕಾಯ್ ಶಮ್ತೀಚ್ಯಾ ಪತ್ರಾನ್ ಕೆಲಿ. ಪರತ್ ಎಕ್ದಾಂ ಕಾಳ್ಜಾಚಿಂ ಬೊಂದ್ರಾಂ ಜಾವ್ನ್ ಚೊಂಯ್ವೆನ್ ಲಾಂಬೂಂಕ್ ಲಾಗ್ಲಿಂ.

ಫಾಂತ್ಸೊಡೆರ್ ಶೆಣಾ-ಶಿಂತಾಡೊ ಫಾಲೂನ್ ಅನ್ವಾಳೆಂ ಕೆಲ್ಲ್ಯಾ ಆಂಗ್ಲಾಂತ್ ಯೆವ್ನ್ ಮದೀಂಚ್ ಕೊಂಬ್ಯೆನ್ ಚಿರ್ಪುಂವಂಚಿಂ, ತಶೆಂ ಮ್ಹಯ್ಯಾ ಆದಿಂ ಶಮ್ತೀಚಿಂ ಪತ್ರ್ ಘೆವ್ನ್ ಪೊಸ್ಪಮೆನ್ ಆಯ್ಲೊ. ಶಮ್ತೀಕ್ ಮ್ಹಜೊ ಪತ್ನೊ, ರಾವ್-ರಿಕಾಣೊ ಕೊಣೆಂ ದಿಲ್ಲೊ, ಕಸೊ ದಿಲ್ಲೊ, ಕಾಂಯ್ಚ್ ಖಬರ್ ನಾ. ಪೂಣ್ ತಾಚೆಂ ಪತ್ರ್ ಮ್ಹಜ್ಯಾ ಧಿರಾವ್ಣ್ಯಾ ಜಿವಿತಾಂತ್ ಖಿವ್ಣಳ್ ಫಾಲೂಂಕ್ ಕಾರಣ್ ಜಾಲೆಂ.

ಚಾರ್ ಪಾನಾಂಚ್ಯಾ ಶಮ್ತೀಚ್ಯಾ ಪತ್ರಾಂತ್ ತಾಣೆಂ ಉತ್ರಾ ಕಣ್ಣಣಿಂ ಭೊಗ್ಣಿಣೆಚಿ ವಿನವ್ಣಿ ಕೆಲ್ಲಿ. ತಾಚ್ಯಾ ಕರ್ಣೆಚೆಂ ತಾಕಾ ಉಪಾಟ್ ದುಖ್ಚೊ ಜಾಲಾಂ ಮ್ಹಣ್ಪಾಚೆಂ ತಾಣೆಂ ಪರತ್ ಪರತ್ ಬರಯಿಲ್ಲೆಂ. ಪೂಣ್ ಭೊಗ್ಣಿಣಿ ಮಾಗಪ್ ಇತ್ಲೆಂಚ್ ತ್ಯಾ ಪತ್ರಾಂಚೆ ಪ್ರಯೊಜನ್ ನಾಶಿಲ್ಲೆಂ. ತಾಣೆಂ ಅಭಿಖಾಶೀರ್ ತೆಂ ಪತ್ರ್ ಬರಯಿಲ್ಲೆ. ಕೊಸ್ಪೂನ್ ಪಡ್ವಲಿ ಆಪ್ಲ್ಯಾ ಜೀವ್ನ್ ಸಾಂಗಾತ್ಯಾಚಿ ಕೂಡ್ ಸಾಂವ್ಸೂಂಕ್ ತಾಕಾ ಮ್ಹಜೊ ಆದಾರ್ ಜಾಯ್ ಆಶಿಲ್ಲೊ.

ಪತ್ರಾಚೆ ಅಖೆರೀಕ್ ಶಮ್ತೀನ್ ಬರಯಿಲ್ಲೆಂ, “ಮೆಡಮ್, ತುಂ ಗೆಲೆ ಉಪ್ರಾಂತ್ ಅಭಿ ಪುರಾಯ್ ಕೊಸಳ್ಳೊ, ಪಶ್ಚೆತಾಪಾಚ್ಯಾ ಉಜ್ಯಾಂತ್ ದೀಸ್-ರಾತ್ ಹುಲ್ತಲೊ... ಆನಿ... ಆನಿ ತೆ ಹುಲೊಪ್ ಸೊಂಸೂಂಕ್ ಜಾಯ್ನಾ ಜಾವ್ನ್ ತಾಣೆಂ ಡ್ರಗ್ನಾಂಚೊ ಆದಾರ್ ಘೆತ್ಲೊ! ತ್ಯಾ ಡ್ರಗ್ನಾಂಚೆ ಚಾಮಾಳೆನ್ ತಾಚ್ಯಾ ಆಂಗಾಂತಲೆಂ ಪುರಾಯ್

ರಗತ್ ಚಿಂವೂನ್ ಘೆತ್ಲಾಂ. ಆತಾಂ ತಾಚ್ಯಾ ಕುಡೀಂತ್ ಉಲ್ಲಾಂತ್ ತಿಂ ಫಕತ್ ಹಾಡಾಂ! ಯೆನ್ನಾಚ್ ತೆ ಚಾಮೈಕ್ ಒಡೂನ್ ಭಾಯ್ರ್ ಮಾಲೀ ನಾ ಜಾಲ್ಯಾರ್ ತಿ ತಾಚಿಂ ಹಾಡಾಂ ಪೊಖಪಾಚಿಂ ನೆಮಾವೆಗಳೆಂ ಕೃತ್ಯ ಕರ್ತಲಿ. ತಾಚ್ಯಾ ಆಂಗಾಕ್ ದಶಿಲ್ಲೆ ತೆ ಚಾಮಾಳೆಕ್ ಒಡೂನ್ ಕಾಡ್ಪಾಚಿ ಶಕ್ತ್ ಫಕತ್ ತುಜೆಚ್ ಎಕ್ವೆಕಡೆನ್ ಆಸಾ ಮೆಡಮ್! ತುಜ್ಯಾ ಭುರ್ಗಾಚೆ ಅಕ್ರಮ್ಯೆ ಗುನ್ಯಾಂವ್ ಪೊಟಾಂತ್ ಫಾಲೂನ್ ತುಂ ಯೆಶೀತ್ ನ್ಹಯ್ ತಾಕಾ ವಾಂಚೊವಂಕ್?"

ಪತ್ರಾಂತ್ಲಾ ಎಕಾ ಪೆರೆಗ್ರಾಫಾಂತ್ ಶಮ್ತೀನ್ ಬರಯ್ಲೆಂ, 'ಮೆಡಮ್, ಅಭಿನ್ ತ್ಯಾ ದಿಸಾ ಉಕ್ತಾಯಿಲ್ಲೊ ತಾಚ್ಯೊ ಭಾವ್ನಾ ಖಿಯೊ ಆಶಿಲ್ಲೊ, ತೊ ತುಜೆರ್ ಕಾಳ್ಜಾಚ್ಯಾ ಖೊಲಾಯೆಸಾಕೂನ್ ಮೊಗ್ ಕರ್ತಾಲೊ. ತುಕಾ ಸುಖಿ ದವ್ಪಪಾಚೆಂ ಎಕೂಚ್ ಸಪನ್ ತೊ ರಾತ್-ದೀಸ್ ಪಳಯ್ತಾಲೊ. ಪೂಣ್ ಹ್ಯಾ ಮೊಗಾಚ್ಯಾ ನಾತ್ಯಾಚೆಂ ನಾಂವ್ ಕಿತೆಂ? ತುಜ್ಯಾ ಸುಖಾಚಿ ಜಾತ್ ಕಿತೆಂ, ಹೆಂ ತಾಚೆ ಅಪ್ರಿಪ್ಕ್ವ್ ಬುದ್ಧೀಕ್ ಕಳೆಂ ನಾ; ಮ್ಹಾಕಾಯ್ ತೆಂ ಉಮ್ಗಲೆಂ ನಾ! ಜೆನ್ನಾ ಕಳೆಂ ತೆನ್ನಾ ಖೊಪ್ ಕಳಾವ್ ಜಾಲ್ಲೊ, ತುಂ ಆಮ್ಕಾಂ ಸೊಡೂನ್ ನಾಚ್ಚೆ ಜಾಲ್ಲಿ. ತುಕಾ ಆಮಿ ಖೊಬ್ ಖೊಬ್ ಸೊದ್ಲಿ. ತುಜೊ ಜಂಯ್ ಜಂಯ್ ಪತ್ರವೆವ್ಹಾರ್ ಚಲ್ತಾಲೊ ಥಂಯ್ ಥಂಯ್ ಸಗ್ಳ್ಯಾಕ್ ತುಜೊ ಸೊದ್ ಘೆತ್ಲೊ. ಪೂಣ್ ಹಾತಾಕ್ ಯಶ್ ಆಯ್ಲೆಂನಾ. ಮಾಗೀರ್ ಹತಾಶ್ ಜಾಲ್ಲ್ಯಾ ಅಭಿನ್ ಆಪ್ಲೊ ಸಗ್ಳೊ ಸಂವೆದನಾಚ್ ಮಾರೂನ್ ಉಡವ್ಪಾಚೊ ಸೊಪೊ ಮಾರ್ಗ್ ಸೊದ್ಲೊ. ತಾಕಾ ಧಾತಾರಪಾಚಿ ಶಕ್ತ್ ಆಮ್ಚ್ಯಾ ಕೊಣಾಯ್ಕಡೆನ್ ನಾಶಿಲ್ಲೆ, ತಾಚ್ಯಾ ಆವಯ್-ಬಾಪಾಯ್ಕಡೆನ್ ಲೆಗೀತ್!

ಆಜ್ ನಶಿಬಾನ್ ತುಜೊ ಧಾವ್ ಮೆಳ್ಳಾ, ಆನಿ ಹೆಂ ಪತ್ರ ಹಾಂವ್ ಬರೊವಂಕ್ ಬಸ್ಲಾಂ. ತುಜ್ಯಾ ದೊಳ್ಕಾಂಕ್ ದೊಳೊ ದಿವ್ಪಾಚೆಂ ಮ್ಹಾಕಾ ಧಾಡಸ್ ನಾ ಮ್ಹಣ್ ಕಾಗ್ಡಾಚ್ಯಾ ಹ್ಯಾ ಕುಡ್ಯಾಚೆರ್ ಮ್ಹಜ್ಯೊ ಭಾವ್ನಾ ಬರೊವ್ನ್ ಹಾಂವ್ ತುಕಾ ಧಾಡ್ಲಾಂ. ಮೆಡಮ್, ಹೆಂ ಪತ್ರ ಹಾಂವೆಂ ಮ್ಹಜ್ಯಾ ರಗ್ತಾಚ್ಯಾ ತಿಂತಾನ್ ಬರಯ್ಲಾಂ. ತಾಂತ್ಲಿಂ ಅಕ್ರಾಂ ಸುಕ್ಲೆ ಆದೀಂಚ್ ತುಂ ಧಾಂವ್ನ್ ಯೆತ್ಲಿ ಹಾಚಿ ಮ್ಹಾಕಾ ಖಾತ್ರಿ ಆಸಾ!

- ಸುವಾರ್ಥಿ! ಸಗ್ಳಿಂ ಎಕ್ವಾತ್ ಸಂದೀಸಾದು! ಹಿಂ ಮನ್ಶಾಂ ಆಪ್ಲ್ಯಾ ಸುವಾರ್ಥಾಕ್ ಲಾಗೂನ್ ಕೆನ್ನಾ ಕೊಣಾಚ್ಯಾ ವರ್ಮಾರ್ ಫಾಯ್ ಫಾಲತ್ ಆನಿ ಕೆನ್ನಾ ಕೊಣಾಚೆ ಪಾಂಯ್ ಧರತ್ ಸಾಂಗುಂ ನಜ್! ಆಪ್ಲೆಂ ಆಂತ್ ಜಳ್ಳಾ ತೆಂ ಪಳೊವ್ನ್ ಮ್ಹಜಿ ಯಾದ್ ಜಾಲಿ? ತೆನ್ನಾ ಚುರೂಚುರು ಉಲಯ್ತನಾ ಜಿಬೆಕ್ ಮ್ಹಜ್ಯಾ ಭಾವ್ನಾಂಚೊ ವಿಚಾರ್ ಕರ್ಪಾಚಿ ಗರಜ್ ಪಡ್ಲಿನಾ!... ಆನಿ ತೊ... ತೊ ಅಭಿ..., ಚೊರಾನ್ ಮ್ಹಜೆಂ ಪುರಾಯ್ ಆಯುಶ್ಯೆ ವಿಖ್ಯಾಳೆಂ ಕರೂನ್ ಉಡಯ್ಲೆಂ! ಸ್ವತಾಚ್ಯಾ ಜಿವಿತಾಚಿ ವೀಟ್ ವೀಟ್ ಆಯ್ಲಿ ಮ್ಹಾಕಾ! ಮ್ಹಜ್ಯಾ ತಪಾಚೆಂ ತೆಜಚ್ ಭಶ್ಲೊವನ್ ಮ್ಹಜಿ ಸಗ್ಳಿ ಜಿಣಚ್ ತಾಣೆಂ ಲುಳೊ-ಗುಳೊ ಕೆಲಿ! ಆತಾಂ ಪಶ್ಚಾತಾಪ್ ಕರ್ಪಾಚೆಂ ನಾಟಕ್ ಕರೂನ್ ಕೊಣಾಕ್ ದಾಖಯ್ತಾ? ಲೊಕಾಂಕ್?

ಪತ್ರಾಚಿ ಕುಡ್ಡೆ ಕುಡ್ಡೆ ಕರೂನ್ ಹಾಂವೆಂ ರಾನ್ವೀಂತ್ ಉಡಯ್ಲೆ. ದೊನ್ ದೀಸ್ ಮನ್ ಥತ್ರವಿತರ್ ಜಾಲೆಂ, ಆನಿ ಮಾಗೀರ್ ಆಸಾ ತಶೆಂಚ್ ಆಪ್ಲ್ಯಾ ವ್ಯಾಪಾಂತ್ ದಂಗ್ಲೆಂ.

ಆತ್ ದಿಸಾಂ ಆದಿಂ ಶಮ್ವೀಚೆಂ ಪರತ್ ಎಕ್ ಪತ್ರ್ ಆಯ್ಲೆಂ. ಬೆಶುಧ್ಡ್ ಅಪ್ಲೆಂತ್ ಅಭಿಕ್ ಗೊವಾ ಮೆಡಿಕ್ಲಾಂತ್ ಅ?ಡಮಿಟ್ ಕೆಲಾ ಮ್ಹಣ್, ಆನಿ ಮೆಟಿಲ್ಲ್ಯಾ ತಾಚ್ಯಾ ಒತಾಂತ್ಲ್ಯಾನ್ 'ಮೆಡಮ್, ಮೆಡಮ್' ಅಸೊಚ್ ಧ್ವನಿ ಭಾಯ್ರ್ ಸರ್ತಾ ಮ್ಹಣ್.

ಹಾಂವೆಂ ಜಬರ್‌ದಸ್ತೆನ್ ಪರತ್ ಎಕ್ದಾಂ ಮನಾಚೆಂ ಕವ್ಡಾಂ ಬಂದ್ ಕೆಲಿಂ. ಪೂಣ್ ಕಾಳ್ಜಾಚೆಂ ಪಿಲ್ಲು ಭಿತರ್ ರಾವ್ನ್ ಎಕ್ಸಾರಕೆಂ ದಾರಾರ್ ಖೊಂಟೊ ಮಾರಾಂಕ್ ಲಾಗ್ಲೆಂ.

ಪಂದ್ರಾ ವೀಸ್ ದಿಸಾಂನಿ ಚುಕೂನ್ ಮ್ಹಣ್ಣಾ ತಶೆಂ ಎಕಾದ್ಯಾಕ್ ಪತ್ರ್ ಘೆವ್ನ್ ಯೆವ್ಪಿ ಭಿಕು ಪೊಸ್ಪಮೆನ್ ತೆ ಉಪ್ರಾಂತ್ ಆತ್ ದಿಸಾಂನಿ ರೊಖೊಚ್ ಕರ್ಲೆಚ್ಯಾ ದೊಂಗ್ರಾರ್ ದಿಸ್ಲೊ. ಮ್ಹಕಾ ಆಯಿಲ್ಲೆಂ ಶಮ್ವೀಚೆಂ ತಿಸ್ತೆಂ ಪತ್ರ್ ದಿವ್ಪಾಕ್ ತೊ ಆಯಿಲ್ಲೊ.

ಕಾಲ್ ಶಮ್ವೀಚೆಂ ಅಖೆರಚೆಂ ನಿರ್ವಾಣಚೆಂ ಕಶೆಂ ಪತ್ರ್ ಆಯಿಲ್ಲೆಂ. ತಾಣೆಂ ತಾತೂಂತ್ ಫಕತ್ ಚಾರಚ್ ವಾಕ್ಯಾಂ ಬರಯಿಲ್ಲೆಂ. ಪೂಣ್ ತ್ಯಾ ವಾಕ್ಯಾಂತಲೊ ಗಂಭಿರ್ತಾರ್ಥ್ ಜಾಣೂನ್ ಮ್ಹಜೆಂ ಮನ್ ಆನಿ ಕಾಳೀಜ್ ಹೆ ಮದಿಂ ಸಂಘರ್ಷ್ ಸುರು ಜಾಲೊ. ದೊಗಾಂಯ್ ಎಕಾ ತೊಡಿಚಿಂ! ರಾತ್ಲರ್ ಝುಂಜ್ಲಿಂ ತರಿ ಅಜೂನಯ್ ಕೊಣಾಚೀಚ್ ಹಾರ್ ಜಾಯ್ನಾ! ಕೊಣೂಚ್ ಘಾಟಿಂ ಸರ್ನಾ. ತಾಂಚ್ಯಾ ಹ್ಯಾ ಝುಜಾಂತ್ ಮ್ಹಜೆಂ 'ಹಾಂವ್' ಪುರಾತ್ ರಕ್ತಬಂಬಾಳ್ ಜಾಲ್ಲೆಂ!

ಮನಾಚೆಂ ಆನಿ ಕಾಳ್ಜಾಚೆಂ ಝೂಜ್ ಚಾಲೂಚ್ ಆಶಿಲ್ಲೆಂ. ಆತಾಂ ತಾಚೆಕಡೆನ್ ದುರ್ಲಕ್ ಕರೂನ್ ಹಾಂವ್ ಉಲ್ಲೆಂ. ದೀಸ್ ಕೆನ್ನಾ ಉದೆಲ್ಲೊ. ದಾರಾಂತ್ಲ್ಯಾ ವೊಪ್ಲೀಚ್ಯಾ ಪಾನಾಂತ್ಲ್ಯಾನ್ ಧಗೊಡಿ ಕಿರ್ಣಾಂ ಆಂಗ್ಲಾಂತ್ ಪಾತ್ಲಿಲ್ಲೆಂ.

ದಾವ್ಯಾ ಖಾಕ್ಯಾಂತ್ ತುವಾಲ್ಯಾಂತ್ ಗುಲ್ಲಯಿಲ್ಲಿ ಘಾಲ್ಪಾಚ್ಯಾ ಕಪ್ಡ್ಯಾಂಚಿ ಪೊಟ್ಟಿ ಆನಿ ಉಜ್ವಾಲ್ಯಾ ಹಾತಾಂತ್ ಕೊಳ್ಳೊ ಘೆವ್ನ್ ಹಾಂವ್ ಆಂಗ್ಲಾಂತ್ ಪಾವ್ಲೆಂ. ವ್ಹಾಂವ್ಚ್ಯಾ ಥಂಡ್ ಉದ್ಯಾಂತ್ ಅಸ್ಪಸ್ಥ್ ಕುಡಿಕ್ ಶಾಂತ್ ಕರ್ಚಿ ಹೆ ಆಶೆನ್ ಹಾಂವ್ ಝುರೀರ್ ವಚೂಂಕ್ ಭಾಯ್ರ್ ಸರಿಲ್ಲೆಂ.

ತುಳ್ಳೀಕ್ ದಾವ್ಯಾನ್ ಅರ್ಡ್ ಪ್ರದ್ವಿಣಾ ಘಾಲೂನ್ ಆಂಗ್ಲಾಚೆ ಮೆರೆಭಾಯರ್ ಪಾವ್ತಾಂ ಪಾವ್ತಾಂ ಮ್ಹಜಿ ನದರ್ ಎಕ್ದಮ್ ಥಿರಾವ್ಲಿ.

ಜಾನುದಾದಾಲಿ ಧವಿ ಗಾಯ್ ಆಂಗ್ಲಾ ಕುಶೀಚ್ಯಾ ಕಾಂಟೆಚ್ಯಾ ಝಾಡಾಚೊ ಪಾಲೊ ಖಾತಾಲಿ ಆನಿ ತಿಚೆ ವೊಟೀಕ್ ಧೊಂಗ್ಲೆ ದೀತ್ ತಿಚೆಂ ಚಾನ್ಯಾಳೆಂ ಶಿಬ್ರೆ ಪಾಡೂಕ್ ಪಾನ್ಯಾಂಕ್ ಲುಚ್ತಾಲೆಂ. ಹೊ ದೆಖಾವ್ ಖರೆಂ ತರ್ ಮ್ಹಾಕಾ ಸದ್ಲೊ. ಗಾಂವಾಂತ್ ಹೆರ್ ಕಡೆನಯ್ ಅಶೆ ದೆಖಾವ್ ಜಾಯ್ತೆ ಘಾವ್ಣಿ ಮ್ಹಾಕಾ ಪಳೊವಂಕ್ ಮೆಳ್ವಾತ್.

ಗಾಂವಾಂತ್ ಗಾಯೆಚೆಂ ದೂದ್ ಕೊಣ್ ಕಾಡಿನಾತ್. ಹಾಂಗಾ ಗಾಯೆಚ್ಯಾ ದುದಾಚೆರ್ ಫಕತ್ ತಿಚ್ಯಾ ಪಾಡ್ಕಾಚೊ ಅಧಿಕಾರ್. ಪಾಡ್ಕಾಂ ದಿಸೂಯ್ಚೆರ್ ಆವ್ಚೆಚ್ ಪಾನೆ ಜೊಖೀತ್ ಆಸ್ತಾತ್.

- ತೊ ದೆಖಾವ್ ಪಳಯ್ನಾ, ಮ್ಹಜ್ಯಾ ಕಾಳ್ಜಾಂಚ್ಯಾ ತಳಾಂತ್ಲ್ಯಾನ್ ಎಕ್ ಕಳ್ ಉಲ್ಲಿ. ಕಪ್ಪಾಂಚಿ ಪೊಟ್ಟಿ ಛಾತ್ಯೆಕಡೆನ್ ದಾಮೂನ್ ಹಾಂವ್ ಝರೀರ್ ಗೆಲೆಂ. ಝರೀಂತ್ಲ್ಯಾ ಉದ್ಕಾಂತ್ ಹಾಂವ್ ಗಳೊಮೆರೆನ್ ಕಿತ್ಲೊ ತರಿ ವೆಳ್ ಬುಡೂನ್ ರಾವ್ಲೆಂ.

ಆಂಗಾಕ್ ಶಾಬು ಲಾವ್ಪಾಚಿ, ಆಂಗ್ ಜೊಳ್ಪಾಚಿ ಆಜ್ ವಾನ್ಸಾಚ್ ಜಾಲೀನಾ. ಆಂಗಾವೆಲ್ಯಾ ಝಿರ್ಪತ್ಲ್ಯಾ ಉದ್ಕಾರಚ್ ಹಾಂವೆಂ ಕಪ್ಪೆ ಚಡಯ್ಲೆ.

ಝರೀವೆಲ್ಯಾನ್ ಪರತ್ ಘರಾಲಾಗಿಂ ಪಾವ್ತನಾಚ್ ಮ್ಹಜಿ ನದರ್ ಸಗ್ಳ್ಯಾಂತ್ ಪಯ್ಲಿಂ ಕಾಂಟೈಚ್ಯಾ ರೊಂಪೀಕಡೆನ್ ಗೆಲಿ. ಪೂಣ್ ವದ್ಪಚಿ ಗಾಯ್ ಆನಿ ತೆಂ ಪಾಡೂಕ್ ಆತಾಂ ಥಂಯ್ ನಾಶಿಲ್ಲೆಂ. ಎಕ್ ರುಖ್ತುಖ್ ಕಶಿ ಕಾಳ್ಜಾಂತ್ ಉದೆಲಿ.

ಹಾತಾಂತ್ಲ್ಯಾ ವೊಲ್ಯಾಂಚಿ ಪಿಳೆ ಆಂಗ್ಲಾಂತಲೆ ದೊರ್ಯೆರ್ ಸೊಡಯ್ನಾಸತನಾಚ್ ಉಡಯ್ಲೆ ಆನಿ ಹಾಂವ್ ಭಿತರ್ ಆಯ್ಲೆಂ. ಕಣ್ಣಾಚೆ ವಣ್ಣೀಕ್ ದೊರ್ಯೆನ್ ಹುಮ್ಕಳಾಯಿಲ್ಲಾ ಆಯೀಚ್ಯಾ ಫೋಟ್ಲಾಮುಖಾರ್ ದೊನಯ್ ಹಾತ್ ಜೊಡೂನ್ ಉಬೆಂ ರಾವ್ಲೆಂ, ಆನಿ ಮನ್ ಎಕಾಗ್ ಕರ್ಪಾಚೊ ಯತ್ನ್ ಕರೂಂಕ್ ಲಾಗ್ಲೆಂ.

ಕಿತ್ಲೊ ತರಿ ವೆಳ್ ಹಾಂವ್ ಧ್ಯಾನ್ಸ್ ಅವ್ಣೆಂತ್ ಆಶಿಲ್ಲೆಂ. ಭೊಂವ್ಣಾಚ್ಯಾ ಸಗ್ಳ್ಯಾ ಅಸ್ತಿತ್ವಾಚೊ ಮ್ಹಾಕಾ ಪುರಾಯ್ ವಿಸರ್ ಪಡೆಲ್ಲೊ.

ಧಾಂಪಿಲ್ಲಾ ದೊಳ್ಯಾಂಮುಖಾರ್ ಆತಾಂ ಫಕತ್ ಆಯೀಚೆಂ ಮುರ್ತ್ ರೂಪ್ ದಿಸ್ತಾಲೆಂ....ಉಪ್ರಾಂತ್ ಹಳೂಹಳು ತಿಚೊ ಚೆಹ್ರೊಚ್ ದೊಳ್ಯಾಂಕ್ ದಿಸೂಂಕ್ ಲಾಗ್ಲೊ. ಮಾಗೀರ್ ಮ್ಹಜ್ಯಾ ದೊಳ್ಯಾಂಕ್ ಫಕತ್ ತಿಚೆ ದೊಳೆಚ್ ಜಾಣ್ವೊಂಕ್ ಲಾಗ್ಲೆ... ಆನಿ ಪಳಯ್ತಾಂ ಪಳಯ್ತಾಂ ತ್ಯಾ ದೊಳ್ಯಾಂಚ್ಯಾ ತೆಜಾಂತ್ ಮ್ಹಜೆಂ ಅಸ್ತಿತ್ವ್ಚ್ ವಿಲೀನ್ ಜಾಲೆಂ!

ಪೆಟ್ಟಾ ಹೊಮ್ಪಾಣಾಂತ್ಲ್ಯಾನ್ ದಿವ್ಯ್ ತೆಜಾಚಿ ಎಕ್ ಜೊತ್ ಭಾಯ್ ಸರ್ಚಿ ತಶೆಂ ಕಾಂಯ್ ವೆಳಾನ್ ಆಯೀಚ್ಯಾ ದೊಳ್ಯಾಂತ್ ವಿಲೀನ್ ಜಾಲ್ಲೆ ಮ್ಹಜೆ ದೊಳೆ ಭಾಯ್ ಸರ್ಲೆ ಆನಿ ಮ್ಹಜಿ ಖಡ್ಡೆಚಿ ಪೊಕ್ಲೆಂತ್ ಯೆವ್ನ್ ದಸ್ಲೆ.

ಆದಿಂ ದೊಳ್ಯಾಂಕ್ ಆಯೀಚಿ ದೊಳೆ...ಮಾಗೀರ್ ತಿಚೊ ಚೆಹ್ರೊ...ಉಪ್ರಾಂತ್ ತಿಚಿ ಮುರ್ತ್ ಆನಿ ಶೆವ್ಪಾಕ್ ದೊಳ್ಯಾಂಕ್ ತಿಚೊ ಫೋಟೊ... ಅಶೆಂ ಎಕ್ ಎಕ್ ಗಜಾಲೀಂಚೆಂ ಅಸ್ತಿತ್ವ್ ಶೆಣಿಲ್ಲೆಂ ತಶೆಂಚ್ ಪರತ್ ಜಾಣ್ವೊಂಕ್ ಲಾಗ್ಲೆಂ. ಆತಾಂ ಕಾನಾಂಚ್ಯಾ ಪಡ್ವಾಂಚೆರ್ ಕಿತ್ಲೆಚ್ ವಳ್ವಿ-ಅನವ್ಯಖಿ ಆವಾಜ್ ಯೆವ್ನ್ ಆದ್ಕುಟಾಲೆ.

“ಬಾ? ಯಿ! ಬಾಯಿ? ? !”

ಸ್ವರ್ತ್ ಜಾಣವ್ತಾ ಇತ್ಲ್ಯಾ ಲಾಗಿ ಯೆವ್ನ್ ಜಾನುದಾದಾಚಿ ಬಾಯ್ಲೆ, ದುರ್ಪದೀವ್ಪನಿ, ಮ್ಹಾಕಾ ಸಾದ್ ಘಾಲ್ತಾಲಿ.

ಮೃಜ್ಯಾ ಆಂಗ್ಲಾಂತ್ ಅಖ್ಯೊ ಗಾಂವ್ ಜಮಾ ಜಾಲ್ಯೊ. ಹಾಂವ್ ಆಕಾಂತಲೆಂ.

“ಕೊಣಾಕ್ ಕಿತೆಂ ಜಾಲೆಂ ಗೆ ಫ್ಲನಿ? ಲೊಕ್ ಕಿತ್ಯಾಕ್ ಜಮ್ಲ್ಯಾತ್ ಹಾಂಗಾ?”

“ಭಿವ್ವಾಚೆಂ ಕಾಂಯ್ ನಾ ಗೆ ಬಾಯಿ! ಹೆ ತ್ಯಾ ಬಾರ್ಕಬಾಬಾಲ್ಯಾ ಭಿಕಾರ್ಯಾಕ್ ದೊಂಗ್ರಾರ್ ಗೊರ್ವಾಂ ಘೆವ್ನ್ ಗೆಲ್ಲೆಕಡೆನ್ ಧಾಳೀಂತ್ ಎಕ್ ಪಾಶಾಣ್ ಸಾಂಪ್ಡಲಾಂ... ತೆಚೆರ್ ಕಸ್ಲೆಂ ತರಿ ದೆಯೆ-ದೆವಾಂಚಿಂ ಚಿತ್ರಾಂ ಆಸಾತ್. ತೆಂ ದಾಖೊವಂಕ್ ಘೆವ್ನ್ ಯೆಯ್ಲ್ಯಾಂತ್ ತುಕಾ ಸಗ್ಳೆ!”

ದುರ್ಪದೀವ್ವನೀಚ್ಯಾ ಉತ್ರಾಂನಿ ಮ್ಹಜೆಂ ಕಾಳೀಜ್ ಸಾವ್ರಲೆಂ, ಪೂಣ್ ತಾಕಾ ಪಾಶಾಣ್ ಪಳೊವ್ಪಾಚಿ ಉಮ್ಕಶೀಕ್ ಜಾಲಿ. ಹಾಂವ್ ದುರ್ಪದೀವ್ವನೀಕ್ ಥಂಯ್ಚ್ ಸೊಡೂನ್ ಭಾಯ್ರ್ ಧಾಂವ್ಲೆಂ.

ಆಂಗ್ಲಾಂತ್ ತುಳೀಚೆ ಪೆಡ್ಯೆಕ್ ತೆಂಕೊವ್ನ್ ತೆಂ ಹಾತ್ಪರ್ ಲಾಂಬ್ಯೆಚೆಂ ಆನಿ ಅರ್ಧ್ ಹಾತ್ಪರ್ ರುಂದ್ಯೆಚೆಂ ಪಾಶಾಣ್ ದವ್ಲಿಲ್ಲೆಂ ಆಶಿಲ್ಲೆಂ. ತಾಚೆ ಭೊಂವ್ತಣಿ ದಾದ್ಲ್ಯಾ-ಬಾಯ್ಲಾಂಚಿ ಗರ್ದಿ ಪಡಿಲ್ಲಿ. ಹಾಂವ್ ಮ್ಹರ್ಯಾಂತ್ ಪಾವ್ತಚ್ ಬಾಯ್ಲೊ ಕುಶೀಕ್ ಸರ್ಲೊ. ಭುರ್ಗಿಯ್ ಮಾತ್ರೆ ಕಡೆಕ್ ರಾವ್ಲೆ. ಮಾತ್ ಭಿಕಾರೊ ತ್ಯಾ ಪಾಶಾಣಾಚೆರ್ ಹಾತ್ ದವ್ಲೂನ್ ನೆಟಾನ್ ಬಸೂನ್ ರಾವ್ಲೊ.

ಭಿಕಾರ್ಯಾ ಕುಶೀಕ್ ಬಸೂನ್ ಹಾಂವ್ ತೆಂ ಪಾಶಾಣ್ ಬರೀಕಸಾಣೆನ್ ನಿಯಾಳಟಾಲೆಂ ಆನಿ ಭಿಕಾರೊ ಮ್ಹಾಕಾ ರಿಪೊರ್ಟಿಂಗ್ ಕರ್ತಾಲೊ.

“ಜಾಣಾ ಬಾಯಿ, ಕಾಲ್ ಸಗ್ಳ್ಯಾ ರಾಖ್ಣ್ಯಾಂನಿ ಗೊಜ್ಯಾಂ -ಬಾರಾಂನಿ ಬೆಳ್ಳನಾ ರಡಿ ಕರೂನ್ ಮ್ಹಾಕಾ ಝೀಲ್ ಕಾಡೂಂಕ್ ಲಾಂಘ್ಲೆಲೊ, ಮ್ಹಣೊನ್ ಆಜ್ ಹಾಂವ್ ತೆಂಚ್ಯಾಬರಾಬರ್ ವಚ್ನಾಸತನಾ ರಾಗಾನ್ ಎಕ್ಪೊಚ್ ಗೊರ್ವಾಂ ಘೆವ್ನ್ ಕೊಲ್ಯಾ-ಘೊಳಾಕ್ ಗೆಲ್ಲೊ... ಥಂಯ್ ವ್ಹಡ್ಲ್ಯಾ ಆಂಬ್ಯಾಮುಳಾಂತ್ ಮುತೊಂಕ್ ಗೆಲ್ಲೆಕಡೆನ್ ಧಾಳೀಂತ್ ಪುರೊವ್ನ್ ಆಸ್ಲೆಲೆಂ ಹೆಂ ಪಾಶಾಣ್ ಮ್ಹಾಕಾ ದಿಸ್ಲೆಂ... ತಸೊ ತುಕಾ ದಾಖೊವಂಕ್ ಮ್ಹಣೊನ್ ತೆಂ ಮಾಥ್ಯಾರ್ ಘೆವ್ನ್ ಧಾಂವ್ತ್ ಯೆಯ್ಲೊಂ ಗಾಂವಾಂತ್!... ಗೊರ್ವಾಂಕ್ ಬುಸೊನ್ ಥಂಯ್ಚ್ ಸಾಂಡ್ಲಿಂ ಹಾಯೆಂ.... ತೆಂಚೊ ಪೋಟೊ ಕಾಡೂನ್ ಪೆಪ್ರಾರ್ ದಿತಾ ಮ್ಹಗೆ ಬಾಯಿ?”

“ಭಿಕಾರ್ಯಾ! ಖಿರೆಂಚ್ ಸಾಂಗ್ತಾ ತುಂ ಹೆಂ ಪಾಶಾಣ್ ತುಕಾ ಧಾಳೀಂತ್ ಮೆಳ್ಳೆಂ ಮ್ಹಣುನ್? ಮ್ಹಜೆಕಡೆನ್ ಫಟ್ ಉಲೊವಂ ನಾಕಾ!”

ಕಾಳ್ಯಾ ಪಾಶಾಣಾಚೆರ್ ಕಾತ್ಯಿಲ್ಲ್ಯಾ ಚಿತ್ರಾಂಚ್ಯಾ ಕಾತ್ರಾಂತ್ ದಡೂನ್ ಆಶಿಲ್ಲ್ಯಾ ಉದ್ಕಾಚೆಂ ಒಲ್ಸಣೀಕ್ ಬೊಟ್ ಲಾಯ್ತ್ ಹಾಂವೆಂ ಮ್ಹಳೆಂ ಆನಿ ಮ್ಹಜ್ಯಾ ಆವಾಜಾಂತಲಿ ಜರಬ್ ಪಳೊವ್ನ್ ಭಿಕಾರೊ ತತ್ ಪಪ್ ಕರೂಂಕ್ ಲಾಗ್ಲೊ. ದೊಳ್ಯಾಂಚ್ಯಾ ಎಕಾ ಕೊನ್ಯಾಂತ್ಲ್ಯಾನ್ ಬಾಪಾಯ್ಕ್ ಪಳಯ್ತ್ ಆನಿ ಎಕಾ ಕೊನ್ಯಾನ್ ಬಶಿಲ್ಲ್ಯಾ ಬಾಯ್ಲಾಂ ಮದ್ಲ್ಯಾ ಆವ್ಯೆರ್ ನದರ್ ಮಾರೀತ್ ಸಾಂಗೂಂಕ್ ಲಾಗ್ಲೊ,

“ತೆಂ... ತೆಂ... ಬಾಯಿ ಮ್ಹಾಕಾ ದೆಯಿ ಪಾಣ್ಣಾರ್ ಮೆಳ್ಳೆಂ! ಗೊರ್ವಾಂಕ್ ರಾಣ್ಣೆ ಘಟ್ಟಣಾರ್ ಚರೊಂಕ್ ಸೊಡೊನ್ ಹಾಂವ್ ನ್ಹಾವಂಕ್ ದೆಂವ್ತಾಲೊಂ ಉದ್ಕಾಂತ್. ತೆಂ ಪಾಯಾಂಕ್ ಲಾಗ್ಲೆಂ!”

“ಹಾತತ್ ರಾಂಡೆಚ್ಯಾ! ಎಕೂಚ್ ಲಾಥ್ ಘಾಲ್ತಲೊಂ ಪೊಟ್ಟುಳೆಚೆರ್!” ಬಾರ್ಕೆಬಾಬ್ ಭಿಕಾರ್ಯಾಚೆರ್ ಝುಡೊನ್ ಗೆಲೊ. ಪೂಣ್ ಹಾಂವೆಂ ತಾಕಾ ಧಾತಾರಲೊ.

“ಬಾಯಿ, ಹ್ಯಾ ವಿದ್ವಾಳ್ಯಾಕ್ ಹಾಯೆಂ ಕಿತ್ಲೆ ಫಾವಟ್ ಸಾಂಗ್ಲೆಂ. ತ್ಯಾ ವಾತಾರಾಕ್ ವಚ್ಚಾಕಾ ಮ್ಹುಣೊನ್! ಮಾರ್ ಬುಸೊನ್ ಫಾತ್ಲೊ ತೆಕಾ ಉಸ್ಕೆಬಡಯಾಂನಿ ತ್ಯಾ ಘೊಗ್ಯಾರ್ ವಯ್ತಾ ಮ್ಹುಣೊನ್ ನ್ಹಾವ್ತಾಕ್! ಪೂಣ್ ಹ್ಯಾ ಚಿಡ್ಯಾಕ್ ಇಶೀಮ್ ನಾ! ತೆಚಿ ಕೊಣೆಂ ವಾರ್ ಪುಲ್ಲೆಲಿ ಮ್ಹುಣೊನ್ ಜಾಣಾ ಕೊಣ್ ಥಂಯ್! ಆನಿ ರಾಣ್ಣೆ ಘಟ್ಟಣಾರಚ್ ಕಿತೆಂ ತಣ್ ಆಸಾ ರೆ ಗೊರ್ವಾಂಕ್ ಚರೊಂಕ್? ಹೆರ್ಕಡೆನ್ ಕಿತೆಂ ಪಾಡ್ ಪಡ್ಲೆಂ?”

“ಆತಾಂ ಕಸ್ಲೆಂ ಅರಿಶ್ಚ್ ಯೆಯ್ಲೆಂ ಜಾಲ್ಯಾರ್ ಕೊಣ್ ನಿವಾರಣ್ ಕರ್ತಲೊ ರೆ ದೆವಾ! ಘೆವ್ನ್ ಆನಿ ಯೆಯ್ಲೊ ತೆಂ ಗಾಂವಾಂತ್! ಪಾಣ್ಣಾರ್ ಧಡೆರಚ್ ತರಿ ದವ್ರೊನ್ ಯೆವ್ಚಾಚೊ ನ್ಹುಂ ರೆ ತುವೆಂ ಬಾಳುಕ್ ಸಾಂಗೊಂಕ್?”

“ಕಸ್ಲೆಂ ಅರಿಶ್ಚ್ ಬಿ ಯೆನಾ ರೆ ಬಾರ್ಕೆಲ್ಯಾಬಾಬೊ! ಆದಿಂ ಹಿ ಮುರ್ತ್ ಕೊಣಾಚಿ ತಿ ಆಮಿ ಸೊದುಂಯಾ, ಮಾಗೀರ್ ಜಾಯ್ ಜಾಲ್ಯಾರ್ ದೆವಾಕ್ ಗಾರಾಣೆಂ ಘಾಲೊನ್ ಭೊಗ್ಯೆಣಿ ಮಾಗುಂಯಾ! ಆನಿ ಪ್ರಸಾದ್-ಪಾಕ್ಯೆ ಘೆವ್ನ್ ತಿಕಾ ಪ್ಹರೊನ್ ಶಿಂಯಾಪುರಸಾ ಮಠಾಂತ್ ದವ್ರಯಾ. ತೊ ಕರ್ತಲೊ ಸಗ್ಲೆಂ ನಿವಾರಣ್! ಭುರ್ಗ್ಯಾಂಚಿ ಚೂಕ್ ದೆವ್ ಪೊಟಾಂತ್ ಘಾಲ್ಚಾ ಜಾಲ್ಯಾರ್ ಕೊಣ್ ಘಾಲ್ತಲೊ?”

ಭಿಕಾರ್ಯಾಕ್ ರಖ್ತಾಚ್ಯಾ ಉದ್ದೆಶಾನ್ ಹಾಂವ್ ಉಲಯ್ಲೆಂ ತಶೆಂ ಬಾರ್ಕೆಲ್ಯಾಕ್ ಸಾಂತ್ವನ್ ಮೆಳ್ಳೆಂ. ತೊ ನ್ಹಯ್ಲೊ. ತಶೆಂ ತೆಂ ಪಾಶಾಣ್ ಕೊಣಾಚೆಂ? ಖಿಂಯ್ಚ್ಚಿ ದೆವಾಚೆಂ ಹೆಂ ಸೊದ್ಪಾಚಿ ಜಣು ಸರ್ತಚ್ ಲಗಿಲ್ಲಿ. ಬೊಮ್ಮಾದ್, ಸಾಂಗ್ಚು, ಸುಕ್ಲೊ, ಕುಶ್, ಯೆಸೊ, ಸಗೂಣ್, ಬಾಬಿ... ಬಾಯ್ಲೊ ಮಾತ್ ತೊಂಡ್ ಧಾಂಪುಣ್ ಒಗ್ಗಿ ಆಶಿಲ್ಲೊ. ಘಡ್ಯೆ ತ್ಯೊ ಆಪ್ಲೆಮದಿಂ ಪುತ್ತಾಲೊ ಆಸತ್, ಪೂಣ್ ಮ್ಹಜ್ಯಾ ಕಾನಾರ್ ತಾಂಚೊ ಆವಾಜ್ ಪಡ್ನಾಶಿಲ್ಲೊ.

“ಬಾಯಿ, ತ್ಯಾ ಪಾಶಾಣಾಚೆರ್ ದೊನ್ ಚಿತ್ರಾಂ ಆಸಾತ್! ಎಕ್ ದಾದ್ಲ್ಯಾಚೆಂ ಎಕ್ ಬಾಯ್ಲೆಚೆಂ!”

“ಬಾಯಿ, ತಿಂ ಮ್ಹಾದೆವ್-ಪಾರ್ವತಿ ಆಸ್ತಲಿಂ!”

“ನಾ ರೆ! ಇಶ್ಚು -ಲಕ್ಷ್ಮಿಮ್ ತಿಂ!”

“ದೆಯಿ-ದೆವ್ ರೆ ತೊ!”

“ಖಶಾಭಶೆನ್ ಕಿತೆಂ ಉಲಯ್ತಾ ರೆ ಬಾಬಿ ತುಂ? ದೆವ್-ದೆಯೀಚ್ ರೆ ತಿಂ! ಪೂಣ್ ತೆಂಚೆಂ ನಾಂವ್ ಕಳೊಂಕ್ ಜಾಯೆಂ ನ್ಹುಂ?”

“ಅಶಿಂ ಎಕ್ಲೆನ್ ದೋನ್ ಚಿತ್ರಾಂ ಆಮಿ ಬಾಬಾ ಕೆನ್ನಾ ಪಳಯ್ಲಿಂ ನಾತ್!”

“ಕಾತಯ್ಲಿ ತರಿ ಆಮ್ಲೆ ಗಾಂವಾಂತ್ ಖಿಯ್ ಪಾಶಾಣಾಂ ಆಸಾತ್? ಆಮ್ಲೆ ದೆವ್ ಮ್ಹಣ್ವಾತ್ ತೆ ಸುಳ್ಳುಳೀತ್ ಖಾಂಬೆ! ಎಕಾ ಆಂಗಾಚೆ! ತೆಂಕಾಂ ಮುಖೆಂ ಬಿ ಕಾಂಯ್ಚ್ ನಾ!”

“ಅಶಿಂ ಹಾಯೆಂ ಪಾಣಾಣಿ ಚಿತ್ರಾಂ ಪಳಯ್ಲ್ಯಾಂತ್ ತಿಂ ಪರ್ವತಾರ್! ಚಂದ್ರೆಶ್‌ವರಾ ದೆವ್ಯಾಂತ್. ತಿಂವೂಯ್ ಖಿಯ್ ಚಾಂದ್ರಾ ಮೆಳ್ಳೆಲಿಂ! ಕದಂಬರಾಜಾ ಮುಸ್ಲೀಂತಲಿಂ! ”

“ಬಾಯಿ? ? ! ಹಿಂ ಚಿತ್ರಾಂ ಪುರಾಯ್ ನಾಗ್ಲಿಂ ಆಸಾತ್ ಮ್ಹಗೆ!”

“ಆನಿ ತೊ ದೆವ್ ಪಳಯ್ ತೆ ದೆಯಿ ದುದಾಂ ಚೊಖ್ತಾ!”

“ಶಿ! ಸಾಮ್ಲೊ ಮ್ಹರೆ ತುಂ ಲಜ್ ನಾಸ್ಲೆಲೊ! ಬಾಯಿ ಹುಜ್ರಾಂ ಪೊಜ್ಜೆಂ ಉಲಯ್ತಾ?”

“ಪೊಜ್ಜೆಂ ಕಿತೆಂ ಉಲಯ್ಲಾಂ ಹಾಂವ್ ತೆತೊಂತ್? ದುದಾಂ ಚೊಖ್ತಾ ತೆಂ ದಿಸ್ತಾ ಮ್ಹಣ್ವಗರ್....”

“ಬರೆಂ ತರ್, ದುದಾಂ ತರ್ ದುದಾಂ! ಪೂಣ್ ತಿ ಚೊಖ್ತಾ ಮ್ಹಣ್ವಾಕಾ, ಪಿತಾ ಮ್ಹಣ್!”

ಚಕ್ರ ಕರೂನ್ ಹಾಂವೆಂ ಸಾಂಗ್ಲೊಚ್ಯಾ ತೊಂಡಾಕ್ ಪಳಯ್ಲಿಂ. ಮ್ಹಜ್ಯಾ ಮನಾಂತ್ ಎಕ್ ವಿತಾರ್ ಯೆವ್ವಾಕ್ ಸಾಂಗ್ಲೊ ದುದಾಂ ಪಿತಾ ಮ್ಹಣೂನ್ ಗೆಲ್ಲೊ.

ಪರತ್ ಎಕ್ದಾಂ ಹಾಂವೆಂ ತ್ಯಾ ಪಾಶಾಣಾಚೆರ್ ನದರ್ ಥೀರ್ ಕೆಲಿ ಆನಿ ತಾಚೆರ್ ಕೊಂರ್ತಿಲ್ಲಿಂ ದಾದ್ಲ್ಯಾ-ಬಾಯ್ಲೆಚಿಂ ದೊನಯ್ ಚಿತ್ರಾಂ ಬಾರೀಕಸಾಣೆನ್ ಆಭ್ಯಾಸೂಂಕ್ ಲಾಗ್ಲೆಂ.

ಚಿತ್ರಾಂತ್ಲೊ ದೊನೂಯ್ ಆಕೃತ್ಯೊ ಪುರಾಯ್ ನಗ್ನ್ ಆಶಿಲ್ಲೊ ಪೂಣ್ ದೊಗಾಂಯ್ಲೆಂಯ್ ಜನ್ನೆಂದ್ರಿಯಾಂ ಮಾತ್ ಉತಾವ್ತಾರ್ ಕೊಂರ್ತಿಲ್ಲಿಂ. ಬಾಯ್ಲೆ ಮೊಡ್ಡಿಂ, ಪೂಣ್ ಆಂಗಾಪಾಂಗಾನ್ ಧಶ್-ಪುಶ್! ಥಾನಾಂ ಹಿಸ್ತಾಪರಸ್ ಮೊರಿಂ ಮಾತ್ರದೆವತೆ ಸಾರ್ಕಿಂ! ತಿಣೆಂ ಕೆಸಾಂಚೊ ಆಂಬಾಡೊ ಘಾಲ್ಲೊ. ತ್ಯಾ ಆಂಬಾಡ್ಯಾಚೆರ್ ಎಕ್ ಸಾಳಕ್ ಮಾಳಿಲ್ಲೆಂ. ತಿಚ್ಯಾ ಕಮ್ರಾಕ್ ನಾಗಾಚ್ಯಾ ಆಕೃತಿಚೆಂ ಕಡೆಂ ಆಶಿಲ್ಲೆಂ.

ದಾದ್ಲೊ ಲಾಂಬ್-ರೂಂದ್ ತಾಚ್ಯಾ ಕೆಸಾಂಚ್ಯೊ ಜಚ್ಯೊ ಫಾಟೀರ್ ಲೊಳ್ವಾಲ್ಲೊ. ಖಾಡಾ- ಮಿಶ್ಯಾಂನಿ ತೊಂಡ್ ಭರಿಲ್ಲೆಂ. ತಾಣೆಂ ಮಾನ್ ಬಾಗೊವ್ನ್ ತಿಚ್ಯಾ ಉಜ್ವಾಲ್ಯಾ ಥಾನಾಚಿ ಚೀಂವ್ ತೊಂಡಾಂತ್ ಘೆತಿಲ್ಲಿ. ತಾಚೊ ದಾವೊ ಹಾತ್ ತಿಚ್ಯಾ ಗಳ್ಯಾಚೆರ್ ಆಶಿಲ್ಲೊ.

ಮ್ಹಜಿ ನದರ್ ಆತಾಂ ಜಾನುದಾದ್ ಆನಿ ವ್ಹಡ್ಲ್ಯಾ ಆಪ್ಲೊಕ್ ಸೊದೂಂಕ್ ಲಾಗ್ಲಿ.

ತುಳ್ಳೀಕಡ್ಲ್ಯಾನ್ ಪಯ್ಸ್ ವಚೂನ್ ಆಂಗ್ಲಾಚ್ಯಾ ಎಕಾ ಕೊನ್ಯಾಕ್ ಉಖ್ಲಿಯಾಂ ಬಸೂನ್ ತೆ ದೊಗೂಯ್ ವಿಡಿ ಜುಂಕ್ತಾಲೆ.

“ಜಾನುದಾದ್, ತುಕಾ ಕಿತೆಂ ದಿಸ್ತಾ? ಕೊಣಾಚಿಂ ಚಿತ್ರಾಂ ಆಸ್ತಲಿಂ ತಿಂ?” ತಾಂಚೆ ಮಾತೆ ಲಾಗಿಂ ವಚತ್ ಹಾಂವೆಂ ಮ್ಹಳ್ಳೆಂ.

“ವ್ಹಡ್ಲೊ ಆಪ್ಲೊ ಮ್ಹಣ್ಣಾ ಬಾಯಿ ತಿಂ ಕಾಮ್ಲೆವ್ ಆನಿ ಕಾಮಾವಂತೀದೆಯೀಚಿಂ ಮ್ಹುಣೊನ್!”

“ಕಿತೆಂ? ಕಾಮ್ಲೆವ್? ವ್ಹಡ್ಲೊ ಆಪ್ಲೊ, ತುಂ ಜಾಣಾ ಮ್ಹರೆ ಕಾಮ್ಲೆವ್ ಮ್ಹುಣ್ಣಾರ್ ಕೊಣ್ ತೊ?”

“ಜಾಣಾ ಗೊ ಬಾಯೆ, ಹಾಂವ್ ಪುರಾಯ್ ಜಾಣಾಂ!” ವ್ಹಡ್ಲೊ ಆಪ್ಲೊ ಕಚ್ಚ್ ಕರೊನ್ ಉಲಯ್ಲೊ. ಆನಿ ಉವ್ವದೀಚ್ಯಾ ಲಾಗಿಂ ಪಾವಿಲ್ಲಾ ತ್ಯಾ ಜಾಣ್ಲೆಲ್ಯಾಮದಿಂ ಆಜುನಯ್ ಕಿತ್ಲೊ ಆತ್ಮವಿಸ್ವಾಸ್ ಆಸಾ ತಾಚೆ ಮ್ಹಾಕಾ ಕಲ್ಪನಾ ಆಯ್ಲಿ.

“ಆಪ್ಲೊ ಪೂಣ್ ತಾಂಚ್ಯಾ ತೊಂಡಾರ್ ಬಾರೀಕಸಾಣೆನ್ ಪಳಯ್ಲಾರ್ ಕಿತೆಂ ದಿಸ್ತಾ ಜಾಣಾ?”

“ಕಿತೆಂ ದಿಸ್ತಾ? ತ್ಯಾ ದೆವಾಕ್ ತಿ ದೆಯಿ ದೂದ್ ಪಾಜಯ್ತಾ ಅಶೆಂ ದಿಸ್ತಾ ಮ್ಹುಗೊ? ಆನಿ ತೊ ದೆವ್ ತಿಚ್ಯಾ ದುದಾಂಕ್ ಲುಚ್ತಾ ಅಶೆಂ ದಿಸ್ತಾ ಮ್ಹುಗೊ?... ಖರೆಂಚ್ ತೆಂ! ವೊಗೀಚ್ ಆಮ್ಲೆ ಜಾಣ್ಲೆಲೆ ತೆಂಚಿ ಫಟೀಚಿಂ ಚಿತ್ರಾಂ ಕಿತ್ಯಾಕ್ ಕೊರಾಂತ್ಲೆ?”

ಹಾಂವೆ ಪರ್ತೂನ್ ಎಕ್ ಫಾವ್ನ್ ತ್ಯಾ ಶಿಲ್ಪಾಚೆರ್ ನದರ್ ಮಾಲ್ಲಿ. ಶಿಲ್ಪಾಂತ್ಲಾ ತ್ಯಾ ದಾದ್ಲ್ಯಾನ್ ತೆ ಬಾಯ್ಲೆಚ್ಯಾ ಧಾನಾಂಕ್ ತೊಂಡ್ ಲಾಯಿಲ್ಲೆಂ ಖರೆಂ. ಪೂಣ್ ತಿಚ್ಯಾ ತೊಂಡಾಚೆರ್ ಕಾಮ್ಲಿಡೆಚಿ ವಿಲಗತಾಯ್ ಮಾತಯ್ ಉದೆಲ್ಲಿ ದಿಸ್ತಾಶಿಲ್ಲಿ. ಉರ್ಫಾಟಿಂ ತಿಚ್ಯಾ ಮೆಟಿಲ್ಲಾ ಒಂತಾಂಚೆರ್ ವಾತ್ಸಲ್ಯಾಚೊ ಹಾಂಸೊ ಪರ್ಜಳಚಾಲೊ. ತ್ಯಾ ದಾದ್ಲ್ಯಾಚಿಂ ಚಿತ್ರ್ ಪೂರ್ಣ್ ಪುರುಶಾಚ್ಯಾ ಭೆಸಾಂತ್ ಆಶಿಲ್ಲೆಂ, ಪೂಣ್ ಮದಾಗ್ನಿಚೆ ಬದ್ಲಾ ಬಾಳ್ಕಾಚೀಚ್ ನಿರಾಗತಾ ತಾಚ್ಯಾ ತೊಂಡಾಚೆರ್ ರ್ಪಾಂಕ್ಳೆಲಾಲಿ.

ಶಿಲ್ಪ್ ನಿಯಾಳಟಾಂ ನಿಯಾಳಟಾಂ ಮ್ಹಾಕಾ ಸಕಾಳಿಂ ಕಾಂಟ್ರಿಚ್ಯಾ ರ್ಪೊಂಪಿಚೊ ಪಾಲೊ ಖಾಯ್ತ್ ಪಾಡ್ಕಾಕ್ ಪಾಜಯ್ಲ್ಯಾ ಗಾಯೆಚಿ ಆನಿ ಚೂರ್ಚೂರ್ ಕರೊನ್ ದೂದ್ ಪಿತ್ಲ್ಯಾ ತಿಚ್ಯಾ ಪಾಡ್ಕಾಚಿ ಯಾದ್ ಆಯ್ಲಿ. ನ್ಹಯ್... ತೆಂಚ್ ನಾತೆಂ ಹ್ಯಾ ಶಿಲ್ಪಾಂತ್ಲಾ ದಾದ್ಲ್ಯಾ ಬಾಯ್ಲೆಂಚೆಂ ಎಕಾಮೆಕಾಂಕಡೆ ಆಸಾ ಮ್ಹಣ್ಣಾಚೊ ಸಾಕ್ಷಾತ್ಕಾರ್ ಜಾಲೊ.

ವ್ಹಡ್ಲೊ ಆಪ್ಲೊ ಸಾಂಗೂಕ್ ಲಾಗ್ಲೊ, “ತ್ಯಾ ಚಿತ್ರಾಚೊ ಅರ್ಥ್ ಕಳ್ಳೆಲೊ ಜಾಲ್ಯಾರ್ ಬಾಯಿ, ಆದಿಂ ತೆಚೆಫಾಟಲೊ ಇತಿಹಾಸ್ ಜಾಣಾ ಜಾವಂಚೊ ಪಡ್ಲೆಲೊ. ಮ್ಹಾಚೆಬಗರ್ ಹಾಂಗಾ ಕೊಣಾಕ್ ತೊ ಸಾರ್ಕೊ ಖಬರ್ ನಾ! ಹಾಂವೆಂಯ್ ಮ್ಹುಣೊನ್ ಮ್ಹಾಚ್ಯಾ ಬಾಪಾಯ್ಕಡ್ಲಾನ್ ಆಯ್ಲೊ. ತೆಣೆಂ ಕೊಣಾಕಡ್ಲಾನ್ ಆಯ್ಲೊ ತೆಂ ಹಾಂವ್ ನಕ್ಲೊಂ. ಆತಾಂಚ್ಯಾ ಭುರ್ಗಾಂಸಾರಕೆ ಜಾಣ್ಲೆಲ್ಯಾಂನಿ ಕಿತೆಂಯ್ ಸಾಂಗ್ಲೆಂ ಜಾಲ್ಯಾರ್ ಆಮಿ ತೆಕಾ ಆರ್ತೆ-ಪರ್ತೆ ವಿಚಾರ್ ನಾಸ್ಲೆಲೆ!”

ಹೊ ಗಾಂವ್ ಖಿಯ್ ಬಾಯಿ ಆದಿಂ ಕಾಮಾವಂತಿ ನಾಂವಾಚೆ ಎಕೆ ರಾಣ್ಯೆನ್ ವಸಯ್ಲೊ. “ಹೆಂ ತೆಂ ರಾಣ್ಯೆಫ್ಪಣ್ ಪಳಯ್ ಜೆಂ ಗಾಂವಾಂತ್ ಆಸಾ, ಥಂಯ್ ಖಿಯ್ ತಿಚೊ ಸೊನ್ಯಾ ವಿಂಗೊಳ್ ಆಸ್ಲೆಲೊ. ತೆಂತೂಂತ್ ಖಿಯ್ ತಿ ರಾವ್ತಾಲಿ, ಆನಿ ತ್ಯಾ ಪಾಣ್ಡ್ಯಾರ್ ನ್ಹಾತಾಲಿ. ಮ್ಹಣೊನ್ ತೊ ದೆಯಿ ಪಾಣ್ಡೊ... ರಾಣಿ ಮ್ಹಣ್ತಾರ್ ದೆಯೀಚ್ ಗೆ ತಿ... ತಿ ಗುಪ್ತ್ ಜಾತ್ಯಚ್ ಲೊಕಾಂನಿ ಖಿಯ್ ತ್ಯಾ ಜಾಗ್ಯಾರ್ ದೆವೊಳ್ ಬಾಂದ್ಲೆಂ... ಆನಿ ಕಾಮಾವಂತೀದೆಯೀಚಿ ಆನಿ ಬಾಳಾಚಿ ಎಕ್ವೆನ್ ಮುರ್ತ್ ಕರೂನ್ ಥಂಯ್ ಪುಜೆಕ್ ಲಾಯ್ಲಿ, ಅಶೆಂ ಜಾಣ್ವೆಲೊ ಸಾಂಗ್ತಾಲೊ. ಪೂಣ್ ಹಾಯೆಂ ಕೆನ್ನಾ ಥಂಯ್ ದೆವೊಳ್ ಬಿ ಪಳಯ್ಲೆಂ? ನಾ! ಭುರ್ಗಿಪಣಾ ಸಾಕೂನ್ ರಾಣ್ಯೆಫ್ಪಣ್ ಮ್ಹಣ್ಣಾ ಥಂಯ್ ಹಾಯೆಂ ಮಾತ್ಯೆಚೆಂ ಧಡೆಂಚ್ ಪಳಯ್ಲಾಂ...ಎಕ್ ದಿಸಾ ಹಾಯೆಂ ಜಾಣ್ವೆಲ್ಯಾಕ್ ಇಚಾಲ್ಲೆಲೆಂ, ಥಂಯ್ ದೆವೊಳ್ ಕಶೆಂ ಮೊಡ್ಲೆಂ ಕಾಯ್ ಮ್ಹಣೊನ್, ತೆನ್ನಾ ತೆಣೆಂ ಸಾಂಗ್ಲೆಂ, ‘ಪುತಾ, ಕಾಮಾವಂತಿ ಆನಿ ಬಾಳ್ ದೊಗಾಂಯ್ ಗುಪ್ತ್‌ಖಂಡಾ ವಯ್ಕಚ್ ಮಾಗೀರ್ ಫಾಟ್ಲಾನ್ ಬಾಳಾಚೆ ನಾತ್ರ-ಪಣ್ಣ ಖೊಬ್ ಮಾತ್ಲೆ, ತೆಣಿಂ ವಚತ್ ಥಂಯ್ ಭಶ್ತಕಾರ್ ಕೆಲೊ ತೆನ್ನಾ ತೆ ಪಳೊವಂಕ್ ನಜೊ ಜಾವ್ನ್ ದೆಯೀನ್ ಹಿಂಗಾಚೊ ಆಪ್ಲೊ ಮ್ಹಯ್ನಾ ಸೊಂಪಯ್ಲೊ! ಮ್ಹಯ್ನಾ ನಾ ಜಾತ್ಯೂಚ್ ದೆವೊಳ್ ಉರ್ತಾ? ತೆಂ ಗೆಲೆಂ ಮೊಡೂನ್ ಪಾವ್ನ್ ವಾರ್ಯಾನ್. ಮಾಗೀರ್ ಕಿಲ್ಲೆಲೊ ತೆಚೆರ್ ಎರಂಡ್-ಶೆಮೊ!... ಆತಾಂ ತರಿ ಥಂಯ್ ಕಾಂಯ್ ನಾ ಬಾಯೆ! ಮ್ಹಾಜ್ಯಾ ಭುರ್ಗಿಪಣಾಂತ್ ಥಂಯ್ ಸಾಮ್ಕೆ ಮೊರೆ ಮೊರೆ ಶೆಮ್ಯಾಚಿ ರುಖ್ ಆಸ್ಲೆಲೆ. ಸುಳ್ಳೆ? ಸುಳ್ಳೆ? ಕರೂನ್ ಹೆವಾಟೆನ್ ತೆವಾಟೆನ್ ಸೊರೊಪ್ ಭೊಂವ್ತಾಲೆ. ಭಂಯಾನ್ ತ್ಯಾ ವಾಠಾರಾಕ್ ಕೊಣಚ್ ವಚ್ಪಾಸಲೆಲೆ.”

“ಆತಾಂ ತ್ಯಾ ದೆಯಿ ಘೊಗ್ಯಾರ್ ಹೆಂ ಪಾಶಾಣ್ ಮೆಳ್ಳೆಂ ಮ್ಹಣ್ಣಕಚ್ ಜಾಣ್ವೆಲ್ಯಾಲಿ ತಿ ಖಿಬರ್ ಖಿರೀಚ್ ಜಾಲೀನಾ?” ವ್ಹಡ್ಲೊ ಆಪ್ಲೊ ಮೊಲೊ ರಂಗಾಂತ್ ಯೆವ್ನ್ ಸಾಂಗ್ತಾಲೊ. ಯೆದೊಳ್ ಮ್ಹಣ್ಣಾರ್ ಸಗ್ಳ್ಯಾಂನಿ ಪಾಶಾಣಾಕ್ ಥಂಯ್ ಸೊಡೂನ್ ವ್ಹಡ್ಲಾ ಆಪ್ಲೊಕ್ ಮದಿಂ ಘಾಲ್ಲೊ.

“ಆಪ್ಲೊ... ಬಾಳ್ ಮ್ಹಣ್ಣಾರ್...?”

“ತೆಂಚ್ ತರ್ ಸಾಂಗ್ತಾಂ ನ್ಹಯ್ ಗೊ ಹಾಂವ್? ಪುಡೆಂ ಆಯ್ಕ್...”

“ತರ್ ಎಕ್ ಖಿಯ್ ತ್ಯಾ ರಾಜ್ಯಾಂತ್ ಸೆನಾಪತಿ ರಾಜಾ ಆಸ್ಲೆಲೊ. ತೆಚಿ ಖಿಯ್ ತಾರಾಮಂತಿ ರಾಣಿ ಆಸ್ಲೆಲಿ. ತ್ಯಾ ರಾಜಾಕ್ ಖಿಯ್ ಸಗ್ಳೆಂ ಸುಖ್-ಧನ್ದಲತ್ ಆಸ್ಲೆಲಿ. ಪೂಣ್ ರಾಜಾ ಪುತ್ರಾವಾಟೆನ್ ಖಿಯ್ ದುಖ್ಪಿ ಆಸ್ಲೆಲೊ. ಜಾಯ್ತೆ ದಾನ್-ಧರ್ಮ್ ಕೆಲೆ ಪೂಣ್ ಕಶೆಂಚ್ ಫಳ್ ನಾ. ರಾಜಾ ಖಿಯ್ ಸಾಮ್ಕೊ ಖೆದ್ ಕರೂಂಕ್ ಲಾಗ್ಲೊ. ಕಶೆಂ ಜಾತ್ಲೆಂ ಆಪ್ಲೆಂ ಪುಡೆಂ? ಕೊಣ್ ಸಾಂಬಾಳಟಲೊ ಹೆಂ ರಾಜ್ಯಾ? ಆಪೂಣ್ ತರ್ ಜಾಣ್ವೊ ಜಾಲಾಂ! ತೆನ್ನಾ ಪರ್ಧಾನಾನ್ ಬುದ್ಧಿ ಕೆಲ್ಯೊ, ರಾಜಾಕ್ ಶಾಂತ್ ರಾವ್ ಮ್ಹಣ್ಲೆಂ ಆನಿ ಆಪ್ಲ್ಯಾ ರಾಮ್ಜಿ-ಗೊಮ್ಮಿ ಶಿಪಾಯಾಂಕ್ ಧಾಡ್ಲೆ ಕನ್ಯಾ ಸೊದೂಂಕ್!

ರಾಜಾಕ್ ದುಸ್ತಿ ಬಾಯ್ಲ್ ಕರ್ಯಾ ಮ್ಹಟ್ಟಿ ಆತಾಂ... ತರ್ ರಾಷ್ಟ್ರಿ-ಗೊಮ್ಮೀಕ್ ಚಂದ್ರಸುರ್ಯಾಚ್ಯಾ ರಾಜ್ಯಾಂತ್ ಎಕ್ ಕನ್ಯಾ ದಿಸ್ಲಿ. ಆಂ! ಮ್ಹಟ್ಟೆಂ, ಆಮ್ಚ್ಯಾ ರಾಜಾಕ್ ಹಿ ಬಾಯ್ಲ್ ಮ್ಹಣ್ ದಿಸ್ತಾ ಫಾವೊ. ತೆಣಿ ಚಂದ್ರಸುರ್ಯಾ ರಾಜಾಕಡೆನ್ ತಿಕಾ ಮಾಗ್ಣಿ ಫಾತ್ಲಿ ಆನಿ ಥಂಯ್ಚೆ ಥಂಯ್ ಲಗ್ನ್ ಥಾರಾಯ್ಲೆಂ. ಲಗ್ನಾ ದಿಸಾ ಕಿತೆಂ ಜಾಲೆಂ, ದಾಂತ್ ಝಡ್ಲೆಲೊ, ಕೆಂಸ್ ಪಿಕ್ಲೆಲೊ, ಕಮಾಕ್ ಸಾತ್ ಆರ್ ಯೆಲೆ ಬಾಂದುನೂಯ್ ಬಾಗ್ ಪಡ್ಲೆಲೊ ರಾಜಾ ಪಳಯ್ನಾಕಾ, ಕನ್ಯಾ ಸಂತಾಪಲಿ, ಕಶೀಚ್ ಲಗ್ನಾಕ್ ತಯಾರ್ ಜಾಯ್ನಾ. ಜಾಯ್ನಿ ಲಾಳೆ-ಗೊಳೆ ಕೆಲೆ, ತೂಪ್ -ಲೊಣಿ ಲಾಯ್ಲೆಂ, ಕನ್ಯಾ ಕಶೀಚ್ ಆಯ್ಕನಾ. ರಾಜಾಚೆರ್ ಆಕಾಂತ್ ಯೆಯ್ಲೊ. ವ್ಹೊರ್ ದಾರಾಂತ್ಲ್ಯಾನ್ ಪರ್ತೊ ಗೆಲ್ಯಾರ್ ಪಾತಕ್ ಲಾಗ್ಲೆಂನಾ! ಮಾಗೀರ್ ಪರ್ಧಾನಾನ್ ಕನ್ಯೆಕ್ ಸಮ್ಜಾಯಲಿ ಆನಿ ಪಟ್ಟರಾಣಿ ಕರ್ಪಾಚೆಂ ಉತರ್ ದಿಲೆಂ. ಮಾಗೀರ್ ಕನ್ಯಾ ಮಾಟ್ವಾಂತ್ ಉಬಿ ರಾಷ್ಟ್ರಿ !

ಲಗ್ನ್ ಜಾವ್ನ್ ಪರ್ತೊ ಯೆತ್ಕಚ್ ತೊ ಸೆನಾಪತಿ ರಾಜಾ ಆನಿ ತಿ ಚಂದ್ರಸೂರ್ಯ ರಾಜಾಚಿ ಕನ್ಯಾ ಲಾಗ್ಲಿಂ ಪಲಂಗಾರ್ ಮೌಜ್ಜಿಜಾ ಕರೂಂಕ್. ಪೂಣ್ ಹೆ ರಾಣ್ಯೆಗೊರೂಯ್ ಕಶೆಂಚ್ ಪುತ್ರಫಳ್ ಜಾಯ್ನಾ. ಪೂಣ್ ಹೆ ವಾಟೆನ್ ಕಿತೆಂ ಮಜಾ ಜಾಲಿ, ವ್ಹಡ್ಲೆ ರಾಣ್ಯೆಕ್ ದೀಸ್ ಗೆಲೆ. ರಾಜಾಕ್ ಖಬರ್ ನಾ, ತೊ ಕರ್ತಾ ಮಜಾ ಧಾಕ್ಲೆ ಪಲಂಗಾರ್. ವ್ಹಡ್ಲೆಕ್ ಜೆವ್ಣ್-ಖಾಣ್ ಕಾಂಯ್ ನಾ. ತಿ ಖಾತಾ ಕಣಿ-ತೂಸ್ ಶಿಜೊವ್ನ್. ಪರ್ಧಾನಾಕ್ ಕಳ್ಳಾಪುಡೆಂ ಪರ್ಧಾನ್ ಗೆಲೊ ರಾಜಾಪುಡ್ಯಾಂತ್. ಪಿಳ್ಳೆ ಕಾನ್ ರಾಜಾಚೆ. ಮಾಗೀರ್ ರಾಜಾನ್ ವ್ಹಡ್ಲೆ ಬಾಯ್ಲೆಚಿ ಸೆವೆಕ್ ದಾಸಿ-ಬಟೀಕ್ ದವ್ಳೊ. ಜಾಯ್ ಜಾಯ್ ತೆಂ ದಿಲೆಂ ತಿಕಾ. ಕಾಂಯ್ ದಿಸಾಂನಿ ರಾಜಾಕ್ ಭಾಯ್ಲ್ಯಾ ಗಾಂವಾಂತ್ ತಾರುಂ ಘೆವ್ನ್ ವಚ್ಪಾಚೆಂ ಜಾಲೆಂ. ತೆನ್ನಾ ಪುತ್ರ್ ಜಾಯ್ನರ್ ರಾಣ್ಯೆಚಿ ಬರಿ ಸೆವಾ-ಚಾಕ್ರಿ ಕರಾತ್ ಮ್ಹಣ್ ಸಾಂಗೂನ್, ವೈಜಿಣೀಂಕ್ ಸುಪ್ಲೀಭರ್ ದ್ರವ್ಯೆಂ ದಿವ್ನ್ ಬರಿ ಒರ್ಡ್ ದಿವ್ನ್ ರಾಜಾ ಗೆಲೊ. ರಾಜಾ ವಚ್ಪಾಕಾ, ಧಾಕ್ಲೆನ್ ಕಿತೆಂ ಕೆಲೆಂ? ರಾಜಾಪರಸ್ ಚಡ್ ದ್ರವ್ಯೆಂ ದಿವ್ನ್ ವೈಜಿಣೀಂಕ್ ಆಪ್ಲ್ಯಾ ಅರ್ಧಾನ್ ಒಡ್ಲೊ ಆನಿ ರಾಣ್ಯೆಗೊರ್ ಪೂತ್ ಜಾತಾಂಚ್ ತೆಕಾ ವ್ಹರೊನ್ ಶೆಣಾಗಾಯರೀಂತ್ ಪುಲ್ಲೊ. ಹೆವಾಟೆನ್ ರಾಜಾಲ್ಯಾ ತಾರ್ವಾರ್ ಖಂಯ್ ಮಣೀಕ್-ಮೊತ್ಯಾಂಚೊ ಪಾವ್ನ್ ಝಡ್ಲೊ, ತಸೊ ಆಪ್ಲ್ಯಾಕ್ ಪೂತ್ ಜಾಲಾ ಹೆ ಉಮೆದೀನ್ ರಾಜಾ ಅರ್ಧಾರ್ ಸಾಕೂನ್ ಘರಾ ಪರ್ತಲೊ ತೆನ್ನಾ ಧಾಕ್ಲೆನ್ ಸಾಂಗ್ಲೆಂ, ವ್ಹಡ್ಲೆ ರಾಣ್ಯೆಗೊರ್ ಹೆವಾಳೆಂ ಜಾಲಾಂ. ರಾಜಾಕ್ ಮಾರ್ಲಿ ತಿಡಕ್ ಆನಿ ತೆಣೆಂ ರಾಣ್ಯೆಕ್ ಕಾಡ್ಲಿ ಆನಿ ಬಂದ್ಪಣೀತ್ ಉಡಯ್ಲಿ.

ತೆವಾಟೆನ್ ಶೆಣಾಗಾಯರೀಂತ್ ಪುಲ್ಲೆಲ್ಯಾ ಬಾಳಾಕ್ ರಾಜಾಚೆ ಮ್ಹಾಲ್ಗಾಯೆನ್ ಉಸ್ತೂನ್ ವಯ್ರ್ ಕಾಡ್ಲೊ. ತೆಕಾ ಚಾಟೂನ್ ನಿವ್ನ್ ಕೆಲೊ, ದೂದ್ ಬೀಜನ್ ಪಾಸೂನ್ ಜಿವ್ಡಾನ್ ಕೆಲೊ. ಮಾಗೀರ್ ಬಾಳ್ ಗಾಯೆಬರಬರ್ ಬರೊಂ ಭೊಂವ್ತಾ. ರಾತ್ಯೊ ಗೊತ್ಯಾಂತ್ ನ್ಹಯ್ತಾ. ಕೊಣಾಕ್ ಕಾಂಯ್ ಖಬರ್ ನಾ.

ಎಕೆ ದಿಸಾ ಗಾಯೆಬರಾಬರ್ ಮಡ್ಡೆರ್ ಗೆಲ್ಲೆಕಡೆನ್ ರಾಖ್ಯಾಕ್ ತೊ ದಿಸ್ಲೊ. ಹೊ ಪುತ್ರ ರಾಜಾಕ್ ಫಾವೊಸೊ ಆಸಾ, ತೆಣೆ ತೊ ವ್ಹರ್ಚೊ ಅಶೆಂ ಚಿಂತೂನ್ ರಾಜಾಕ್ ಸಾಂಗೂಂಕ್ ಮ್ಹಣ್ ತೆ ಯೆತಾಲೆ, ತೆ ರಾಣ್ಯೆಕ್ ಸಾಂಪ್ಡಲೆ. ತೆನ್ನಾ ರಾಣ್ಯೆನ್ ತೆಂಚಿಕಡೆನ್ ಸಗ್ಳೆಂ ವಿಚಾರೂನ್ ಘೆಲ್ಲೆಂ. ತೊಚ್ ತೊ ಬಾಳ್ ಮ್ಹಣ್ಣಾಚಿ ತಿಚಿ ಖಾತ್ರಿ ಜಾಲಿ. ಮಾಗೀರ್ ಎಕ್ ತಣಾವಂಡ್ ಘೆವ್ನ್ ತಿ ಮಡ್ಡೆರ್ ಗೆಲಿ, ಗಾಯೆಕ್ ತಿ ಫಾಲೂನ್, ತಿ ಖಾತಾಸತನಾ ಬಾಳಾಕ್ ಆಪೂಣ್ ಉಬಾರತಲಿ ಮ್ಹಣೊನ್. ಪೂಣ್ ಗಾಯೆಕ್ ಜ್ಯುಸ್ತ್ ಕಳೆಂ, ತಿ ರಾಣ್ಯೆಕ್ ಪಳಯಾಂಚ್ ಲಾಗಿ ಶಿಂಗಾಡೊ ಉಬಾರೂನ್ ಫಾಟ್ಲಾನ್. ತಶಿ ರಾಣಿ ಫಾರಾ ಯೆಲ್ಲಿ. ಆನಿ ಕಟ್ ಕರೂನ್ ರಾಜಾಕ್ ತಿ ಗಾಯೆ ವಿಕೂಂಕ್ ಲಾಯ್ಲಿ. ಪೂಣ್ ತೆ ಆದಿಂ ಗಾಯೆನ್ ಬಾಳಾಕ್ ಕಾಡೂನ್ ಮ್ಹಾಲ್ತು ಶೀಕಡೆನ್ ದಿಲೊ. ತೆನ್ನಾಯ್ ಬಾಳಾಕ್ ರಾಖ್ಯಾಂನಿ ಮ್ಹಶಿ ವಾಂಗ್ಡಾ ಪಳಯ್ಲೊ ಆನಿ ರಾಜಾಕ್ ಸಾಂಗೂಂಕ್ ಯೆತಾಲೆ ತೆ ರಾಣ್ಯೆಕ್ ಪರ್ತಯ್ ಸಾಂಪ್ಡಲೆ.

ಹೆಪೂಯ್ ಫಾವಟ್ ರಾಣಿ ತಣಾಚಿ ವರಂಡ್ ಘೆವ್ನ್ ಮ್ಹಶಿ ಮ್ಹಯಾಂತ್ ಗೆಲಿ. ಮ್ಹಸ್ ವರಂಡ್ ಪಳೊವ್ನ್ ಬಾಳಾಕ್ ವಿಸ್ತಲಿ. ಮಾಗೀರ್ ರಾಣ್ಯೆನ್ ಮ್ಹಸ್ ತಣ್ ಖಾತಾ ಮ್ಹಣ್ಣರ್ ಬಾಳಾಕ್ ಉಬಾರಲೊ ಆನಿ ಅಟಂಗ್ಯ ರಾನಾಂತ್ ವ್ಹರೂನ್ ಕೊಯ್ತುಲಾನ್ ತೆಚಿ ಗೊಮ್ಮಿ ಕಾಪ್ಲಿ ಆನಿ ಎಕಾ ಧಿಂವಾರ್ ವ್ಹರೂನ್ ಪುಲ್ಲೊ. ತ್ಯಾ ಧಿಂವಾಂತ್ಲಾನ್ ಪಾತಾಳಾಂತ್ಲಾನ್ ಮೃತಖಂಡಾ ವಯ್ತ್ ಯೆವ್ಪಾಚಿ ಮ್ಹಾಲ್ ಶೆಖಾಚಿ ವಾಟ್ ಆಸ್ಲೆಲಿ. ತೊ ರಾತ್ಲೊ ಚರೂಂಕ್ ವಯ್ತ್ ಯೆತಾಲೊ. ತೊ ಚರ್ತಕಚ್ ಹೆರ್ ಶೆಖ್ ಚರ್ಪಾಚಿ, ಧಿಂವಾರ್ ಬಾಳಾಚಿಂ ಮಡೆಂ ಆಸಾ ತೆಂ ಪಳೊವ್ನ್ ಮ್ಹಾಲ್ತೆರವ್ ಒಗ್ಗಿ ಬುರ್ಖೊ ಮಾರೂನ್ ನ್ಹಯ್ಲೊ, ತೆನ್ನಾ ಹೆರ್ ಶೆಖ್ ಉಡೂನ್ ತೆಚಿ ಕಾಮಾವಂತಿ ಕನ್ಯಾಫುಡ್ಯಾಂತ್ ಗೆಲೆ. ಕನ್ಯೆನ್ ಬಾಪಾಯ್ಕ ಬುರ್ಖೊ ಮಾರೂನ್ ನ್ಹಯ್ಲೊ ಸಾರ್ಕೆಂ ಕಿತೆಂ ಕಾರಣ್ ಘಡ್ಲಾಂ ಕಾಯ್ ಮ್ಹಣ್ ವಿಚಾರಲೆಂ. ತೆಣೆಂ ತೆನ್ನಾ ಸಾಂಗ್ಲೆಂ,

‘ಧುಯೆ ಮ್ಹಾಚೆ, ಮ್ಹಾಜ್ಯಾ ಚರವ್ಣ್ಯಾಕ್ ವಚ್ಪಾಚೆ ವಾಟೆರ್ ಎಕ್ ನರ್ಮನಶಾಚೆಂ ಪಿತ್ರ್ ಆಸಾ. ತೆಚೆರ್ ದಾಂಗ್ ಫಾತ್ಲಾನ್ ಮ್ಹಾಕಾ ಪಾತಕ್ ಲಾಗ್ತಾ ಆನಿ ತೆಕಾ ಹಾತ್-ಬೊಟ್ ಲಾಗ್ಲಾನ್ ತರಾಸಾಂತ್ ಪಡ್ಲಾ! ಮ್ಹಾಚೆಂ ಸತ್ತ್ ಹರಣ್ ಜಾತಾ!’

ತೆನ್ನಾ ಕನ್ಯಾ ಉತ್ತಿ, ನೀಟ್ ತ್ಯಾ ಪಿತ್ರಾ ಮ್ಹಯಾಂತ್ ಗೆಲಿ. ಆಪ್ಲೆಂ ಕಿತೆಂಯ್ ಜಾಲಾರ್ ಜಾತಾ, ಸಗ್ಳ್ಯಾ ಶೆಖಾಚಿ ಪ್ರಾಣ್ ವಾಚ್ತಾತ್ ನ್ಹಂ! ತಿಣೆಂ ಪಿತ್ರ್ ಖಾಕ್ಯಾಂತ್ ಮಾಲ್ಲೆಂ, ಪಾತಾಳಾಂತ್ ಹಾಡ್ಲೆಂ, ಶೆಖ್ರಾಜಾಂಕ್ ಚರವ್ಣ್ಯಾಂಕ್ ವಚೂಂಕ್ ವಾಟ್ ಕರೂನ್ ದಿಲಿ.

ಆತಾಂ ಕರ್ತಲಿ ಕಿತೆಂ? ತಿ ತರ್ ಭಶ್ಲೆಲಿ! ತಿಕಾ ಆತಾಂ ಶೆಖಾರಾಜ್ಯಾಂತ್ ಕಶೆಂಚ್ ರಾವಂಕ್ ಮೆಳ್ತಾ! ತಿಣೆಂ ಬಾಪ್ಪಾಕಡ್ಲಾನ್ ಅಮೃತಕುಂಪಿ ಮಾಗೂನ್ ಘೆತ್ತಿ, ಬಾಳಾಕ್

ಜೀವ್ವಾನ್ ಕೆಲೊ ಆನಿ ಮಾಗೀರ್ ತೆಕಾ ಘೆವ್ನ್ ನೀಟ್ ಮೃತ್ಯುಲೊಕಾಂತ್ ಯೆಯ್ಲಿ. ಮೃತ್ಯುಲೊಕಾಂತ್ ಯೆವ್ನ್ ತಿ ಖಿಂಯ್ ಆಮ್ಗೆ ಗಾವಾಂತ್ ಪಾವ್ಲಿ. ತೆನ್ನಾ ಖಿಂಯ್ ಹಿಂಗಾ ಗಾಂವ್-ಘರ್ ನಾಸ್ಲೆಲೆಂ ಎಕ್ ಅಟಂಗೆ ರಾನ್ ಆಸ್ಲೆಲೆಂ. ತ್ಯಾ ರಾನಾಂತ್ ನ್ಹಂಯೆಚೆ ಧಡೆರ್ ತಿಣೆಂ ಆಪ್ಲೊ ಸೊನ್ಯಾ ವಿಂಗೊ ಬಾಂದ್ಲೊ. ಮಂತ್ರಸಾಧನ್ ಕರೂನ್ ಭುಲೀಚೆಂ ಸಗ್ಲೆಂ ಬಾಗ್-ಬಾಗ್ ತಯಾರ್ ಕೆಲೆಂ. ಸರ್ವಣಾಚೆಂ ಪಾಳ್ಕೆಂ ತಯಾರ್ ಕರೂನ್, ಮಾತ್ಯೆಚ್ಯಾ ದೋರ್ಯಾಂನಿ ತೆಂ ಆಂಗ್ಲಾಂತ್ ಬಾಂದ್ಲೆಂ. ಮಾಗೀರ್ ತೆತೊಂತ್ ಬಾಳಾಕ್ ನ್ಹಯ್ಲೊವ್ನ್ ತಿ ಧೊಲೊವಂಕ್ ಲಾಗಿ. ದಿಶಿಂ-ಮಾಶಿಂ ಬಾಳ್ ವಾಡೂಂಕ್ ಲಾಗ್ಲೊ. 'ಆಇ, ಆಇ' ಕರೂನ್ ದಿಸ್ತರ್ ತಿಚೆ ಭೊಂವ್ತಣಿ ಭೊವೂಂಕ್ ಲಗ್ಲೊ. ಕರ್ತಾಂ ಕರ್ತಾಂ ಬಾಳ್ ಬರೊಚ್ ವ್ಹಡ್ ಜಾಲೊ. ಕಾಮಾವಂತೀಚ್ಯಾ ಭುಜಾಂಕ್ ತೆಂಕ್ಲೊ. ಆತಾಂ ತೊ ತೀರ್-ಕಾಮ್ಲೊ ಹಾತಾಂತ್ ಘೆವ್ನ್ ಶಿಕಾರೆಕ್ ವಚೂಂಕ್ ಲಾಗ್ಲೊ. ಸುಕ್ಲೆಂ-ಸಾವ್ಲೊ ಮಾರೂನ್ ಹಾಡೂನ್ ಕಾಮಾವಂತೀಕ್ ಸೈಂಪಾಕಾಕ್ ಹಾಡೂನ್ ದಿವಂಕ್ ಲಾಗ್ಲೊಂ.

ಎಕ್ ದೀಸ್ ಬಾಳ್ ಶಿಕಾರೆಕ್ ಗೆಲ್ಲೆಕಡೆನ್ ಕಾಮ್ಲೆವಾಚಿ ನದರ್ ತೆಚೆರ್ ಗೆಲಿ. ಗೊರೊ-ಗೊಮ್ಮೊ ರಸ್ತೆಶೀತ್ ಸುರ್ಯಾವ್ಲಾಚೊ ಬಾಳ್ ತೆಚ್ಯಾ ಮನಾಂತ್ ಭಲ್ಲೊ. ಲ್ಹವೂಚ್ ಬಾಳಾಕ್ ಕಳ್ಸಾಸತನಾ ತೊ ತೆಚ್ಯಾ ಆಂಗಾಂತ್ ಭಿತರ್ ಶಿರ್ಲೊ. ಬಾಳಾಕ್ ಕಾಂಯ್ಲೆ ಖಬರ್ ನಾ! ತೊ ಸದ್ಲೆ ಭಾಶೆನ್ ಶಿಕಾರೆ ಸಾಕೂನ್ ಯೆಯ್ಲೊ. ದಾರಾಂತ್ ರಾವ್ನ್ 'ಆಇ ??!' ಮ್ಹಣ್ ಶಾದ್ ಘಾತ್ಲೊ. ಮಾಗೀರ್ ದೊಗಾಂಯ್ ಜಿಲ್ಲೆ-ಖಾಲಿಂ, ಆಪ್-ಆಪ್ಲ್ಯಾ ಪಲಂಗಾರ್ ನ್ಹಯ್ಲಿಂ.

ಬರಿ ರಾತ್ ಉಲ್ಲನಾಕಾ, ಬಾಳಾಚ್ಯಾ ಆಂಗಾಂತ್ಲೊ ಕಾಮ್ಲೆವ್ ಜಾಗೃತ್ ಜಾಲೊ. ಪಲಂಗಾರ್ ಉದಾರಿ ನ್ಹಯ್ಲೆಲೆ ಕಾಮಾವಂತೀಕ್ ಪಳೊವ್ನ್ ತೆಕಾ ಸಾಮ್ಲೊ ಮದ್ ಶಿರ್ಲೊಯ್ ಯೆಯ್ಲೊ. ತೊ ಉತ್ಲೊ, ಲ್ಹವೂಚ್ ಕಾಮಾವಂತೀಚ್ಯಾ ಪಲಂಗಾರ್ ಗೆಲೊ. ಕಾಮಾವಂತಿ ಗಾಡ್ ನ್ಹಯ್ಲೆಲಿ. ತಿಕಾ ಕಾಂಯ್ ಎಕ್ ಖಬರ್ ನಾ! ಕಾಮ್ಲೆವಾನ್ ತಿಚೆಂ ಎಕ್ ಎಕ್ ವಸ್ತ್ ಉತ್ರಾಯಲೆಂ... ಆನಿ ತಿಚ್ಯಾ ನಾಗ್ಡ್ಯಾ ಆಂಗಾಕ್ ಆಪ್ಲ್ಯಾ ಹಾತಾಂನಿ ಘಟ್ ಯೆಂಗೆ ಮಾಲ್ಲಿ.... ಆನಿ ತಿಚ್ಯಾ ಚಿಂವಾಂಕ್ ದಾಂತ್ ಲಾಯ್ಲೆ.

ಧಡ್ಡೂನ್ ಕಾಮ್ಲೆಂತಿ ಜಾಗಿ ಜಾಲಿ, ಪಳಯ್ ಜಾಲ್ಯಾರ್ ಬಾಳ್ ಆಪ್ಲ್ಯಾ ಆಂಗಾಕ್ ಘಟ್ ದಸ್ಲಾ! ತಿಕಾ ಕಿಂತೆಂ ಘಡ್ಲಾಂ ತೆಂ ಅಂತರ್ಜಾನ್ಲಾನಾನ್ ಜ್ಯುಸ್ತ್ ಕಳೆಂ. ದೆಯಿ ತಿ! ತಿಕಾ ಕೊಣಾಚ್ಯಾನ್ ಘಟೊವಂ ಜಾತಾ?

ಕಾಮಾವಂತೀನ್ ಆಂಗಾರ್ ಚಡ್ಲೆಲ್ಯಾ ಬಾಳಾಕ್ ಝಿಡ್ಲೊನ್ ಉಡೊವ್ಪಾಚೊ ಜಾಯ್ತೊ ಯತ್ನ್ ಕೆಲೊ, ಪೂಣ್ ತೊ ಮಾತ್ ಪೂಣ್ ಕುಶೀಕ್ ಸರ್ನಾ, ಪರ್ತೊ ಅದಿಕಚ್ ಘಟ್ ಜಾತಾ. ತಿ ಕಿಂತೆಂ ಕರ್ತಲಿ? ದೆಯಿ ಜಾಲಿ ಮ್ಹುಣೊನ್ ತಿವೂಯ್ ಬಾಯ್ಲೆಮನೀಸ್ ನ್ಹಂಗೆ? ದಾದ್ಲ್ಯಾ ಮನ್ಯಾಚಿ ಯೆಂಗೆ ತಿಚ್ಯಾನ್ ಸೊಡೊವಂ ಯೆತಾ?

ಮಾಗೀರ್ ಕಾಮಾವಂತೀನ್ ಆಪ್ಲ್ಯಾ ಸತ್ವಾಕ್ ಉಲೊ ಕೆಲೊ. ಆಪೂಣ್ ಖರಿ ಸತ್ಯಾಚಿ ಬಾಯ್ಲೆ ಜಾಯ್ ತರ್ ಯೊ ಮ್ಹಣ್ಲೆಂ ಆಪ್ಲ್ಯಾಕ್ ಧಾಂವೊನ್! ಪಾವ್ ಮ್ಹಣ್ಲೆಂ ಆಪ್ಲ್ಯಾಕ್ ಪರ್ಸಂಗಾಕ್!

ಮಾಗೀರ್ ಕಿಶೆಂ ಪಳಯ್ತಲೊ? ದೆಯೀಚ್ಯಾ ಸಗ್ಳ್ಯಾ ಆಂಗಾಂಕ್ ಚಿಂವೊಚ್ ಚಿಂವೊಂ ಫುಟ್ಲೊ! ತೆಂತ್ಲ್ಯಾನ್ ಪಾವ್ ಪಡ್ಲಾ ತಶ್ಯೊ ದುದಾಚ್ಯೊ ಧಾರೊ ಉಸೊಂಕ್ ಲಾಗ್ಲೊ! ತ್ಯಾ ಧಾರಾಂನಿ ಬಾಳ್ ಚಿಪ್ಪ್ ಭಿಜ್ಲೊ. ದೆಯೀಚ್ಯಾ ದುದಾಚೆ ಥೆಂಬೆ ಬಾಳಾಚ್ಯಾ ನಾಕಾ ತೊಂಡಾಂತ್ ವಯ್ತಾಂಚ್ ತೆಚ್ಯಾ ಆಂಗಾಂತ್ಲೊ ಕಾಮ್ಲೆವ್ ಗೆಲೊ ಘಸ್ಮಟೊನ್... ತೆಣೆಂ ಮಾಲ್ಲೊ ಪಳ್ ಆನಿ ಬಾಳಾಚೆಂ ಜಾಲೆಂ ಲ್ಹಾನ್ ಬಾಳೆಂ. ತೆಂ ದೆಯೀಚ್ಯಾ ಪಾನ್ಯಾಂಕ್ ಲಾಗ್ಲೆಂ ಲುಚೊಂಕ್!

...ದೆಯಿ ಹಾಂಸ್ಲಿ. ಉಲೊನ್ ತಿಣೆಂ ಬಾಳಾಕ್ ಖಾಕ್ಯಾಂತ್ ಘೆತ್ಲೊ ಆನಿ ವ್ಹರೊನ್ ಪಾಳ್ಲ್ಯಾಂತ್ ದವ್ಲೊ ಆನಿ ಲಾಗ್ಲಿ ಬರಿ ಝಿಲ್ವೊ ದಿವಂಕ್!

ಅಶಿ ಹಿ ದೆಯಿ! ಪರತ್ ಬಾಳ್ ವ್ಹಡ್ ಜಾಯ್ಸರ್ ಥಂಯ್ ರಾಪ್ಲಿ... ಮಾಗೀರ್ ತೊ ಬರೊ ಮಾರ್ಗಾಕ್ ಲಾಗ್ಲಾ ತೆಂ ಪಳೊವ್ನ್, ಆಪ್ಲೆಂ ಮಂತ್ರ - ಸಾಧನ್ ಕರುನ್ ಗುಪ್ತಖಂಡಾಕ್ ಗೆಲಿ! ಬಾಳಾನ್ ಮಾಗೀರ್ ಆಪ್ಲೆ ಆಯೀಚೆಂ ನಾಂವ್ ರಾಖೊಂಕ್ ಬರಿಂ ರಾಜ್ಯಾಂ ಜೊಡ್ಲಿಂ... ನಾಂವ್-ಕಿರ್ತ್ ಮೆಳಯ್ಲಿ ಆನಿ ಮಾಗೀರ್ ಆಪ್ಲ್ಯಾ ಪುತಾಂಚ್ಯಾ ಹಾತೀಂತ್ ರಾಜ್ಯ್ ಸೊಂಪಾವ್ನ್ ತೊವೊಯ್ ಎಕ್ ದೀಸ್ ಗುಪ್ತಖಂಡಾ ಗೆಲೊ...!

...ವ್ಹಡ್ಲೊ ಆಪ್ಲೊ ಸಾಂಗ್ತಾಲೊ ಆನಿ ತಾಚೆಂ ಎಕ್ ಎಕ್ ಉತರ್ ಮ್ಹಜ್ಯಾ ಕಾಳ್ಜಾಂತ್ ಖಿವಂದಳ್ ಘಾಲ್ತಾಲೆಂ.

ಆಪ್ಲೊಚ್ಯಾ ಕಾಣ್ಯೆಂತ್ಲ್ಯಾ ಕಾಮಾವಂತೀಚ್ಯಾ ಜಾಗ್ಯಾರ್ ಮ್ಹಾಕಾ ಹಾಂವೊಚ್ ದಿಸೊಂಕ್ ಲಾಗ್ಲೆಂ.... ತಿಚ್ಯಾ ಕಾಣ್ಯೆಂತ್ಲ್ಯಾ ಬಾಳಾಚ್ಯಾ ಜಾಗ್ಯಾರ್ ಮ್ಹಾಕಾ ಮ್ಹಜೊ ಅಭಿಚ್ ದಿಸೊಂಕ್ ಲಾಗ್ಲೊ...

- ಹಯ್? ತರ್ ಮಾಗೀರ್ ಮ್ಹಜೆಂ ಸತ್ವ್ ಖಂಯ್ ಗೆಲೆಂ ತರ್? ಕಾಮಾವಂತೀಚ್ಯಾ ಸತ್ವಾಚ್ಯಾ ತೆಜಾನ್ ತಿಚ್ಯಾ ಆಂಗಾಂಕ್ ಚಿಂವೊಚ್ ಚಿಂವೊ ಫುಟ್ಲೊ! ಮಾಗೀರ್ ಮ್ಹಜ್ಯಾ ಆಂಗಾಂಕ್ ಕಿತ್ಯಾಕ್ ಫುಟ್ಲೊ ನಾತ್ ತರ್ ತ್ಯೊ? ಮ್ಹಜೆಂ ಸತ್ವ್ ಖರೆಂ ಆಶಿಲ್ಲೆಂ ಜಾಲ್ಯಾರ್ ಮ್ಹಜ್ಯಾ ಬಾಳಾಚ್ಯಾ ಆಂಗಾಂತ್ಲ್ಯಾ ಕಾಮ್ಲೆವಾಕ್ ಥಂಡ್ ಕರಪ್ ಮ್ಹಾಕಾ ಕಶೆಂ ಶಕ್ಯ್ ಜಾಲೆಂ ನಾ ತರ್ ತೆಂ? ಕಾಮ್ಲೆವಾಚಿ ಬಾಧಾ ಜಾಲ್ಲ್ಯಾನ್ ದುಯೆಂತ್ ಪಡಿಲ್ಲೊ ಮ್ಹಜೊ ಬಾಳ್ ಥಂಯ್ ಮರ್ಣಾಕಡೆನ್ ಅಖೆರಚಿ ರ್ಹುಂಜ್ ದಿತಾ ಆನಿ ತಾಚ್ಯಾ ಆಂಗಾರ್ ಮ್ಹಜ್ಯಾ ಛಾತ್ಯೆಂತ್ಲ್ಯಾ ಅಮೃತಾಚೊ ಶಿಂವೊರ್ ಘಾಲ್ಚೆಂ ಸಾಂಡೂನ್ ಹಾಂವ್ ಹಾಂಗಾ ಕಿಶೆಂ ಕರ್ತಾಂ ತರ್?...

...ಹಯ್! ವಚೊಂಕ್ ಜಾಯ್ ಆತಾಂ ಮ್ಹಾಕಾ. ಆತ್ತಾಂ, ಹ್ಯಾಚ್ ಖಿಣಾಕ್, ಹೆಚ್ ಘಟ್ಕಿಕ್!.... ಮಾತ್ ಲೆಗೀತ್ ವೆಳ್ ವ್ಹಗ್ಡಾಯಲೊ ಜಾಲ್ಯಾರ್, ಛಾತ್ಯೆಂತ್ಲ್ಯಾ ಮ್ಹಜ್ಯಾ

ಅಮೃತಾಚೆಂ ಸಾಂಸ್ಲಾಖಾತೀರ್ ವೀಖ್ ಜಾತ್ಲೆಂ! ಮಾಗೀರ್ ಸಂವ್ಸಾರಾತಲೆ
ಖಿಯೆಚ್ ಆವಯ್ಚ್ ಕೆನ್ನಾಚ್ ಪಾನೊ ಫುಟೊನಾ! ತಾಂಚ್ಯೊ ಫುಟಿ ಸದಾಂಖಾತೀರ್
ಪೊಕ್ಕೊ ಜಾತ್ಲೊ! ಮ್ಹಜ್ಯಾ ಗುನ್ಯಾವಾಚೊ ಶಿರಾಪ್ ಸಗ್ಳ್ಯಾ ಆವ್ಯಾಂಕ್ ಭುಜ್ಜಲೊ!

“ಜಾನುದಾದ್... ಫುಡ್ಲಾ ಆಪ್ಲೊ, ಹಾಂವ್ ವತಾಂ! ಆತ್ತಾಂ, ಹ್ಯಾ ಖಿಣಾಕ್!”

“ಖಿಯೆ ವಯ್ಲಾ ಬಾಯಿ ತುಂ? ಎಕ್ಲಮ್ ಕಿತೆಂ ಜಾಲೆಂ ತುಜೆಂ?”

“ಹಾಂವ್ ವತಾಂ ಜಾನುದಾದ್ ಮ್ಹಜ್ಯಾ ಬಾಳಾಕ್ ವಾಚೊವಂಕ್!... ನಿಶ್ಚಾಣ್
ಜಾಯ್ತ್ ವತ್ಲ್ಯಾ ಮ್ಹಜ್ಯಾ ಬಾಳಾಚ್ಯಾ ತೊಂಡಾಂತ್ ಮ್ಹಜ್ಯಾ ಕಾಳ್ಜಾಂತ್ಲೆ ಕುಂವ್ಪೆಂತ್ಲೆಂ
ಅಮೃತ್ ಘಾಲೂಂಕ್! ತುಮ್ಮಾ ಕಾಮಾವಂತೀದೇವೀನ್ ಆಪ್ಲ್ಯಾ ಸತ್ವಾಚ್ಯಾ ತೆಜಾನ್
ತಿಚ್ಯಾ ಬಾಳಾಚ್ಯಾ ಆಂಗಾಂತ್ ರಿಗಿಲ್ಲಾ ಕಾಮೆವಾಕ್ ಧಾಂವ್ಡಾವನ್ ತಾಕಾ ನವ್ಯಾನ್
ಜಿವಂತ್ ಕೆಲೊ! ಮಾಗೀರ್ ಹ್ಯಾ ದೆವ್ಯಾನೀನ್ ನಾಕಾ ಕಾಮೆವಾನ್ ಪಿಡಿಲ್ಲಾ ತಿಚ್ಯಾ
ಅಭಿಕ್ ಜಿವಂತ್ ಕರೂಂಕ್?”

“ಪೂಣ್... ಪೂಣ್ ಹಾಂವ್ ಪರತ್ ಯೆತ್ಲೆಂ ಹಾಂಗಾ... ಹ್ಯಾ ಪಾಶಾಣಾಚಿ ಸ್ಥಾಪ್ನಾ
ಕರೂಂಕ್! ತೊಂವೆರ್ ಹೆಂ ಪಾಶಾಣ್, ತಾಚೆವೆಲೆ ಕಾಮಾವಂತಿ ಆನಿ ತಿಚೊ ಬಾಳ್
ಮ್ಹಜ್ಯಾ ಆಂಗ್ಲಾಂತೂಚ್ ಆಸುಂದಿ ಜಾನುದಾದ್!... ದಿತ್ಲೆ ನ್ಹಯ್ ಮ್ಹಜೆ ವಿನವ್ಣೆಕ್
ತುಮಿ ಮಾನ್?”

ಜಾನುದಾದಾಕಡ್ಲಾನ್ ಉತರ್ ಆಯ್ಕುಂಕಚ್ ಆತಾಂ ಮ್ಹಾಕಾ ಧಾರ್ ನಾಶಿಲ್ಲೊ,
ಪೂಣ್ ತಾಚಿ ಜಾಪ್ ಮ್ಹಜೆ ಅಪೆಕ್ಷೆಪ್ರಮಾಣಚ್ ಆಸ್ತಲಿ ಹಾಚಿ ಮ್ಹಾಕಾ ಖಾತ್ರಿ ಆಶಿಲ್ಲೆ.

ಖಾಂದಾಕ್ ಫಕತ್ ಪಯ್ಕಾಂಚಿ ಪರ್ಸ್ ಲಾವ್ನ್ ಆಂಗಾವೆಲ್ಯಾ ತ್ಯಾಚ್ ವಸ್ತ್ರಾಂನಿಶಿಂ
ಹಾಂವ್ ವಾದಳ್ ಕಶೆಂ ರಸ್ತಾಕ್ ಲಾಗ್ಲೆಂ...

ಜಾನುದಾದಾಕ್ ಮ್ಹಜೆಂ ಕಿತೆಂ ಘಡ್ಲಾಂ ತೆ ಕಾಂಯ್ಚ್ ಸಮ್ಜಲೆಂ ನಾ. ತಾಕಾಚ್
ನ್ಹಯ್, ಕೊಣಾಕಚ್ ಕಳ್ಲೆಂ ನಾ. ಸಗ್ಳೆ ಗೊಂದ್ಲೊನ್ ಮ್ಹಜೆವ್ಣೆನ್ ಪಳಯ್ತಾಲೆ. “ಬಾಯಿ
??! ಬಾ ? ಇ ? ! ರಾವ್ ಗೆ, ಮುಳ್ಳಾಮೆರೆನ್ ಸಾಂಗ್ತಾಕ್ ತರಿ ವ್ಹರ್ ಕೊಣಾಕ್!”

ಜಾನುದಾದ್ ಎಕ್ಸಾರಕೊ ಆಡ್ಡತಾಲೊ. ತಾಚಿ ಉತ್ರಾಂ ಮ್ಹಜ್ಯಾ ಕಾನಾಂತ್ ಪಡ್ವಾಲಿಂ,
ಪೂಣ್ ಮ್ಹಜೆ ಪಾಂಯ್ ಕಶೆಚ್ ಧಾರ್ನಾಶಿಲ್ಲೆ.

ಆದಿಂ ಸ್ಪಶ್ಟ್ ಆಯ್ಕುಂಕ್ ಯೆತ್ಲಿಂ ಜಾನುದಾದಾಚಿಂ ಉತ್ರಾಂ ಖಿಣಾಖಿಣಾಕ್
ಅಸ್ಪಶ್ಟ್ ಜಾಯ್ತ್ ವತಾಲೆ....

ವರ್ಸಾ ಆದಿಂ ಪಡ್ವಾ ವೆಳಾರ್ ಕರ್ಲಾಂತ್ ಭಿತರ್ ಸರಿಲ್ಲೆಂ ಹಾಂವ್, ಆಜ್
ಚಡ್ವಾ ವೆಳಾರ್ ಗಾಂವ್ ದೆಂವ್ತಾಲೆಂ!

ಸತೀಮಾಯ್



ಶಿಲಾಚಿಂ ಖೋಮೀಸ್, ತಾಚಿವ್ಯರ್ ಲಾಂಬ್ ಕೊಟ್, ಕಮ್ರಾಕ್ ರೆಶ್ಮಿ ಸುತಾಚಿಂ ಧವೆಂಪುಲ್ಲ್, ನವೆಂ ತಾಲ್ಲ್ ಖೋಮೀಸ್, ಖಾಂದಾರ್ ಉಪ್ರಣಿ, ಮಾಧ್ಯಾಕ್ ಪಗ್ಡಿ, ಪಾಂಯಾಂಕ್ ಖಿಡಾವ್, ಕಾನಾಕ್ ಅತ್ತರಾಚಿ ಗುಡ್ಡಿ, ಉಜ್ವಾಲ್ಯ ಹಾತಾಚ್ಯಾ ಮದ್ಲ್ಯಾ ಬೊಟಾಕ್ ಹಿಯಾರ್ಚಿ ಮುದಿ, ಗಳ್ಯಾಕ್ ಮೊತ್ಯಾಂಚೊ ಕಂರೊ, ಕಾನಾಕ್ ಭಿಕ್ಪಾಳಿ, ಖೊಮ್ಸಾಚ್ಯಾ ಬೊಲ್ಸಾಂತ್ ಸರ್ಪಳೆಚಿ ಘಡ್ಯಾಳ್... ಆಪ್ಲ್ಯಾ ಖಾಶೆಲ್ಯಾ ತೆವ್ಣಿಂತ್ಲ್ಯಾ ಭೆಸಾಂತ್ ಹಾತಾಂತಲೆಂ ರೊದ್ ತಕ್ಕ್... ತಕ್ಕ್... ತಕ್ಕ್... ಕರೂನ್ ವಾಜಯ್ತ್, ಪಾಂಯಾಂತಲೆ ಖಿಡಾವ್ ಕರ್ಕರಾಯತ್ ರಾಷ್ಟ್ರಿ ಆಪ್ಲ್ಯಾ ವಾಡ್ಯಾಚಿಂ ಸೊಂಪ್ಣಾಂ ದೆಂವ್ಚೊ ಆನಿ ದಾರಾಂತ್ಲ್ಯಾನ್ ಸೊಪ್ಣಾಂ ಸಕಲ್ ಉಬೊ ಆಶಿಲ್ಲ್ಯಾ ಗಾಂವ್ಕಾರಂಚ್ಯಾ ಚೊಮ್ಯಾಂತಲೊ ಯೆಸೊ ಜಲ್ಮಿ ಬೆಗಿ ಬೆಗೀನ್ ಮುಖಾರ್ ಧಾಂವ್ಚೊ. ಆಪ್ಲ್ಯಾ ಹಾತಾಂತಲಿ ಜರೀಚಿ ರ್ಘಾಲರ್ ಲಾಯಿಲ್ಲಿ ತಾಂಚಿ ವಿಲುದಾಚಿ ಸತ್ರಿ ತಾಣೆಂ ತಾಚ್ಯಾ ಮಾಧ್ಯರ್ ಧರ್ಲಿ.

ಶೆನಾಯ್- ಚೌಗುಡ್ಯಾಚ್ಯಾ ವಾಜ್ವಾನ್ ನೆಟ್ ಧರ್ಲೊ. ಧೊಲ್-ತಾಶ್ಯಾಚೊಯ್ ಆವಾಜ್ ತಾತೂಂತ್ ಭರ್ಸಲೊ. ಫುಡೆಂ ರಾಷ್ಟ್ರಿ ಮ್ಹಾಲ್ವರಬ್, ತಾಚ್ಯಾ ಫಾಟ್ಲ್ಯಾನ್ ದೆವ್ನ್ಯಾಚಿ ಹೆರ್ ಮಾನ್ಕರಿ- ಸೆವೆಕರಿ, ಗಾಂವ್ಚೊ ಭೌಸ್... ಅಶಾ ಧಾಟಾಂತ್ ಸಗ್ಳಿ ಇಲಾಮತ್ ಸತೀಮಾಯೆಚ್ಯಾ ಧಾಣ್ಯಾರ್ ವಚೊಂಕ್ ಭಾಯ್ರ್ ಸರ್ಲಿ.

ರಾಷ್ಟ್ರಿಚ್ಯಾ ಘರಾಂತಲೆಯ್ ಸಗ್ಳೆ ಜಾಣ್ ತ್ಯಾ ಇಲಾಮತೀಚೊ ವಾಂಟೊ ಜಾಲ್ಲೆ, ಸೊಡೂನ್ ಸತ್ಯವತೀಬಾಯ್. ಭಾಯ್ರ್ ವಸ್ತೆರ್ ಲೆಗೀತ್ ಯೆನಾಸ್ತನಾ ತಿ ಮಾಜ್ಜರಾಂತ್ಲ್ಯಾ ದರ್ವಂಜಾಕ್ ಘಟ್ ಧರೂನ್ ಉಬಿ ಆಶಿಲ್ಲಿ.

ತಿಚ್ಯಾ ಮುಖಾಮಳಾರ್ ಉಜ್ವಾಡ್ ನಾಶಿಲ್ಲೊ. ತೊಂಡ್ ಕಾಳೆಂ-ನಿಳೆಂ ಪಡಿಲ್ಲೆಂ. ತಿಚೊ ಮುಳ್ಳೊ ಸುಂದರ್, ವಾಂಟ್ಕುಳೊ, ನಾಜೂಕ್ ತೊಂಡಾದಿವೊ ಬಾವ್ನ್ ಗೆಲ್ಲೊ.

ಖರೆಂ ತರ್ ಘೋವ್ ಕಸ್ಲ್ಯಾಯ್ ಬರ್ಯಾ ಕಾರ್ಯಾಕ್, ಗಾಂವ್ಚ್ಯಾ ಉತ್ಸವ್-ಪಾಲ್ಟೆಕ್ ಭಾಯ್ರ್ ಸರ್ತನಾ ಬಾಯ್ಲೆನ್ ತಾಕಾ ರಾಟ್-ದಿವೊ ದಾಖೊವ್ಪಾಚಿ ಹ್ಯಾ ಘರಾಣ್ಯಾಚಿ ರೀತ್. ಪೂಣ್ ಫಾಟ್ಲ್ಯಾ ಚಾರ್ ವರ್ಸಾಂಸಾಕೂನ್ ತಿಣೆಂ ತಿ ಮೊಡ್ಲ್ಯಾ ತೆ ಆದಿಯ್ ಮ್ಹಣೂನಯ್ ತಿಣೆಂ ತಿ ಮನಾಪಾಸೂನ್ ಕೆಲ್ಯಾ ಅಶೆಂ ನಾ.

ಲಗ್ನ್ ಜಾವ್ನ್ ತಿ ಹ್ಯಾ ಘರಾಂತ್ ಆಯ್ಲಿ ಆನಿ ತಿನಚ್ ಮ್ಹಯ್ಚ್ಯಾಂತ್ ಘೊವಾವಿಶಿಂ, ಹ್ಯಾ ಘರಾಣ್ಯಾವಿಶಿಂ ಎಕ್ ಪ್ರಕಾರಚಿ ಕಿಳಸ್, ವೀಟ್ ತಿಚ್ಯಾ ಕಾಳ್ಜಾಂತ್ ಉದೆಲಿ.

ತಿಜಿ ಸೊಯ್ತೀಕ್ ಥಾಲೆಲಿ ತ್ಯಾ ದಿಸಾ ತಿಕಾ ಕಿತ್ಲಿ ಖೊಶಿ, ಉಮೆದ್ ಜಾಲ್ಲಿ ಜಾಣಾ? ತಿ ಸಾಮ್ಕಿ ದೊನಯ್ ಪಾಂಯಾಂನಿ ನಾಚಿಲ್ಲಿ. ಆವಯ್ನ್ ಮಾಗೀರ್ ತಿಚೆರ್ ವ್ಹಡ್ಲ್ಯಾನ್ ಧೆಂಗ್ಲೊ ಫಾಲ್ಟೊ, “ಸತ್ಯಾ, ಆಗೊ ಸೊಬ್ಬಾ ತುಕಾ ಹೆಂ...ಕೊಣಯ್ ಪಳಯ್ಲ್ಯಾರ್ ಹೆಂ ಚಲಿ ಸಾಮ್ಕಿಂ ಲಗ್ನಾಕ್ ಆಯ್ಲಾಂ ಮ್ಹಣ್ಲೊ ಮುಗೊ ತುಕಾ...!”

ಆವ್ಚೆಂ ಉಲೊವ್ಪ್ ಸತ್ಯವತೀನ್ ವ್ಹಡ್ಲೆಂ ಕಾನಾ-ಮನಾರ್ ಘೆತ್ಲೆಂನಾ. ತಿಕಾ ಇತ್ಲಿ ಉಮೆದ್ ಜಾಲ್ಲಿ, ತಿ ಕಿತೆಂ ಆಪ್ಲ್ಯಾಕ್ ಘೋವ್ ಮೆಳ್ಳಾ, ಆಪ್ಲೆಂ ಲಗ್ನ್ ಥಾಲಾರ್ ಮ್ಹಣ್ ನ್ಹಯ್ ತರ್, ಆಪ್ಲೆಂ ಲಗ್ನ್ ಜ್ಯಾ ಘರಾಣ್ಯಾಂತ್ ಜಾತಾ ತ್ಯಾ ಘರಾಣ್ಯಾಚೊ ನಾಂವ್-ಲೌಕೀಕ್ ಆನಿ ಕೀರ್ತ್ ಪಳೊವ್ನ್. ತಿಕಾ ಭುರ್ಗಪಣಾ ಸಾಕೂನ್ ಅಸ್ಲ್ಯಾ ಗಜಾಲೀಂಚಿ ವೊಡ್ ಚಡ್. ಶೂರ್-ವೀರ್ ಲೊಕಾಂವಿಶಿಂ ಆದರ್ ವ್ಹಡ್. ತಿಚೊ ಪಣೊ ಖಾಸಾ ಸೌದೆಕಾರಾಚ್ಯಾ ಸೈನ್ಯಾಂತ್ ಮೊಲ್ಯಾ ಹುದ್ದಾಚೆರ್ ಆಶಿಲ್ಲೊ. ತಾಚ್ಯಾ ಶೂರ್ಪಣಾಚ್ಯೊ ಖಿಬ್ರಿ ಬಾಪಾಯ್-ಆಜ್ಯಾ ಕಡ್ಲಾನ್ ಆಯ್ಕತಚ್ ತಿ ವಯಾಚಿ ಸತ್ರಾ ವರ್ಸಾಂ ಮೆರೆನ್ ವಾಡಿಲ್ಲಿ.

ಲಗ್ನ್ ಥಾರ್ತಾಂಚ್ ಸತ್ಯವತೀಚ್ಯಾ ಬಾಪಾಯ್ಚ್ಯಾ ಗುಣಿ ದೆಸಾಯಾನ್, ಮ್ಹಲ್ವರಬಾಂಚ್ಯಾ ಘರಾಣ್ಯಾಚ್ಯಾ ಕರ್ತೃತ್ವಾಚ್ಯೊ ಜಾಯ್ತೊ ಖಿಬ್ರಿ ತಿಕಾ ಸಾಂಗಿಲ್ಲೊ. ತ್ಯೊ ಆಯ್ಕೂನ್ ತಿ ಸಾಮ್ಕಿ ಚಾಂಟ್ ಪಡಿಲ್ಲಿ...

ಮ್ಹಲ್ವರಬಾಂಚ್ಯಾ ಘರಾಣ್ಯಾಂತ್ಲೊ ಕುಲ್ಬುರೂಶ್ ಖಿಯ್ ಮೂಳ್ ಮಹಾರಾಷ್ಟ್ರಾಂತ್ಲೊ. ಗೊಂಯ್- ಮಹಾರಾಷ್ಟ್ರ್ ಶಿಮೆರ್ ಆಶಿಲ್ಲಾ ಚಂದ್ರಪೂರ್ ಹ್ಯಾ ಲ್ಹಾನ್ ಸಂಸ್ಥಾನಾಚೊ ಖಿಯ್ ತೊ ಸತ್ಯಾಧೀಶ್ ಆಶಿಲ್ಲೊ. ತಾಚೆಂ ನಾಂವ್ ನಿಳೊಜಿ ಸಾಮಂತ್. ತೊ ಖೊಬ್ ಪರಾಕ್ರಮಿ ಆಶಿಲ್ಲೊ ತಸೊಚ್ ಆಪ್ಲೆ ಪ್ರಜೆಚೆಂ ಹೀತ್ ಪಳೊವ್ಪಿ ಸ್ಲಾಮಿ ಆಶಿಲ್ಲೊ. ಸತ್ರಾವ್ಯಾ ಶತಾನ್ಶಾಚ್ಯಾ ಮದೆಕಾಕ್ ಮರಾತ್ಯಾಚ್ಯಾ ಎಕಾ ವಂಶಾನ್ ಆಪ್ಲ್ಯಾ ರಾಜ್ಯಾಚೊ ವಿಸ್ತಾರ್ ಕರ್ಪಾಚ್ಯಾ ಉದ್ದೆಶಾನ್ ತಾಚ್ಯಾ ಸಂಸ್ಥಾನಾಚೆರ್ ಘುರಿ ಘಾತ್ಲಿ. ಮರಾತ್ಯಾಚೆಂ ಸೈನ್ ಮೊಲೆಂ, ತರ್ ನಿಳೊಜಿ ಸಾಮಂತಾಚೆಂ ಲ್ಹಾನ್. ಕಾಂಯ್ ಅವ್ಜೆಚ್ ಘೊಡ್ಡಳ್ ಆನಿ ಪಾಂಯ್ಲಳ್. ಪೂಣ್ ತೊ ಮೊಲ್ಯಾ ಧಾಡ್ಲಾನ್ ಆನಿ ಪರಾಕ್ರಮಾನ್ ಲಡ್ಲೊ. ತಾಚ್ಯಾ ಖಾಂದಾಂಕ್ ಖಾಂದ್ ಲಾವ್ನ್ ತಾಚೊ ಅಪುರಬಾಯೆಚೊ ಎಕ್ಲೊ ಪೂತ್ ಚಂದ್ರಭಾನ್ ವಾವುಡಲೊ. ತಾಂಣಿ

ಮರಾಠ್ಯಾಂಚೊ ಪರಾಭವ್ ಕೆಲೊ, ಆಪ್ಲೆಂ ಸಂಸ್ಥಾನ್ ರಾಖೊನ್ ದವ್ಲೆಂ. ಪೂಣ್ ತ್ಯಾ ಝುಂಜಾತ್ ಚಂದ್ರಭಾನಾಕ್ ವೀರ್ಗತಿ ಪ್ರಾಪ್ತಾ ಜಾಲಿ.

...ಅಪುರಬಾಯೆಚ್ಯಾ ಎಕುಲ್ಲ್ಯಾ ಎಕಾ ಪುತಾಕ್ ವೀರ್ಗತಿ ಪ್ರಾಪ್ತಾ ಜಾಲಿ ತೆಂ ಪಳೊವ್ನ್ ನಿಳೊಜಿ ಭುಮೀಶ್ಪ್ ಜಾಲೊ...ಆಪ್ಲ್ಯಾ ಆಂಗಾವೆಲ್ಯಾ ಯುಧ್ಧಾಚ್ಯಾ ಭೆಸಾಚೆರೊಚ್ ತೊ, ಝುಂಜಾಮಳಾ ವೆಲ್ಯಾನ್ ಪಾಂಯ್ ವ್ಹರ್ತಾ ತೆ ವಾಟೆನ್ ಚಲತ್ ರಾವ್ಲೊ. ಕಿಲ್ಲೆ ದೀಸ್ ತೊ ಚಲ್ತಾಲೊ, ತಾಕಾಚ್ ಖಬರ್ ನಾ, ಪೂಣ್ ಚಲತ್ ಚಲತ್ ತೊ ಗೊಂಯ್ಚಿ ಶಿಮೆರ್ ಆಶಿಲ್ಲ್ಯಾ ಸಾವಣೆಂ ಗಾಂವ್ಚ್ಯಾ ಮಳಾರ್ ಪಾವ್ಲೊ.

ಪಾವ್ಣಾಚೆ ದೀಸ್, ಮಧ್ಯಾನ್ ರಾತ್ ಜಾಲ್ಲಿ. ಇತ್ಲೆ ದೀಸ್ ಚಲೂನ್ ಚಲೂನ್ ತಾಚ್ಯಾ ಪಾಂಯಾಂಕ್ ಗುಳೆ ಆಯಿಲ್ಲೆ...ಶಿವಾಯ್ ಕಾಳೊಖ್ ಜಾಲ್ಲ್ಯಾನ್ ಮುಖಾವ್ಯಲೊ ಮಾರ್ಗ್ ದಿಸ್ತಾಶಿಲ್ಲೊ. ತೊ ಎಕಾ ಝಾಡಾಮುಳಾಂತ್ ಬಸ್ಲೊ...ಆತಾಂ ತಾಚಿ ಭುಮಿಶ್ಪ್ ಅವ್ಣಾ ಹಳು ಹಳು ನಿವ್ಲೊಂಕ್ ಲಾಗಿಲ್ಲಿ. ಆಪೂಣ್ ಕೊಣ್? ಖಂಯ್ ಪಾವ್ಲೊ...? ತಾಚೊ ಸುಗಾವ್ ಘೆವಂಕ್ ತೊ ತಕ್ಲೆಕ್ ತಾಣ್ ದಿವಂಕ್ ಲಾಗ್ಲೊ...

ಇತ್ಲ್ಯಾಂತ್ ತಾಕಾ ಸಕ್ಲಾನ್, ಗಾಂವ್ಚೆ ವಟೆಚ್ಯಾನ್ ವ್ಹಡ್ಲಾನ್ ಬೊಬೊ -ಹುಯೆಲಿ ಆಯ್ಕೊಂಕ್ ಯೆವಂಕ್ ಲಾಗ್ಲೊ. ತಾಚೆ ಭಿತ್ರಲೊ ಪ್ರಜೆಚೊ ಪ್ರತಿಪಾಳಕ್ ಜಾಗೊ ಜಾಲೊ, ತಾಣೆಂ ಆವಾಜಾಚೆ ವಟೆನ್ ಧಾಂವ್ ಘೆತ್ಲಿ. ಕಾಳೊಖ್ ಚಿರೀತ್ ತೊ ಕಾಂಯ್ ಖಿಣಾಂತಚ್ ಗಾಂವ್ಚೆ ವಸ್ತೆರ್ ಪಾವ್ಲೊ...

ಗಾಂವಾಂತ್ ಎಕ್ ವಾಗ್ ಪಾವಿಲ್ಲೊ ಆನಿ ಚವ್ತಾಳೊನ್ ದಿಸ್ತಾ ತಾಚೆರ್ ಝೊಪಯ್ ಘಾಲ್ತಾಲೊ... ತಾಣೆಂ ಧಾಯೆಕ್ ಗೊರ್ವಾಂ-ಪಾಡ್ಕಾಂ ಮಾರೊನ್ ವಡ್ಡಿಲ್ಲಿಂ ಆನಿ ಆತಾಂ ತೊ ನರ್ಮನಶಾಚಿಂ ರಗತ್ ಪಿವ್ಣಾಚೆ ತಯಾರೆಂತ್ ಆಶಿಲ್ಲೊ.

ವಾಗ್ ಕೊಣಾಕಚ್ ಆಟಾಪಾ ಯೆನಾಶಿಲ್ಲೊ... ಆಡಾವಂಕ್ ಗೆಲ್ಲ್ಯಾ ಕಿತ್ಲ್ಯಾಶ್ಯಾಚ್ ಜಾಣಾಂಕ್ ತಾಣೆಂ ಜಖ್ಣಿ ಕೆಲ್ಲೆ. ಲೊಕ್ ಜೀವ್ ಆಸ್ಲಾನ್ ಭಿಕ್ಮಾಗೂನ್ ಖಾಯ್ನ್ ಮ್ಹಣ್ ಜಳಾ-ಮಳಾ ಧಾಂವ್ತಾಲೆ.

ಇತ್ಲ್ಯಾಂತ್ ವಾಗಾನ್ ಎಕಾ ದಾದ್ಲ್ಯಾಚೆರ್ ಝೊಪಯ್ ಘಾತ್ಲಿ. ತಾಚೆ ಗೊಮ್ಚೆಕ್ ಧಾಂಸ್ ಮಾರ್ಪಾಚ್ಯಾ ಪಾವಿತ್ರ್ಯಾಂತ್ ತೊ ಆಸಾ ತೆಂ ಪಳೊವ್ನ್ ನಿಳೊಜಿ ಸಾಮಂತಾನ್ ವೆಳ್ ಕೆಲೊನಾ. ಕಮ್ರಾಚಿ ತರ್ಸಾದ್ ಉಬಾರೊನ್ ತೊ ವಾಗಾಚೆರ್ ಝುಡೂನ್ ಗೆಲೊ. ವಾಗಯ್ ಕಮಿ ತಯಾರೆಚೊ ನಾಶಿಲ್ಲೊ. ದೊಗಾಂಯ್ಚಿಯ್ ಬರೊಚ್ ವೆಳ್ ಲಟಾಫಟ್ ಜಾಲಿ. ಲೊಕ್ ಉಸ್ವಾಸ್ ರೊಖೊನ್ ತೆಂ ವಾಗ್ ಆನಿ ಮನ್ಯಾಚೆಂ ಮಲ್ಲಯುಧ್ ಪಳಯ್ತಾಲೆ.

ನಿಳೊಜಿ ಸಾಮಂತಾನ್ ಜಾಯ್ತೆ ಡಾವ್ಣೆಚ್ ಖೆಳೊನ್ ಅಖೆರ್ ತ್ಯಾ ವಾಗಾಕ್ ಮಾತ್ಯೆಂತ್ ಲಳಯ್ಲೊ. ತಾಚಿ ಗೊಮ್ಮಿ ಆಪ್ಲೆ ತರ್ಸಾದೀನ್ ಹಾಣ್ಲಿ.

ವಾಗ್ ಮೆಲ್ಲೊ ಪೂಣ್ ನಿಳೊಜಿ ಸಾಮಂತಯ್ ಬರೊಚ್ ಜಖ್ಣಿ ಜಾಲ್ಲೊ. ತಾಚ್ಯಾ ಆಂಗಾಂತ್ಲಾನ್ ರಗ್ತಾಂ ವ್ಹಾಂವ್ತಾಲಿ. ತೊ ನಿಚೆಶ್ಪ್ ಜಾವ್ನ್ ಧರ್ಣೆರ್ ಪಡ್ಲೊ.

ಆಪ್ಲ್ಯ ಗಾಂವಾಕ್ ಸಂಕ್ಲ್ಯಾಂತಲ್ಯಾನ್ ತಾರ್ಪಿ ತ್ಯಾ ವೀರ್ ಪುರುಶಾ ಮ್ಹಯಾಂತ್ ಸಗ್ಲ್ಯಾಂತ್ ಪಯ್ಲಿಂ ಧಾಂವ್ಲೊ ತೊ ಗಾಂವ್ಲೊ ಮುಖೆಲಿ - ವಿಷ್ಣು ಪರಬ್. ಮಾಗೀರ್ ಬಾಕೀಚ್ಯಾ ದಾದ್ಲ್ಯಾಂನಿ ತಾಚೆ ಭೊಂವ್ಣೆಣಿ ಕಂವ್ಡಾಳೆಂ ಕೆಲೆಂ. ತಾಂಣಿ ನಿಳೊಜೀಕ್ ಶಾಬುದ್ದೆರ್ ಹಾಡ್ಲೊ.

ವಿಷ್ಣು ಪರಬ್ ತ್ಯಾ ಗಾಂವ್ಲೊ ಮುಖೆಲಿ, ಗಾಂವ್ಲೊ ಮ್ಹಾಲ್ಪರಬ್. ನಿಳೊಜಿ ವಿಶಿಂ ತಾಚೆಂ ಕಾಳೀಜ್ ಕೃತಜ್ಞತಾಯೆನ್ ಭರ್ಲೆಂ. ತಾಣೆಂ ತಾಕಾ ಶಾಬುದ್ದೆರ್ ಯೆತಾಂಚ್ ಮ್ಹಣ್ಲೆಂ,

“ಹೆ ವೀರ್ ಪುರುಶಾ, ತುಂ ದೆವ್ ಕಸೊ ಆಮ್ಚ್ಯಾ ಗಾಂವ್ಚ್ಯಾಂಚ್ಯಾ ರಕ್ಷಣಾಕ್ ಆಯ್ಲೊ. ಹ್ಯಾ ವಾಗಾನ್ ಗೆಲ್ಲಾ ಆರ್ ದಿಸಾಂಸಾವನ್ ಧುಮಾಕೂಳ್ ಮಾಂಡಿಲ್ಲೊ. ತೊ ಕೊಣಾಕಚ್ ಆಟಾಪಾ ಯೆನಾಶಿಲ್ಲೊ. ತುವೆಂ ತಾಚೊ ನಾಯ್ಕಾಟ್ ಕೆಲೊ. ತುಂ ಸಾದೊ ಮನೀಸ್ ಆಸೊಚನಾ... ಕೊಣ್ ತರಿ ವೀರ್ ಕ್ಷತ್ರೀಯಚ್ ಆಸ್ತಲೊ...”

ಸಾಂಗ್ ಆಮ್ಕಾಂ... ತುಂ ಕೊಣ್?... ಖಂಯ್ಲೊ...?”

ನಿಳೊಜಿ ಸಾಮಂತಾಕ್ ಆತಾಂ ಪುರಾಯೆನ್ ಆಪೂಣ್ ಕೊಣ್ ತಾಚೆ ಯಾದ್ ಜಾಲ್ಲಿ... ಪೂಣ್ ಆಪ್ಲ್ಯಾ ತ್ಯಾ ರಾಜ್ಯಾಂತ್ ಪರತ್ ವಚ್ಪಾಚಿ ತಾಕಾ ವಾನ್ಸಾ ಜಾಯ್ನಾ ಜಾಲಿ. ತಾಣೆಂ ಮ್ಹಣ್ಲೆಂ,

“ಮ್ಹಾಕಾ ಹಾಂವ್ ಕೊಣ್, ಖಂಯ್ಲೊ, ತಿ ಕಾಂಯ್ಚ್ ಯಾದ್ ನಾ!... ಹಾಂವ್ ತುಮ್ಚ್ಯಾ ಗಾಂವಾಂತ್ ಕಸೊ ಪಾವ್ಲೊ ತಿವ್ಚ್ ಯಾದ್ ಜಾಯ್ನಾ...”

“ತುಮಿ ಮ್ಹಾಕಾ ತುಮ್ಚ್ಯಾ ಗಾಂವಾಂತ್ ಅಶ್ರಯ್ ದಿಯಾತ್...ನಾ ತರ್ ಹಾಂವ್ ಫುಡೆ ವಾಟೆನ್ ವತಾಂ...”

ವಿಷ್ಣು ಪರ್ಬಾನ್ ಮ್ಹಣ್ಲೆಂ,

“ನಾ ಪುರುಶಾ... ತುಂ ಹ್ಯಾಚ್ ಗಾಂವಾಂತ್ ರಾವ್...ಹ್ಯಾ ಗಾಂವಾಂತ್ಚೆ ಕಿತ್ಯಾಕ್... ಆಯ್ಚ್ಯಾನ್ ತುಂ ಮ್ಹಜ್ಯಾ ಘರಾಣ್ಯಾಚೊ ವಾರಸ್. ಮ್ಹಜ್ಯಾ ಪುತಾಕ್ ಹ್ಯಾ ವಾಗಾನ್ ಚಾರ್ ದಿಸಾಂ ಆದಿ ಖಾಲೊ...ಆಜ್ ತ್ಯಾ ವಾಗಾಕ್ ಮಾರೂನ್ ತುಂ ಮ್ಹಾಕಾ ಮೆಳ್ಳಾ...ಆಯ್ಚ್ಯಾನ್ ತುಂ ಮ್ಹಜೊ ಪೂತ್... ಆಮ್ಚೆಂ ಘರಾಣೆಂ ಗಾಂವ್ಚೆಂ ದೆವ್ಡೆವ್ಣೆಣ್ ಫುಡೆಂ ವ್ಹರ್ಪಿ ಮ್ಹಾಲ್ ಪರ್ಬಾಚೆಂ ಘರಾಣೆಂ... ಆಯ್ಚ್ಯಾನ್ ತೂಂಚ್ ಹ್ಯಾ ಗಾಂವ್ಲೊ ಮ್ಹಾಲ್ಪರಬ್... ಹಾಂವ್ ಮ್ಹಜೊ ಅಧಿಕಾರ್ ಹ್ಯಾ ಧಾ ಜಾಣಾಂಚೆ ಸಾಕ್ಷೀನ್ ತುಜ್ಯಾ ಹಾತಾಂತ್ ದಿತಾ...ತುಜೆಂ ನಾಂವ್ ಆಯ್ಚ್ಯಾನ್ ವಾಘೊಜಿ ಪರಬ್... ವಾಗಾಕ್ ಮಾರ್ಪಿ ಪರಬ್...!”

ಅಶೆತರೆನ್ ನಿಳೊಜಿ ದೆಸಾಯ್, ವಾಘೊಜಿ ಪರಬ್ ಜಾವ್ನ್ ಸಾವ್ಣೆಂ ಗಾಂವ್ಲೊ ಮುಖೆಲಿ ಜಾಲೊ. ಆಂಗಾಂತ್ ಮುಳ್ಳೆ ರಾಜಾಚೆ ಗೂಣ್ ಆಶಿಲ್ಲಾನ್ ತಾಣೆಂ ಗಾಂವ್ಚೆಂ ವ್ಯವಸ್ಥಾಪನ್ ಬರೆ ತರೆನ್ ಕೆಲೆಂ. ಶೆತಾಂ-ಭಾತಾಂ, ರಸ್ತೆ -ಮಾರ್ಗ... ದೆವ್-ದೆವ್ಕಾಂ... ಸಗ್ಲ್ಯಾಂಚಿ ತಾಣೆಂ ನವ್ಯಾನ್ ಮಾಂಡವ್ಚೆ ಕೆಲಿ... ಗಾಂವ್ಲೊ

ಮುಖಾವೊ ಬದ್ಲೊ, ಗಾಂವ್ ಭರ್ಭರಾಟೀಕ್ ಹಾಡ್ಲೊ. ತಾಣೆಂ ಗಾಂವ್ಚೆಂಯ್ ನಾಂವ್ ಬದ್ಲೊನ್ ವಾಘ್ಪೂರ್ ಕೆಲೆಂ. ಜ್ಯಾ ಜಾಗ್ಯಾರ್ ತಾಣೆಂ ವಾಗಾಕ್ ಮಾರಿಲ್ಲೊ ಥಂಯ್ಚ್ ತಾಚಿ ಪಾಶಾಣಿ ಮುರ್ತಿ ಸ್ಥಾಪನ್ ಕೆಲಿ. ವಾಗ್ ಲೊಕಾಂಕ್ ತ್ರಾಸ್ ಕರ್ತಾಲೊ ಮ್ಹಣ್ ತಾಕಾ ಮಾಚೊ ಪಡ್ಲೊ, ಪೂಣ್ ವಾಗ್ ಹೆಂ ವನ್ವೆವತ್...ತಾಚಿ ಕೃಪಾ ಆಸ್ಲ್ಯಾರ್ ರಾನಾಂ-ವನಾಂ ಸುಗೂರ್ ಉರ್ತಾತ್, ತಾಣೆ ಲೊಕಾಂಕ್ ಶಿಟ್ಕಾಯಿಲ್ಲೆ ಆನಿ ವರ್ಸಾಂತ್ಲ್ಯಾನ್ ಥಂಯ್ ವಾಘ್ಪುಜೆಚಿ ಭೊಗಾವ್ಕ್ ಸುರು ಕೆಲ್ಲಿ.

ವಾಘೊಜಿ ಆತಾಂ ವಾಘ್ಪೂರ್ ಗಾಂವ್ಚ್ಯಾ ಲೊಕಾಂಚ್ಯಾ ಸಾಮೊ ಕಾಳ್ಜಾಚೊ ಗೊಂಡೊ ಜಾಲ್ಲೊ. ತಾಚಿ ಶಿವಾಯ್ ಗಾಂವ್ಚೆ ಪಾನ್ ಹಾಲ್ನಾಶಿಲ್ಲೆಂ. ಗಾಂವ್ಚ್ಯಾ ಭುಮ್ಕಾ ದೆವ್ಚೆ ಪಾಲ್ಟಿ, ದಸ್ರ್ಯಾಚಿಂ ತರಂಗಾಂ, ಶಿಗ್ಡ್ಯಾಚಿಂ ಹಳ್ಳುಣೆಂ... ಕಿತೆಂಚ್ ತಾಚೊ ಹಾತ್ ಲಾಗ್ಗೆ ಬಗರ್ ಉತ್ನಾಶಿಲ್ಲೆಂ. ಇತ್ತೆಂಚ್ ಕಿತ್ಯಾಕ್? ಗಾಂವ್ಚೆ ಛವ್ ಲೆಗೀತ್ ತೊ ಲಗ್ನಾ ಮಾಟ್ವಾಂತ್ ಉಬೊ ಜಾಲೊ ನಾ ತರ್ ವ್ಹಂಕ್ಲೆಚ್ಯಾ ಗಳ್ಯಾಂತ್ ಮಾಳ್ ಘಾಲ್ನಾಶಿಲ್ಲೆ.

ವಾಘೊಜೀನ್ ಆತಾಂ ಪರತ್ ಲಗ್ನಾ ಕರೂನ್ ಸಂವ್ಸಾರೊಯ್ ಥಾಟಿಲ್ಲೊ. ತಾಕಾ ದುಸ್ರೆ ಬಾಯ್ಲೆಪಸೂನ್ ಎಕ್ ಪುತ್ರಯ್ ಜಾಲ್ಲೊ.

ವಾಘೊಜೀಚ್ಯಾ ಕರ್ತೃತ್ವಾಚಿ ಖಬರ್ ಪುರ್ತುಗೀಚ್ ಸರ್ಕಾರಾಂತಯ್ ಪಾವ್ಲಿ. ತಾಣಿ ತಾಕಾ ಮುಜ್ಜತ್ ಆಪೊವ್ನ್ ವ್ಹರೂನ್, ತಾಚೊ ಭೊವ್ಪಾನ್ ಕೆಲೊ, ವಾಘ್ಪೂರ್ ಆನಿ ತಾಚಿ ಕಕ್ಷೆಂತ್ ಯೆವ್ಪಿ ಚಾರ್ ಗಾಂವ್ಚೆ ವೆವ್ಹಾರ್ ಪಳೊವ್ಪಾಚಿ ತಾಚೆರ್ ಜಬಾಬಾದಾರಿ ಸೊಂಪಯ್ಲಿ. ತಾಕಾ ಥಂಯ್ಚೊ ಬಾರ್ತಾಂವ್ ಕೆಲೊ.

ರಾವ್ಣಿ ಹೊ ವಾಘೊಜೀಚ್ಯಾ ಘರಾಣ್ಯಾಚೊ ಆರೊ ಪುರುಶ್. ತೊವ್ಯಾ ಭೊವ್ ಹುಶಾರ್, ತಲ್ಲಖ್ ಬುದ್ಧಿಚೊ. ಗಾಂವ್ಚ್ಯಾ ಕಾರ್ಭಾರಾಚೆರ್, ಲೊಕಾಂಚೆರ್ ತಾಚೊ ಖೊಬ್ ಶೆಕ್ ಆಶಿಲ್ಲೊ. ಭುರ್ಗಪಣಾಂತಚ್ ಬಾಪೂಯ್ ಭಾಯ್ ಪಡಿಲ್ಲಾನ್ ಭಾಯ್ಲೆ-ಘರ್ಚೆ ಸಗ್ಳೆ ವೆವ್ಹಾರ್ ತೊಚ್ ಸಾಂಬಾಳತಾ ಮ್ಹಣ್ಪಾಚಿ ಮ್ಹಾಯ್ಲಿ ಸತ್ಯವತೀಚ್ಯಾ ಬಾಪಾಯ್ಕ ಮೆಳಿಲ್ಲೆ. ಆಪ್ಲ್ಯಾಕ್ ಯೆದೊ ವ್ಹಡ್ಲೊ, ಕರ್ತುತ್ವಿ ಜಾಂವ್ಕ್ ಮೆಳ್ಚಾ ಮ್ಹಣ್ ತೊ ಸಾಮೊ ಭುಲ್ಲುಶಿಲ್ಲೊ.

ಲಗ್ನಾಪಯಲಿಂ ಪ್ರತ್ಯಕ್ಷಪಣಾನ್ ಸತ್ಯವತೀನ್ ರಾವ್ಣಿಕ್ ಪಳೊವಂಕ್ ನಾಶಿಲ್ಲೊ.ಗಾಂವ್ಚ್ಯಾ ಆನಿ ಘರಾಣ್ಯಾಚಿ ರಿತೀಪ್ರಮಾಣ್ ಚಾಣ್ಪಾಂನೀಚ್ ಪಳೊವ್ನ್, ಉಲವ್ಣಿಂ ಕರೂನ್ ಸೊಯ್ಣೀಕ್ ಥಾರಾಯಿಲ್ಲೆ.

ರಾವ್ಣಿಕ್ ಜಶೆಂ ಹುಶಾರ್, ಕರ್ತುತ್ವಿ ಚಲೊಮನೀಸ್ ಮ್ಹಣ್ ನಾಂವ್ ಆಶಿಲ್ಲೆಂ, ತೆಚ್ಚರೆನ್ ಎಕ್ ರುಪೆಸ್, ಗುಣಿ, ಶಾಲೀನ್ ಚಲಿ ಮ್ಹಣ್ ಸತ್ಯವತೀಚೆಂಯ್ ಆಶಿ-ಕುಶೀಚ್ಯಾ ಚಾರ್ ಗಾಂವಾಂತ್ ನಾಂವ್ ಗೆಲ್ಲೆಂ. ಆನಿ ಹೆಚ್ ನಾಂವಾಂಕ್ ಲಾಗೂನ್ ರಾವ್ಣಿ ಖಾತೀರ್ ಸತ್ಯವತೀಕ್ ಮಾಗ್ಣಿ ಆಯಿಲ್ಲೆ.

ಜ್ಯಾ ದಿಸಾ ಹುಮ್ಮ್ಯಾವೆಲೆಂ ಮಾಪ್ ಉಮ್ಮೂನ್ ಸತ್ಯವತಿ ಪರ್ಬಾಂಚ್ಯಾ ಘರಾಂತ್ ಭಿತರ್ ಸರ್ಲಿ ತ್ಯಾ ದಿಸಾ ತಿಕಾ ಎಕ್ ಜಾಣವ್ಲೆಂ, ಆಪ್ಲೊ ಘೊವ್ ಜಿತ್ಲೊ ಕರ್ತುತ್ಲಾನ್ ಮ್ಹಣ್ ಲೊಕ್ ಮಾನ್ತಾತ್, ತೆ ಪರ್ಸಯ್ ತಾಕಾ ಹಟ್ಟಿ, ಅರೆರಾವಿ ಮ್ಹಣ್ ವಳ್ಖತಾತ್. ಹ್ಯಾ ಗಾಂವಾಂತ್ ತೊ ಮ್ಹಣ್ಪಾ ತೀಚ್ ಉಂದೆಂತ್ ಆನಿ ತೊ ಮ್ಹಣ್ಪಾ ತೀಚ್ ಅಸ್ತಂಮ್!

ಲಗ್ನ್ ಥಾರಿಲ್ಲೆ ತೆನ್ನಾ ತಿ ಜೆ ಉಮೆದಿನ್ ನಾಚಿಲ್ಲಿ, ತಿ ತಿಚಿ ಉಮೆದ್ ಲಗ್ನಾಚ್ಯ್ ದುಸ್ರ್ಯಚ್ ದಿಸಾ ಖಂಯ್ಚೆ ಖಂಯ್ ನಾ ಜಾಲ್ಲಿ. ಮ್ಹಾಲ್ ಪರ್ಬಾಂಚ್ಯಾ ಆತ್ ಚೌಕ್ಯಾಂಚ್ಯಾ ಯೆದ್ಯಾ ಮೊಲ್ಯಾ ವಾಡ್ಯಾಂತ್ ತಿಕಾ, ತಿಣೆಂ ಆಯ್ಚ್ಯಾ ಶೂರ್ವೀರಪಣಾಚೊ ಉನ್ನೆತ್, ಖಂಯ್ಚ್ ದಿಸ್ಲೊನಾ. ತರ್ ತಿಕಾ ದಿಸ್ಲೊ ತೊ ಥಂಯ್ ವಾವುರತ್ಲ್ಯಾ ದರ್ ಎಕಾ ದಾದ್ಲ್ಯಾ-ಬಾಯ್ಲೆಚ್ಯಾ ತೊಂಡಾವೆಲೊ ದಡ್ಪಣಾಚೊ, ಸುತ್ತೀಪಣಾಚೊ ಭಾವ್.

ತಶೆಂ ಪಳೊವಂಕ್ ಗೆಲ್ಯಾರ್ ತ್ಯಾ ವಾಡ್ಯಾಂತ್ ಮ್ಹಾಲ್ ಪರ್ಬಾಂಚ್ಯಾ ರಗ್ತಾಚೊ ಮ್ಹಣ್ ರಾವ್ಣಿ ಸೊಡ್ಲ್ಯಾರ್ ಎಕ್ಸೂಯ್ ದಾದ್ಲೊ ಮನೀಸ್ ನಾಶಿಲ್ಲೊ. ಜೆ ಆಶಿಲ್ಲೆ ತೆ ಸಗ್ಗೆ ವಾವ್ರಾಡೆ, ಬಂದೆ, ಚಾಕರ್. ಬಾಯ್ಲಾಂಮದಿಂ ಘೆಚೊ ಫಕ್ತ್ ತೀನ್ ಬಾಯ್ಲೊ ಆಶಿಲ್ಲೊ. ತ್ಯೊವಯ್ ಬೊಡ್ಡ್ಯೊ...ಜಿತ್ಲೊ ಆಸುನಯ್ ಮೆಲ್ಲೆಂ ಮಡೆಂ ಕಶ್ಯೊ ಭಾಸತ್ಲೊ.

ರಾವ್ಣಿಚಿ ಆವಯ್, ಆತೆಂ ಆನಿ ಕಾಕಿ, ಹ್ಯೊ ತ್ಯೊ ತೀನ್ ಬಾಯ್ಲೊ! ಹಾಂತ್ಲೆಂ ಆತೆಂ ಹೆಂ ಬಾಲ್ವಿಧವಾ ಜಾಲ್ಯಾರ್ ಆವಯ್ ಆನಿ ಕಾಕಿ ದೊಗಾಂಯ್ಚೊ ಕುಕೂಮ್ ಐನ್ ತರ್ಣೆಂ ಪಣಾಂತ್ ಸಾಂಡಿಲ್ಲೊ. ತಾಚೆ ಆವಯ್ನ ತಾಚ್ಯಾ ರುಪಾನ್ ಎಕ್ ಫಳ್ ತರಿ ಪೊಟಾಂತ್ ಪಿಕ್ಯೆಲ್ಲೆಂ, ಕಾಕೀಕ್ ಬಾಬಾಡೆಕ್ ತೆಂವ್ಯಾ ನಶೀಬ್ ಫಾವೊ ಜಾಲೆಂ ನಾ.

ಹಾತ್, ಕಾನ್, ಗಳೊ ಉಗ್ಡೊ. ಬೊಡಾಂ ತಾಶಿಲ್ಲೊ. ತಾಂಬ್ಲ್ಯಾ ಆಲವ್ಣಾಂತ್ ಪುರಾಯ್ ಆಂಗ್, ತಕ್ಲಿ ಗುಂಥ್ಲೊಯ್ಲೊ ತ್ಯೊ ತಿಗಯ್ ಬಾಯ್ಲೊ ಲಗ್ನಾಚ್ಯಾ ದುಸ್ರ್ಯಾ ದಿಸಾ ಪಾಂಯ್ಪಡಣೆಚ್ಯಾ ವೆಳಾರ್ ತಿಚೆ ಮುಖಾರ್ ಯೆವ್ನ್ ಆಶಿರ್ವಾದ್ ದಿವಂಕ್ ಲಾಗ್ಲೊ ತೆನ್ನಾ ನಕಳತ್ ಸತ್ಯವತೀಚ್ಯಾ ಹಾತಾ-ಪಾಂಯಾಂಕ್ ಎಕ್ ಶಿರ್ಶಿ ಆಯ್ಲಿ. ಕಾಳ್ಜಾಚಿ ಘಬ್ಲಬ್ ವಾಡಿ.

ಲಗ್ನಾಆದಿಂ ತಿಣೆಂ ಬೊಡ್ಲ್ಯಾ ಬಾಯ್ಲಾಂಚ್ಯೊ ಜಾಯ್ತ್ಯೊ ಖಿಬ್ರಿ ಆಯ್ಲೆಲ್ಲೊ ಪೂಣ್ ಪ್ರತ್ಯಕ್ಷಾಂತ್ ಕೆನ್ನಾ ಕೊಣಾ ಬೊಡ್ಡೆಕ್ ಪಳೊವಂಕ್ ನಾಶಿಲ್ಲಿ. ಆಜ್ ಎಕ್ದಮ್ ತೀನ್ ಬೊಡ್ಡ್ಯೊ ತಿಚೆ ಸಾಮ್ಕಾರ್ ಉಬೊ ಜಾಲ್ಲೊ.

ಬೊಡ್ಲ್ಯಾಂಚಿ ಚಡ್ ಸಾಂವ್ಣಿ ಸವಾಯ್ಣೀಚೆರ್ ಪಡೂಂಕ್ ಜಾಯ್ನಾ, ಅಸೊ ಸಮಜ್ ಪರ್ಬಾಂಚ್ಯಾ ಘರಾಣ್ಯಾಂತ್ ಆಶಿಲ್ಲಾನ್ ತೆ ಉಪ್ರಾಂತ್ ತಿ ಕೆನ್ನಾ ತಾಂಚೆ ಮಜ್ಜತಿ ವಚೊನ್ ಬಸ್ಲೀನಾ. ತ್ಯೊವಯ್ ಕೆನ್ನಾ ತಿಚೆ ಮ್ಹರ್ಯಾಂತ್ ಆಯ್ಲೊನಾತ್. ತ್ಯಾ ತಿಗಾಂಚ್ಯೊಯ್ ಕುಡಿ ವೆಗ್ಳೊ, ತಾಂಚೆಂ ಜೆವ್ಣ್-ಖಾಣ್ ವೆಗ್ಲೆಂ. ಹೆರಾಂಚೆಂ

ಜೆವ್ಣ್ ಭಾವ್ಣಿ ಸಮಾಜಾಂತ್ಲ್ಯೊ ರಾಂದ್ವಿಣಿ ರಾಂದ್ವಾಲ್ಯೊ, ತಾಂಚೆಂ ಮಾತ್ ತ್ಲೊ ಸ್ವತಾಚ್ ರಾಂದೂನ್ ಜೆವ್ಣಾಲ್ಯೊ. ತಾಂಚೆ ಕುಡಿಕ್ ಉಜ್ವಾಡಾಕ್ ಪ್ರವೆತ್ ನಾಶಿಲ್ಲೊ, ದೀಸ್ ಅಸ್ತಮತೆಕ್ ವಚ್ಚೆ ಆದಿಂ, ದೊನ್ ಗೊಟೆ ಖಾವ್ನ್ ತಾಂಕಾಂ ಕುಡಿಂತ್ ಬಂದ್ ಕರೂನ್ ಘೆವ್ಚೆಂ ಲಾಗ್ತಾಲೆಂ.

ತ್ಲೊ ಜರಿ ಆಪ್ಲೆಪಸೂನ್ ಪಯ್ಸ್ ರಾವ್ತಾತ್ ತರಿ ತಾಂಚೆಂ ಆಪ್ಲ್ಯಾಚೆರ್ ಬಾರೀಕ್ ಲಕ್ಶ್ ಆಸಾ ಹೆಂ ಮಾತ್ ಸತ್ಯವತೀಕ್ ಪರತ್ ಪರತ್ ಜಾಣವ್ತಾಲೆಂ. ಕಾಳ್ಜಾಕುಡಿಂತ್ ಬಸ್ಲೆ ಥಂಯ್ಚ್ಯಾನ್ಚ್ ತಾಂಚೆ ಭೆದಕ್ ದೊಳೆ ಆಪ್ಲ್ಯಾಚೆರ್ ಮಾಂಡಿಲ್ಲೆ ಆಸ್ತಾತ್, ಅಸೊ ತಿಕಾ ಭಾಸ್ ಜಾತಾಲೊ, ತಾಕಾ ಲಾಗೂನ್ ಎಕೆ ತರೆಚೊ ಕಾಂಚ್ ತಿಚ್ಯಾ ಮನಾಚೆರ್ ಆಸ್ತಾಲೊ.

ಪರ್ಬಾಂಚ್ಯಾ ತ್ಯಾ ಯೆದ್ಯಾ ಮೊತ್ಯಾ ವಾಡ್ಯಾಂತ್ ಭಾಯ್ಲೆಂ-ಭಿತ್ರಲೆಂ ಕಾಮ್ ಕರ್ಪಿ ಮ್ಹಣ್ ಪನ್ನಾಶೆಕ್ ಚಾಕರ್ ದಿಸಪ್ಪೆ ವಾವುರತಾಲೆ. ಕಾಂಯ್ ಜಾಣಾಂಖಾತೀರ್ ಜೆವ್ಣಾಚ್ಯೊ ಪಂಗ್ವೀಯ್ ಆಸ್ತಾಲೊ. ಪೂಣ್ ಸತ್ಯವತಿ ಮಾತ್ ತ್ಯಾ ವಾಡ್ಯಾಂತ್ ಎಕ್ವೀಚ್ ಪಡಿಲ್ಲೆ. ತಿಚೆಕಡೆನ್ ನ್ಹೆಸಣ್-ಪಾಂಗ್ರುಣಾಚ್ಯೊ, ಭಾಂಗ್ರಾಂ-ಶಿಂಗ್ರಾಂಚ್ಯೊ ಪೆಟಾಂರ್ ಪೆಟೊ ಆಶಿಲ್ಲೊ. ಕಿತೆಂಯ್ ಜಾಯ್ ಮ್ಹಣ್ಣೊ ವೆಳ್, ತಿ ವಸ್ತ್ ಖಿಣಾಂತ್ ತಿಚೆ ಮುಕಾರ್ ಉಬಿ ಜಾತಾಲಿ.

ಪೂಣ್ ಸತ್ಯವತಿ ಆಶೆತಾಲಿ ತಿ ಮನ್ಯಾಂಕ್, ಮನ್ಯಾಂಚ್ಯಾ ಸಹ್ವಾಸಾಕ್. ತೊ ಮಾತ್ ದಿವಂಕ್ ತಿಕಾ ಥಂಯ್ ಕೊಣಚ್ ನಾಶಿಲ್ಲೊ. ರಾಪ್ಪಿಚೊ ಆನಿ ತಿಚೊ ಸಂಬಂದ್ ಘಕ್ತ್ ರಾತ್ಲೊ ಯೆತಾಲೊ, ತೊವ್ನ್ ನ್ಹಯ್ವಾ ಪುರ್ತೊ. ತ್ಯಾವೆಳಾರ್ ತಾಚೆಕಡೆ ಕಿತೆಂಯ್ ಸುಖ್-ದುಖ್ಪಾಚ್ಯೊ ಗಜಾಲಿ ಉಲೊವ್ಪಾಚೊ ತಿಕಾ ಧೀರ್ ಜಾಯ್ನಾಶಿಲ್ಲೊ. ತಿಚೆರ್ ತಾಚೆಂ ವಾಗ್ಗೆಂ ಪಡಿಲ್ಲೆ ಬಶೆನ್ ಜಾತಾಲೆಂ. ಭಿಯೆಲ್ಲಾ ಪಡ್ಕಾವರಿ ತಿ ತಾಕಾ ಹಾಂ...ನಾ...ಇತ್ಕೀಚ್ ಜಾಪ್ ದಿತಾಲಿ. ತೊ ಖುಣಾಯ್ತಾ ತಶಿ ವಾಗ್ತಾಲಿ.

ಸಕಾಳಿಂ ಉಲೂನ್ ನ್ಹಾಣ್-ಧೂಣ್, ದೆವ್-ದೆವ್ಣ್ ಜಾಲೆಂ ಮ್ಹಣ್ಣಕಚ್ ತಿಚೆ ಮುಖಾರ್ ಸಗ್ಲೊ ರಿಕಾಮೊ ವೆಳ್. ಹ್ಯಾ ವೆಳಾಂತ್ ತಿಚೆ ತಕ್ಲೆಂತ್ ಫಕತ್ ತ್ಯಾ ತೀನ್ಯೇ ಬೊಡ್ಯಾಂಚೊಚ್ ವಿಚಾರ್ ಘೊಳ್ತಾಲೊ. ಕಸ್ಲಿ ಜೀಣ್ ಜಗ್ತಾತ್ ಹ್ಯೊ ಬಾಯ್ಲೆ?...ಕಸ್ಲ್ಯಾ ಪಾತ್ಕಾಂಚೆಂ ಪಾನವ್ ಭೊಗ್ತಾತ್?

ಲಗ್ನ್ ಜಾವ್ನ್ ಘರಾಂತಲಿ ಪಾಂಯ್ಪುಡಣಿ ಜಾತ್ಕಚ್ ರಾವ್ಪೀನ್ ತಿಕಾ ಸತೀಮಾಯೆಚ್ಯಾ ದರ್ಶನಾಕ್ ವ್ಹೆಲ್ಲಿ. ಬರೊಬರ್ ಘರಾಂತ್ ವಾವುರತ್ಲೊ ಚಾರ್-ಪಾಂಚ್ ಬಾಯ್ಲೊ ಆಶಿಲ್ಲೊ. ಫಳೀಸಬನ್ ಜಾವ್ಣೆ ಆದಿಂ ನವೆ ವ್ಹಂಕ್ಲೆನ್ ತಿಚೆ ವ್ಹಂಟಿ ಭರ್ಪಾಚಿ ಘರಾಣ್ಯಾಚಿ ರೀತ್. ತೊ ಘೊಡ್ಯಾರ್ ಬಸೂನ್ ಗೆಲ್ಲೊ. ತಿಕಾ ಮೆಣ್ಯಾಂತ್ ಬಸೊವ್ನ್ ವ್ಹೆಲ್ಲಿ. ಘರ್ಚ್ಯಾ ಮಾನಾಯಾಂನಿ ತಿಚೊ ಮೆಣೊ ಖಾಂದಾಚೆರ್ ಉಬಾರೂನ್ ವ್ಹೆಲ್ಲೊ. ಅಶೆಂ ಪರ್ಕಾ ದಾದ್ಲ್ಯಾಂಚ್ಯಾ ಖಾಂದಾಚೆರ್ ಬಸೂನ್ ವತ್ಸಾ ತಿಕಾ ಕಿತೆಂಶೆಂಚ್ ದಿಸ್ತಾಲೆಂ.

ಗಚ್ಚಿ ರಾನಾಂತ್ ನ್ಹಂಯೆಚಿ ಧಡೆರ್ ಲ್ಹಾನ್ ಆಂಗ್ಲಾಂಯೆದೊ ಮೆಕ್ಳೊ ಜಾಗೊ ಆಶಿಲ್ಲೊ. ತ್ಯಾ ಜಾಗ್ಯಾರ್ ಸತ್ಯೆಚಿ ಕಳಿ ಆಶಿಲ್ಲಿ. ಕಾಂಕಣ್-ಚುಡ್ಯಾನ್ ಭರಲೆಲ್ಲೊ, ಬಾಯ್ಲೆಚೊ ಉಜ್ವೊ ಹಾತ್ ಕೊರಾಂತಿಲ್ಲೆಂ ತೆಂ ಪಾಶಾಣ್. ತ್ಯಾ ಪಾಶಾಣಾಂ ಕುಶೀಕ್ ಆನೀಕ್ ದೊನ್ ಲಾಂಬ್ ಫಾಂತರ್ ಆಶಿಲ್ಲೆ ಪೂಣ್ ತಾಂಚೆರ್ ಕಸ್ಲೀಚ್ ಆಕೃತಿ ಕೊರಾಂತಿಲ್ಲಿ ನಾಶಿಲ್ಲಿ.

ಸತ್ಯಾಂ ಮುಖಾರ್ ಎಕ್ ಪಾಶಾಣೀಚ್ ಪಣ್ಣಿ ಆಶಿಲ್ಲಿ. ಬರೊಬರ್ ಗೆಲ್ಲೆ ಎಕ್ಚೆ ಬಾಯ್ಲೆನ್ ತಾತೂಂತ್ ತೆಲ್-ವಾತ್ ಫಾಲೂನ್ ತಿ ಪೆಟಯ್ಲಿ. ಮಾಗೀರ್ ವ್ಹೊಟ್ಯೆಚಿಂ ತಾಟ್ ತಿಚಿ ಮುಖಾರ್ ದವಲೆಂ.

ರಾವ್ಲೀನ್ ಮ್ಹಾಲ್ ಫಾಂತ್ರಾಕಡೆನ್ ಬೊಟ್ ದಾಖೊವ್ನ್ ಮ್ಹಣ್ಲೆಂ, “ಹಿ ಪರ್ಬಾಂಚ್ಯಾ ಘರಾಣ್ಯಾಂತಲಿ ಮ್ಹಾಲ್ತಾ. ಹೆರ್ ಸತ್ಯೊ ತಿಚಿ ಫಾಟೊಲ್ಯಾ ಮ್ಹಾಲ್ ಸತ್ಯೆಚಿ ಮ್ಹಯ್ತಾ ಮೊರಿ. ತಿಚೆಂ ಕರ್ತುಪಯ್ ಮ್ಹಾನ್. ಕೊಣಾ ಕಾಳಾರ್ ರಾಜ್ಯಾಂ ಜಿಕ್ರೂಂಕ್ ಗೆಲ್ಲೆಕಡೆನ್ ತಿಚೊ ಘೊವ್ ವೀರ್ಗತೀಕ್ ಪಾವ್ಲೊ ತೆನ್ನಾ ತಿಚ್ಯಾ ಪೊಟಾಂತ್ ಗರ್ಭ್ ವಾಡ್ತಾಲೊ... ತೆ ಖಾತೀರ್ ತಿಕಾ ಸತಿ ವಚೂಂಕ್ ಕೊಣ್ ದಿನಾ ಜಾಲೆ. ತ್ಯಾ ವೆಳಾರ್ ಹೆ ಮ್ಹಾಮಾಯೆನ್ ಖಂಯ್ ಕುಳ್ಳುರಸಾಚೆ ತರ್ಸಾದೀನ್ ಆಪ್ಲೆಂ ಪೊಟ್ ಫಾಳೂನ್ ಗರ್ಭಚ್ ಭಾಯ್ ಕಡ್ಲೊ ಆನಿ ಘೊವಾಚ್ಯಾ ಸರ್ಣಾರ್ ಸತಿ ಗೆಲಿ...ಹಿಚಿ ವ್ಹಡ್ ಸಾಸಯ್ ಆಮ್ಚ್ಯಾ ಘರಾಣ್ಯಾಚೆರ್ ಆಸಾ...ಹಿಚೆಚ್ ಕೃಪೆನ್ ಆಮ್ಚ್ಯಾ ಘರಾಣ್ಯಾಂತ್ಲಾ ಬಾಯ್ಲಾಂಚ್ಯಾ ಕಪ್ಲಾಚೊ ಕುಕೂನ್ ತಿಗ್ತಾ! ತುಂ ತಿಚ್ಯಾ ಶರ್ಣಾ ವಚ್, ತುಕಾಯ್ ಅಖಂಡ್ ಆಯಾವ್ಣೆ ಲಾಬ್ಲೆಂ!”

ಕಸ್ಲಿ ಸಾಸಾಯ್...? ಕಸ್ಲೆಂ ಆಯಾವ್ಣೆ...? ರಸ್ತಾವಸ್ತಾ ಘರಾಂತ್ ತೀನ್ ಬೊಡ್ಲೊ ಬಾಯ್ಲೊ ಕಾಳ್ಜಾಚಿ ಕುಡಿಂತ್ ಜೀಣ್ ಜಗ್ತಾತ್, ತ್ಯಾ ಘರಾಚೆರ್ ಸತೀಚಿ ಕೃಪಾ ಆಸಾ ಮ್ಹಣಪ್? ಸತ್ಯವತೀಚ್ಯಾ ತೊಂಡಾಚೆರ್ ಎಕ್ ಭದ್ರಿ ಹಾಂಸೊ ಉದೆಲೊ. ಘೊವಾವಿಶೀಂಚೊ ಮನಾಂತಲೊ ಆದರ್ ತ್ಯಾಚ್ ಖಿಣಾಕ್ ಆಂಗೂಳಭರ್ ಉಣೊ ಜಾಲೊ.

ತರ್ಣೊ, ನಿಕ್ಲೀಚ್ ಪಂಚ್ಚಿಶಿ ಹುಂಪಿಲ್ಲೊ, ಜುವಾನೆಚ್ಯಾ ತೆಜಾನ್ ರಸ್ತಸತಲೊ, ಗೊರೊಪೀಟ್, ಲಾಂಬ್-ರೂಂದ್, ರಾಜ್ಜಿಂಡ್ಯಾ ರುಪಾಚೊ ರಾವ್ಣಿ. ಆದ್ಲ್ಯಾ ದಿಸಾ ಅಂತರಪಾಟಾಚ್ಯಾ ಪೊಂದ್ಪ್ಯಾನ್ ಆನಿ ಉಪ್ರಾಂತ್ ಭಟಾನ್ ಸಾಂಗಿಲ್ಲೊ ಎಕ್ ಎಕ್ ವಿಧಿ ಕರ್ತನಾ ಸಕಲ್ ಮಾನ್ ಫಾಲ್ಲಿ ಆಸ್ತನಾಯ್ ತಿರ್ಶಾ ದೊಳ್ಯಾಂನಿ ತಿ ತಾಚೆಂ ರುಪ್ ನಿಯಾಳಟಾಲಿ, ತೆನ್ನಾ ತಿ ಆಂಗ್ ಚಂವಿಲ್ಲಿ ಪೂಣ್ ತ್ಯಾ ದಿಸಾ ಸತೀಮಾಯೆಚಿ ವ್ಹೊಂಟಿ ಭರೂನ್ ಘರಾ ಪರ್ತತನಾ ತಿಚ್ಯಾ ಮನಾಂತ್ ಘೊವಾವಿಶಿಂ ಎಕ್ತರೆಚೆಂ ಪರ್ಕೆಪಣ್ ತಯಾರ್ ಜಾಲೆಂ. ರಾತ್ಲೊ ತಾಚೊ ಪಯ್ಲೆ ಫಾವಟ್ ಶರೀರ್ಸ್ವರ್ಶ್ ಅಣ್ಣವತನಾ ತಿಚ್ಯಾ ಮನಾಕ್ ತರ್ತರೂನ್ ಪಾಲಯ್ ಫುಟ್ಲೀಚ್ ನಾ.

ತುಳ್ಯ ಲಗ್ನ್ ಜಾವ್ನ್ ತಿಚೆಂ ಲಗ್ನ್ ರೊಕ್ಡೆಂಚ್ ಜಾಲ್ಲೆಂ. ಆತಾಂ ಲಗ್ನ್ ತೀನ್ ಮ್ಹಯ್ ಭರ್ಚೆ ಆದಿಂಚ್ ಶಿಗ್ಡೊ ಆಯ್ಲೊ. ಹ್ಯಾ ಶಿಗ್ಡ್ಯಾನ್ ತಿಚ್ಯಾ ಸಗ್ಳ್ಯಾ ಸಪ್ತಾಂಚಿ, ಭಾವ್ನಾಂಚಿ ಹೊಳಿ ಕೆಲಿ...ಹ್ಯಾ ಶಿಗ್ಡ್ಯಾಕ್ ಸಾರ್ಕಿಂ ಸತ್ತಾವೀಸ್ ವರ್ಸಾಂ ಜಾಲಿಂ. ಹ್ಯಾ ಸತ್ತಾವೀಸ್ ವರ್ಸಾಂತ್ ತಿಣೆಂ ರಾವ್ಣಿ ಬರೊಬರ್ ಸಂವ್ಸಾರ್ ಕೆಲೊ, ತಾಚ್ಯಾ ಪುತಾಚಿ...ಪುರುಷೊತ್ತಮಾಚಿ ತಿ ಆವ್ಯಯ್ ಜಾಲಿ, ಪೂಣ್ ತಿಚ್ಯಾ ಮನಾಚೊ ಸಂವ್ಸಾರ್ ಮಾತ್ ತೆದಿಸಾ ಜೊ ವಿಸ್ಕಟಿಲ್ಲೊ ತೊ ಪರತ್ ಸಾಂವ್ರಲೊಚ್ ನಾ. ಲಗ್ನ್ ಜಾವ್ನ್ ತೀನ್ ಮ್ಹಯ್ ಮನ್ಶಾಂಚ್ಯಾ ಸಹ್ಯಾಸಾಕ್ ಆಶೆಲ್ಲೆ ಸತ್ಯವತೀನ್ ಉಪ್ರಾಂತ್ ಆಪೂಣ್ ಜಾವ್ನ್ ಸಗ್ಳ್ಯಾಂ ಖಾತೀರ್ ಆಪ್ಲೆ ಮನ್ಶುಡೀಚಿಂ ಕವ್ಡಾಂ ಬಂದ್ ಕೆಲಿಂ.

ವಾಘ್ಪೂರ್ ಗಾಂವ್ಚೊ ಶಿಗ್ಡೊ ಣವ್ ದಿಸಾಂಚೊ. ಪಯ್ಲೆ ದಿಸಾ ವಾಘ್ಪೂರ್ ರಾಖ್ಣ್ಯಾಂಚಿ ಹೊಳಿ. ತೆ ಉಪ್ರಾಂತ್ ಭುಮ್ಕಚ್ಯಾ ದೆವ್ಯಾಮುಖಾರ್ ಮ್ಹಾಲ್ ಹೊಳಿ. ತೆ ನಂತರ್ ಸಾತ್ ದೀಸ್, ಗಾಂವ್ಚ್ಯಾ ಸಾತಯ್ ವಾಡ್ಯಾಂನಿ ಹೊಳಿ ಆನಿ ರೊಮ್ಬಾಂ. ರೊಮ್ಬಾಂಚೊ ಮೆಳ್ ದಾರ್-ದಾರಾಂನಿ ನಾಚ್ಪಾಚೊ. ನವ್ಯಾ ದಿಸಾ ಹಳ್ಳುಣೆಂ, ಆನಿ ಮಾಗೀರ್ ಪಾವ್ಲೆನ್ ಶಿಗ್ಡ್ಯಾಚಿ ಸಮಾಪ್ತಿ.

ಸತ್ಯವತೀಚೊ ತೊ ನವೊ ಶಿಗ್ಡೊ ತಾತೂಂತ್ ಆನಿ ತಿ ಪರ್ಬಾಂಲಿ ಸೂನ್. ತಿಣೆಂ ಹಳ್ಳುಣ್ಯಾಕ್ ಆನಿ ಪಾವ್ಲೆಕ್ ಹಾಜೀರ್ ರಾವಂಕ್ ಜಾಯ್ ಅಶಿ ವರ್ಡ್ ರಾವ್ಪೀನ್ ತಿಕಾ ಆದಿಂಚ್ ದಿವ್ನ್ ದವ್ತಿಲ್ಲೆ. ತಿ ವರ್ಡ್ ಮೊಡ್ಪಾಚಿಂ ತಿಚೆ ಮದಿಂ ಧಾಡಸ್ ತಯಾರ್ ಜಾವಂಕ್ ನಾಶಿಲ್ಲೆಂ. ಶಿವಾಯ್ ಸೂನ್ ಮ್ಹಣ್ ಆಪ್ಲ್ಯಾ ರಿತಿ-ಕರ್ತವ್ಯಾಂಚಿ ತಿಕಾ ಪುರಾಯ್ ಜಾಣೀವ್ ಆಶಿಲ್ಲೆ.

ಶಿಗ್ಡ್ಯಾಚ್ಯಾ ಸಗ್ಳ್ಯಾಚ್ ಭೊಗಾವ್ಣೀಂಕ್ ಬಾಯ್ಲಾಂಕ್ ಹಾಜೀರ್ ರಾವ್ಪಾಚಿ ಮಾನ್ಯತಾಯ್ ನಾಶಿಲ್ಲೆ, ಫಕ್ತ್ ಪಯ್ಲಾ ದಿಸಾಂಚಿ ಭುಮ್ಕಚಿ ಮ್ಹಾಲ್ ಹೊಳಿ ಆನಿ ಹಳ್ಳುಣೆಂ-ಪಾವ್ಲಿ ತಿತ್ಯಾಕಚ್ ಬಾಯ್ಲಾಂಕ್ ಹಾಜೀರ್ ರಾವಂಕ್ ಮೆಳ್ಳಾಲೆಂ. ಹಳ್ಳುಣ್ಯಾಕ್ ತರ್ ಬಾಯ್ಲಾಂನಿ ಹಾಜೀರ್ ರಾವ್ಣೆನಾ ತರ್ ತಾಂಚ್ಯೊ ವ್ಹಂಟ್ಯೊ ಸೂನ್ ಜಾತಾತ್ ಅಸೊ ತ್ಯಾ ಗಾಂವಾಂತ್ ಸಮಜ್ ಆಶಿಲ್ಲೊ.

ರಾವ್ಣಿಬರೊಬರ್ ಮಿರವ್ಣುಕೆನ್ ತಿ ತೆ ದೀಸ್ ಸತ್ಯ ಥಳಾರ್ ಗೆಲಿ. ದನ್ಬಾರಚೊ ಸುಮಾರ್ ತೀನ್ ವರಾಂಚೊ ವೆಳ್. ಲೊಕಾಂಚಿ ಹಿ?? ಗರ್ದಿ ಜಾಲ್ಲೆ. ದಾಡ್ಲೆ - ಬಾಯ್ಲೊ, ನೆಣ್ಣಿಂ-ಜಾಣ್ಣಿಂ ಸಗ್ಳಿಂ ಜಾಣಾಂ ಥಂಯ್ ಜಮಿಲ್ಲೆಂ. ಥಳ್ ಜಣು ಮನ್ಶಾಂನಿಂ ಫುಲಿಲ್ಲೆಂ.

ರಾವ್ಣಿ ಆನಿ ತಿ ಸತ್ಯ ಥಳಾರ್ ಪವ್ತಾಚ್ ತಾಂಕಾಂ ಆಪೊಆಪ್ ವಾಟ್ ಜಾಲಿ. ಚೊಮೊ ಲ್ಹವೂಚ್ ಕುಶೀಕ್ ಸರ್ಲೊ. ತಾಂಕಾಂ ಮಾನಕ್ರಾಂನಿ ವ್ಹರೂನ್ ಖಾಸಾ ತಯಾರ್ ಕೆಲ್ಲೆ ಬಸ್ಕೆರ್ ಬಸಯ್ಲೆಂ.

ಬಶಿಲ್ಲೆ ಥಂಯ್ಚ್ಯಾನ್ಚ್ ಸತ್ಯವತೀನ್ ಜಮಿಲ್ಲಾ ಚೊಮ್ಯಾಚೆರ್ ಎಕ್ ನದರ್ ಭೊಂವ್ಡಾಯಲಿ. ಸಗ್ಳ್ಯಾಂಚ್ಯೊ ನದ್ರೊ ತಿಚೆಚ್ ಕಡೆನ್ ಲಾಗಿಲ್ಲೊ. ತಿಣೆಂ ಆಂಗ್

ಚೊರೂನ್ ಘೆತ್ಲೆಂ. ತಿಣೆಂ ಫಾಟೀರ್ ಪಾಂಗುರಿಲ್ಲಿ ಪಾಮಿ ವೊಗೀಚ್ ಪರತ್ ಸಾರ್ಕಿ ಕೆಲಿ. ನಾಕಾಂತಲೆ ನಧೀಚೊ ದಾಂಡೊ ದಾಂಬ್ಲೊ. ರಾವ್ವೀಚಿ ಸುಚೊವ್ಣೆಕ್ ಧರೂನ್ ಮನಾಂತ್ ನಾಸ್ತನಾಯ್ ತಿ ಆಜ್ ಶಾಲು ನ್ಹೆಶಿಲ್ಲಿ. ಆಂಗಾರ್ ನವೆ ಅಂಳಂಕಾರ್ ಫಾಲ್ಲೆ, ನಾಕಾಕ್ ಹಿಯಾರ್ಚಿ ನಥ್ ಫಾಲ್ಲಿ. ಮುಳ್ಳಿ ತಿ ಸುಂದರ್, ಆಜ್ ತರ್ ತಿಕಾ ಅದಿಕಚ್ ಕಾಂತ್ ಮಾರ್ತಾಲಿ.

ಧಳಾರ್ ಧೊಲ್-ತಾಶಾಂಚೆಂ ವಾಜಪ್ ಚಾಲು ಆಶಿಲ್ಲೆಂ. ಎಕ್ ಧಾ - ಪಂದ್ರಾ ಮಿನ್ಬಾಂ ಧಳಾರ್ ಕಾಂಯ್ಚ್ ವಿಧಿ ಘಡ್ಲೆನಾತ್. ತರಿ ತಿತ್ಲ್ಯಾ ವೆಳಾಂತ್ ಆಪ್ಲ್ಯಾ ಘೊವಾಚೊ ಗಾಂವ್ಚ್ಯಾಚೆರ್ ಕಿತ್ಲೊ ಶೆಕ್ ಆಸಾ ಹಾಚೊ ತಿಕಾ ಅಂದಾಜ್ ಆಯ್ಲೊ. ರಾವ್ವಿ ಥಂಯ್ ಪಾವ್ತಾಚ್ ಲೊಕಾಂಚಿ ವಾಚಾ ಅಂದ್ಲಿ. ಕೊಣಾಚ್ಯಾ ತೊಂಡಾಂತ್ಲ್ಯಾನ್ ಉತರ್ ಭಾಯ್ ಸರ್ನಾ ಜಾಲೆಂ. ಭುರ್ಗಾಂಯ್ ಚಿಪ್ಪ್ ಜಾಲಿಂ. ಜಮಿಲ್ಲ್ಯಾ ದಾದ್ಲ್ಯಾಂಮದಲೊ ಎಕವಕಟೊ ಪುಡೆಂ ಸರೂನ್ ರಾವ್ವಿ ಮುಖಾರ್ ಮಾನ್ ಬಾಗೊವ್ನ್ ತಾಕಾ ಹಾತ್ ಚೊಡೂನ್ ವಚೂಂಕ್ ಲಾಗ್ಲೊ.

...ಧೊಡ್ಯಾಚ್ ವೆಳಾಂತ್ ಎಕ್ ಎಕ್ ವಾಡ್ಯಾವೆಲೆಂ ಮ್ಹಣ್ ಸಾತ್ ಹಳ್ಳಣಿಂ ಥಂಯ್ ಪಾಪ್ಲಿಂ. ಸಾತ್ ವಾಡ್ಯಾವೆಲೆಂ ಹಳ್ಳಣ್ಯಾಚೆ ಸಾತ್ ಕಳಸ್ ಆನಿ ಸಾತ್ ವಾಜ್ವಾಂ. ತ್ಯಾ ವಾಜ್ವಾಂಚೊ ಆವಾಜ್ ಧಳಾವೆಲ್ಯಾ ಮ್ಹಾಲ್ ವಾಜ್ವಾಂತ್ ಭರ್ಸಲೊ ಆನಿ ಸಗ್ಳೊ ಆಸ್ತಂತ್ ಧರ್ಥರೂನ್ ಉಯ್ಲೊ.

ಸತ್ಯವತೀಕ್ ದಿಸ್ಲೆಂ, ಆಪ್ಲ್ಯಾ ಕಾನಾಚೆ ಪಡ್ಲೆ ಆತಾಂ ಪುಟ್ಯಾತ್, ಆಪ್ಲೆಂ ಹಡ್ಲೆಂ ತುಟೂನ್ ಸಕಲ್ ಪಟ್ಲ್ಯಾ ಆಪ್ಲೆಂಚ್ ಕಿತ್ಯಾಕ್...ಆತಾಂ ಮಳ್ಳಯ್ ತುಟೂನ್ ಸಕಲ್ ಪಡ್ಲೆಂ! ಅಶೆಂ ತರೆಚೆಂ ಕಾಳೀಜ್ ಪೋಡ್ಲಿ ವಾಜಪ್ ತಿ ಪಯ್ಲಿಚ್ ಫಾವಟ್ ಪಳಯ್ತಾಲಿ. ತಿಚ್ಯಾ ಕುಳಾರಾ ಶಿಗ್ಮೊ ಜಾತಾಲೊ, ಪೂಣ್ ತಾಕಾ ಅಶೆಂ ಆಕಂತಾಳೆಂ ವಾಜಪ್ ಆನಿ ಅಫಾಟ್ ಗರ್ದಿ ಕೆನ್ನಾ ನಾಸ್ತಾಲಿ.ತೀನ್ ದಿಸಾಚೊ ಶಿಗ್ಮೊ ತಾಂಚೊ. ತಾಂಚ್ಯಾಚ್ ಗಾಂವ್ಚ್ಯಾ ಪನ್ನಾಸ್-ಸಾತ್ ದಾದ್ಲ್ಯಾಂನಿ ಖೆಳ್ವಾಚೊ. ಎಕ್ ಧೊಲ್, ಎಕ್ ತಾಸೊ, ಇತ್ತೀಂಚ್ ವಾದ್ಯಾಂ ಆನಿ ತಾಂಚೆಂಚ್ ವಾಜಪ್. ಪಯ್ಲೆ ದೀಸ್ ಮೆಳ್, ದುಸ್ರೆ ದೀಸ್ ಹೊಳಿ ಆನಿ ತಿಸ್ರೆ ದೀಸ್ ಗಡೆ... ಇತ್ಲೊಚ್ ಶಿಗ್ಮ್ಯಾಚ್ಯೊ ವಿಧಿ.

ವತಾಚಿಂ ಕಿರ್ಣಾಂ ಧಳಾರ್ ಲಖಿಖಿತಾಲಿ. ಎಕ್ ಕಿರ್ಣ್ ತರ್ ರಾವ್ವೀಚಿ ತಕ್ಲೆರ್ ನಾಚ್ತಾಲೆಂ...

ರಾವ್ವಿ ಬಸ್ಕೆವೆಲೊ ಸಟ್ಲೆ ಕರೂನ್ ಉಬೊ ಜಾಲೊ, ತಶಿಂ ವಾಜ್ವಲಿಂ ವಾಜ್ವಾಂ ಚಿಪ್ಪ್ ಕರೂನ್ ಮೊನಿಂ ಜಾಲಿಂ.

“ಗುರ್ವಾ ಕರ್ಯಾ ಮ್ಹರೆ ಸುರ್ವಾತ್ ದೆವೀಚಿ ನ್ಹಾವ್ಣೆಕ್?”

“ಹಯ್ ಸಾಯ್ಬಾ!” ಗುರವ್ ತಾಚೆ ಮುಖಾರ್ ಯೆವ್ನ್ ಹಾತ್ ಚೊಡೂನ್ ಉಬೊ ರಾವ್ಲೊ

“ಜಲ್ಮಿ, ಸಾವಂತ್, ಕೊತಾರಕಾರ್, ತರಂಗಕಾರ್, ಗುಡೀಕಾರ್... ಸಗ್ಲೆ ಆಯ್ಲೆ ಮ್ಹರೆ?”

“ಹಯ್ ಸಾಯ್ಬ್!”

“ಸಾತಯ್ ವಾಡ್ಯಾವೆಲಿಂ ಹಳ್ಳುಣಿಂ ಪಾವ್ಲಿಂ?”

“ಹಯ್, ಪಾವ್ಲಿಂ ಸಾಯ್ಬ್!”

“ತರ್ ಚಲ್ ಕರ್ಯಾ ದೆವೀಚೆ ಸ್ವಾಪ್ಲೆಕ್ ಆರಂಭ್!”

“ಹಯ್ ಸಾಯ್ಬ್!”...ಗುರ್ವಾಚ್ಯಾ ಆವಾಜಾಂತ್ ಆತಾಂ ಶಂಬೈಕ್ ಆವಾಜ್ ಭರಸ್ಲೆ. ಮುಖಾವೆಲ್ಯಾ ಮೆಳಾಚೆರ್ ಎಕ್ ನದರ್ ಭೊಂವ್ಡಾಯತ್ ರಾವ್ವೀನ್ ಆಪ್ಲೆಂ ತೊಂಡ್ ಸತ್ಯವತಿ ವಟ್ಕಾಂ ಘಂವ್ಡಾಯಲೆಂ.

“ಫುಡೆಂ ಸರ್ ಆನಿ ಕಳ್ತಾಂತ್ಲ್ಯಾ ಉದ್ಯಾಚ್ಯಾ ಸಾತ್ ಪೊಶ್ಯಾಂನಿ ದೆವ್ತೆಕ್ ಪಯ್ಲಿಂ ನ್ಹಾವ್ಣಿ ಫಾಲ್.ಆಜ್ ದೆವ್ತೆಕ್ ನ್ಹಾವ್ಣಿ ಫಾಲಾಚೊ ಪಯ್ಲೊ ಮಾನ್ ಮ್ಹಾಲ್ ಪರ್ಬಾಂಚೆ ಸುನೆಚೊ. ಆವಾಜಿ ಗೆಲ್ಲ್ಯಾಕ್ ಫಾಟ್ಲ್ಯಾ ವೀಸ್ ವರ್ಸಾಂತ್ ಹೆ ಚಾಲೀಂತ್ ಖಂಡ್ ಪಡ್ಲೆಲೊ.ಆತಾಂ ತುಂ ಆಯ್ಲಾ...ಆಯೀನ್ ಚಲ್ಯಿಲ್ಲಿ ಚಾಲ್ ತುಂ ಫುಡೆಂ ವ್ಹರ್...”

ಸತ್ಯವತಿ ಆಬೂಜ್ ಜಾಲಿ. ಆಪ್ಲ್ಯಾಕ್ ಅಶೆಂ ಕಿತೆಂ ತರಿ ಕರ್ಪಾಕ್ ಪಡ್ಲೆಲೆಂ ಹಾಚಿ ತಿಕಾ ಮಾತಯ್ ಕಲ್ಪನಾ ನಾಶಿಲ್ಲಿ. ಆನಿ ಇತ್ಯಾ ಲೊಕಾಂ ಹುಜ್ರಾಂ... ರಾವ್ವಿ ಮುಖಾರ್ ಆಪ್ಲೆಂ ಅಶೆಂ ಕಿತೆಂ ತರಿ ಕಾರ್ಯ ಕರಪ್ ಮ್ಹಣ್ಲಾರ್...ತಿಚ್ಯಾ ಕಾಳ್ಜಾಂತ್ ಖಿಪ್ಪಪೂಂಕ್ ಲಾಗ್ಲೆಂ.

“ ಹಾಂವ್...? ಹಾಂವ್...ನಾ...ನಾ...”

ತಿಚ್ಯಾ ತೊಂಡಾಂತ್ಲಿಂ ಉತ್ರಾಂ ಪುರಾಯ್ ಭಾಯ್ರ್ ಸರ್ಚೆ ಆದೀಂಚ್ ರಾವ್ವೀಚೆ ಮೊರೆ ದೊಳೆ ತಿಚೆರ್ ಮಾಂಡ್ಲೆ. ತಶೆಂ ತಿಚ್ಯಾ ಪೊಟಾಂತ್ ಭಂಯಾಚೊ ವ್ಹಡ್ಲೊ ಗುಳೊ ಆಯ್ಲೊ. ತಿ ಕಡ್ಕಡತ್ ಉಲ್ಲಿ ಆನಿ ಮಂತ್ರಯ್ಲೆ ಸಾರ್ವಿ ಸತ್ಯೆಚಿ ಕಳ್ಳೆ ಮುಖಾರ್ ವಚೂನ್ ಉಬಿ ರಾವ್ಲಿ.

ಸತೀಮಾಯೆಕ್ ಆಜ್ ತಾಂಬ್ಲೆಂ ಚೀರ್ ರೆಂವ್ಡಾಯಿಲ್ಲೆಂ. ತಾಂಬ್ಡ್ಯಾ ದಸ್ತೀಚ್ಯಾ ಫುಲಾಂನಿ ತಿಕಾ ಪುರಾಯ್ ಭರಿಲ್ಲಿ. ತಾಚೆರ್ ವಯ್ರ್ ತಾಂಬ್ಲಿ ಪಿಂಜರ್ ಉದ್ಧಿಲ್ಲಿ. ಮುಖಾರ್ ಪೆಟ್ಯೆಲ್ಲೆ ಪಣೆಂತಲಿ ವಾತಯ್ ತಾಂಬ್ಲೊಚ್ ಉಜ್ವಾಡ್ ಫಾಂಕ್ರತಾಲಿ...ಹ್ಯಾ ಸಗ್ಳ್ಯಾ ತಾಂಬ್ಡ್ಯಾಚ್ ರಂಗಾಕ್ ನಿಯಾಳಟಾ ನಿಯಾಳಟಾಂ ಸತ್ಯವತೀಕ್ ತೆಂ ತಾಂಬ್ಲೆಂ ರಗ್ತಚ್ ದಿಸೂಂಕ್ ಲಾಗ್ಲೆಂ...

ಪಳಯ್ತಾಂ ಪಳಯ್ತಾಂ ತ್ಯಾ ರಗ್ತಾಂತ್ಲ್ಯಾನ್ ತಿಚ್ಯಾ ದೊಳ್ಯಾಂಮುಕಾರ್ ಎಕ್ ಬಾಯ್ ಮನೀಸ್ ಆಕಾರಲಿ. ಪೊಟ್ ಫಾಳಿಲ್ಲಿ...ಪೊಟಾಂತ್ಲ್ಯಾನ್ ಭಳ್ಳೆಳಟ್ಲಾ ರಗ್ತಾಚ್ಯಾ ಕೊಂಡಾಂತ್ ಉಬಿ ಆಶಿಲ್ಲಿ. ತಿ ಮೊಲ್-ಮೊಲ್ಯಾನ್ ಇಕ್ಳಾಪತ್ ಸಾಂಗ್ತಾಲಿ... “ಬಾಯ್... ಹಾಂವೆಂ ಆಪೂಣ್ ಜಾವ್ನ್ ಫಾಳ್ಕೊ ನಾ ಗೊ ಪೊಟಾಂತ್ಲೊ ಗರ್ಭ್...ಹ್ಯಾ ಲೊಕಾಂನಿ ಮ್ಹಾಕಾ ಚಿರೂಂಕ್ ಲಾಯ್ಲೆಂ ಮ್ಹಜೆ ಪೊಟ್...ಮ್ಹಾಕಾ ಸರ್ಣಾರ್ ಚಡೊವ್ಪಾ ಖಾತೀರ್...ಮ್ಹಾಕಾ ಸತಿ ಧಾಡ್ಪಾ ಖಾತೀರ್... ಮ್ಹಾಕಾ ಜಗ್ವಾಚೆಂ

ಆಸ್ಲೆಂ ಗೊ...ಮ್ಹಾಕಾ ಮ್ಹಜ್ಯಾ ಬಾಳಾಕ್ ಜಲ್ಮ್ ದಿವ್ಪಾಚೊ ಆಸ್ಲೊ...
ತಾಕಾ...ವಾಡೊವ್ಪಾಚೊ ಆಸ್ಲೊ...!”

ಮನ್ವಟಲಾಚೆರ್ ಉಬೆಂ ಜಾಲ್ಲ್ಯಾ ತ್ಯಾ ಚಿತ್ರಾಚೆ ಜಾಣಿವೆನ್ ಸತ್ಯವತೀನ್ ಕಚ್ಚೆ
ಕರೂನ್ ಆಂಗ್ ಕಾಡ್ಲೆಂ...ತಶೆಂ ತಿಣೆಂ ಪೊಶ್ಯಾಂತ್ ಘೆತಿಲ್ಲೆಂ ಹಳ್ಳುಣ್ಯಾಚೆಂ...ಹಳದ್ -
ಪಿಂಜೀಚೆಂ ಉದಕ್ ಫಸ್ ಕರೂನ್ ತಿಚ್ಯಾ ಹಾತಾಂತ್ಲ್ಯಾನ್ ಸಕಲ್ ಸಾಂಡ್ಲೆಂ.

“ಕಿತೆಂ ಚಲ್ಲಾಂ..?.ಕಸ್ಲಿಂ ಹಿಂ ಭುರ್ಗಪಣಾಂ...?” ರಾವ್ಣಿ ಧಂಗೆಲೊ. ತಸೊ,
ಗೊಗ್ಗಾಯೆನ್ ಕೊಂಗೆತ್ ಆಂಗ್ ವೊಡೂನ್ ಘೆವ್ಚೆಂ, ತೆ ಪರೀನ್ ತಿಣೆಂ ಜೀವ್
ಕಾಳ್ಜಾಂತ್ ವೊಡೂನ್ ಘೆತ್ಲೊ.

ಗುರವ್ ತಿಚ್ಯಾ ಆದಾರಾಕ್ ಧಾಂವ್ಲೊ.

“ನವಿ ಆಸಾ ತಿ, ಆನಿ ಸಂವ್ಯ ನಾ ತಿಕಾ ಅಸ್ಲ್ಯಾ ಕಾರ್ಯಾಚಿ!”

ರಾವ್ಣಿ ಕಡೆನ್ ಪಳೊವ್ನ್ ತೊ ಉಲಯ್ಲೊ. ಮಾಗೀರ್ ಪಯ್ಲ್ಯಾ ಮಾನಾಚೊ ಕಳಸ
ತಿಚಿಮುಖಾರ್ ಧರೂನ್ ತಾಣೆಂ ಮ್ಹಣ್ಲೆಂ, “ಘೆ ಸುನ್ಬಾಯ್, ಭರ್ ಪೊಸೊ ಪರ್ತೊ.
ಫಾಲ್ ದೆವೀಚ್ಯಾ ಮಸ್ತಕಾರ್.”

ಗುರ್ವಾಚ್ಯಾ ಆದಾರಾನ್ ಸಾತಯ್ ಕಳಾಂತಲಿ ನ್ಹಾವ್ಣಿ ಸತ್ಯವತೀನ್ ಪೊಸೊ ಪೊಸೊ
ಭರ್ ದೆವ್ಚ್ಯಾ ಮಾಧ್ಯಾರ್ ಒತ್ತಿ.

ಆಪ್ಲೆಂ ಕಾರ್ಯ ಸೊಪೂನ್ ತಿ ಜೆನ್ನಾ ಆಪ್ಲೆ ಬಸ್ಕೆರ್ ಬಸ್ತಿ ತೆನ್ನಾ ಫಾಮಾನ್ ಚಿಪ್ಪೆ
ಭಿಜಿಲ್ಲಿ, ತಿಚ್ಯಾ ತಾಳ್ಯಾಕ್ ತಾನೆನ್ ಕಾಂಟೆ ಆಯಿಲ್ಲೆ. ಖೊಬ್ ಧಕಿಲ್ಲೆವರಿ ಜಾಲ್ಲೆಂ ತಿಕಾ.

ಸತ್ಯವತಿ ಕುಶೀಕ್ ಸರ್ಲಿ ಆನಿ ದುಸ್ತಿ ನ್ಹಾವ್ಣಿ ದೆವ್ಚೆಕ್ ರಾವ್ಣೀನ್ ಫಾತ್ಲಿ. ತೆ ಉಪ್ರಾಂತ್
ಹೆರ್ ಮಾನ್ಸರಿ, ಸೆವೆಕರಿ... ಮಾಗೀರ್ ಲೊಕಾಂಚೊ ಝುಂಡ್ ಮುಖಾರ್
ಸರ್ಲೊ...ಸಗ್ಳ್ಯಾಕ್ ಎಕೂಚ್ ಬೊವಾಳ್!

ಸತ್ಯವತೀಚೊ ಜೀವ್ ತೆ ಝುಂಡೀತ್, ಬೊವಾಳಾಂತ್ ಘುಸ್ಕುಟಲೊ. ತಿಕಾ
ಧಂಯ್ಚ್ಯಾನ್ ಧಾಂವ್ ಮಾರ್ಚಿ ಅಶೆಂ ದಿಸ್ಲೆಂ. ಪೂಣ್ ತಿ ಧಾಂವ್ತಲಿ ಕಶಿ?... ತಿಣೆಂ
ಬಶಿಲ್ಲೆ ಕಡೆನ್ ದೊಳೆ ಗಚ್ಚ್ ಧಾಂಪೂನ್ ಘೆತ್ಲೆ.

ಎಕ್ದಮ್ ಆಪ್ಲೆ ಭೊಂವ್ಣಣಿ ಸಗ್ಳೆಂ ಶಾಂತ್-ಕಿರಾಂವ್ ಜಾಲ್ಲ್ಯಾಚಿ ತಿಕಾ ಜಾಣೀವ್
ಜಾಲಿ ಆನಿ ತಿಣೆಂ ಧಾಂಪಿಲ್ಲೆ ದೊಳೆ ಉಗ್ಡಲೆ ಆನಿ ತಿ ಮುಖಾವ್ಯಲೊ ದೆಖಾವ್
ಪಳೊವ್ನ್ ಚಾಂಟ್ ಪಡ್ಲಿ. “ಹೆಂ... ಹೆಂ... ಆನಿ ಕಿತೆಂ...? ಹಿ ಕಸ್ಲಿ ಭೂಗಾವ್...?”

ಸತ್ಯೆಕ್ ಫುಡೊ ಕರೂನ್ ಪಾಂಚ್ ಬಾಯ್ಲೊ ಜಮ್ಮೀರ್ ಉದಾರ್ಯೊ ನ್ಹಯ್ಲೊ.
ತಾಂಚೆ ಮುಖಾರ್ ರಾವ್ಣಿ ಆನಿ ದೆವ್ನ್ ನಾಚೆ ಚಾರ್ ಮಾನ್ಸರಿ ಉಬೆ ಆಶಿಲ್ಲೆ. ತಾಂಕಾಂ
ಸಗ್ಳ್ಯಾ ಲೊಕಾಂನಿ ಕಂವ್ಡಾಳೆಂ ಕೆಲ್ಲೆಂ.

ಸಗ್ಳೆಂ ವಾಜ್ವಾಂ ಧಾಂಬಿಲ್ಲಿ. ಆಂಗಾರ್ ಕಾಂಟೆ ಹಾಡ್ಲಿ ಕಿಣ್ಣತಾಯ್ ವಾತಾವ್ರಣಾಂತ್
ಪಾತ್ಲಿಲ್ಲಿ. ಕಂವ್ಡಾಳ್ಯಾಂತ್ ಉಬೆ ಆಶಿಲ್ಲೆ ಲೊಕ್ ಎಕ್-ದುಸ್ರ್ಯಾಚ್ಯಾ ಆಂಗಾರ್ ಬಾಗ್ವೂನ್
ಭಿತ್ರಲೊ ದೆಖಾವ್ ಪಳೊವ್ಪಾಕ್ ಉಸಲುಸತಾಲೆ, ಪುತ್ಣು ತತಾಲೆ. ತಾಂಚೆಂ ತೆಂ

ಪುತ್ರತಪ್ ವಾತಾವಣಾಂತ್ ಗೂಢ್ತಾಯ್ ತಯಾರ್ ಕರ್ತಾಲೆ. ತ್ಯಾ ಆವಾಜಾಂತ್ಲ್ಯಾನ್ ಸತ್ಯವತೀಕ್ ಎಕ್ ಗಜಾಲ್ ಕಳ್ಳಿ ತಿ ಮ್ಹಣ್ಣೆ, ಹ್ಯೊ ಬಾಯ್ಲೊ ಹ್ಯಾ ದೆವ್ಸಾನ್ಶಾಚ್ಯೊ ಭಾವ್ಣಿ. ತ್ಯೊ ಜಲ್ಮ್ ಸವಾಣಿಣಿ... ತಾಂಚೆ ಪಾವ್ಣೆಚಿ ಹಾಂಗಾ ಆಜ್ ಭೊಗಾವ್ಣಿ ಜಾವ್ಣಾಚಿ ಆಸಾ. ಹೆ ಪಾವ್ಣೆ ವರ್ವೀಚ್ ವಾಘ್ಪೂರ್ ಗಾಂವಾತ್ ಧನ್-ಧಾನ್ಯ್ ಭರ್ಪೂರ್ ಪಿಕ್ತಾ...ಗಾಂವ್ಣಿ ಭೆ?ಭರಾಟ್ ಜಾತಾ...ಗಾಂವ್ಣಿ ಬಾಯ್ಲಾಂಚ್ಯೊ ವ್ಹಟಿ ಫಳಾಕ್ ಯೆತಾತ್... ಅಸೊ ಜನ್ಮಮಜ್.

ಅಸ್ಲಿ ಕಸ್ಲಿ ಪಾವ್ಣಿ ಕಾಯ್ ಹಿ?... ತೆ ಖಾತೀರ್ ಭರಿಲ್ಲೆ ಸಭೆಮಾಜಾರ್ ಹ್ಯಾ ಬಾಯ್ಲಾಂಕ್ ಜಮ್ಮೀರ್ ಕಿತ್ಯಾಕ್ ನ್ಹಯ್ಲಯ್ಲಾತ್? ಸತ್ಯವತೀಕ್ ತೆ ಸಗ್ಳೆಂ ವಿಚಿತ್ರ್ ಕಶೆಂ ದಿಸ್ಲೆಂ.

ತ್ಯಾ ಬಾಯ್ಲಾಂಮದಿಂ ಎಕ್ ಆಶಿಲ್ಲಿ ಸತ್ತರೀಂತಲಿ...ಎಕ್ ಪನ್ನಾಶೀಂತಲಿ, ದೊಗ್ ಜಾಣಿ ಸಾದಾರಣಪಣಾನ್ ಪಂಚ್ವೀಸ್- ಶಿಶೀಂತ್ಲೊ ಜಾಲ್ಯಾರ್ ಎಕ್ ಸಾಮ್ನಿ ಕಂವ್ಣಿ, ಪಂದ್ರಾ - ಸೊಳಾ ವರ್ಸಾಂಚಿ.. ಪಾಂಚಯ್ ಬಾಯ್ಲೊ ಜರಿ-ದೆಗೆಚಿಂ ಕಾಪ್ಡಾಂ ನ್ಹಶಿಲ್ಲಿ. ತಾಂಣಿ ಖಾಂದಾ ಭೊಂವ್ಣಿ ಪದರ್ ಗಚ್ ಪಾಂಗುರಿಲ್ಲೊ. ತರಿ ತಾತುಂತ್ಲ್ಯಾನ್ ಗುಂಥಿಲ್ಲಾ ಪಿಡ್ಕಾಂಚೆ ಕಾಳೆ ಪೊಡ್ ಹುಮ್ಕಳಟಾಲೆ ಆನಿ ತ್ಯಾ ಪಿಡ್ಕಾಂಚ್ಯಾ ಪೊಡಾಕ್ ಮ್ಹುರ್ತಮಣಿಯಾ ಬದ್ಲಾ ದಾವ್ಲಾ ಗುಂತಿಲ್ಲೆಂ ಸ್ಪಶ್ಟ್ ದಿಸ್ತಾಲೆಂ. ಧರ್ಣೆರ್ ಫಾಟ್ ಲಾವ್ನ್ ನ್ಹಯ್ಲಿಲ್ಲೆ ಕಡೆನ್ ತಾಂಣಿ ಆಂಗ್ ಚೊರೂನ್ ಘೆತಿಲ್ಲೆಂ, ತಾಂಚಿ ನದರ್ ಪಾಂಯಾಂಕಡೆನ್ ಲಾಗಿಲ್ಲಿ.

ಸತ್ಯವತಿ ಗೊಂದ್ಲೂನ್ ತ್ಯಾ ಬಾಯ್ಲಾಂಕಡೆನ್ ಪಳಯ್ತಾ ಆಸ್ತನಾಚ್ ಗುರ್ವಾನ್ ಪಾವ್ಣೆಕ್ ಸುರ್ವಾತ್ ಕೆಲಿ,

“ಹೆ ಧಳಾಂತ್ ಬಸ್ಲೆಲೆ ಸತೀಮಾಯೆಕ್..., ಬಾಳ್ಕುರಸಾಕ್..., ಭುಮ್ಕೆಕ್..., ರವ್ಣನಾಥಾಕ್..., ಸಾಂತೆರ್- ಖುಂಟೆಕ್..., ಶಿಮೆಪುರಸಾಕ್...ಹ್ಯಾ ವಾಘ್ಪೂರ್ ಗಾಂವ್ಣಿ ವಾಘೊಜಿ ಪುರ್ಸಾಕ್ ಉಲೊ ಕರೂನ್ ಆನಿ ತೆಚೆಂ ಉತರ್ ಘೆವ್ನ್ ಆಮಿ ಆಯ್ಚ್ಯಾ ಕಾರ್ಯಾಕ್...ಮ್ಹುಸ್ಪಾವಣೆಕ್ ಸುರ್ವಾತ್ ಕರ್ತಾತ್...”

“ಹಯ್ ಸಾಯ್ಬಾ...!” ಜಮಿಲ್ಲಾ ಚೊಮ್ಯಾಂತ್ಲ್ಯಾನ್ ನೆಟಾನ್ ಆವಾಜ್ ಉಲ್ಲೊ.

“ತರ್ ಹಿ ಗಾಂವ್ಣಿ ಮ್ಹಾಲ್ಟಾಸ್...” ಗುರ್ವಾನ್ ಸತ್ತರೀಂತ್ ಪಾವಿಲ್ಲೆ ತೆ ಜಾಣ್ಣೆ ಭಾವ್ಣಿ ಕಡೆನ್ ಬೊಟ್ ದಾಖಯ್ಲೆಂ.

ಸತ್ಯವತೀಚೊ ಆಂವ್ಣೊ ಅಂದ್ಲೊ, ಮ್ಹಾಲ್ಟಾಸ್...ಮ್ಹಾಲ್ಟಾಸ್...ಹಿ ಜಾಣ್ಣೆ ಭಾವೀಣ್ ಮ್ಹಾಲ್ಟಾಸ್...? ಹಿ ಕಸ್ಲಿ ಭಾಶಾ...? ತಿಣೆಂ ತೆ ಜಾಣ್ಣೆಲೆಚ್ಯಾ ತೊಂಡಾರ್ ನದರ್ ಘಾತ್ಲಿ. ಲಜ್, ಅಸ್ಥಾಯ್ಪಣಾಚೆ ಭಾವ್ ತಿಚ್ಯಾ ತೊಂಡಾಚೆರ್ ಉದೆಲ್ಲೆ, ಸತ್ಯವತೀಚ್ಯಾನ್ ತೆ ಪಳೊವಂಕ್ ಜಾಲೆನಾತ್. ಹೆಚ್ ನ್ಹಯ್, ತರ್ ಮುಖಾರ್ ಜೆಂ ಜೆಂ ಘಡ್ಲೆಂ, ತೆಂ ಕಿತೆಂಚ್ ತಿಚ್ಯಾನ್ ಪಳೊವಂಕ್ ಜಾಲೆನಾ.

“ಹಿ ಗಾಂವ್ಲಿ ಮ್ಹಾಲ್ಲ್ಯಾಸ್!...ಹಿ...ಬಾರಾ ವಿತಾಂಚಿ...ಹಿ ಎಕಾ ಕಾಪಡ್ -ವಿಡ್ಯಾಕ್ ಗಾಂವಾಕ್ ಪಾವ್ಲಿ...ಎಕ್ ಫಾವಟ್...!”

“ವಾಘ್‌ಪೂರ್ ಗಾಂವ್ಲೆ ಸತ್ಯೆ ಮಳಾವೆಲೊ ಶೆತ್-ಮಳೊ...”

ರಾವ್ಲೀಚೊ ಆವಾಜ್ ಉರ್ದೊ. ಸತ್ಯವತೀನ್ ಅಜಾಪಾನ್ ಘೊವಾ ವಟೆನ್ ಪಳಯ್ಲೆಂ...ಗುರ್ವಾಚಿ ಪಾವ್ಲಿ ಮುಖಾರ್ ಸರ್ಲಿ.

“ ಸತ್ಯೆಚೊ ಶೆತ್ಮಳೊ ಎಕ್ ಫಾವಟ್...ಸತ್ಯೆಚೊ ಮಳೊ ದೊನ್ ಫಾವಟ್...ಸತ್ಯೆಚೊ ಮಳೊ ತೀನ್ ಫಾವಟ್...ಪಾವ್ಲೆ... ಸಾ”

ರಾವ್ಲಿ ಮುಖಾರ್ ಸರ್ಲೊ... ಗುರ್ವಾಚ್ಯಾ ಹಾತಾಂತಲೆಂ ಜ್ಗಲ್ ತಾಣೆಂ ಆಪ್ಲ್ಯಾ ಕೊನೊಳ್ಕಾಂತ್ ಘೆತ್ಲೆಂ.

ಫಾಟೊಫಾಟ್ ಹೆರ್ ಚಾರ್ ಭಾವ್ಣೀಚಿ ಪಾವ್ಲಿ ಜಾಲಿ. “ಹಿ ಚಾರ್ ವಿತಾಂಚಿ...ಹಿ ಎಕಾ ವಿತಾಚಿ...ಹಿ ಆತಾಂಚ್ ಫಳ್ಳಾ...”

ಗುರವ್ ಎಕ್ ಎಕ್ಚಿ ಮಾಹಿತಿ ದಿತಾಲೊ ಆನಿ ಚಾರ್ ಮಾನಕ್ತ್ಯಾಂ ಮದ್ಲೊ ಎಕ್ ಎಕ್ಲೊ ಪುಡೆಂ ಯೆವ್ನ್ ದೆವ್ಣಾನಾಚಿ ಧಾರಾಯಿಲ್ಲಿ ಬೊಲಿ ಲಾಯ್ತಾಲೊ. ತೆಪ್ರಮಾಣ್ ಗುರವ್ ಪಾವ್ಲೆಸಾ ಕರ್ತಾಲೊ...ಜಮಿಲ್ಲ್ಯಾ ಲೊಕಾಂಮದಿ ತೆ ಬರಾಬರ್ ಎಕ್ ಫುತ್ಕೂತ್ ಪಾತ್ಕೆತಾಲೊ. ತ್ಯೊ ಬಾಯ್ಲೊ ಆಪ್ಲೆಂ ಆಂಗ್ ಅದಿಕಚ್ ಆಂವ್ಣೊನ್ ಘೆತಾಲೊ.

ಯೆದೆ ವ್ಹಡ್ಲೆ ಸಭೆಮಾಜಾರ್, ಇತ್ಕಾ ಲೊಕಾಂಚ್ಯಾ ಮೆಳ್ತಾಮುಕಾರ್ ಹ್ಯಾ ಬಾಯ್ಲಾಂಚಿ ಹಿ ವಿಟಂಬಣಾ...ಸತ್ಯವತೀಕ್ ಥಂಯ್ಚ್ಯಾನ್ ಉರೂನ್ ಪಯ್ನ್ ಧಾಂವ್ ಮಾರ್ಚಿ ಅಶೆಂ ದಿಸ್ಲೆಂ.ಪೂಣ್ ತಿಕಾ ತೆಂ ಶಕ್ಯ ಜಾಲೆನಾ ಆನಿ ತಿಚಿರ್ ತೆಂವ್ಯಾ ಪುಡ್ಲಿ ಭಯಂಕರ್...ನ್ಹಯ್ ಮ್ಹಾಭ್ಯಂಕರ್ ಘಡ್ಣೊಕ್ ಪಳೊವ್ಪಾಚೊ ಪ್ರಸಂಗ್ ಆಯ್ಲೊ.

“ ಪಾಂಚಯ್ ಪಾವ್ಲೆಚೊ ಜಾಲೊ ಆನಿ ಆತಾಂ ದೂದ್ ಕಾಡಾತ್ ರೆ...! ಆತಾಂ ಮ್ಹಶೀಚೆಂ ದೂದ್ ಕಾಡ್ತಾಚೆಂ...!” ಎಕ್ ಆವಾಜ್ ಉರ್ದೊ.

ಸತ್ಯವತಿ ಕಾಂಚ್ಲಿ. ಕೊಣಾಚೆಂ ದೂದ್...? ಮ್ಹಶೀಂಚೆಂ?... ಮ್ಹಶಿ ಖಂಯ್ ಹಾಂಗಾ...?

-ಆರೆ ದೆವಾ...! ತಿಣೆಂ ಮನಾಂತ್ಲ್ಯಾ ಮನಾಂತ್ ಎಕ್ ಕಿಳಾಂಚ್ ಮಾರ್ಲಿ...

- ಮ್ಹಶಿ ಮ್ಹಣ್ಲ್ಯಾರ್...ಹ್ಯೊ...ಹ್ಯೊ ಬಾಯ್ಲೊ...ಹಾಂಚೆ ದೂದ್...?

ಪುಡ್ಲ್ಯಾ ಖಿಣಾಕ್ ತಿಣೆಂ ಪಳಯ್ಲೆಂ...ರಾವ್ಲಿ ಮುಖಾರ್ ಸರ್ಲೊ ಆನಿ ತಾಣೆಂ ಆಪ್ಲ್ಯಾ ಆವಯ್ಚ್ಯಾ...ನ್ಹಯ್ ಆಜ್ಜೆಚ್ಯಾ ವಯಾಚ್ಯಾ ತೆ ಬಾಯ್ಲೆಚ್ಯಾ ಛಾತ್ಯೆವೆಲೊ ಪದರ್ ಕುಶೀಕ್ ಕಾಡ್ಲೊ ಆನಿ....

ದುದಾಚಿ ಧಾರ್ ವೊಡ್ಲಾ ಖಾತೀರ್ ಪಾನೊ ವೊಡ್ಲೆ ತೆಪ್ರಮಾಣ್ ರಾವ್ಲೀನ್ ತಿಚ್ಯಾ ಧಾನಾಂಚೆಂ ಬೊಂಡ್ ವೊಡ್ಲೆಂ...

-ದೆವಾ... ಹೆಂ ಕಿತೆಂ?...ಕಸ್ಲಿ ಹಿ ಭೊಗಾವ್ಯಾ...?

—ನಾ... ರಾವ್ವಿ...ನಾಕಾ....!

ಸತ್ಯವತೀಚ್ಯಾ ತೊಂಡಾಂತ್ಲಾನ್ ಎಕ್ ವ್ಹಡಿ ಆಡ್ಡಣಿ ಭಾಯ್ ಸರ್ಲಿ, ಪೂಣ್ ತಿಚೊ ಆವಾಜ್ ತ್ಯಾ ಜಮಿಲ್ಲಾ ಚೊಮ್ಯಾಚ್ಯಾ ಕಾನಾಮೆರೆನ್ ಪಾವ್ಲೊಚ್ ನಾ. ಧೂಲಾಂಚ್ಯಾ ನೆಟ್-ನೆಟಾಚ್ಯಾ ಆವಾಜಾನ್ ಆನಿ ಸತೀಮಾಯೆಚ್ಯಾ ಜಯ್ಜಿಯಕಾರಾನ್ ತಾಂಚೆ ಕಾನ್ ಭರಿಲ್ಲೆ.

“ಪಾವ್‌ಗೆ ಮಾಯೆ ಸತೀಮಾಯೆ...ಫುಲಯ್ ಫಳಯ್ ತುಜೊ ಗಾಂವ್...ವ್ಹಾಂವಯ್ ಹಾಂಗಾ ದುದಾಚ್ಯೊ ನ್ಹಂಯೊ... ಉದ್ಯಾಚ್ಯೊ ಗಂಗಾ....!”

ಆನೀಕ್ ಚಾರ್ ಫಾವಟ್ ಜಯ್ಜಿಯಕಾರ್ ಜಾಲೊ. ಧೊಲ್-ತಾಶ್ಯಾಚೊ ಡಬ್ಲಬ್ ವಾಡ್ಲೊ. ಸತ್ಯವತೀಚ್ಯಾ ಆಂಗಾಕ್ ಕಾಂಪ್ರೆಂ ಭರ್ಲೆಂ. ದೊಳೆ ಯೆದ್ಲೆ ಮೊಲೆ ಜಾಲ್ಲೆ...ವಾಚಾ ಜಣು ಗೆಲ್ಲಿ. ಮನಾಭೊವತಣಿ ಪ್ರಶ್ನಾಂಚಿಂ ಮಾಲೆಂ ಗುಂಟಲ್ಲೆಂ. ಹ್ಯಾ ಮಾಲ್ಯಾಂತ್ ಅರ್ದಜೀವ್ ತಿಚೆಂ ಮನ್ ಕರಾಂದಾಯ್ ಮಾರ್ತಾಲೆಂ,

...ಹೊ...ಹೊ...ಇತಿಹಾಸ್ ಹ್ಯಾ ಗಾಂವ್ಚೊ... ಭರ್ಲ್ಯಾ ಸಭೆಮಾಜಾರ್ ಚಾಲಿ-ಭೊಗಾವ್ಣೀಚ್ಯಾ ನಾಂವಾನ್ ಸ್ವತಾಚ್ಯಾಚ್ ಗಾಂವ್ಚ್ಯಾ ಆವಯ್-ಭಯ್ಣೀಂಚಿ ವಿಟಂಬಣಾ ಕರಪ್ ಹೊ ಪರಾಕ್ರಮ್ ಪರ್ಬಾಂಚ್ಯಾ ಘರಾಣ್ಯಾಚೊ...? ಹ್ಯಾಚ್ ಪರಾಕ್ರಮಾಂಕ್ ಭುಲಿಲ್ಲಿ ಹಾಂವ್...???”

ಖಿಣಾಂತ್ ತಿಚ್ಯಾ ಮನಾಂತ್ ರಾವ್ವಿ ಪರ್ಬಾಂಚಿಂ ಘರಾಣೆಂ, ತಾಚೊ ಗಾಂವ್...ಗಾಂವ್ಚೆ ಲೊಕ್... ಸಗ್ಳ್ಯಾಂವಿಶಿಂ ಎಕ್ ತಿಚ್ಯಾರೊ ಮನಾಂತ್ ತಯಾರ್ ಜಾಲೊ, ಮುಖಾರ್ ಸ್ಥಾಪ್ಣೆ ಜಾಲ್ಲೆ ಸತೀಮಾಯೆಕ್ ತಿಣೆಂ ಆಡ್ಲೊನ್ ಪ್ರಶ್ನೆ ಕೆಲೊ... ‘ಜೆ ಬಾಯ್ಲೆಚ್ಯಾ ಸತಿತ್ವಾಚಿ ಪುಜಾ ಜಾತಾ ತೆ ತುವೆಂ, ಎಕ್ ಬಾಯ್ಲೆಮನಶೆನ್, ದುಸ್ರ್ಯಾ ಬಾಯ್ಲೆಂಚಿ ಜಾಕ್ಲಿ ವಿಟಂಬಣಾ ಉಗ್ಡ್ಯಾ ದೊಳ್ಯಾಂನಿ...ಅಶಿ ಮುಕಾಟ್ಯಾಂನಿ ಪಳೊವ್ಪ್?’

ಮುಖಾವೆಲೆ ವಿಧಿ ತಿಣೆಂ ಸಾರ್ಖೆಂ ಪಳಯ್ಲೆಚ್ ನಾತ್. ರಾವ್ವಿ ಜಸೊ ಖುಣಾಯ್ತಾಲೊ...ತಶೆಂ ತಿ ಭೆರೆಲ್ಲೆ ಅವ್ಣೆಂತ್ ಕರ್ತಾಲಿ.

ಸತೀಮಾಯೆಕಡ್ಲಾನ್ ಘರಾ ಪರ್ತುಂವಪಾಚೆ ಆದಿಂ ರಾವ್ವಿ ತಿಕಾ ಬಾಳ್ಪುರಸಾಚೆ ದೆವ್ಕಡೆನ್ ಘೆವ್ಣೆ ಗೆಲೊ. ಥಂಯ್ ಲಾಗೀಂಚ್ ತಿ, ಧಾಯೆಕ್ ಮಿಟ್ರಾಂಚೆ ಅಂತ್ರಾಚೆರ್ ಆಶಿಲ್ಲೆ.

ಸತೀಮಾಯೆಚ್ಯಾ ಪೊಟ್ಲೊ ಗುಳೊ ತೊ. ಸ್ವತಾಚೆಂ ಸತಿತ್ವ್ ಸಿಧ್ಧ್ ಕರ್ಪಾ ಖಾತೀರ್ ತಿಣೆಂ ಸ್ವತಾಚ್ಯಾ ಹಾತಾಂನಿ ಪೊಟ್ ಫಾಳೂನ್ ಭಾಯ್ ಕಾಡಿಲ್ಲೊ!

ಬಾಳ್ಪುರಸಾ ಮುಖಾರ್ ಹಾತ್ ಜೊಡೂನ್ ಉಬಿ ರಾವಿಲ್ಲೆ ಕಡೆನ್ ಪರತ್ ಎಕ್ದಾಂ ಸತ್ಯವತೀಚೆಂ ಮನ್ ಪ್ರಸ್ನಾಂಚ್ಯಾ ಜ್ಞಿಯಾಂತ್ ಘುಸ್ಪಲೆಂ....ಸತೀಮಾಯೆನ್ ಖಿಯಾಣೀಚ್ ಕಾಯ್ ಆಪ್ಣೊಶಯೆನ್ ಆಪ್ಲೆಂ ಪೊಟ್ ಫಾಳೂನ್ ಹಾಕಾ ಭಾಯ್ ಕಾಡ್ಲೊ, ಕಾಯ್ ಪರ್ಬಾಂಚ್ಯಾ ಘರಾಣ್ಯಾಚ್ಯಾ ಲೊಕಾಂನಿ ತಿಕಾ ತೆಂ ಫಾಳ್ವಾಕ್ ಭಾಗ್

ಪಾಡ್ಲೆಂ...ಪರ್ಬಾಂಚ್ಯಾ ಘರಾಂತ್ ಸದ್ವಾಕ್ ತೀನ್ ಬೊಡ್ಲೊ ವಾವುರತಾತ್, ತ್ಯೊ ಖರ್ಯಾಂನೀಚ್ ಆಪೂಣ್ ಜಾವ್ನ್ ಬೊಡ್ಲೊ ಜಾಲ್ಯೊ?...ಘೊವಾಚ್ಯಾ ಮರ್ಣಾನ್ ಖರೆಂಚ್ ಕಾಯ್ ತಾಂಚ್ಯಾ ಮನಾಂತ್ ಸಂವ್ಸಾರೀಕ್ ಮೊಯ್ವಾಸಾ ವಿಶಿಂ ವಿಕ್ರ್ತಾಯ್ ತಯಾರ್ ಜಾಲಿ...?

ಸತ್ಯವತಿ ಸಾಂಗಾತಾನ್ ರಾವ್ಣಿಯಾ ಹಾತ್ ಜೊಡೂನ್ ಬಾಳ್ವರಸಾ ಮುಖಾರ್ ಉಬೊ ಆಶಿಲ್ಲೊ. ಗುರ್ವಾನ್ ಸಾಂಗ್ಲಿ ಕೆಲಿ,

“ಹೆ ಬಾಳ್ವರಸಾ...ಪರ್ಬಾಂಚೆ ಹೆ ಸುನೆಚಿ ಕೂಸ್ ತುಂ ಬೆಗೀನ್ ಫಳಯ್...ತಿಚ್ಯಾ ಕುಸ್ವಾಂತಲ್ಯಾನ್ ತುಂ ನವ್ಯಾನ್ ಜಾಲ್ಯಾಕ್ ಯೊ.. ವರ್ಸಾಭಿತರ್ ತಿಚೆ ಮಾಂಡ್ಯರ್ ತುಂ ಬಾಳ್ ಖೆಳಯ್...ಪಿಳ್ಗನ್ ಪಿಳ್ಗೊ ತುಜೊ ಜಲ್ಮ್ ತುಂ ಪರತ್ ಎಕ್ದಾಂ ಸಿದ್ಧ್ ಕರ್...!”

ಗುರ್ವಾನ್ ಕಿತೆಂ ಸಾಂಗ್ಲಿ ಕೆಲಿ ತಿ ಸತ್ಯವತೀನ್ ಆಯ್ಕಲೀಚ್ ನಾ. ತಾಚೆಂ ಎಕೂಯ್ ಉತರ್ ತಿಚ್ಯಾ ಕಾನಾಚ್ಯಾ ಪಡ್ವಾಚೆರ್ ಆದ್ಲೆಚ್ ನಾತ್, ತಿಚ್ಯಾ ಮನಾಚ್ಯೊ ಸಗ್ಳೊ ಸಂವೆದನಾ ಮರೂನ್ ಗೆಲ್ಲೊ.

ಸತ್ಯೆ ಮಳಾರ್ ಸಾಕೂನ್ ಪರ್ಬಾಂಚ್ಯಾ ವಾಡ್ಯಾರ್ ಪರ್ತತನಾ ಸತ್ಯವತಿ ಆದ್ಲಿ ಸತ್ಯವತಿ ಉರೂಂಕ್ ನಾಶಿಲ್ಲಿ. ರಾವ್ಣಿ, ಮ್ಹಾಲ್ ಪರ್ಬಾಂಚೆಂ ಘರಾಣೆಂ, ವಾಘಪೂರ್ ಗಾಂವ್, ಗಾಂವ್ಲೊ ಜಾಲಿ-ರಿತಿ, ಉತ್ವ್...ಸಗ್ಳೆವಿಶಿಂ ಎಕ್ ಪರ್ಕಪಣ್, ಎಕ್ ಆಕಸ್ ತಿಚ್ಯಾ ಮನಾಂತ್ ತಯಾರ್ ಜಾಲ್ಲೊ. ಶಿ...ಕಸ್ಲೆ ಚೊಥೆ ದಾದ್ಲೆ ಹ್ಯಾ ಗಾವ್ಣೆ?... ಆಪ್ಲೊ ಪುರುಶಾರ್ಥ್ ಸಿದ್ಧ್ ಕರ್ಪಾ ಖಾತೀರ್ ಆಪ್ಲಾಚ್ ಆವಯ್-ಭಯ್ಣಾಂಚೆ ಚೊಳ್ಯೆಕ್ ಭರ್ ಸಭೆಂತ್ ಹಾತ್ ಫಾಲ್ತಾತ್!.. ಆನಿ ಹ್ಯಾ ಅಸ್ಲಾ ಗಾಂವ್ಚಿ...ಅಸ್ಲಾ ಘರಾಣ್ಯಾಚಿ ಸೂನ್ ಜಾವಂಕ್ ಮೆಳ್ಳಿ ತೆ ಖಾತೀರ್ ಹಾಂವ್ ಎಕ್ ದೀಸ್ ನಾಚಿಲ್ಲಿ?

...ಹೆಂ...ಹೆಂ...ಸಗ್ಳೆಂ ಬಂದ್ ಜಾವಂಕ್ ಜಾಯ್...! ಧಾಂಬೊವಂಕ್ ಜಾಯ್ ಹೆಂ ಸಗ್ಳೆಂ!...ಹೆ ಪುಡೆಂ ಹೆಂ ಚಾಲು ಉರೂಂಕ್ ಫಾವ್ಣಾ...! ಪೂಣ್ ಕಶೆಂ...? ಕಿತೆಂ ತರಿ ಕರೂಂಕ್ ಜಾಯ್?

ತೆ ದಿಸಾ ರಾತ್ಲೆಂ, ಪಯ್ಲೆಚ್ ಫಾವಟ್ ತಿಣೆಂ ರಾವ್ಣೀಕಡೆನ್ ಉಲೊವ್ಪಾಚೊ ಯತ್ನ ಕೆಲೊ. ಸಾಂಜ್ಲೆಳಾ ಜೆಂ ಪಳಯ್ಲೆಂ-ಅಣ್ಣವಲೆಂ...ತೆವಿಶಿಂ ತಾಕಾ ತೊಂಡ್ ಪೋಡೂನ್ ಜಾವ್ ವಿಚಾರಲಿ. ತಾಚೊ ಪರಿಣಾಮ್ ಮಾತ್ ಭಯಂಕರ್ ಜಾಲೊ. ಆಕಾಂತಾಚೊ ಗಡ್ಗಡ್ ಮಾರೂನ್ ಬಿಜೂಲ್ ಪಡ್ಲಿ ಆನಿ ಉಜ್ಯಾಚೆ ಲೊಳ್ ಉರ್ಚೆ ತಶೆಂ ಘಡ್ಲೆಂ.ರಾವ್ಣೀಚೊ ಸಭಾವ್ ಕಿತ್ಲೊ ಶೀಘ್ರಕೊಪಿ ಆನಿ ಆಕಾಂತಾಳೊ ಹಾಚೊ ತೆ ದಿಸಾ ತಿಣೆಂ ಪ್ರತ್ಯಕ್ ಅಣ್ಣವ್ ಘೆಲ್ಲೊ.

ತಿ ನಂದೆಲಿ. ತಿಚ್ಯೊ ದಾಂತ್ರಿಳಯೊ ಅಂದಲೆವರಿ ಜಾಲ್ಯೊ, ತ್ಯಾ ದಿಸಾಚ್ಯಾನ್ ತಿಣೆಂ ಮೊನೆಳ್ ಪಾಂಗೂನ್ ಘೆಲ್ಲೊ. ದೀಸ್ ಗೆಲೆ...ಮ್ಹಯ್ಣೆ ಗೆಲೆ...ವರ್ಸಾಂ ಗೆಲಿ...ಸತ್ಯವತಿ ಆಜೂನಯ್ ಮೊನೀಚ್ ಆಸಾ...ತಿಚೆಂ ಮೊನೆಪಣ್ ಪಯ್ಸ್ ಕರ್ಪಾಚೊ ಕೊಣೆ

ಯತ್ನ ಕೆಲೊಚ್ ನಾ. ಕರ್ತಲೊ ತರಿ ಕೊಣ್?...ತೊ ತೀನ್ ಬೊಡ್ಡೊ...? ತೊ ತರ್ ಆಪ್ಲಿ ಸಾಂವ್ಲಿ ತಿಚಿರ್ ಪಡತ್ ಮ್ಹಣ್ ಪಯ್ಸ್ ರಾವ್ತಾಲ್ಯೊ!... ಆನಿ ರಾವ್ತಿ?...ಹಯ್...ಸುವರ್ತಕ್ ತಾಣೆಂ ತಿಕಾ ಬೊಲ್ತಿ ಕರ್ಪಾಚೊ ಥೊಡೊ ಯತ್ನ ಕೆಲೊ, ನಾ ಅಶೆಂ ನ್ಹಯ್..ರಾತ್ಲೊ ತೊ ಜೆನ್ನಾ ಹಾಂಧುಣಾರ್ ಯೆತಾಲೊ ತೆನ್ನಾ ತಿಣೆ ಆಪ್ಲ್ಯಾಕಡೆನ್ ಉಲೊವ್ಣೆಂ ಮ್ಹಣ್ ತೊ ತಿಚಿಕಡೆನ್ ಲಾಳೆ-ಗೊಳೆ ಕರ್ತಲೊ. ಪೂಣ್ ತಿಣೆಂ ತೊಂಡ್ ಉಗ್ಡಲೆಂ ನಾ. ತಿಚಿ ಕುಡೀನಯ್ ತಾಕಾ ಮನಾಪಾಸೂನ್ ಕೆನ್ನಾ ಸಾಥ್ ದಿಲಿ ನಾ. ಕಾಂಯ್ ತೆಪ್ ಮೊನ್ಯಾನೀಚ್ ದೊನಯ್ ಕುಡೀಂಚೊ ಖೆಳ್ ಚಲ್ಯೊ. ಉಪ್ರಾಂತ್ ರಾವ್ತಿ ತ್ಯಾ ಖೆಳಾಕ್ ವಿಟ್ಲೊ. ಮಾಗೀರ್ ಅತ್ರಾ-ಪಯ್ಲ್ಯಾನ್ ಗಾಂವ್ಲಿ ರತ್ನಭಾವೀಣ್ ವಾಡ್ಯಾರ್ ರಾತ್ಲಿ ವಸ್ತೆಕ್ ರಾವಂಕ್ ಲಾಗಿ.

ತ್ಯಾ ಘರಾಂತಲೆ ನೊಕರ್-ಚಾಕರ್, ವಾವ್ರಾಡ್ಯೊ-ಕುಳಿಣಿ...ಸಗ್ಳ್ಯಾಂಕ್ ಸತ್ಯವತೀಚಿ ಮೊನ್ಯಾಚಿ ಭಾಸ್ ಆತಾಂ ಸಮ್ಜಾಂಕ್ ಲಾಗಿಲ್ಲೆ. ಯೆತೊ-ವತೊ, ಸೊಯ್ರೊ-ದಾಯ್ರೊ ಸಗ್ಳೆಚ್ ತಿಚಿ ಉತ್ರಾಂಬಗರಚಿ ಭಾಸ್ ಜಾಣೂಂಕ್ ಲಾಗಿಲ್ಲೆ.

ಘರಾಂತಲ್ಯೊ ಚಾಲಿ-ರಿತಿ, ವ್ರತಾಂ-ಪರ್ಬೊ...ಸಗ್ಳೆಂ ಆದ್ಲೆವರಿಂಚ್ ಚಲ್ತಾಲೆಂ. ತಾತೂಂತ್ ಕಾಂಯ್ ಬದಲ್ ಜಾಲ್ಯೊ ನಾಶಿಲ್ಯೊ. ತೊಂಡ್ ಬಂದ್ ಕರೂನ್ ಸತ್ಯವತಿ ಸಗ್ಳೆಂ ಕರ್ತಾಲಿ, ಕರೂನ್ ಘೆತಾಲಿ. ಸತೀಮಾಯೆಕ್ ನ್ಹಾವ್ಣಿಯೆ ತಿ ದರವ್ಪಾ ಘಾಲ್ತಾಲಿ ಆನಿ ಮ್ಹಸ್ವಾವಣೆಕಯ್ ಹಾಜೀರ್ ರವ್ತಾಲಿ. ಪೂಣ್ ತಿಚ್ಯಾ ಎಕಾಯ್ ಕೃತ್ಯಾಂತ್ ಜಿವಂತಪಣ್ ನಾಶಿಲ್ಲೆಂ.

ತ್ಯಾ ದಿಸಾ ಬಾಳ್ಕುರಸಾಕಡೆನ್, ಗುರ್ವಾನ್ ತಿಚಿ ವ್ಹೊಟಿ ಫಳುಂ ಮ್ಹಣ್ ಕೆಲ್ಲಿ ಸಾಂಗ್ಲಿ ಫಳಾದೀಕ್ ಜಾಲ್ಲಿ...ತಿಚಿ ಮಾಂಡ್ಯರ್ ವರ್ಸಾಭಿತರ್ ಬಾಳ್ ಖೆಳಿಲ್ಲೊ.

...ಬಾಳ್... ತಿಚೊ ಎಕುಲತೊ ಎಕ್ ಬಾಳ್!... ಪುರುಷೊತ್ತಮ್!... ಪುರುಷಾರ್ಥಾನ್ ಭರಿಲ್ಲೊ...ಸ್ವತಾಚೆಂ ದಾದ್ಲೆಪಣ್ ಸಿಧ್ಧ್ ಕೆಲ್ಲೊ!

ತಾಕಾಯ್ ಕೆನ್ನಾ ಸತ್ಯವತೀನ್ “ಬಾಳಾ???” ಮ್ಹಣ್ ಉಲೊ ಕೆಲೊನಾ. ತಾಚೆ ಖಾತೀರ್ ತೊಂಡಾನ್ ಕೆನ್ನಾ ಆಲ್ಲಯ್ ಗಾಯ್ಲಿ ನಾ. ಕೊಲ್ಯಾ-ಕೊಲ್ಯೆಚ್ಯೊ ಕಾಣ್ಯೊಯ್ ಕೆನ್ನಾ ತಾಕಾ ಸಾಂಗ್ಲೊನಾತ್. ತಾಕಾ ತಿಣೆಂ ಮೊನ್ಯಾನಿ-ಕುರ್ವಾಂನಿ ಘಡಯ್ಲೊ. ಪೂಣ್ ತಿಚ್ಯಾ ಛಾತ್ಯೆಂತ್ಲಾ ದುದಾವಾಂಗಡಾ... ತಿಚ್ಯಾ ಪೊಟಾಂತಲೊ ಸಗ್ಳೊ ಉದ್ರೆಕ್... ತಿಚ್ಯಾ ಕಾಳ್ಜಾಂತಲೊ ಸಗ್ಳೊ ಖಿತ್ಯತೊ ಪಿಯೆವ್ಚೆಕ್ ತೊ ವ್ಹಡ್ ಜಾಲೊ.

ಮ್ಹಣೂನಚ್ ತೆ ದಿಸಾ ತೊ ರಾವ್ಣೀಕ್..ಖಾಸಾ ಸ್ವತಾಚ್ಯಾ ಬಾಪಾಯ್ಕ್ ವಿರೊಧ್ ಕರೂಂಕ್ ಪಾವ್ಲೊ... ತಿತ್ಲಿ ತಾಂಕ್ ತಾಚೆಮದಿಂ ತಯಾರ್ ಜಾಲ್ಲಿ.

ತಾಣೆಂ ತೆ ದಿಸಾ ರಾವ್ಣೀಕ್ ಗಾಂವ್ಲಿ ಮ್ಹಸ್ವಾವಣಿ ಬಂದ್ ಕರ್ಪಾ ಖಾತೀರ್ ಸಾಂಗ್ಲೆಂ. ಆದಿ ವಿನವ್ಲಿ ಕೆಲಿ ಮಾಗೀರ್ ಶಿಟ್ಕಾವಣಿ ದಿಲಿ. ತಾಚೊ ಪರಿಣಾಮ್ ಮಾತ್ ಭಯಂಕರ್ ಜಾಲೊ. ಬಳ್ ಆನಿ ಸತ್ತಾ ಹಾತಾಚೆ ಮುರ್ಣಿಂತ್ ಘೆವ್ನ್ ವಾವುರತ್ಲಾ

ರಾಫ್ಲೀನ್ ತಾಕಾ ಸ್ವತಾಚ್ಯಾಚ್ ಘರಾಂತ್ ಬಂದ್ ಕರೂನ್ ದವ್ಲೊ. ಭಾಯ್ಲ್ಯಾ ಜಗಾಕಡಲಿ ತಾಚಿ ವಾರುಚ್ ತೊಡ್ಲಿ...

ಚಾರ್ ವರ್ಸಾಂ ಜಾಲಿಂ, ತಾಚೆ ಏನ್ ವಿಶೀಂಶಲೆಂ ಕಂವ್ಣೆಂ ಜುವಾನಪಣ್ ಚಾರ್ ವಣ್ಣೀಂಭಿತರ್ ಘಸ್ಮಟ್ಲಾ.

...ವಾಚ್ಪಾಂ ಸಾಂಗಾತಾನ್ ಮಿರವ್ಣುಕೀನ್ ಸತ್ಯೆಮಳಾರ್ ದೆವ್ತೆಕ್ ನ್ಹಾಂವ್ಣಿ ಘಾಲೂಂಕ್ ಆನಿ ಪಾವ್ಣಿ ಕರೂಂಕ್ ಭಾಯ್ ಸರೂನ್ ಗೆಲ್ಲ್ಯಾ ರಾಫ್ಲೀಕ್ ಪಳೊವ್ನ್ ಸತ್ಯವತೀಚ್ಯಾ ದೊಳ್ಯಾಂಮುಖಾರ್ ತಿಚ್ಯಾ ಪುತಾಮದಿಂ ಆನಿ ರಾಫ್ಲೀಮದಿಂ ತ್ಯಾ ದಿಸಾ ಜಾಲ್ಲ್ಯೊ ರಣ್ಣೆವ್ ಉಬೊ ರಾವ್ಲೊ...

ಮ್ಹಾಸ್ಪಾವಣೆಚೊ ತೊ ದೀಸ್. ದಾರಾಂತ್ ವಾಜಪ್-ಇಲಾಮತ್ ಉಬಿ ರಾವ್ಲಿ ಆನಿ ನ್ಹೆಸೂನ್ ಆದೀಂಚ್ ತಯಾರ್ ಆಶಿಲ್ಲೊ ರಾವ್ಲಿ ದೆವಾಕುಡೀಂತ್ ಗೆಲೊ. ಗರ್ಭಕುಡೀಂತ್ ಕುಳ್ಳುರುಸಾ ಮುಕಾರ್ ತಾಣೆಂ ಮಾಥೆಂ ಬಾಗಯ್ಲೆಂ. ಮಾಗೀರ್ ತಾಚೆರ್, ತಶೆಂಚ್ ತಾಚ್ಯಾ ಮುಖ್ಯಾಂಮುಖಾರ್ ತೆಂಕೊವ್ನ್ ದವ್ಲಿಲ್ಲೆ ತರ್ಸಾದೀಚೆರ್ ತಾಣೆಂ ಕುಕೂಮ್ ಉಧ್ವಯಲೊ. ತರ್ಸಾದೀಚೆಂ ಪಾತೆಂ ಲಖ್ಲಿಖಿತಾಲೆಂ, ಶಿಗ್ಮ್ಯಾಖಾತೀರ್ ತಾಕಾ ಖಾಸ್ ಪಾಜಣ್ ದಿಲ್ಲೆಂ, ತಾಚೆರ್ ಉಧ್ವಿಲ್ಲೊ ಕುಕೂಮ್ ರಗ್ತಾಚ್ಯೊ ಚಿಟ್ಯೊ ಕಶ್ಯೊ ಭಾಸ್ತಾಲ್ಯೊ.

“ ಹೆ ಕುಳ್ಳುರಸಾ...ವಾಘೊಜಿ ಪರ್ಬಾ...ತುಂ ಹ್ಯಾ ಗಾಂವ್ಣೊ ರಾಖ್ಲಿದಾರ್... ತುವೆಂಚ್ ಹೊ ಗಾಂವ್ ತಾಲಾರ್... ತುಜಿ ವಯ್ವಾಟ್ ತುಜೆ ವಂಶಚ್ ಚಲಯ್ತ್ ಆಯ್ಲಾತ್... ಹಾಂವ್ ತುಜೊಚ್ ವಾರ್ಸೊ ಪುಡೆಂ ವ್ಹರ್ತಾಂ...!

ಆಜ್ ಗಾಂವ್ಣಿ ವರ್ಸಾವಳೀಚಿ ಮ್ಹಾಸ್ಪಾವಣಿ ಸಂಪ್ನ್ ಕರೂಂಕ್ ಹಾಂವ್ ಭಾಯ್ ಸರ್ತಾಂ...ಯೆಶ್ ದಿ ಪುರ್ಸಾ...ಜೈತ್ ದಿ...ತುಜೊ ಗಾಂವ್ ಪುಲಯ್ ಫಳಯ್... ಗಾಂವ್ಣಿ ಭರ್ಭರಾಟ್ ಕರ್...!”

ದೆವಾಕ್ ಸಾಂಗ್ಲಿ ಕರೂನ್ ರಾಫ್ಲೀನ್ ತರ್ಸಾದೀಚ್ಯಾ ಪಾತ್ಯಾವಯ್ಲಾ ಕುಕೂಚಿ ಚಿಟ್ಯೆಕ್ ಬೊಟ್ ಲಾವ್ನ್ ಕಪ್ಲಾಕ್ ಉಬಿ ಚೀರ್ ವೊಡ್ಲಿ ಆನಿ ತೊ ದೆವಾಕುಡೀಂತ್ಲ್ಯಾನ್ ಭಾಯ್ ಸರೂಂಕ್ ವಳ್ಳೊ...

ದೆವಾಕುಡೀಚ್ಯಾ ಹುಮ್ರ್ಯಾರ್ ಪುರುಷೊತ್ತಮ್... ತಾಚೊ ಕುಲ್ವಿಪಕ್ ಉಬೊ...

ರಾವ್ಲಿ ತಾಕಾ ಪಳೊವ್ನ್ ಗೊಂದ್ಯಾಂತ್ ಪಡ್ಲೊ...ಹೆಂ ಕಿತೆಂ? ನ್ಹೆಸೊ ನಾ ತುಂ ಆಜೂನ್? ದಾರಾಂತ್ ಸತ್ರಿ ಪಾವ್ಣಿ ಪರ್ಬಾಂಕ್ ವ್ಹರೂಂಕ್ ಆನಿ ತುಂ ಹೆ ಪೊರ್ನಚ್ ಕಪ್ಲೆ ಘಾಲೂನ್? ಚಲ್ ವಚ್ ಸಡ್ವಡೀತ್ ಆನಿ ಯೊ ನ್ಹೆಸೂನ್ ನವಿ ಮುಸ್ತಾಯೆಕಿ!”

....

“ಕಿತೆಂ ಜಾಲೆಂ?..ಉಬೊ ಕಿತ್ಯಾಕ್ ತುಂ ಆಜೂನ್... ಖುಟ್ಲೆ ಖುಬೊ ಕಸೊ..?”

“ತಾತಾ, ತುಕಾ ಕಿತೆಂ ಸಾಂಗ್ತಾಚೆಂ ಆಸಾ ಮ್ಹಾಕಾ..”

“ತುಕಾ ಕಿತೆಂ ಸಾಂಗ್ವಾಚೆಂ ಆಸಾ ನ್ಹಯ್, ತೆಂ ಫಾಲ್ಯಾ ಸಾಂಗ್ ಮ್ಹುಕಾ...ಫಾಲ್ಯಾ ಬಸೂನ್ ಸುಶೆಗಾದೀನ್ ಉಲೊವ್ಯಾ ಆಮಿ...ಆಜ್ ಮ್ಹುಚೆ ಕಡೆನ್ ವೆಳ್ ನಾ...”

“ತುಮ್ಮಾಂ ಆತಾಂ ವೆಳ್ ಕಾಡ್ಲೊಚ್ ಪಡ್ಲೊ ತಾತಾ...ಮ್ಹುಚೆಂ ಸಾಂಗ್ಲೆಂ ಆಯ್ಕೊನ್ ಘೆವ್ಚೆಂ ಪಡ್ಲೆಂ!”

ಪಯ್ಲೆಚ್ ಫಾವಟ್ ಪುತಾಚ್ಯಾ ಆವಾಜಾಂತ್ ತಯಾರ್ ಜಾಲ್ಲೊ ಧಕ್ ಪಳೊವ್ನ್ ರಾವ್ಣೀಕ್ ಚಕ್ ಜಾಲೆಂ. ವೊಂಟಾಂವ್ಯಲೆ ಲ್ಹವೆಕ್ ಆಜೂನ್ ಕಾಳ್ಸಣ್ ಯೆವಂಕ್ ನಾ, ತೊ ಬೊಟ್ಟರ್ ಪೊರ್ ಮ್ಹುಚೆರ್ ಶೆಕ್ ಗಾಜಯ್ತಾ...ಕಾಲ್ಮೆರೆನ್ ಮ್ಹುಚೆ ನದ್ರೆಕ್ ನದರ್ ದಿತ್ಲಾ ಹೊ ಬಿಲು ಜಾತಾಲೊ, ಆಜ್ ಹಾಚ್ಯಾ ದೊಳ್ಯಾಂತ್ ಇತ್ಲೊ ಆತ್ಮವಿಸ್ವಾಸ್ ಖಿಯ್ಚ್ಯಾನ್ ಆಯ್ಲೊ...?

ರಾವ್ಣೀನ್ ನಾಕಾಲಾಜಾನ್ ಮ್ಹಣ್ಲೆಂ... “ಸಾಂಗ್ ಕಿತೆಂ ಸಾಂಗ್ವಾಚೆ ಆಸಾ ತೆಂ, ಬೆಗೀನ್!”

“ತಾ..ತಾ..., ಆಜ್ ಜಾತ್ಲಿ ಮ್ಹುಸ್ ಪಾವ್ಲಿ ಬಂದ್ ಕರಾತ್... ಸದಾಂಖಾತೀರ್..ಸಾಸ್ಣಾಚೆ!”

“ಕಿತೆಂ...?” ರಾವ್ಣಿ ಫಡ್ಲೊನ್ ಆಡ್ಲೊ. “ತಕ್ಲಿ ಜಾಗ್ಯಾರ್ ಆಸಾ ಮ್ಹರೆ ತುಜಿ ಪುರುಷೊತ್ತಮ್...? ಗಾಂವ್ಲಿ ಪುರ್ವಾಪಾರ್ ಚಲತ್ ಆಯಿಲ್ಲಿ ರೀತ್ಪಾತ್, ಭೊಗಾವ್ಕ್ ತುಂ ಬಂದ್ ಕರ್ ಮ್ಹಣ್ಣಾ...ಯೆದೊ ಫಡ್ಲೊ ಜಾಲೊ ತುಂ...ಕೊಣ್ ದಿಲೊ ತುಕಾ ಹೊ ಅಧಿಕಾರ್...ಹೊ ರಾವ್ಣಿ...ಗಾಂವ್ಲಿ ಮ್ಹಾಲ್ಪರಬ್...ಹ್ಯಾ ಗಾಂವ್ಲಿ ಮುಖೆಲಿ ಜಿತ್ಲೊ ಆಸ್ತನಾ ತುಂ ಗಾಂವ್ಲಿ ಇತ್ಲ್ಯಾ ವರ್ಸಾಂಚಿ ವಯ್ವಾಟ್ ಬಂದ್ ಕರ್ ಮ್ಹಣ್ ಸಾಂಗ್ತಾ...?”

ರಾವ್ಣೀಚೊ ರಾಗಾಚೊ ಕಡ್ ಜಸೊ ವಾಡೂಂಕ್ ಲಾಗಿಲ್ಲೊ ತಸೊ ಪುರುಷೊತ್ತಮಾಚೊ ಆವಾಜಯ್ ಚಡೂಂಕ್ ಲಾಗಿಲ್ಲೊ...ಆತಾಂ ತೊ ದೆವಾಕುಡೀಚ್ಯೊ ವಣ್ಣಿ ಹುಂಪೂನ್ ಭಾಯ್ರ್ ಪವಿಲ್ಲೊ...ಫರಾಂತಲೆ, ಭಾಯ್ಲೆ ಸಗ್ಳೆ ದೆವಾಕುಡೀಚ್ಯಾ ದಾರಾಂತ್ ಎಕ್ ಜಾಲ್ಲೆ...ಸತ್ಯವತೀಯ್ ಮಾಜ್ಜರಾಚ್ಯಾ ಹುಮ್ರ್ಯಾರ್ ಯೆವ್ನ್ ಉಬಿ ಜಾಲ್ಲೆ.

“ಗಾಂವ್ಚ್ಯಾಚ್ ಆವಯ್-ಭಯ್ಲಿಂಚ್ಯಾ ಚೊಳ್ಯಾಂಕ್ ಭರ್ ಸಭೆಮಾಜಾರ್ ಹಾತ್ ಫಾಲ್ವಿ ಕಸ್ಲೊ ತುಂ ಗಾಂವ್ಲಿ ಮುಖೆಲಿ?... ಕಸ್ಲಿ ಹಿ ಗಾಂವ್ಲಿ ವಯ್ವಾಟ್...? ಹೆಂ ಕಸ್ಲೆಂ ದೆವ್ಸಣ್ ಗಾವ್ಚ್ಯಾ ಉದ್ಧಾರಾಚೆಂ...? ಆಮ್ಚ್ಯಾಚ್ ಗಾಂವಾಂತ್ ತೆಂ ಕಿತ್ಯಾಕ್ ಜಾತಾ...? ಹೆರ್ ಗಾಂವಾಂತ್ ಕಿತ್ಯಾಕ್ ನಾ...?”

“ನಾ ಕಶೆಂ?...ಹೆರ್ ದೆವ್ಸಣ್ ನಾಂತ್ಲೊ ಭೊಗಾವ್ಣಿ ಆಯ್ಕೊಂತ್ ತುವೆಂ?...ನ್ಹವ್ಣಿ-ವ್ಹಂಕಲ್ ಕರ್ತಾತ್ ತಿ ಪಳಯ್ಲ್ಯಾ ತುವೆಂ ಕೆನ್ನಾ ಶಿಗ್ಮ್ಯಾಕ್...? ಕಸ್ಲೆಂ ಕಸ್ಲೆಂ ಪೊಜೆಂ ಉಲೊವ್ನ್ ಆನಿ ಹಾವ್-ಭಾವ್ ಕರ್ತಾತ್ ಹೆ ಭೊಗಾವ್ಣಿತ್...ಪಳಯ್ ವಚೂನ್ ಎಕ್ದಾಂ ಥಂಯ್...ಕಾಂಯ್ ಕಡೆನ್ ದೆವಾಂ ಬರೊಬರ್ ಮನ್ಯಾಂಚ್ಯಾಯ್

ಗುಪ್ತಾಂಗಾಂಚಿಂ ನಾಂವಾಂ ಆಡ್ಡಿ ಮಾರೀತ್ ಭೊಂವ್ತಾತ್ ಗಾಂವ್ಲರ್...ತೆಂ ಆಯ್ಕುಲಾಂ ತುವೆಂ ಕೆನ್ನಾ?... ಜಾಣಾ ತುಂ... ಭಾಯ್ಲ್ಯಾ ರಾಜ್ಯಾಂತ್ ಖಿಯ್ ಎಕೀಕಡೆನ್, ಎಕಾ ಉತ್ಸವಾಂತ್ ದೆವೀಚ್ಯಾ ಭಗ್ತೀಂಕ್ ನಾಗ್ಡೊ ನಾಚಯ್ತಾತ್.... ತಾಚೆ ಮುಖಾರ್ ಆಮ್ಗಲಿ ಹಿ ಪಾವ್ಲಿ ಕಾಂಯ್ಚ್ ನ್ಹಯ್...ಆರೆ, ಹೆಂ ಸಗ್ಳೆಂ ಗಾಂವ್ ಪುಲೂಂಕ್ -ಫಳೂಂಕ್ ಜಾಯ್ ಮ್ಹಣ್ ಕರ್ತಾತ್...ಆಮ್ಗಲ್ಯಾ ಪುರ್ವಜಾಂನೀಚ್ ತೆಂ ರಚ್ಲಾಂ...!”

“ನಾ ತಾತಾ... ಪರಂಪರೆಚ್ಯಾ ನಾಂವಾಖಾಲಾ ರಚಿಲ್ಲಿ ಹಿ ಸಗ್ಳಿ ಜಮೀನದಾರ್-ಇನಾಮದಾರಾಂಚಿ ಖಾಜ್! ಭಾವ್ಣಿ-ಕಲಾವಂತೀಣೀಂಚಿ ಘರಾಣಿ ಕೊಣಾಕ್ ಲಾಗೂನ್ ಜಲ್ಮಾಕ್ ಆಯ್ಲಿಂ?... ಕೊಣಾಚೆ ಸೆವೆಕ್ ವಾವುರತಾತ್ ತಿಂ...?”

ಗಾಂವ್ ಪುಲೂಂಕ್-ಫಳೂಂಕ್ ಜಾಯ್ ಮ್ಹಣ್ ಕರ್ತಾತ್ ಖಿಯ್ ಹ್ಯೊ ಭೊಗಾವ್ಣಿ!...ತಾತಾ.. ಆಜ್ ದೆಶಾಚ್ಯಾ ಕೊನ್ಯಾ ಕೊನ್ಯಾಂತ್ ಸ್ವತಂತ್ರತಾಯೆಚೊ ಸಂಗ್ರಾಮ್ ಪೆಟ್ಲಾ! ಇಂಗ್ರಜಾಚ್ಯಾ ಅತ್ಯಾಚಾರಾಂತ್ಲ್ಯಾನ್ ದೆಶ್ ಮುಕ್ತ್ ಕರ್ಪಾಖಾತೀರ್ ದೆಶಭ್ತ್ ಆಪ್ಲ್ಯಾ ಜಿವಾಚಿ ಆಹುತಿ ದಿವಂಕ್ ಪುಡೆಂ ಸರ್ಲ್ಯಾತ್ ಆನಿ ಆಮಿ ಮಾತ್ ಹಾಂಗಾ ಆಮ್ಚ್ಯಾಚ್ ಬಾಯ್ಲಾಂಚ್ಯಾ ಚೊಳ್ಕಾಂಕ್ ಹಾತ್ ಘಾಲ್ತಾತ್...!”

ಪುರುಷೊತ್ತಮ್ ಎಕ್ ಎಕ್ ವಾಕ್ಯ್ ಉಲಯ್ತಾಲೊ ಆನಿ ರಾವ್ಣೀಚೊ ಸಂಯ್ಕ್ ಸುಟತ್ ವತಾಲೊ.

ತೊ ವ್ಹಡ್ಲಾನ್ ಆಡ್ಲೊ... “ಪುರುತ್ತಮಾ... ತೊಂಡ್ ಸಾಂಬಾಳೂನ್ ಉಲಯ್!”

“ಸತ್ಯ್ ಕೊಡು ಆಸ್ತಾ ತಾತಾ ಪೂಣ್ ಮ್ಹಾಕಾ ಆಜ್ ಉಲೊವ್ಣೆಂಚ್ ಪಡ್ಲೆಂ!... ಪೊರ್ತುಗಜಾಚೆ ರಾಜವೀತ್ ತುಜೊ ಶೆಕ್ ಚಲ್ತಾ ಮ್ಹಣ್ ತುಕಾ ಹೆ ಪುಡೆಂ ಕಿತ್ಯಾಯ್ ಕಿತೆಂ ಕರೂಂಕ್ ಮೆಳ್ಚೆಂನಾ! ಹಾಂವ್ ಕರ್ತಲೊಂ ತುಜಿ ಕಾಗಾಳ್ ವ್ಹಾಯ್ತೊಯಾ ಕಡೆನ್!...ಲಿಸ್ತೊವಾ ಮೆರನ್ ವತ್ಲೊಂ ಹಾಂವ್ ಹಿ ಪ್ರಥಾ ಬಂದ್ ಕರೂಂಕ್. ಪೊರ್ತುಗೇಜ್ ಸರ್ಕಾರಾನ್ ಶೆಸ್ವಿಧಿ ಬಂದೀಚೊ ಕಾಯ್ದೊ ಕೆಲ್ಯಾರ್ ಆಜ್ ಪಾಂಚ್ ವರ್ಸಾಂ ಜಾಲಿಂ...ತರಿ ಆಮ್ಚ್ಯಾ ಗಾಂವಾಂತ್ ದೊನ್ ಮ್ಹಯ್ಚ್ಯಾ ಆದಿಂ ನವಿ ಭಾವೀಣ್ ಜಾಲಿ...ಹೆಂ ಕಶೆಂ ತಾತಾ?...ಉಲಯ್...ಜಾಪ್ ದಿ ಮ್ಹಾಕಾ...!”

“ತಾತಾ...ಹಾತ್ ಜೊಡೂನ್ ಮಾಗ್ತಾಂ ಹಾಂವ್ ತುಜೆಕಡೆನ್...ಬಂದ್ ಕರ್ ಹೆಂ ಸಗ್ಳೆಂ...ಆನಿ ಜಾ ಖಿಯಾ ಅರ್ಥಾನ್ ಪ್ರಜೆಚೊ ಪ್ರತಿಪಾಳಕ್...!”

ಆತಾಂ ರಾವ್ಣೀಚಿ ಆನೀಕ್ ಆಯ್ಕುವಪಾಚಿ ಶಕ್ತ್ ಸೊಂಪಿಲ್ಲಿ...ತರಿ ತೊ ವೆಳ್ ಕಾಳಾಚೆಂ ಭಾನ್ ದವ್ರೂನ್ ಸರಳ್ ಉರೂನ್ ಸತ್ಯ್ ಧಳಾರ್ ಗೆಲೊ. ಪೂಣ್ ಪುರುಷೊತ್ತಮ್ ಧಂಯೀಯ್ ಪಾವ್ಲೊ.

“ಹಿ ಹಳ್ಳಿಕಾವಣಿ, ಲಜ್ಕಾಡಣಿ ಭೊಗಾವ್ಣಿ ಆಯ್ಚ್ಯಾನ್ ಬಂದ್ ಕರ್ತಾ!” ತಾಣೆಂ ವ್ಹಡ್ಲಾನ್ ಆಡ್ಲೆಂ ಗಾಂವ್ಚ್ಯಾಂಕ್ ಉಲೊ ಕೆಲೊ.

ಜೆಂ ಘಡ್ಲಾ ತೆಂ ರಾವ್ಣೀಚಿ ಸಹ್ಶಿಲತೆಚಿ ಪಲ್ಡಚಿಂ ಆಶಿಲ್ಲೆಂ. ಖಾಸಾ ಆಪ್ಲೊಚ್ ಪೂತ್ ಆಪ್ಲ್ಯಾಚ್ ಅಧಿಕಾರಾಕ್ ಆಪ್ಲಾನ್ ದಿತಾ?... ಆಜ್ಜೆರ್ ಗಾಂವ್ಚ್ಯಾ ಮ್ಹಲ್ ಜಾಣ್ಣಿಯಾಂಕ್ ಲೆಗೀತ್ ಆಪ್ಲೆ ಮುಖಾರ್ ಎಕ್ ಉತರ್ ಮೊಲ್ಯಾನಂ ಉಲೊವ್ಪಾಚಿಂ ಧಾಡಸ್ ಜಾಲೆನಾ, ಥಂಯ್ ಆಪ್ಲೊ ಪೂತ್ ಆಪ್ಲೆ ಮುಖಾರಚ್...ಆಪ್ಲೆ ವಿರೂಧ್ ಗಾಂವ್ಚ್ಯಾಂಕ್ ಚಿಥಾಯ್ತಾ...?

ಆತಾಂ ರಾವ್ಣಿ ಭಿತ್ರಲೊ ಶಾಸಕ್ ಜಾಗೊ ಜಾಲೊ. ತೊ ಬಾಪೂಯ್-ಪುತಾಚಿಂ ನಾತೆಂ ವಿಸ್ತಲೊ. ತಾಣೆಂ ಧಡಾಧಡ್ ಆಪ್ಲ್ಯಾ ಶಿಪಾಯಾಂಕ್-ಪೆದ್ಯಾಂಕ್ ಫರ್ಮಾನ್ ಸೊಡ್ಲೆಂ... “ಹ್ಯಾ ಉರ್ಮಣಾಕ್ ಧರೂನ್ ವಾಡ್ಯಾಂತ್ ಬಂದ್ ಕರೂನ್ ದವ್ರಾಂತ್!”

...ಚಾರ್ ವರ್ಸಾಂ ಜಾಲಿಂ ಪುರುಷೊತ್ತಮ್ ಘರಾಂತಚ್ ಬಂದ್ಪಣ್ ಜಿಯೆತಾ. ಹ್ಯಾ ಚಾರ್ ವರ್ಸಾಂತ್ ತಾಣೆಂ ಭಾಯ್ಲೊ ವಾರಾರ್ ಪಳಯ್ಲೊ ನಾ...ತಾಚಿಂ ಶಿಕಪ್-ಭೊವ್ಪ್ ಬಂದ್ ಜಾಲ್ಲೆಂ ತೊ ಪುಣ್ಯಾತ್ಲ್ಯಾ ಎಕ್ ಕೊಲೆಜೀತ್ ಪದ್ವೀಚಿಂ ಶಿಕಪ್ ಕರ್ತಾಲೊ....ತಾಚಿಂ ಪುಲೆಂ ಜುವಾನಪಣಚಾರ್ ವಣ್ಣೀಭಿತರ್ ಬಂದ್ ಜಾಲ್ಲೆಂ.

ಸತ್ಯವತಿ ಭಿತ್ರಲೆ ಭಿತರ್ ಕಡ್ವಾಲಿ, ಖಿತ್ಯತತಾಲಿ. ಪೂಣ್ ತಿಚ್ಯಾ ವೊಂಠಾವೆಲೊ ಮೊನೆ? ಮಾತ್ ಆಜುನಯ್ ತಸೊಚ್ ಆಶಿಲ್ಲೊ. ಹ್ಯಾ ಮೊನೆಳಾಂತ್ಲ್ಯಾ ನಚ್ ತಿಣೆಂ ಘೊವಾಕಡೆನ್ ವಿದ್ರೊಹ್ ಕರ್ಪಾಕ್ ಸುರು ಕೆಲೆಂ. ಪುತಾಕ್ ಜೆ ದಿಸಾ ಘೊವಾನ್ ಕುಡೀಂತ್ ಬಂದ್ ಕೆಲೊ ತೆ ದಿಸಾಚ್ಯಾನ್ ತಿಣೆಂ ಆಪ್ಲೆಂ ಕರ್ಪಾಚ್ಯೊ ಘರಾಂತ್ಲ್ಯೊ ಸಗ್ಳೊ ಜಾಲಿ-ರಿತಿ ಬಂದ್ ಕೆಲ್ಯೊ. ತಿ ಸತ್ಯೆಕ್ ನ್ಹಾವ್ಣಿ ಘಾಲಾ ಜಾಲಿ...ಪಾವ್ಣೆಕ್ ವಚ್ನಾ ಜಾಲಿ...

ಸತ್ಯವತೀಚ್ಯಾ ಹ್ಯಾ ವಾಗ್ಲಾಚೆರ್ ರಾವ್ಣಿ ಬಸೊಚ್ ಖಂಕಾಳ್ ಜಾಲೊ, ತಾಣೆಂ ರುದ್ರಾವತಾರ್ ಘೆತ್ಲೊ. ಪೂಣ್ ಹೆ ಘಾವಟ್ ಸತ್ಯವತಿ ತಾಕಾ ಬದ್ಲಿ ನಾ. ರಾವ್ಣಿ ಧುಮ್ನತ್ ಉರ್ಲೊ.

ಆತಾಂಯ್ ತಿಣೆಂ ಆಪ್ಲ್ಯಾಕ್ ಪರಂಪರೆ ಪ್ರಮಾಣ್ ರಾಟ್-ದಿವೊ ದಾಖಯ್ಲೊ ನಾ, ಹಾಚಿ ತಿಡಕ್ ರಾವ್ಣೀಚ್ಯಾ ಮಸ್ತಕಾಕ್ ಮಾರಿಲ್ಲಿ. ಭಿರ್ಕೆಂತಚ್ ತೊ ಭಾಯ್ ಸರೂನ್ ಗೆಲ್ಲೊ.

ರಾವ್ಣಿ ಚಾಳ್ವಾನ್ ಭಾಯ್ ಸರೂನ್ ಗೆಲ್ಲೊ ಪಳೊವ್ನ್ ಸತ್ಯವತಿ ಆಪ್ಲ್ಯಾ ಬಂದ್ ವೊಂಠಾಂಭಿತರ್ ಆಸೂರಿ ಖೊಶೈನ್ ಖಿದ್ವದೂನ್ ಹಾಂಸ್ಲಿ ಆನಿ ಹಾಂಸ್ತಾ ಹಾಂಸ್ತಾ ತಿಕಾ ಹಡ್ಡೆಂ ಫುಟೂನ್ ರಡೂಂಕ್ ಯೆವಂಕ್ ಲಾಗ್ಲೆಂ. ತಿಚ್ಯಾ ದೊಳ್ಯಾಂತ್ಲ್ಯಾನ್ ತಿಚ್ಯಾ ಮನಾಚೊ ಘಸ್ಮಟಮಾರ್ ಉದ್ಯಾಚ್ಯಾ ರುಪಾನ್ ವ್ಹಾಂವಂಕ್ ಲಾಗ್ಲೊ.

ಮಾಗೀರ್ ತಿಚ್ಯಾ ಮನಾಂತ್ ಪ್ರಶ್ನಾಂಚಿಂ ವಾವ್ರ್ ಉಲ್ಲೆಂ... ಕೆನ್ನಾ ಸೊಂಪ್ತಲೊ ಹೊ ಜಿವಾಚೊ ತಳ್ಳಳಾಟ್...? ಕೆನ್ನಾ ಮುಕ್ತಿ ಮೆಳ್ಳಲಿ ಹ್ಯಾ ಮನಾಚ್ಯಾ ಯಾತ್ನಾಂಕ್...? ಮುಕ್ತಿ ಮೆಳ್ಳಲಿ... ಕಾಯ್ ಮುಕ್ತಿ ಕರ್ಚಿ ಪಡ್ಲಿ?...ಹಯ್, ಸಗ್ಳ್ಯಾಂತ್ ಪಯ್ಲಿ ಮುಕ್ತಿ ಕರೂಂಕ್ ಜಾಯ್ ತಿ ಪೊಟ್ಚ್ಯಾ ಗುಳ್ಯಾಚಿ!..ಚಾರ್ ವರ್ಸಾಂ ಜಾಲಿಂ ತೊ ವಯ್ಲೆ

ಮಾಳ್ಕೆರ್ ಬಂದ್ವಣ್ ಭೋಗ್ತಾ... ನಾ ತಾಣೆಂ ಭಾಯ್ಲೊ ವಾತಾರ್ ಪಳಯ್ತಾ, ನಾ ತಾಕಾ ಮನ್ಯಾಚೆಂ ತೊಂಡ್ ದಿಸ್ಲಾಂ... ಜೆವ್ಣೆ-ಖಾಣ್, ಗರ್ಜೆಚ್ಯೊ ವಸ್ತಿ ತಾಕಾ ಜನೆಲಾಂತ್ಲ್ಯಾನ್ ಭಿತರ್ ದವತಾತ್... ಎಖಾದ್ಲ್ಯಾ ಅಟ್ಟಲ್ ಖುನ್ಯಾ ಸಾರ್ಖೊ!”

- ತಾಕಾ ಪಯ್ಲಿಂ ಮುಕ್ತ ಕರ್ಪಾಕ್ ಜಾಯ್... ಆಜ್ ಘರಾಂತ್ ಕೊಣ್ ನಾತ್... ಸಗ್ಳೆಂ ನೊಕರ್ -ಚಾಕರ್... ಬಂದೆ- ಬಡ್ಕುರಾಂ ಸತ್ಯೆಮಳಾರ್ ಗೆಲ್ಯಾಂತ್. ಘರಾಂತ್ ಆಸಾತ್ ಫಕ್ತ್ ತ್ಯೊ ತೀನ್ ಬೊಡ್ಡ್ಯೊ-ಜಾಣ್ಬಲ್ಯೊ. ತ್ಯೊವಯ್ ಧರ್ಣೆಕ್ ಬಾಗ್ವ್ಲಾತ್... ಇತ್ಲ್ಯಾ ವರ್ಸಾಂ ಭಿಯೆವ್ನ್ ದೀಸ್ ಕಾಡ್ಲೆ... ಆತಾಂ ಹ್ಯಾ ಭಂಯಾಚೊ ಅಂತ್ ಕರ್ಪಾಚೊ ವೆಳ್ ಆಯ್ಲಾ...

ಮನಾಚೊ ನಿಶೆವ್ ಕರೂನ್ ಸತ್ಯವತಿ ರಾವ್ಣಿಚೆ ಕುಡೀಂತ್ ವಜ್ವಾಕ್ ವಳ್ಳಿ... ತಾಚೆ ಕುಡೀಂತ್ ಪುರುಷೊತ್ತಮಾಚೆ ಬಂದ್ವಣಿಚೆ ಚಾವಿ ಆಶಿಲ್ಲೆ.

ತ್ಯಾಚ್ ವೆಳಾರ್ ಕೊಣ್ ತರಿ ವ್ಹಡ್ಲ್ಯಾ ವ್ಹಡ್ಲ್ಯಾನ್ ವಾಡ್ಯಾಚೆಂ ಮ್ಹಾಲ್ದಾರ್ ಬಡಯ್ತಾ ಹೆಂ ತಿಚ್ಯಾ ಲಕ್ಷಾಂತ್ ಆಯ್ಲೆಂ.

ತಿಚಿಂ ಪಾವ್ಲಾಂ ನಕಳಾಂ ದಾರಾವ್ಣೆನ್ ವಳ್ಳಿ.

ದಾರ್ ಆಡ್ ಕರೂನ್ ಸಗ್ಳೆಂ ಭಾಯ್ ಸರೂನ್ ಗೆಲ್ಯಾಂತ್ ತೆಂ ತಿ ಜಾಣಾ ಆಶಿಲ್ಲೆ. ಆಜ್ ಗಾಂವ್ಳರ್ ಲೊಕ್ ಸತ್ಯೆಮಳಾರ್ ಆಸ್ಪಾಚೊ...ಆನಿ ಹೊ ಕೊಣ್ ದಾರ್ ಬಡಯ್ತಾ? ತಿ ಅಜಾಪಲಿ.

“ಕೊಣ್...? ಕೊಣ್ ದಾರಾರ್ ಮಾರ್ತಾ?”

ತಿ ದಾರಾಕಡೆನ್ ಗೆಲಿ, ತಿಣೆಂ ಆಡ್ ಕೆಲ್ಲೆಂ ದಾರ್ ಉಕ್ತೆಂ ಕೆಲೆಂ. ದಾರಾಂತ್ ದೊನ್-ಚಾರ್ ತರ್ಣೆ ಭುರ್ಗೆ ಉಬೆ ಆಶಿಲ್ಲೆ. ಸಾಮ್ಜೆ ಆಕುಳ್-ಪಿಕೂಳ್ ಜಾಲ್ಲೆ. ಧಾಂಪೆತಾಲೆ.

“ ಕೊಣ್ ರೆ ತುಮಿ?...ಕಿತೆಂ ಜಾಲೆಂ?...ಕೊಣ್ ಜಾಯ್?”...ಸತ್ಯವತೀನ್ ಮೊನೆಳಾನಚ್ ತಾಂಕಾಂ ಪ್ರಶ್ನೆ ಕೆಲೊ.

“ ತಾಕಾಬಾಯ್...ಆಜ್ ಘಾತ್ ಘಡ್ವಾಚೊ ಆಸಾ... ತುಮಿ ಕಿತೆಂಯ್ ಪೂಣ್ ಕರಾತ್...ಆಜ್ ಸತ್ಯೆ ಮಳಾರ್ ಮೊರೊ ರಣ್ಣೆವ್ ಜಾತ್ಲೊ... ತೊ ಕಸೊಯ್ ಕರೂನ್ ಆಡಾಯಾತ್!... ಆಜ್ ಕೊಣ್ ಕೊಣಾಚೊ ಜೀವ್ ಘೆತ್ಲೊ ಮ್ಹಣ್ ಕಳ್ಳಾ !... ಗಾಂವಾಂತ್ ದೊನ್ ಪಂಗಡ್ ಜಾಲ್ಯಾಂತ್...”

“ ಘಡ್ಲಾಂ ಕಿತೆಂ ತೆಂ ಸ್ವಶ್ಚ್ ಸಾಂಗಾತ್...!”ಸತ್ಯವತೀಚೊ ಪರ್ತಯ್ ಮೊನ್ಯಾಂಚೊ ಪ್ರಶ್ನೆ.

“ ಪಾಂಚ್ಚೆ ಭಾವ್ಣೀಕ್ ಕಾಲ್ ಆರ್ ಜಾಲಿ... ತಿ ಆಜ್ ಪಾವ್ಲೆಕ್ ಪಾವ್ಣಿನಾ ಮ್ಹಣ್ ಸರ್ಕಾರಾನ್ ವರ್ಧ್ ದಿಲ್ಲೆ, ತಿಚ್ಯಾ ಘರಾಣ್ಯಾಂತ್ಲ್ಯಾ ಕೊಣಾಯ್ ಆಂಕ್ವಾರ್ ಚೆಡ್ಲಾನ್ ಪಾವ್ಲೆಕ್ ಯೆವ್ಣೆಂ...ತಿಚ್ಯಾ ಪುತಾಚಿ ಧೂವ್...ತಿಚಿ ನಾತ್...ತಿಚಿಂ ಲಗ್ನ್ ಧಾಲಾಂ...ತಿ ಕಶೀಚ್ ಯೆವಂಕ್ ತಯಾರ್ ನಾ...ಬಾಪೂಯ್ ಧಾಡೂಂಕ್ ತಯಾರ್

ನಾ...ಸರ್ಕಾರ್ ಮ್ಹಣ್ಣಾ, ದೆವಾಕ್ ಭಾವೀಣ್ ಜಾಯ್ ಆಸ್ತನಾ ಖಂಯ್ಚೆಯ್ ಭಾವ್ಣೀಚೆ ನಾತೀಕ್ ವಾ ಧುವೆಕ್ ಲಗ್ನ್ ಜಾವಂಕ್ ಮೆಳ್ಳೆನಾ...ತಿಣೆಂ ಪಾವ್ಣೆಕ್ ಯೆವ್ಚೆಂಚ್ ಪಡ್ವಲೆಂ!”

“ ಸರ್ಕಾರಾನ್ ಮನೀಸ್ ಧಾಡೂನ್ ತಿಕಾ ಸತ್ಯೆಮಳಾರ್ ಉಬಾರೂನ್ ಹಾಡ್ಲಾ...ತೆಕಾ ಲಾಗೂನ್ ಗಾಂವಾತ್ ದೊನ್ ಪಂಗಡ್ ಜಾಲ್ಯಾಂತ್... ಎಕ್ ಸರ್ಕಾರಾ ವಟೆನಚೊ ಎಕ್ ಭಾವ್ಣಿ ವಟೆನಚೊ...ತೊಂಡಾಚಿ ಬಾಚಾಬಾಚಿ ಕರ್ತಾಂ ಕರ್ತಾಂ ದಾಂಡ್ಯಾ-ಕೊಂಡ್ಯಾಂಚಿಂ ರ್ಪುಗ್ಡಿಂ ಪೆಳ್ಲ್ಯಾಂತ್!”

“ ಸರ್ಕಾರಾಚಿ ಶಕ್ತ್ ವ್ಹಡಿ...ಭಾವ್ಣೀಚ್ಯಾ ಲೊಕ್ ಜಿತೆ ಉರ್ಚೆಂನಾತ್...!”

ಆಯ್ಕತಾಂ ಆಯ್ಕತಾಂ ಸತ್ಯವತೀಚ್ಯ್ ಆಂಗಾರ್ ಕಸ್ಲೊ ಭಾರ್ ಆಯ್ಲೊ ತಿಕಾಚ್ ಕಳೆಂ ನಾ. ತಿ ಪೀಟ್ ಕರೂನ್ ವಾಡ್ಯಾಚ್ಯಾ ಭಿತರ್ ಧಾಂವ್ಲಿ. ದೆವಾಕುಡಿಂತ್ ವಚೂನ್ ತಿಣೆಂ ವಾಗೊಬಾ ಪುರ್ಸಾಚ್ಯಾ ಮುಖ್ಯಾಮುಖಾರ್ ಉಬೆ ಕರೂನ್ ದವ್ಲಿಲ್ಲೆ ತಾಚೆ ತರ್ಸಾದೀಕ್ ಹಾತ್ ಘಾತ್ಲೊ.

ತರ್ಸಾದಿಚ್ಯಾ ಲಖ್ಲಿಖಿಲ್ಲಾ ಪಾತ್ಯಾ ಸಾರ್ಖೆ ತಿಚೆ ದೊಳೆಯ್ ಲಖ್ಲಿಖಿತಾಲೆ. ತಿಚ್ಯಾ ಕಾ?ಜಾಂತ್ಲೆ ಸಗ್ಲೆ ಇಂಗ್ಲೆ ತಿಚ್ಯಾ ದೊಳ್ಯಾಂತ್ ಎಕ್ ಜಾವ್ನ್ ಪೆಟಿಲ್ಲೆ.

ತಿಕಾ ಆಪೊವಂಕ್ ಆಯಿಲ್ಲಾ ತ್ಯಾ ಪೊರಾಂಕ್ ಕಿತೆಂ ಘಡ್ಪಾ ತೆಂ ಕಳೆ ಆದೀಂಚ್ ತಿ, ಹಾತಾಂತ್ ತರ್ಸಾದ್ ಉಬಾರೂನ್ ಘರಾಚಿಂ ಸೊಪ್ಣಾಂ ದೆಂವ್ನ್ ರಸ್ತ್ಯಾವೆಲ್ಯಾನ್ ವಾರೆಂ ಕಶೆಂ ಧಾವಂಕ್ ಲಾಗಿ. ಲಗ್ನಾಚ್ಯಾ ಸತ್ತಾವೀಸ್ ವರ್ಸಾಂತ್ ತಿ ಪಯ್ಲೆಚ್ ಘಾವಳ್ ಅಶಿ ಗಾಂವ್ಚ್ಯಾ ರಸ್ತ್ಯಾವೆಲ್ಯಾನ್ ಎಕ್ ಪಾಂಯಾಂನಿ ವತಾಲಿ...

ಧಾಂವ್ತನಾ ತಿಚ್ಯಾ ಮಾನೆವೆಲೊ ಆಂಬಾಡೊ ಸುಟೂನ್ ಕೆಂಸ್ ಘಾಟ್ಲರ್ ಜಾಲ್ಲೆ... ಖಾಂದಾವೆಲೊ ಪದರ್ ಧುಲ್ಲೆ ಹುಂಬಯ್ ಯೆತಾಲೊ.

ಪಯ್ಲಿಲ್ಲಾ ನಚ್ ಸತ್ಯವತೀಚ್ಯಾ ಕಾನಾರ್ ಸತ್ಯೆಮಳಾರ್ ಚಲಿಲ್ಲೊ ಬೊವಾಳ್ ಪಡ್ಲೊ... ತಸೊ ತಿಚ್ಯಾ ಪಾಪ್ಲಾಂನಿ ಅದಿಕ್ ನೆಟ್ ಘೆತ್ಲೊ... ಬಿಜುಲೆಚಿ ಗತಿ ತಿಚ್ಯಾ ಆಂಗಾಂತ್ ಸಂಚಾರಿಲ್ಲಿ..

ಚಾರ್ ವರ್ಸಾಂ ಆದಿಂ ಪುರುಷೊತ್ತಮಾನ್ ಉಡ್ಡಿಲ್ಲೆ ಉಚ್ಯಾಚೆ ಕಿಟೀನ್ ಧುಮ್ತತ್ ಧುಮ್ತತ್ ಆಜ್ ಆಗ್ಚ್ಯಾಚೆಂ ರುಪ್ ಘೆತಿಲ್ಲೆಂ. ತ್ಯಾ ಆಗ್ಚ್ಯಾಚೆ ಲೊಳ್ ಗಾಂವ್ಲರ್ ಪಾತ್ಲಿಲ್ಲೆಂ.

ಚವ್ತಾಳಿಲ್ಲೆ ವಾಗ್ಣಿ ಸಾರ್ಕಿ ಸತ್ಯವತೀನ್ ಸತ್ಯೆಚ್ಯಾ ಕಳೆ ಮುಖಾರ್ ಜಮಾ ಜಾಲ್ಲ್ಯಾ ಮೆಳ್ಳಾ ಮುಖಾರ್ ಉಡಣ್ ಮಾರ್ಲೆಂ...

ತಿಣೆಂ ಪಳಯ್ಲೆಂ, ದೊಗ್ ಜಾಣ್ ಆಡ್ತಾಂಡ್ ದಾದ್ಲೆ ಎಕಾ ಪಂದ್ರಾ ಸೊಳಾ ವರ್ಸಾಚ್ಯಾ ಕಂವ್ಯಾ ಚೆಡ್ವಾಕ್ ದೊನೀಯ್ ಭುಜಾಂಕ್ ಘೆಟ್ ಚೆಡ್ಲೊನ್ ಧರೂನ್ ಉಬೆ ಆಸಾತ್ ಆನಿ ತಾಕಾ ಜಮ್ಮೀರ್ ಕಳೆ ಮುಖಾರ್ ನ್ಹಯ್ಲೊವ್ಪಾಚೊ ಯತ್ನ್ ಕರ್ತಾತ್. ತೆಂ ಚೆಡು ಆಕಾಂತಾಚೆಂ ಭಿಯೆಲಾಂ... ತೆಂ ಧರ್ಧರತಾ...ಭಂಯಾನ್

ತಾಚ್ಯಾ ತೊಂಡಾಂತ್ಲ್ಯಾನ್ ರಡ್ಡೆಯ್ ಭಾಯ್ರ್ ಸರ್ನಾ... ಮಾತ್ ತೆಂ ತಾಂಚ್ಯಾ ಹಾತಾಂತ್ಲ್ಯಾನ್ ಸುಟ್ವಾ ಖಾತೀರ್ ಧಡ್ವಡಟಾ.

“ ಖಿಬುದಾರ್!...ಸೊಡಾತ್ ತಾಕಾ ಪಯ್ಲಿಂ...ನಾತರ್ ಹ್ಯಾ ವಾಘೊಜಿ ಪರ್ಬಾಚೆ ತರ್ಸಾದೀನ್ ಎಕವಕ್ಪ್ಯಾಚ್ಯೊ ಶಿನ್ಸೊಚ್ಯೆ ಕರ್ತಲಿ !”

ಸತ್ತಾವೀಸ್ ವರ್ಸಾಂನಿ ಸತ್ಯವತೀಚ್ಯಾ ತೊಂಡಾಂತ್ಲ್ಯಾನ್ ಭಾಯ್ರ್ ಸರಿಲ್ಲೆ ತೊ ಆವಾಜ್...ತ್ಯಾ ಆವಾಜಾಕ್ ತರ್ಸಾದೀಚ್ಯಾ ಪಾತ್ಯಾಬಶೆನ್ ಲಖ್ಲಿಖೀತ್ ಧಾರ್ ಆಶಿಲ್ಲಿ...ಸಗ್ಳೊ ಕಲ್ತಲ್...ಬೊವಾಳ್...ಕರಂದಾಯೊ..ಚಿರೀತ್ ತೊ ಆಸ್ಮಂತಾಂತ್ ಘುಮ್ಲೊ...

ತ್ಯಾ ಆವಾಜಾನ್ ಸಗ್ಳೆ ಆವಾಜ್ ಖಿಣಾಕ್ ರಪ್ಪ್ ಕೆಲೆ.. ಖಿಣ್ಣರ್ ಕೊಣಾಕ್ ಕಿತೆಂ ಘಡ್ವಾ ತೆಂ ಸಮ್ಜಲೆಂ ನಾ. ದಾಂಡೆಕಾರಾಂಚ್ಯಾ ಹಾತಾಂತಲೆ ದಾಂಡೆ ವಯ್ಜ್ ಉರ್ಲೆಂ...ಕೊಂಡೆ ಜಮ್ಮೀರಚ್ ಧಿಜ್ಲೆ... ಧಾವ್ಲ್ಯಾಂಚೆ ಪಾಂಯ್ ಘಟ್ ಜಾಲೆ...ಆಡ್ವತ್ಯಾಂಚೆಂ ತೊಂಡ್ ಉಗ್ಡೆಂಚ್ ಉರ್ಲೆಂ...

ಸಗ್ಳ್ಯಾಂತ್ ಪಯ್ಲಿಂ ಭಾನಾರ್ ಆಯ್ಲೊ ತೊ ರಾವ್ಲಿ..

“ ಸ..ತ್ಯಾ...ವ...ತಿ... !” ತೊ ವ್ಹಡ್ಲ್ಯಾನ್ ಆಡ್ಲೊ. “ ಕಿತೆಂ ಚಲಯ್ಲಾಂ ತುವೆಂ ಹೆಂ...?”

“ ಹಾಂವೆಂ ಕಾಂಯ್ ಚಲಯ್ಲೆಂ ನಾ...ಚಲಯ್ಲಾಂ ತುಮಿ...! ಹಾಂವ್ ಹಾಂಗಾ ಆಯ್ಲ್ಯಾ ತಿ, ಜೆಂ ಹಳ್ಳಿಕವಣೆಂ ಕರ್ಮ್ ಇಲ್ಲಿಂ ವರ್ಸಾಂ ಮೆರೆನ್ ಚಲತ್ ಆಯ್ಲಾಂ ತಾಚೆಂ ಬಿನ್ನ ಮೊಡೂಂಕ್!

ಹ್ಯಾ ಮ್ಹಜ್ಯಾ ಕಾಮಾಆಡ್ ಜೊ ಕೊಣ್ ಯೆತ್ಲೊ ತಾಕಾ ಲ್ಹಾನ್-ವ್ಹಡ್ ಮ್ಹಣ್ನಾಸತನಾ, ಆಪ್ಲೊ-ತುಪ್ಲೊ ಮ್ಹಣ್ನಾಸತನಾ ನಾ ಕರೂನ್ ವಡಯ್ತಲಿ ಹಾಂವ್... ಮ್ಹಜ್ಯಾ ಪುರುಷೊತ್ತಮಾನ್ ಭೊಗಿಲ್ಲೆ ಘುಸ್ಕಟೀಚೊ ಬದ್ಲೊ ಘೆತ್ಲಿ ಹಾಂವ್ ಆಜ್...!

ಹೆ ಸತೀಮಾಯೆಚೊ ಸೊಪೂದ್ ಘೆವ್ನ್ ಸಾಂಗ್ತಾಂ... ತುಮೀಯ್ ಆಡ್ ಆಯ್ಲ್ಯಾರ್ ಆಜ್ ತುಮ್ಕಾಂಯ್ ಕಾಪ್ತಲಿ ಹಾಂವ್...ಹೆ ಸತೀಮಾಯೆನ್ ಸತಿ ವಚೂನ್ ಆಪ್ಲೆಂ ಸತ್ವ್ ರಾಖ್ಲೆಂ...ಹಾಂವ್ ಸತ್ವ್ ರಾಖೊನ್ ಸತಿ ವಕ್ಲಿ...!”

ರಾವ್ಲಿನ್ ಪಳಯ್ಲೆಂ, ಸತೀಮಾಯೆಚ್ಯಾ ಕಳ್ಯೆಮುಖಾರ್ ಪಣ್ಣೆಂತ್ ಪೆಟ್ಟಲೆ ಜೊತಿ ಪರ್ಸಯ್ ಖರ್ ಧಗ್ ಆಜ್ ಸತ್ಯವತೀಚ್ಯಾ ತೊಂಡಾರ್ ಪೆಟ್ಟಾ...ಹೆ ಧಗೀಕ್ ಹಾತ್ ಲಾವ್ತಾಚೊ ಯತ್ನ್ ಕೆಲ್ಯಾರ್ ಆಪೂಣ್ ಪುರಾಯ್ ಜಳ್ಳಲೊಂ. ತೊ ಹತ್ವಲ್ ಜಾಲೊ...ತಾಣೆಂ ಆಪ್ಲಿ ಹಾರ್ ಮಾನೂನ್ ಘೆತ್ಲಿ.

ಮ್ಹಾಲ್ಪರಬಾಂಚ್ಯಾ ಘರಾಣ್ಯಾಂತ್ಲ್ಯಾ ಪುರುಶಾಚಿ ತಿ ಪಯ್ಲಿ ಹಾರ್!

ತಿಚಿ ಕಾಣೆ



ಅಫಿಸ್ ಸುಟೂನ್ ಬಸ್ ಸ್ಟೆಂಡಾರ್ ಪಾವಿಲ್ಲೆಂ ತೆನ್ನಾ ಫಕ್ತ್ ಸ ವರಾಂಚ್ ಜಾಲ್ಲಿಂ, ಪೂಣ್ ಸಾತ್-ಸಾಡೆಸಾತ್ ಜಾಲ್ಲೆವರಿ ಅಂಧಾರೂನ್ ಆಯಿಲ್ಲೆಂ. ತಡ್ವಾ ಪಾವ್ನಾಚಿ ಎಕ್ ವ್ಹಡ್ಲಿ ದಡಕ್ ವದಳ್ ದನ್ವರಾಂ - ತೀನವ್ರಾಂಚ್ಯಾ ಸುಮಾರಾಕ್ ಯೆವ್ನ್ ಗೆಲ್ಲಿ. ಯೆತ್ನಾ ವಿಜೊ, ಗಡ್ಗಡ್, ವಾರ್ಯಾಕ್ ಸಾಂಗಾತಾಕ್ ಘೆವ್ನ್ ಆಯಿಲ್ಲಿ. ಮ್ಹಾಳ್ ಮ್ಹಯ್ನಾಂತ್ಲೊ ಪರ್ತೀಚೊ ಪಾವ್ನ್ ತೊ.

ಗಡ್ಗಡ್-ವಿಜಾಂ ಸಾಂಗಾತಾಕ್ ಮೊಲ್ಯೊ ಮೊಲ್ಯೊ ದಡ್ಲೊ ಫಾಲೀತ್ ಯೆವ್ನ್ ಹೊ ತಾಚೊ ಸಭಾವ್. ಪೂಣ್ ಹ್ಯಾ ಪಾವ್ನಾಕ್ ಲಾಗೂನ್ ಲೊಕಾಂಚಿ ಖೊಬ್ ಧಾಂದಳ್ ಜಾತಾ. ಸಕಾಳ್ ಫುಡೆಂ ಲಖ್ಲಿಖೀತ್ ವತ್ ಪಡಿಲ್ಲ್ಯಾನ್ ರೆನೊಟ್-ಸತ್ರೊ ಚಡ್ವಾ ಲೊಕಾಂನಿ ವ್ಹೆಲ್ಯೊ ನಾಸ್ತಾತ್, ಮಾಗೀರ್ ಪಾಂಯ್ಸಾರ್, ಸ್ಕುಟಿಸಾರ್, ಸಾಯ್ಲಾರ್...ದಡ್ಲೊ ಪಡೂಂಕ್ ಲಾಗ್ಲೊ ಮ್ಹಣ್ಣಕಚ್ ಹಾಂಗಾ ಥಂಯ್ ಮದೀಂಚ್ ಆಪ್ಲಿಂ ವಾಹಾಂ ಥಾಂಬೊವ್ನ್ ಝಾಡಾಂಮುಳಾಂನಿ, ಕೊಣಾಚ್ಯಾ ದುಕಾಂನಾ-ಘರಾಂಚ್ಯಾ ಪಾಂಖ್ಯಾಂಮುಳಾಂ ಆಸೊರಾಕ್ ರಾವ್ತಾತ್ ಆನಿ ತಾಕಾ ?ಲಾಗೂನ್, ಮುಳಾಂತ್ ರಸ್ತಾವೆಲ್ಯಾ ಜೆಸ್ಕೊಡ್ಕುಲಾಂನಿ ಉದಕ್ ಭರಿಲ್ಲ್ಯಾನ್ ಮಂದ್ ಜಾಲೆಂ ರಸ್ತಾವೆಲೆಂ ಟ್ರೆಜ್ಜೀಕ್ ಮುಯೆಚೆ ಗತೀನ್ ಚಲೂಂಕ್ ಲಾಗ್ತಾ. ಹಾಚೊಚ್ ಪರಿಣಾಮ್ ಮ್ಹಣ್ ಮಾಗೀರ್ ಬಸ್ಸೆಣ್ಡಾರ್ ಬಸಿ ವೆಳಾರ್ ಪಾವ್ನಾತ್ ಆನಿ ಥಂಯ್ ಲೊಕಾಂಚಿ ಜಾತ್ವಾ ಭರ್ತಾ.

ಆಜಯ್ ತಶೆಂಚ್ ಜಾಲ್ಲೆಂ. ಬಸ್ಸೆಣ್ಡಾರ್ ಲೊಕಾಂಚಿ ಹಿ??? ಗದಿ ಜಾಲ್ಲಿ. ಶಟಲ್ ಸರ್ವೀಸಾಚ್ಯಾ ತಿಕೆಟಿ ಖಾತೀರಚಿ ರಾಂಕ್ ತರ್ ಮಾರೂತೀಚೆ ಶೆವ್ಡೆ ಬಶೆನ್ ಖಿಣಾ ಖಿಣಾಕ್ ವಾಡ್ ವಾಡತ್ ವತಾಲಿ. ತಿಕೆಟ್ ಕಾಂವ್ಪರಾಕಡೆನ್ ಮುಯೆಕ್ ಲೆಗೀತ್

ರಿಗೂಂಕ್ ಜಾಗೂ ನಾಶಿಲ್ಲೊ. ಮಡ್ಗಾಂವ್ಚ್ಯಾನ್ ಸುಟಿಲ್ಲೊ ಬಸಿ ಜೊ ಮೆರನ್ ಪಣ್ಣೆ ಸ್ಪೆಣ್ಡಾರ್ ಪಾವ್ಲ್ ತೊ ಮೆರೆನ್ ಪಣ್ಣೆಚ್ಯಾನ್ ಮಡ್ಗಾಂವ್ ವಚೂಂಕ್ ಬಸಿ ಸುಟ್ಕಾಶಿಲ್ಲೊ.

ಮ್ಹಾಕಾ ತಿಂ ಲಕ್ಷಣಾಂ ಕಾಯ್ ಬರೊಬರ್ ದಿಸ್ಲಿನಾಂತ್. ಲಾಯ್ನೀಕ್ ಉಬೆಂ ರಾವ್ಲ್ಯಾರ್ ಣವ್ ಮೆರೆನ್ ಮಡ್ಗಾಂವ್ ಪಾವ್ಲಾಚೊ ದುಬಾವ್ ಆಶಿಲ್ಲೊ. ತಾತೂಂತ್ ಆನಿ ಪಾವ್ನ್ ಯೆವ್ಪಾಚೊ. ಟ್ರಿಜೆಕ್ ಜೆಮಾಂತ್ ಸಾಂಪ್ಡೊನ್ ಕೆನ್ನಾ ಘರಾ ಪಾವ್ಲೆಂ ಹಾಚೊ ಕಾಯ್ ಭರಂವ್ಪೊ ನಾಶಿಲ್ಲೊ.

ಲಾಯ್ನೀಕ್ ಉಬೆಂ ರಾವಿಲ್ಲೆ ಕಡೆನ್ ಹಾಂವ್ ಸಾಮ್ಕೆಂ ಅಸ್ವಸ್ಥ್ ಜಾಲ್ಲೆಂ. ಮಡ್ಗಾಂವ್ಚ್ಯಾನ್ ಘರಾ ವಚ್ಚುಕ್ ನಿಮ್ಮಿ ಬಸ್ ಸಾಡೆಆರಾಂಕ್, ಪೂಣ್ ಎಕ್ ಎಕ್ದಾಂ ತಿ ಸವ್ವಾಆರಾಕಚ್ ಸುಟ್ಕಾ. ಕಿತೆಂ ಕರಪ್? ಕೊಣಯ್ ಸಾಂಗಾತಾಕ್ ಮೆಳ್ಳ್ಯಾರ್ ಟೆಕ್ತಿ ಕರೂನ್ ವಚುಂ ಯೆತಾ, ಪಡ್ವಾತ್ ತೆ ಪಯ್ಕೆ ಪಡುಂ... ಸಾಂಗಾತಾಕ್ ಯೆತಾ ತಾಣೆಂ ದಿಲೆ ನಾಜಾಲ್ಯಾರ್ ಜಾತಾ, ಪೂಣ್ ಅಸ್ಲ್ಯಾ ಪಾವ್ಲಿ ಆನಿ ಕಾಳ್ವಿ ವಾತಾವ್ರಣಾಂತ್ ಸಾಂಗಾತಾಕ್ ದುಸ್ರೊ ಕೊಣ್ ಆಸಪ್ ಬರೆಂ, ಮ್ಹಣ್ ಹಾಂವ್ ಟೆಕ್ತಿ ಕರ್ಪಾ ಖಾತೀರ್ ಲಾಯ್ನೀಂತ್ ಕೊಣಯ್ ವಳ್ವಿಚಿ ವ್ಯಕ್ತಿ ದಿಸ್ತಾ ಜಾಲ್ಯಾರ್ ಪಳೊವಂಕ್ ಲಾಗ್ಲೆಂ...

ಆನಿ ಮ್ಹಜಿ ನದರ್, ಮ್ಹಜೆ ಮುಖಾರ್ ಚಾರ್ ಪೆಸೆಂಜರ್ ಸೊಡೂನ್ ಉಬೆ ಆಶಿಲ್ಲೆ ಪಾಚ್ಚೆ ಬಾಯ್ಲೆಚೆರ್ ಗೆಲಿ. ಹಯ್ ನ್ಹಯ್ಕಿ ವಳ್ವಿಚಿ ಕಶಿ ದಿಸ್ಲಿ. ಎಕ್ ತರ್ ಬಸ್ಪೆಣ್ಡಾರ್ ಲಾಯ್ನ್ ಗೆಲ್ಲಿ. ಅಂಧುಕಸೊ ಉಜ್ವಾಡ್ ಆಶಿಲ್ಲೊ.... ತ್ಯಾ ಉಜ್ವಾಡಾಂತ್ ಹಾಂವ್ ತಿಚೊ ಸರಾಂವ್ ಘೆವಂಕ್ ಲಾಗ್ಲೆಂ....

ಹಯ್...ತೆಂಚ್ ತೆಂ... ಸುಖ್ತಾ... ಪೂಣ್ ತೆ ಆಜ್ ಅಶೆಂ ಕಶೆಂ ದಿಸ್ತಾ... ಸಾಮ್ಕೆಂ ದುಯೆಂತ್... ಅಶಕ್ತ... ಧಕಿಲ್ಲೆಂ...! ವಳ್ವೊಂಕಯ್ ಕರೀಣ್ ಜಾಲೆಂ ಮ್ಹಾಕಾ!

ಹರ್ಶಿ ಮ್ಹಣ್ ತೆಂ ಖಿಯ್ ಉಮೆದೀತ್, ತರ್ತರೀತ್ ದಿಸ್ತಾಲೆಂ? ಜೆನ್ನಾ ಸಾಕೂನ್ ಹಾಂವ್ ತಾಕಾ ಪಳಯ್ತಾಂ, ತೆನ್ನಾಚ್ಯಾನ್ ತಾಚ್ಯಾ ತೊಂಡಾರ್ ಹಾಂವೆಂ ಕೆನ್ನಾ ಹಾಂಸೊ ಮ್ಹಣ್ ಪಳಯ್ಲೊಚ್ ನಾ. ಸದಾಂಚ್ ತಾಚೆಂ ತೊಂಡ್ ಬಾವಿಲ್ಲೆಂ. ಚಿಂತೆಸ್ತ್. ಬರೆಂ ವೆವ್ಲೀತ್ ನ್ಹೆಶಿಲ್ಲೆಂ, ಸಜಿಲ್ಲೆಂ ತೆಂ ಕೆನ್ನಾ ಮ್ಹಾಕಾ ದಿಸ್ಲೆಂಚ್ ನಾ. ಆಂಗಾರ್ ಎಕ್ ಸಾದೊಸೊ ಜೆಕ್ಟಿ ರಂಗಾಚೊ, ??ಟನ್ ವಾ ತಸ್ಲೊಚ್ ಕಸ್ಲೊ ಚುಡಿದಾರ್, ಮಾಥ್ಯಾವೆಲ್ಯಾ ಮುರ್ಠ್ ಧವಿ ಸಯಾ ಮರೂಂಕ್ ಲಾಗಿಲ್ಲಾ ಕೆಂಸಾಂಚಿ ಉಂದ್ರಾಚಿ ಶೆಂಪ್ತಿ ಕಶಿ ದಿಸ್ಲಿ ವೀಣೆ. ಕಾನಾಂಕ್ ಇಲ್ಲೆಶೆ, ಚಣ್ಯಾಚಿ ದಾಳಿ ಯೆದೆ ಬಟ್ಟು ಆನಿ ಗಳ್ಯಾಕ್ ದೊನ್ವಡಿ ಸರ್ಸರೀತ್ ಪಿಡ್ವಾಕಾಚೆಂ ಮಂಗ್ಳುಸುತ್, ಇತ್ಕೆಂಚ್ ತಾಚೆಂ ಭಾಂಗರ್. ಹಾತಾಕ್ ಎಕ್-ಎಕ್ ಕಂವ್ಚೆಂ ಕಾಂಕಣ್ ಇತ್ಕೊಚ್ ತಾಚೊ ಶಿಂಗಾರ್...ತಾಕಾ ಪಳಯ್ತನಾಚ್ ಎಕಾದ್ರೊ ಲ್ಹಾನ್ ಭುರ್ಗೊ ಲೆಗೀತ್ ಸಾಂಗ್ಪಾಚೊ, ಹೆ ಬಾಯ್ಲೆಚೆಂ ಕಿತೆಂ ತರಿ ಜಾಲಾಂ, ತಿ ಖೊಬ್ ದುಖ್ಪಿ ಆಸಾ ಮ್ಹಣ್.

ಪೂಣ್ ಆಯ್ತೆಂ ತಾಚೆಂ ದಿಸಪ್ ವೆಗ್ಳೆಂಚ್ ಆಶಿಲ್ಲೆಂ. ತೆಂ ಎಖಾದ್ಲ್ಯಾ ದುಯೆಂಸಾಂತ್ಲ್ಯಾನ್ ಉರೂನ್ ಆಯಿಲ್ಲಾ ಸಾರ್ಖೆಂ ದಿಸ್ತಾಲೆಂ. ತಾಚಿ ಮ್ಹಾಕಾ ದಿಸ್ತಲಿ ಫಾಟ್ ಸಾಮ್ನಿ ಆಂವ್ಡ್ಯಾನ್ ಆಯಿಲ್ಲೆವರಿ ಜಾಲ್ಲಿ. ತಾಚ್ಯಾ ಕೆಂಸಾಂಚೆ ವಿಣ್ಯೆವೆಲ್ಯಾನ್ ಹಾಂವ್ ಖರೆಂ ತರ್ ತಾಕಾ ವಳಖ್ಲೆಂ. ತಿ ವಿಣಿ ಮಾತ್ ಆದ್ಲೆ ಸಾರ್ಖಿಂಚ್ ಆಶಿಲ್ಲೆ...

ತೆಂ ಮ್ಹಾಕಾ ಆಜ್ ಉಣೆಂ ಉಣೆಂ ದೊನ್ ಮ್ಹಯ್ನಾಂನಿ ದಿಸ್ತಾಲೆಂ. ತೆ ಆದಿ ಮ್ಹಾಕಾ ತೆಂ ಸಪ್ತಕಾಂತ್ ತಿನ್ನಾಂ ತರಿ ಮೆಳ್ವಾಲೆಂಚ್. ತಾಚೊ ಎಚ್ಚೆಸಾಂತ್ಲ್ಯಾನ್ ಭಾಯ್ರ್ ಸರೂನ್ ಬಸ್ ಸ್ವೆಂಡಾರ್ ಪಾವ್ವಾಚೊ ವೆಳ್ ನಿಶ್ಚಿತ್ ಆಶಿಲ್ಲೊ. ತಾಚ್ಯಾ ಅಫಿಸ್ ಸ್ವಾಫಾಕ್ ಪಾವೊವ್ಪಾಕ್ ಎಚ್ಚೆಸಾಚಿ ಗಾಡಿ ಯೆತಾಲಿ, ತೆ ಖಾತೀರ್ ತೆಂ ಸದ್ದಾಂ ಎಕಾಚ್ ವೆಳಾರ್ ಬಸ್ ಸ್ವೆಂಡಾರ್ ಪಾವ್ತಾಲೆಂ, ಪೂಣ್ ಮ್ಹಜೆಂ ತಶೆಂ ನಾಶಿಲ್ಲೆಂ. ಅಫಿಸ್ ಲಾಗೀಂಚ್ ಆಶಿಲ್ಲಾನ್ ಕೊಣೆಯ್ ಪಾವೊವ್ಪಾಚೊ ಪ್ರಶ್ನಚ್ ನಾಶಿಲ್ಲೊ ಪೂಣ್ ಮ್ಹಜೊ ಭಾಯ್ರ್ ಸರ್ಪಾಚೊ ವೆಳ್ ಥೊಡೊ ಘುಸ್ಪತಾಲೊ. ಹಾತಾಂತಲೆಂ ಕಾಮ್ ಸೊಂಪಯ್ಲೆ ಬಗರ್ ಎಕ್ ತರ್ ಮ್ಹಜ್ಯಾನ್ ಉರೂಂಕ್ ಜಾಯ್ನಾಶಿಲ್ಲೆಂ, ಶಿವಾಯ್ ಜ್ಯುಸ್ತ್ ಭಾಯ್ರ್ ಸರ್ಪಾಚ್ಯಾ ವೆಳಾರ್ ಕೊಣೆಯ್ ಫಿಜೀಟರ್ ಆಯ್ಲ್ಯಾರ್ ಮಾಗೀರ್ ಸಹಜ್ ಪಾಂಚ್ ಧಾ ಮಿನ್ಬಾಂ ವೆಳ್ ಜಾತಾಲೊ. ತಾಕಾ ಲಾಗೂನ್ ತೆಂ ಮ್ಹಾಕಾ ಸದ್ದಾಂ ಮೆಳ್ವಾಶಿಲ್ಲೆಂ.

ಫಾಟಲ್ಯಾ ವರ್ಸಭರಾ ಸಾವ್ನ್ ಹಾಂವ್ ತಾಕಾ ಪಳಯ್ತಾಂ. ಅದಿಂ ಮದಿಂ ಎಕ್ ತರ್ ಬಸ್ ಸ್ವೆಂಡಾರ್ ವಾ ಬಸೀಂತಚ್ ತೆ ಮ್ಹಾಕಾ ಚಡ್ ಕರೂನ್ ದಿಸ್ತಾಲೆಂ. ಪಯ್ಲೆ ಫಾವೆಲ್ ಹಾಂವೆಂ ಜೆನ್ನಾ ತಾಕಾ ಪಳಯ್ಲೆಂ ತೆನ್ನಾಚ್ ತೆಂ ಮ್ಹಜ್ಯಾ ಲಕ್ಷಾಂತ್ ಉರ್ಲೆಂ, ಕಾರಣ್ ತಾಚ್ಯಾ ತೊಂಡಾರ್ ಮ್ಹಾಕಾ ಸಂವ್ಸಾರಾಂತಲೆಂ ಸಗ್ಳೆಂ ದುಖ್ಪ್ ಎಕ್ಶಾಂವ್ಲೆಂ ದಿಸ್ಲೆಂ. ತಾಚ್ಯಾ ದೊಳ್ಯಾಂತ್ ಖಿರ್ ವೆದ್ನಾ ದಡಿಲ್ಲಿ ದಿಸ್ಲಿ. ತಾಕಾ ಪಳೊವ್ನ್ ಮ್ಹಜ್ಯಾ ಮನಾಂತ್ ಪ್ರಶ್ನ ಉಬೊ ರಾವ್ಲೊ ಕಿ ಅಮೃತ್ ಮಂಥಾಂತ್ಲ್ಯಾನ್ ವಯ್ರ್ ಸರಿಲ್ಲೆಂ ಸಗ್ಳೆಂ ವೀಖ್ ತ್ಯಾ ಶಿವ್ಯಂಕರಾ ಬದ್ಲಾ ಹಾಣೆಂಚ್ ಪಿವ್ನ್ ವಡಯ್ಲೆಂ ನಾ ಮುಂ?...

ತಾಕಾ ಕಿತ್ಯಾನಚ್ ಆಸ್ತಾ ಆಸಾ ಅಶೆಂ ದಿಸ್ತಾಶಿಲ್ಲೆಂ. ತೆಂ ಆಪ್ಲ್ಯಾಚ್ ವಿಚಾರಾಂತ್ ಶೆಣಿಲ್ಲೆಂ ಆಸ್ತಾಲೆಂ. ಭೊವ್ಣಣಿಂ ಜಗ್, ಆಶಿ-ಕುಶೀಕ್ ವಾವುರತಲೊ ಲೊಕ್... ಕೊಣಿಚ್ ತಾಚ್ಯಾ ಜಗಾತ್ ನಾ ಅಶೆಂ ಜಾಣವ್ತಾಲೆಂ. ತೆಂ ಅಲಿಪ್ತ್ ವಾವುರತಾಲೆಂ. ಮ್ಹಯಾಂತ್ ಕಿತೆಂ ಘಡ್ಲ್ಯಾರೂಯ್ ತಾಚೆ ಖಿಜ್ಣಣಿಂತ್ ತೆಂ ನಾಸ್ತಾಲೆಂ. ಚೆತ್ನಾ ನಾಶಿಲ್ಲಾ ಮಾಕ್ನಾ ಸಾರ್ಖೆಂ ತಾಚೆಂ ವಾಗಪ್ ಆಶಿಲ್ಲೆಂ. ಬಸ್ಪಣಾರ್ ಆಯ್ಲೆಂ... ಲಾಯ್ನೀಕ್ ಉಬೆಂ ರಾವ್ಲೆಂ... ತಿಕಿಟ್ ಘೆತ್ಲಿ... ಬಸೀಂತ್ ಚಡ್ಲೆಂ... ಮೆಳ್ವಾ ತ್ಯಾ ಸಿಟಾರ್ ಬಸ್ಲೆಂ ಆನಿ ದೊಳೆ ಮೆಳ್ಲೆ... ಬಸ್ ಮಡ್ಗಾಂವ್ ಪಾವ್ಲಿ ಕಿ ದೆಂವ್ಲೆಂ ಆನಿ ಮುಕಾಟ್ಯಾಂನಿ ದೆಂವ್ನ್ ಬಸೀಕ್ ಫಾಟ್ ಕರೂನ್ ಆಪ್ಲೆ ವಾಟಿನ್ ಗೆಲೆಂ.

ತಾಕಾ ಪಯ್ಲೆ ದೀಸ್ ಪಳ್ಳಿಲ್ಲೆಂ ತೆ ದಿಸಾಚ್ ತಾಚೆ ಜಿಣೆಂತ್ ಕಿತೆ ತರಿ ಮೊಠ್ಲೆಂ
ಅದ್ರಶ್ಚ್ ಘಡ್ಲಾಂ ಆಸೂಂಕ್ ಜಾಯ್ ಹಾಚಿ ಹಾಚೊ ಮ್ಹಾಕಾ ದುಬಾವ್ ಜಾಲ್ಲೊ.

ತಶೆಂ ಪಳೊವಂಕ್ ಗೆಲ್ಯಾರ್ ತಿಕೆಟಿ ಖಾಶೀರ್ ಲಾಯ್ನೀಕ್ ಉಬಿಂ ರಾವ್ಪಿ ಸಗ್ಳೆಂಚ್
ಜಾಣಾಂ ಕಿಟ್ಟಿಟ್ಪಾತ್... ಉಲಯ್ತಾತ್ ಅಶೆಂ ನಾ. ಕಾಂಯ್ ಜಾಣಾಂ
ಮುಕಾಟ್ಯಾಂನೀಯ್ ಉಬಿಂ ರಾವ್ಪಿ ಆಸಾತ್. ಪೂಣ್ ಹಾಚ್ಯಾ ರಾವ್ಪಾಂತ್ ಎಕ್
ವೆಗ್ಳೆಂಪಣ್ ಜಾಣವ್ತಾಲೆಂ. ಹೆರ್ ಜಾಣಾಂ ವೊಗಿ ರಾವ್ಪಿಂ ತರಿ ತಾಂಚ್ಯಾ ತೊಂಡಾರ್
ಎಕ್ ಜೀವಂತಪಣಾ ಆಸ್ತಾಲೊ... ಜೀಣೆವಿಶೀಚೊ ಉಲ್ಟಾಸ್ ದಿಸ್ತಾಲೊ, ಪೂಣ್
ತಾಚ್ಯಾ ತೊಂಡಾರ್ ದುಖ್ಪಾಶಿವಾಯ್ ದುಸ್ರೆಂ ಕಾಂಯ್ಚ್ ದಿಸ್ತಾಲಿಲ್ಲೆಂ. ತೆಂ
ಕೊಣಾಕಡೆನ್ ಪಳಯ್ ನಾಸ್ತಾಲೆಂ. ತಾಚಿ ನದರ್ ಸಕಲ್ ಜಮ್ಮೀಕಡೆನ್ ಲಾಗಿಲ್ಲಿ
ಆಸ್ತಾಲಿ. ತೆಚ್ ಅವ್ಣೆಂತ್ ತೆಂ ಲಾಯ್ನ್ ಜಶಿ ಮುಖಾರ್ ವತಾ ತಶೆಂ ಮುಖ್
ಮುಖಾರ್ ವತಾಲೆಂ. ತಿಕೆಟ್ ಕಾಂವಂಟರಾ ಕಡೆನ್ ಪಾವ್ತಕಚ್ ಖಿಣಾ ಪುರ್ತಿ ತಾಚಿ
ನದರ್ ವಯ್ರ್ ಯೆತಾಲಿ, ಮಾಗೀರ್ ತಿಕೆಟ್ ಹಾತಾಂತ್ ಪಡ್ಡಕಚ್ ಪರತ್ ತಿ
ಜಮ್ಮೀಕ್ ಲಾವ್ನ್ ತೆಂ ಬಶೀಂತ್ ವಯ್ರ್ ಚಡ್ಲಾಲೆಂ.

ಮ್ಹಜೆಕಡೆನ್ ತೆಂ ಪಯ್ಲೆಂ ಉಲಯ್ಲೆಂ ತಾಚೆ ಆದಿಂ ದೊನ್ಡಾಂ ತರಿ ಆಮಿ ಎಕಾಚ್
ಸಿಟಾರ್ ಬಸೂನ್ ಪ್ರವಾಸ್ ಕೆಲಾ. ಪೂಣ್ ತೆಂ ಕಾಂಯ್ ಮ್ಹಜೆ ಕಡೆನ್ ಉಲಯ್ಲೆಂ
ನಾಶಿಲ್ಲೆಂ. ಉಲೊವ್ನ್ ಖಿಯ್ಲೆಂ? ತಾಣೆಂ ನದರ್ ವಯ್ರ್ ಕರೂನಯ್ ಮ್ಹಜ್ಯಾ
ತೊಂಡಾಕಡೆನ್ ಪಳಯ್ಲೆಂ ಲೆಗೀತ್ ನಾಶಿಲ್ಲೆಂ. ದೊಗ್ ಜಾಣಾಚೆಂ ಸೀಟ್. ಹಾಂವ್
ಜನೆಲಾಕಡೆನ್ ಬಶಿಲ್ಲೆಂ. ತೆಂ ಯೆವ್ನ್ ಮ್ಹಜೆ ಕುಶೀಕ್ ಬಸ್ಲೆಂ ಆನಿ ತಾಣೆಂ ತಕ್ಲೆ ಸಿಟಾಚೆ
ಫಾಟೀರ್ ತೆಕೊವ್ನ್ ಪಟ್ವ್ ಕರೂನ್ ದೊಳೆ ಮೆಟ್ಟಿ. ತೆಂ ಖರ್ಯಾಂನಿ ನ್ಹಯ್ಲೆಂ
ಕಾಯ್ ತಾಣೆಂ ನಿಕ್ಲೆ ದೊಳೆ ಧಾಂಪೂನ್ ಘೆತಿಲ್ಲೆ ಹೆಂ ಹಾಂವ್ ಕಾಂಯ್
ಸಾಂಗೂಂಕ್ ಶಕ್ತಾ. ಪೂಣ್ ತಾಣೆಂ ಸಿಟಾಕ್ ತೆಕ್ಲೆಲ್ಲಿ ಆಪ್ಲಿ ಮಾನ್ ಕಾಡ್ಲಿ ಆನಿ ದೊಳೆ
ಉಗ್ಡಲೆ ತೆ ಬದ್ಡ್ ಮಡ್ಗೂಂವ್ ಪಾವ್ತಕಚ್. ಬಸೀಂತ್ಲಾನ್ ದೆವ್ನನಾಯ್ ತಾಣೆಂ
ಮಾನ್ ವಳೊವ್ನ್ ಮ್ಹಜೆಕಡೆನ್ ಪಳೊವಂಕ್ ನಾ. ಜಶೆಂ ಕಾಯ್ ಆಪೂಣ್ ಎಕ್ಲೆಂಚ್
ತೆ ಬಶೀಂತ್ ಆಶಿಲ್ಲೆ ಸಾರ್ಖೆ ತೆಂ ನಾಕಾಮುಖಾವೆಲೆ ವಾಟೆನ್ ಚಲೂಂಕ್ ಲಾಗಿಲ್ಲೆಂ.

ಸುಮಾರ್ ಪಾಂಚ್ ಮ್ಹಯ್ನಿ ಬಿ ಜಾತ್ಲೆ ತೆಂ ಮ್ಹಜೆಕಡೆನ್ ಪಯ್ಲೆ ಫಾವಟ್
ಉಲಯ್ಲಾರ್. ತೆ ಉಪ್ರಾಂತ್ ತೆಂ ಮ್ಹಜೆಕಡೆನ್ ಸಾತ್-ಆರ್ ಫಾವಟ್ ತರಿ
ಉಲಯ್ಲಾಂ. ಪೂಣ್ ಜೊಕ್ತೆಂಚ್. ಪಯ್ಲೆ ಫಾವಟ್ ಉಲಯ್ಲೆಂ ತೆಂ ಮಾತ್ ಸಾಮ್ಕೊ
ಪೊಟ್ಟರ್. ಕಿತ್ಯಾ ತರಿ ದಿಸಾಂಚೊ, ನ್ಹಯ್... ನ್ಹಯ್... ವರ್ಸಾಂಚೊ ಆಪ್ಲ್ಯಾ
ಪೊಟಾಂತಲೊ ವೊಗ್ ತಾಣೆಂ ಮ್ಹರ್ಯಾಂತ್ ಪೊಕಿಲ್ಲೊ....ತ್ಯಾ ದಿಸಾ ಉಪ್ರಾಂತ್
ತೆಂ ಹಾಂವ್ ದಿಸ್ಲೆಂ ಕಿ ಮ್ಹಜೆ ಮ್ಹರ್ಯಾಂತ್ ಬಸ್ಪಾಕ್ ಯೆತಾಲೆಂ. ತಾಚ್ಯಾ ಮೊನೆಳ್
ಪಡಿಲ್ಲಾ ವೊಠಾಂಚ್ಯಾ ಕೊನ್ಯಾರ್ ಎಕ್ ತುಟಕ್ ಹಾಂಸೊ ಖಿಣ್ಣರಚ್ ಉದೆತಾಲೊ.
ಹಾಂವೆಂ ಪ್ರತಿಸಾದ್ ದಿಲೊ ಮ್ಹಣ್ಣಕಚ್ ತೊ ಆಶಿಲ್ಲೊ ತಸೊ ಗುಪ್ತ್ ಜಾತಾಲೊ.

ಮಾಗೀರ್, 'ಮ್ಜೆಂ ಕಾಮ್ ಕೆನ್ನಾ ಕರ್ತಾ?' ಅಸೊ ಪಯ್ಲೊ ಪ್ರಶ್ನೆ ತೆಂ ಮ್ಹಾಕಾ ವಿಚಾರತಾಲೆಂ. ಹಾಂವೆಂ ಜಾಪ್ ದಿತ್ಯಚ್ 'ಬರೆಂ' ಮ್ಹಣ್ ದೊಳೆ ಧಾಂಪ್ತಾಲೆಂ. ತಶೆಂಚ್ ಕಿತೆಂ ಮನಾತ್ ಆಯ್ಲ್ಯಾರ್ ವಾ ಹಾಂವೆಂಚ್ ವಿಚಾರ್ಲಾರ್ ಉತ್ರಾಕ್ ಉತರ್ ಮ್ಹಣ್ಣಾ ತಶಿ ಜಾಪ್ ದಿತಾಲೆಂ.

ಖರೆಂ ತರ್ ತಾಣೆಂ ಮ್ಹಾಕಾ ಪಯ್ಲೆ ಫಾವಟ್ ಜಾಪ್ ಕೆಲಿ ತೆನ್ನಾ ಮ್ಹಜೊ ವಿಸ್ವಾಸಚ್ ಬಸ್ಲೊನಾ ತೆಂ ಮ್ಹಜೆಕಡೆನ್ ಉಲಯ್ತಾ ಆನಿ ತಾಚ್ಯಾ ತೊಂಡಾಂತ್ಲಾನ್ ಉತ್ರಾಂ ಭಾಯ್ರ್ ಸರ್ಲಾಂತ್ ಮ್ಹಣ್. ಹಾಂವ್ ಆಂ?? ಕರೂನ್ ತಾಚೆಕಡೆನ್ ಕಾಂಯ್ ಖೀಣ್ ಪಳಯ್ತಚ್ ಉರಿಲ್ಲೆಂ...

ತೆ ದಿಸಾ ಸಾಂಜೆಚೆಂ ಹಾಂವ್ ಬಸ್ ಸ್ಟೆಣ್ಡಾರ್ ಪಾವ್ಲೆಂ ತೆನ್ನಾ ಲಾಯ್ನೀಕ್ ಕೊಣ್ ನಾಶಿಲ್ಲೊ. ಶಿವಾಯ್ ಬಸೂಯ್ ಲಾಗಿಲ್ಲಿ ಆಶಿಲ್ಲಿ. ಹಾಂವ್ ಬಸೀಂತ್ ವಯ್ರ್ ಚಡ್ಲೆಂ. ಭಿತ್ರೊಯ್ ಚಾರ್-ಪಾಂಚ್ ಜಾಣಾಂಚ್ ಬಸೂನ್ ಆಶಿಲ್ಲಿಂ. ಮ್ಹಾಕಾ ಉಮೆದ್ ಜಾಲಿ. ಕಿತ್ಲ್ಯಾ ದಿಸಾಂನಿ ಅಶೆಂ ಚಿತ್ರ್ ಹಾಂವ್ ಪಳಯ್ತಾಲೆಂ. ಹಾಂವ್ ವಚೂನ್ ಮದೀಂಚಶೆಂ ಎಕಾ ಜನೆಲಾಚ್ಯಾ ಸಿಟಾಚೆರ್ ಬಸ್ಲೆಂ ಆನಿ ಬಸ್ ಭರೂನ್ ಸುಟ್ಪಾಚಿ ವಾಟ್ ಪಳೊವಂಕ್ ಲಾಗ್ಲೆಂ.

ಬಸೀಂತ್ ಎಕವಕಟೊಚ್ ವಯ್ರ್ ಚಡ್ಬಾಲೊ. ಹಾಂವ್ ಮನಾಂತ್ ಯೆವ್ಜಿತ್ಲಾಲೆಂ, ಆಜ್ ಕಿತೆಂ ಜಾಲಾಂ ತರ್?..ಪೆಸೆಂಜರ್ ಕಿತ್ಯಾಕ್ ನಾತ್?...ಹರ್ಶಿಂ ಸಾಮ್ನಿ ಲೊಕಾಂಚಿ ಬಸ್ ಸ್ಟೆಂಡಾರ್ ಖಾತ್ರ್ಡ್ ಆಸ್ತಾ ! ಮಾಗೀರ್ ಮ್ಹಾಕಾ ಯಾದ್ ಜಾಲಿ.. ಫಾಲ್ಯಾ ಗೂಡ್ ಜ್ವಾಯಡೆ ಮ್ಹಣ್ಣಕಚ್ ಆಜ್ ನಿವ್ಲೊ ಬಿರೆಸ್ತಾರ್. ಕ್ರಿಸ್ತಿ ಭಾವ್-ಭಯ್ಣಾಂಕ್ ಆಜ್ ಸಾಂಜೆ ಮಿಸಾಕ್ ಇಗ್ಜೆಂತ್ ವಚ್ಪಾಚೆಂ ಆಸ್ತಾ, ದೆಖೊನ್ ಘಡ್ಯೆ ಭೊವ್ತಕಾಂನಿ ಸಾಂಜೆಚ್ಯಾ ಅರ್ಧದಿಸಾಚಿ ಸುಟಿ ಘೆತ್ಲ್ಯಾ ಆಸ್ತಲಿ, ದೆಖೊನ್ ಲೊಕ್ ಉಣೆಂ ಆಸಾತ್. ಕಿತೆಂಯ್ ಆಸುಂ, ಆಜ್ ಕಿತ್ಲ್ಯಾ ತೆಂಪಾನ್ ಬಸೀನ್ ಆವಾಂತಾತ್ ಬಸೂಂಕ್ ಮೆಳ್ಳಾ ಮ್ಹಣ್ ಹಾಂವ್ ಉಮೆದೀಂತ್ ಜಾಲ್ಲೆಂ.

ಬಸ್ ಪುರ್ಣ್ ಭರ್ಲೀಚ್ ನಾ. ಮ್ಹಜೆಂ ತೀಗ್ ಜಾಣಂಚೆಂ ಸೀಟ್, ತರಿ ಹಾಂವ್ ಎಕ್ವೆಂಚ್ ಆಶಿಲ್ಲೆಂ...

ಪೆಸೆಂಜರಾಂಚಿ ವಾಟ್ ಪಳೊವ್ನ್ ಡ್ರಾಯ್ವುರಾನ್ ಬಸ್ ತಶೀಚ್ ಸೊಡ್ಪಾಚೆಂ ಧಾರಾವ್ನ್ ಸ್ಪಾರ್ಟ್ ಮಾರ್ಲಿ, ಪುರ್ಣ್ ತಿ ಜಾಗ್ಯಾವೆಲಿ ಹಾಲ್ಚೆ ಪಯ್ಲೀಂಚ್ ಸೆಕ್ಯುರೀಟಿ ಆಡ್ಲೆಲೊ...

“ಪಾತ್ರಾಂವ್... ರಾವ್... ರಾವ್...ಯೆತಾ...ಎಕ್ವೆ...”

ಬಸೀಂತ್ಲ್ಯಾ ಸಗ್ಳ್ಯಾಂಚ್ಯೊ ಮಾನೊ ದಾರಾಕಡೆನ್ ವಳ್ಳೊಚ್ಯಾ ಹಾಂವೆಂಯ್ ಫಾಟಿಂ ವಳೂನ್ ಪಳಯ್ಲೆಂ, ತರ್ ತೆಂ ಆಂಗಾಚಿ ಗುಟ್ಟಿ ಕರೂನ್ ವಯ್ರ್ ಚಡ್ಬಾಲೆಂ.

ವಯ್ರ್ ಚಡೂನ್ ತೆಂ ಸರಳ್ ಯೆವ್ನ್ ಮ್ಹಜೆ ಕುಶೀಕ್ ಬಸ್ಲೆಂ. ಹಾಂವೆಂ ಎಕ್ ಖೀಣ್ ತಾಕಾ ಪಳಯ್ಲೆಂ ಆನಿ ಮಾಗೀರ್ ಹಾಂವ್ ಜನೆಲಾಂತ್ಲಾನ್ ಭಾಯ್ರ್

ಪಳಯ್ ಮ್ಹಜ್ಯಾ ಕಲ್ಪನಾ ವಿಶ್ವಾತ್ ದಂಗ್ ಜಾಲೆಂ... ಮ್ಹಜ್ಯಾ ಹಿಶೆಬಾನ್ ತೆಂವ್ಕ್ ಆಪ್ಲೆ ನ್ಹಯ್ಲೆಚ್ಯಾ ಜಗಾತ್ ದಂಗ್ ಜಾಲಾಂ ಆಸ್ತಲೆಂ!

ಅಕ್ವಾತ್ ಕಾನಾರ್ ಪಡಿಲ್ಲ್ಯಾ ಆವಾಜಾನ್ ಮ್ಹಜ್ಯಾ ಕಲ್ಪನಾ ವಿಶ್ವಾತ್ ಖಂಡ್ ಪಡ್ಲೊ. ಹಾಂವೆಂ ಚಕ್ಕ್ ಕರೂನ್ ಖಿಯ್ಚ್ಯಾನ್ ಆವಾಜ್ ಆಯ್ಲಾ ಹಾಚೊ ಸೊದ್ ಘೆವ್ಚೊ ಯತ್ನ್ ಕೆಲೊ, ಜಾಲ್ಯಾರ್ ತೊ ಆವಾಜ್ ಮ್ಹಜೆ ಕುಶೀಂತ್ಲ್ಯಾನ್ ಯೆತಾಲೊ.

ಹಾಂವೆಂ ಅಜಾಪಾನ್ ಪಳಯ್ಲೆಂ. ಮ್ಹಜೆಕುಶೀಕ್ ಬಶಿಲ್ಲೆ ಬಾಯ್ಲೆನಚ್ ಮ್ಹಾಕಾ ಉಲೊ ಕೆಲ್ಲೊ ಆನಿ ತೆಂ ಮ್ಹಜ್ಯಾ ತೊಂಡಾಕಡೆನ್ ಪಳಯ್ತ್ ಪ್ರತಿಸಾದಾಚಿ ವಾಟ್ ಪಳಯ್ತಾಲೆಂ.

ಹಾಂವ್ ಅಜಾಪೂನ್ ಆಪ್ಲ್ಯಾ ತೊಂಡಾಕಡೆನ್ ಪಳಯ್ತಾ ಹೆಂ ಪಳೊವ್ನ್ ತಿಣೆಂ ದಬಿಲ್ಲ್ಯಾ ಆವಾಜಾತ್ ಮ್ಹಾಕಾ ಪರತ್ ಉಲೊ ಕೆಲೊ...

“ಮೆಡಮ್... ತುಮಿ ಬರಯ್ತಾತ್ ನ್ಹಯ್....?”

ಹಾಂವ್ ಪರತ್ ಅಜಾಪೀತ್ ಜಾಲೆಂ... ಹೆಂ ಆನಿ ಮ್ಹಜೆಕಡೆನ್ ಉಲಯ್ತಾ...!

“ಆಂ...ಆಂ... ಹಯ್... ತುಕಾ ಕಶೆಂ ಕಳೆಂ...?”

“ಹಾಂವೆಂ ತುಮ್ಚೊ ಪಯ್ ಪೆಪ್ರಾರ್ ಪೋಟೊ ಪಳಯ್ಲೊ...ತುಮ್ಚಾಂ ಕಸ್ಲೊ ತರಿ ಪುರ್ಸಾರ್ ಮೆಳ್ಳಾ ನ್ಹಯ್...?”

ಹಾಂವೆಂ ಮ್ಹಳೆಂ... “ಆಂ... ಹಯ್... ಹಯ್...ಸಾಹಿತ್ಯ್ ಅಕಾದೆಮೀಚೊ ತೊ... ಬರೊಬಪಾ ಖಾತೀರ್ ಆಶಿಲ್ಲೊ...ಕೆಂದ್ರ್ ಸರ್ಕಾರಚೆ ಸಂಸ್ಥೆಚೊ ಪುರ್ಸಾರ್ ತೊ...”

ತಾಣೆಂ ಮ್ಹಳೆಂ... “ಉಂ...”

ತಾಣೆಂ ತಶೆಂ ಉಂ... ಮ್ಹಣಿಲ್ಲೆಂ ಪಳೊವ್ನ್ ಸಾಹಿತ್ಯ್ ಅಕಾದೆಮಿ ಬಿ ತಾಚ್ಯಾ ಮಾಥ್ಯಾವೆಲ್ಯಾನ್ ಗೆಲಿ ಆಸ್ತಲಿ ಅಶೆಂ ಹಾಂವೆಂ ಮನಾತ್ ಯೆವ್ಜಿಲ್ಲೆಂ. ಕಾರಣ್ ಭಾಶೆಕ್ ಬಸೀಂತ್ಲ್ಯಾ ಪ್ರವಾಶಾಂಚೊ ಮ್ಹಾಕಾ ತಸೊ ಅಣ್ಣಿವ್ ಆಶಿಲ್ಲೊ. ಪೆಪ್ರಾರ್ ಮ್ಹಜ್ಯಾ ಸಾಹಿತ್ಯೀಕ್ ಕಾರ್ಯಾಸಂಬಂಧಿ ಕಸ್ಲೀಯ್ ಬಾತ್ತ್ಯಿ ಯೆತ್ಕಚ್ ಬರೆಚ್ ಸಹ್ಪವಾಸಿ

‘Congratulations! Today I saw your photo on newspaper!’

ವಾ “ಆಜ್ ಪೋಟೊ ಪಳಯ್ಲೊ ತುಜೊ ಪೆಪ್ರಾಚೆರ್, ಅಭಿನಂದನ್!”...ಅಶೆಂ ಮ್ಹಣ್ ಮ್ಹಾಕಾ ವಿಶ್ ಕರ್ತಾಲಿಂ, ಪೂಣ್ ಮಾಗೀರ್ “ಕಿತೆಂ ತೆಂ?... ಕಿತೆಂ ಮೆಳ್ಳಾ ತುಕಾ?

You write poems? ` , `What is that Sahitya?” (ಹಾಂಗಾ ಸಾಹಿತ್ಯ್

ಮ್ಹಳ್ಯಾರ್ ಸಾಹಿತ್ಯ್ ಅಕಾದೆಮಿ)... ಅಶೆಂ ಅನಾಡೀಪಣಾಚೆ ಪ್ರಶ್ನ್ ವಿಚಾರತಾಲಿಂ. ಸ ಮ್ಹಯ್ಚ್ಯಾ ಆದಿಂ ಮ್ಹಾಕಾ ಸಾಹಿತ್ಯ್ ಅಕಾದೆಮೀಚೊ ಪುರ್ಸಾರ್ ಮೆಳ್ಳಕಚ್ ಎಕೆ ಸಭಾಗೆನ್ ಜಿಂ ಬರೀಂಚ್ ವರ್ಸಾ ಎಕಾ ಸರ್ಕಾರಿ ವಾಚ್ಪಫರಾಂತ್ ನೊಕ್ರೆಕ್ ಆಶಿಲ್ಲಿ

ತಿಣೆಂ ಮ್ಹಾಕಾ ವಿಚಾರಲೆ “why they gave you so much money?

Have you applied for financial assistance?..?” ಮ್ಹಾಕಾ ತೆನ್ನಾ ತಿಜಿ

ಸಾಮ್ನಿ ಕಿಂವ್ ಆಯಿಲ್ಲಿ... ಹ್ಯಾ ಲೋಕಾಂಕ್ ಅಪೊರ್ಡ್ ಆನಿ ಪಯ್ತೆ ಹಾಂತೊ ಫರ್ಕಚ್ ಕಳ್ಳಾ, ತಾಂಚೆ ನದ್ರೆನ್ ಸಗ್ಲೆಚ್ ದುಡು !

ಹಾಂಯ್ ಖೀಣ್ ವೊಗ್ಗಿ ರಾವ್ನ್ ತೆಂ ಪರ್ತೆಂ ಉಲಯ್ಲೆಂ,

“ಖೋಬ್ ಬರೆಂ ದಿಸ್ಲೆಂ ತುಮ್ಕಾಂ ಪುರ್ಸಾರ್ಕರ್ ಮೆಳ್ಳಾ ತೆ ವಾಚೂನ್... ಬಾಯ್ಲೊ ಅಶ್ಯೊ ಪುಡೆಂ ಸರ್ತಾತ್ ತೆಂ ಪಳೊವ್ನ್ ಖೋಬ್ ಅಭಿಮಾನ್ ದಿಸ್ತಾ..!”

ಹಾಂವ್ ತಾಚ್ಯಾ ತೊಂಡಾಕ್ ಪಳಯ್ತೆಚ್ ಉಲೆಂ... ಸದಾಂಚ್ ಮಖ್ಯ್ ಆಸ್ಪಿ ಹೆಂ ಆನಿ ಉಲಯ್ತಾ?... ಆನಿ ಇತ್ಲೆಂ ವಿಚಾರಪುರ್ಣ್ ಉಲಯ್ತಾ...? ಮ್ಹಜೊ ವಿಸ್ವಾಸಚ್ ಬಸ್ತಾ ಜಾಲೊ.

ಹಾಂವ್ ದೊಳೆ ವಿಸ್ವಾಸ್ತಾರೊನ್ ಆಪ್ಲೆಕಡೆನ್ ಪಳಯ್ತಾ ತೆಂ ಪಳೊವ್ನ್ ತೆಂವ್ಚ್ಯಾ ಮನಾಂತ್ ಕಿತೆಂ ಸಮ್ಜಾವಪಾಚೆಂ ತೆಂ ಸಮ್ಜಲೆಂ. ಹಾಂಯ್ ಖೀಣ್ ಆಮಿ ದೊಗಾಂಯ್ ವೊಗ್ಗಿ ಉಲೆಂ. ಮಾಗೀರ್ ತಾಣೆಂಚ್ ಪಯ್ಲೆಂ ತೊಂಡ್ ಉಗ್ಡಲೆಂ.

“ಮೆಡಮ್...ಮ್ಹಜೆರ್ ಎಕ್ ಉಪ್ಕಾರ್ ಕರ್ತಾತ್?...ಮ್ಹಜೆರ್ ಎಕ್ ಕಥಾ ಬರೊವ್ತಾತ್...?”

“ತುಜೆರ್ ಕಥಾ?... ಮ್ಹಜಿಂ ಫಕಾಣಾಂ ಕರ್ತಾ...?”

“ನಾ ಮೆಡಮ್, ಹಾಂವ್ ತುಜಿಂ ಫಕಾಣಾಂ ಕರ್ನಾ... ಖರೆಂ ತೆಚ್ ಸಾಂಗ್ತಾಂ...ಮ್ಹಜ್ಯಾ ಜಿವಿತಾಚಿ ವ್ಹಡ್ಲಿ ಕಾಣಿ ಆಸಾ... ತಿ ಬರೊಬಪಾಕ್ ಜಾಯ್...ಜಗಾಕ್ ತಿ ಕಳ್ಳಾಕ್ ಜಾಯ್...”

ಹಾಂವ್ ಆಬೂಜ್ ಜಾಲೆಂ, - “ಎ... ವೊಗಿ ರಾವ್ ಗೊ... ಕಿತೆಂಯ್ ನಾಕಾ ಆಶಿಲ್ಲೆಂ ಉಲೊವಂ ನಾಕಾ... ತಶಿಂ ಪೊಬ್ಲೆಮಾಂ- ದುಖ್ಯಾಂ ಸಗ್ಳ್ಯಾಂಕಚ್ ಆಸಾತ್... ಮ್ಹಣ್ ತಿಂ ಕೊಣ್ ಜಗ್ವಾಹೀರ್ ಕರ್ತಾ...?”

ಹಾಂವೆಂ ತಾಕಾ ಸಮ್ಜಾವಪಾಚೊ ಯತ್ನ ಕೆಲೊ, ಪೂಣ್ ತೆಂ ನಿಗ್ರಹಾನ್ ಮ್ಹಣೂಂಕ್ ಲಾಗ್ಲೆಂ, “ನಾ ಮೆಡಮ್, ತುಕಾ ಖಬರ್ ನಾ, ಹಾಂವೆಂ ಕಿತೆಂ ಭೊಗ್ಲಾಂ ತೆಂ... ಕಸ್ಲೆ ಮಾನ್ಸೀಕ್ ಅಪ್ಲೆಂ ತಲ್ಯಾನ್ ಹಾಂವ್ ಗೆಲಾಂ ಆನಿ ವತಾಯ್ ತೆಂ... ಮ್ಹಜ್ಜಿ ಇತ್ಲಿ ಫಸವ್ಣಾಕ್ ಜಾಲ್ಯಾ ತಿ ಸಂವ್ಸಾರಾತ್ ಕೊಣಾಚೀಚ್ ಜಾಲ್ಲಿ ಆಸ್ಪೀನಾ... ತಿ ಜಗಾಕ್ ಕಳೊಂಕಚ್ ಜಾಯ್... ದರ್ ಎಕೆ ಲಗ್ನಾಕ್ ಉಬೆ ರಾವ್ತಲೆ ಚಲ್ಯೆಕ್ ತಿ ಕಳೊಂಕಚ್ ಜಾಯ್ ಕಾರಣ್ ತಿಂ ತೆವ್ವಿಂ ಪಯ್ಲಿಂಚ್ ಶಾದೂರ್ ಜಾತ್ಲಿಂ... ಸಗ್ಳೆ ಗಜಾಲೀಂಚೊ ಸೊದ್ ಘೆವ್ಚೆ ಗಳ್ಯಾಂತ್ ಮಾಳ್ ಘಾಲೂನ್ ಘೆತ್ಲಿಂ... ಮ್ಹಜಿ ಜಿ ಫಟವ್ಣಾಕ್ ಜಾಲಿ ತಶಿ ತಿಚಿ ಜಾವಂಕ್ ಪಾವ್ಪೀನಾ...”

ಉಲಯ್ತಾ ಉಲಯ್ತಾಂ ತಾಚ್ಯಾ ಆವಾಜಾಚಿ ಧಾರ್ ವಾಡಿಲ್ಲಿ. ಬಸೀಚ್ಯಾ ಚಲ್ವಾಚ್ಯಾ ಆವಾಜಾಂತ್ಲಾನ್ಯನಯ್ ತಿ ಆರ್-ಪಾರ್ ಜಾವ್ನ್ ಕಾನಾಕ್ ಜಾಣವ್ತಾಲಿ. ಪುಡೊಲ್ಯಾ ಘಾಟ್ಲೊ ಚಾರ್-ಪಾಂಚ್ ಮಾನೊ ಆಮ್ಚೆ ವಟೆನ್ ಬಾಗವ್ಲೊ.

“ಎ... ಮಾತೆಂ ಲ್ಲವು ಉಲಯ್... ಲೊಕ್ ಆಯ್ಕತಾತ್.”

ತಾಚೆಂ ಖಾಜ್ಗಿ ಆಯುಷ್ಯ್ ಲೋಕಾಂಮುಕಾರ್ ಉಗ್ಡೆಂ ಜಾವ್ಚೆಂ ನ್ಹಯ್ ಹೆ ಹೆತೂನ್ ಹಾಂವೆಂ ಮ್ಹಣ್ಲೆಂ, ಪೂಣ್ ತೆಂ ಉಲಯ್ಲೆಂ,

“ಆಯ್ಕುಂ ಗೊ ಲೋಕಾಂಕ್... ಮ್ಹಾಕಾ ಕಾಯ್ ಚಿಂತಾ ನಾ... ಉಲಟ್ ಹಾಂವ್ಚೆ ಲೋಕಾಂಕ್ ಸಗ್ಲೆಂ ಕಳ್ಳೆಂ ಮ್ಹಣ್ ಧಡ್ವಡಟಾಂ... ತುಂ ಯೆದೆಂ ವ್ಹಡ್ಲೆಂ ಪುರ್ಸಾರ್ ಪಾಪ್ತ್ ಲೆಖಿಕಾ... ತುಜ್ಯಾ ಸಾಹಿತ್ಯಾಕ್ ವಾಚ್ಪಾಂ ಕಡ್ಲ್ಯಾನ್ ಡಿಮಾಂಡ್ ಆಸಾ, ತೆನ್ನಾ ತುಕಾ ತಿ ಬರೊವಂಕ್ ಲಾವ್ನ್ ಲೋಕಾಂಮುಖಾರ್ ಪಾವೊವ್ಚಿ ಅಶೆಂ ಮನಾಂತ್ ಆಯಿಲ್ಲಾನ್ ತುಕಾ ಹಾಂವೆಂ ವಿನಂತಿ ಕೆಲ್ಯಾ...”

ಉಲೊವ್ಚ್ಯಾ ಭಾರಾಂತ್ ಆಪ್ಲೆಂ ಮ್ಹಾಕಾ ಎಕೆರಿ ಉಲ್ಲೆವಿಲೆಂ ಹೆಂ ಲಕ್ಷಾಂತ್ ಆಯಿಲ್ಲಾನ್ ತಾಣೆಂ ಮ್ಹಣ್ಲೆಂ,

“ಸೊರಿ ಹಾಂ ಮೆಡಮ್, ಮ್ಹಾಕಾ ಉಲಯ್ತಾಂ ಉಲಯ್ತಾಂ ಭಾನಚ್ ಉರ್ಲೆನಾ... ಹಾಂವೆಂ ತುಮ್ಚೆ ಎಕೆರಿ ಉಲ್ಲೆಖ್ ಕೆಲೊ...”

ತುಮಿ ಯೆದಿ ವ್ಹಡ್ಲಿ...”

ತಾಕಾ ಮದೀಂಚ್ ಆಡಾಯ್ತ್ ಹಾಂವೆಂ ಮ್ಹಣ್ಲೆಂ,

“ಕಾಂಯ್ ನಚ್ ಗೊ... ಆನಿ ತುಂ ಮ್ಹಾಕಾ ಮೆಡಮ್ ಬಿ ಮ್ಹಣೂಂಕಚ್ ನಾಕಾ... ಮ್ಹಾಕಾ ನಾಂವಾನಚ್ ಉಲೊ ಕರ್... ತಶಿಂ ಆಮಿ ದೊಗಾಂಯ್ ಎಕಾಚ್ ವಯಾಚಿಂ...”

“ಪೂಣ್ ತುಮಿ...”

“ಪಳಯ್, ಪರತ್ ‘ತುಮಿ’ ಮ್ಹಣ್ಲೆಂ ಮ್ಹಾಕಾ... ತಶೆಂ ಕೆಲ್ಯಾರ್ ಹಾಂವ್ ತುಜಿ ಕಥಾ ಬರೊವ್ಚೆಂ ನಾ ಹಾಂ...” ಹಾಂವೆಂ ತಾಕಾ ಆಪ್ಲೆಪಣಾನ್ ದಟಾಯ್ಲೆಂ.

ತಾಚ್ಯಾ ಖಿಣ್ಣಿಟಿಲ್ಲಾ ವೊಂಟಾಂಚ್ಯಾ ಕೊನ್ಯಾಂಚೆರ್ ಇಲ್ಲೊಸೊ ಹಾಂಸೊ ಉದೆಲೊ.

“ಬರೆಂ, ಹೆ ಫುಡೆಂ ಹಾಂವ್ ತುಕಾ ನಾ ಮ್ಹಣ್ಲೆಂ ಮೆಡಮ್. ಜಾಲೆಂ ನ್ಹಯ್?... ಆತಾಂ ಬರಯ್ಲೆಂ ನ್ಹಯ್ ಮ್ಹಜಿ ಕಥಾ?”

ಹಾಂವ್ ಗಂಭೀರ್ ಹಾಂಸ್ಲೆಂ, ಮನಾಂತ್ ನಾಸುನಯ್ ಹಾಂವೆಂ ಮ್ಹಣ್ಲೆಂ, “ಹುಂ... ಬರಯ್ತಾಂ. ಪೂಣ್ ಕೆನ್ನಾ ಸಾಂಗ್ತಾ ತುಂ ಮ್ಹಾಕಾ ತುಜಿ ಕಾಣಿ?”

“ಕೆನ್ನಾ ಮ್ಹಣ್ಲಾರ್? ಆತಾಂ... ಆತಾಂಚ್ ಸಾಗಂತಾ... ಮ್ಹಜ್ಯಾ ಕಾಳ್ಜಾಚ್ಯಾ ಪುಸ್ತಕಾಚೆರ್ ಸಗ್ಲೊ ಘಡ್ಣುಕೊ ತಶಾಕ್ ತಶ್ಯೊ ನೊಂದ್ ಕೆಲ್ಲೊ ಆಸಾತ್... ತುಕಾ ಬರೊವಂಕ್ ಚಡ್ ತಕಾಲಸ್ ಘೆವಂಕ್ ಪಡ್ಲೀನಾ. ಎಕ್ ಎಕ್ ಪ್ರಸಂಗ್ ಘೆವ್ನ್ ತುಜ್ಯಾ ಪ್ರತಿಭೆಚ್ಯಾ ಬಳಾರ್ ತೆ ತುವೆಂ ಉತ್ರಾಂನಿ ಕಾಗ್ಡಾರ್ ಚಿತ್ರಾವಪಾಚೆಂ...?”

“ಹುಂ...” ಹಾಂವೆಂ ಹುಂಕಾರ್ ದಿಲೊ.

“ಸಾಂಗ್... ಪೂಣ್ ಸಾಂಗ್ಪಾಕ್ ಸುರು ಕರ್ಚೆ ಪಯ್ಲಿಂ ತುಜೆಂ ನಾಂವ್ ಸಾಂಗ್ ಮ್ಹಾಕಾ... ಹೆ ಫುಡೆಂ ತುಂ ಕೆನ್ನಾಯ್ ಮೆಳ್ಳಾರ್ ತುಕಾ ಹಟ್ಕುವಪಾಕ್ ಜಾಯ್ ಮ್ಹಾಕಾ...ತುಜೆಂ ಘರ್- ಪತ್ನೊ ಸಾಂಗ್ತಾ ಜಾಲಾರ್ ಜಾತಾ. ತುಜಿ ಕಾಣಿ ಹಾಂವ್

ಎಕ್ ವೈಶ್ವೀಕ್ ಕಾಣೆ ಮಾನನ್... ಸಂವ್ಸಾರಾಂತ್ಲಾ ಖಿಯ್ಯಾಖಿಯ್ ವಾತಾರಾಂತ್ ರಾವ್ಪಿ ಎಕ್ ಬಾಯ್ ಮನೈಚ್ಯಾ ದುಖ್ಪಾಚಿ ಕಾಣೆ ಸಮ್ಜನ್ ತಿ..."

“ಹಾಂವ್...ಹಾಂವ್... ಸುಖ್ಲಾ... ಮ್ಹಜೆಂ ನಾಂವ್... ಸು...ಖ...ದಾ...!”

ತಿ ಆತಾಂ ಆಪ್ಲಿ ಕಾಣೆ ಸಾಂಗೂಂಕ್ ಸುರ್ವಾತ್ ಕರ್ತಲಿ ಹೆ ಹೆತೂನ್ ಕಾನಾಚ್ಯೊ ಪಾ?ಯೊ ಪುಲೊವ್ನ್ ಆಶಿಲ್ಲೆಂ ಹಾಂವ್ ತಾಚೆಂ ನಾಂವ್ ಆಯ್ಕೊನ್ ಎಕ್ದಮ್ ಉಲಯ್ಲೆಂ. “ಸು...ಖ...ದಾ...???”

“ಅಜಾಪ್ ಜಾಲೆಂ ನ್ಹಯ್ ಮ್ಹಜೆಂ ನಾಂವ್ ಆಯ್ಕೊನ್?” ತೆಂ ಕ್ಷೀಣ್ ಹಾಂಸ್ಲೆಂ.

“ನಾಂವ್ ಸೊನೂಬಾಯಿ ಆಣೆ ಹಾತಿ ಕಥ್ಲಾಚಾ ವಾಳಾ... ತಶಿ ಗತ್ ಹಿ. ಮ್ಹಜೆಂ ನಾಂವ್ ಸುಖ್ಲಾಂ... ಆವಯ್-ಬಾಪಾಯ್ನ್ ದವ್ಶಿಲ್ಲೆಂ ಆನಿ ಉಪ್ರಾಂತ್ ಲಗ್ನಾಂತ್ ಘೊವಾನಯ್ ಸಾಖ್ತಿಚ್ಯಾ ತಾಟಾಂತ್ ಮುದೈನ್ ತೆಂಚ್ ನಾಂವ್ ಬರಯಿಲ್ಲೆಂ. ಪೂಣ್ ನಶಿಬಾಂತ್ ಸೂಖ್ ಮ್ಹಣ್ಣಾ ತೆಂ ಕಿತೆಂ ಪಳಯ್ಲೆಂಚ್ ನಾ... ಪಳಯ್ಲೆಂ ತೆಂ ಫಕ್ತ್ ದುಖ್ಪಿಚ್...ಖರೆಂ ತರ್ ಮ್ಹಜೆಂ ನಾಂವ್ ಸುಖ್ಲಾ ನ್ಹಯ್ ತರ್ ದುಖ್ಲಾ ದವ್ಶೂಂಕ್ ಜಾಯ್ ಆಶಿಲ್ಲೆಂ!”

ತಾಚ್ಯಾ ಉಲವ್ಣ್ಯಾಚೆರ್ ಹಾಂವ್ ಕಾಂಯ್ ಉಲಯ್ಲೆಂ ನಾ, ಉಲೊವ್ಣಾಕ್ ಮ್ಹಾಕಾ ಉತ್ರಾಂ ಸುಚ್ಚಾಶಿಲ್ಲೆಂ. ಭೊಗ್ ತಾಣೆಂ ಭೊಗಿಲ್ಲೆ, ತಾಚೆ ವಿತ್ರಾಗ್ ತಾಚ್ಯಾ ತೊಂಡಾಂತ್ಲಾನ್ ಭಾಯ್ ಸರ್ತಾಲೆ.

ಹಾಂವ್ ಮುಕಾಟ್ಯಾಂನಿ ತಾಚೆಂ ಪುಡ್ಲೆಂ ಉಲೊವ್ನ್ ಆಯ್ಕೊಂಕ್ ರಾವ್ಲೆಂ.

ಸುಖ್ಲಾಚೊ ಜಲ್ಮ್ ಸಾದಾರಣ್ ಕುಟುಂಬಾಂತ್ ಜಾಲ್ಲೊ. ಘರ್ಜಿ ಆಸ್ಪತ್ ವ್ಹಡ್ಲಿ ನಾಶಿಲ್ಲೆ. ಬಾಪೂಯ್ ಗಾಂವ್ಚ್ಯಾ ದೆವ್ಣಾಂತ್ ಪುರಯ್ ಆಶಿಲ್ಲೊ. ತಶೆಂ ತಾಂಚೆಂ ಘರಾಣೆಂ ಮೂಳ್ ದೆಶಾವಚೆಂ. ಧಂಯ್ಚ್ಯಾನ್ ತೆಂ ಯೆವ್ನ್ ಗೊಂಯಾಂತ್ ಸತ್ತರೀಂತ್ ಸ್ಥಾಯೀಕ್ ಜಾಲ್ಲೆಂ. ತಾಚ್ಯಾ ಬಾಪಾಯ್ಕ್ ಗಾಂವ್ಚ್ಯಾ ಮ್ಹಾಜ್ಯಾಂನಿ ದೆವ್ಣಾಂತ್ ಪುರಯ್ಪಣ್ ಕರ್ಪಾಚೆ ಸೆವೆಕ್ ದವ್ಶಿಲ್ಲೊ. ಯೆಣಾವ್ ತಶಿ ಖೊಬ್ ನಾಶಿಲ್ಲೆ, ಪೂಣ್ ಪೊಟಾಪಾಣಿಯಾಚಿ ವೆವ್ಣಾ ಜಾತಾಲಿ.

ಸುಖ್ಲಾಚ್ಯಾ ಜಲ್ಮಾಚ್ಯಾ ಬಾರ್ಶಾ ದಿಸಾಚ್ಯಾನೆಚ್ ತಾಚ್ಯಾ ನಶಿಬಾಚೆ ಚಿರೆ ಘಂವ್ಲೆ. ತೆಂ ಆವಯ್-ಬಾಪಾಯ್ಚೆಂ ದುಸ್ರೆಂ ಅಪ್ಪ್. ತಾಚೆ ಆದಿ ತಾಂಕಾಂ ಎಕ್ ಅಡೆಜ್ ವರ್ಸಾಂಚೊ ಚಲೊ ಆಶಿಲ್ಲೊ. ತಾಚೆ ನಾಂವ್ ಆನಂದ್. ವ್ಹಡ್ಲೊ ಭುರ್ಗೊ, ತಾತೂಂತ್ ಚಲೊ ಮ್ಹಣ್ ತೊ ಸಾಮ್ಲೊ ಆವಯ್-ಬಾಪಾಯ್ಚ್ಯಾ ಕಾಳ್ಜಾಚೊ ಗೊಂಡೊ ಆಶಿಲ್ಲೊ. ಪೂಣ್ ಸುಖ್ಲಾ ಜಾಲೆಂ ಆನಿ ತಾಂಚೊ ಆನಂದ್ ಸಂವ್ಸಾರ್ ಸೊಡೂನ್ ಗೆಲೊ. ಘರಾಂತಲೊ ತೆ ದಿಸಾಚ್ಯಾನ್ ಆನಂದಚ್ ಸೊಂಪ್ಲೊ...ಸುಖ್ಲಾಚ್ಯಾ ನಶಿಬಾಂತ್ ತರ್ ಆನಂದ್ ಮೂಳ್ ಧರೂಂಕಚ್ ಪಾವ್ಲೊನಾ...

ಸುಖ್ಲಾಚ್ಯಾ ಬಾರ್ಶಾ ದಿಸಾಚಿ ಗಜಾಲ್. ಸಾಂಜ್ಚೆಕಾಂ ಪಾಳ್ಣ್ಯಾಂತ್ ಫಾಲ್ವಾಚೊ ವಿಧಿ ಕರ್ಚಿ ಆದಿಂ ಬಾಯ್ಲೊ ತಾಚೆ ಆವಯ್ಕ್ ಘರಾ ಘಾಟ್ಲಾ ಬಾಂಯ್ಚೆರ್ ಉದಕ್

ಆಪುಡಣೆಕ್ ಘೆವ್ನ್ ಗೆಲ್ಯೊ. ಥಂಯ್ ಪಾಂಚ್ ಧಾನ್ಯಾಚ್ಯೊ ಪುಂಜಿ ಫಾಲೂನ್ ಉದಕ್ ಆಪುಡಣಿ ಜಾಲಿ. ತಾಚೆ ಆವಯ್ಕ್ ಬಾಯ್ಲಾಂನಿ ಪಾಂಚ್ ಝಾಡಾಂಕ್ ತಾಂಬ್ಯೊ ತಾಂಬ್ಯೊ ಭರ್ ಉದಕ್ ಫಾಲೂಂಕ್ ಲಾಯ್ಲೆಂ ಆನಿ ತಿಕಾ ಘೆವ್ನ್ ತ್ಯೊ ಭಿತರ್ ಆಯ್ಲೊ. ಭಿತರ್ ತಿಚಿ ವ್ಹೆಟಿ ಭರೂನ್ ತಾಕಾ ಪಾಳ್ಲ್ಯಾಂತ್ ಫಾಲ್ಟಾಚೊ ವಿಧಿ ಸುರು ಜಾಲೊ. ಕೊಂಕ್ಣಾಂತ್ಲ್ಯಾನ್ ಖಾಸ್ ಆಯಿಲ್ಲ್ಯಾ ಸುಖ್ಲಾಚ್ಯಾ ಆತ್ಮಾನ್ ತಾಚ್ಯಾ ಕಾನಾಂತ್ ಕುರ್ರರ್ ಕರೂನ್ ನಾಂವ್ ಸಾಂಗ್ಲೆಂ... “ಸುಖ್ಲಾ...!”

ಮಾಗೀರ್ ತಾಣೆಂ ತಾಚೆ ಆವಯ್ಕ್ ಮ್ಹಣ್ಲೆಂ, “ವಯ್ನಿ ಆತಾಂ ಪಾಳ್ಲ್ಯಾಕ್ ಕಮರ್ ಲಾವ್ನ್ ಧೂಲಯ್...”

ತಶೆಂ ತಾಚೆ ಆವಯ್ಕ್ ಆನಂದಾಕ್ ಹಾಂಡೀರ್ ಧರೂನ್ ಪಾಳ್ಲ್ಯಾಂಕ್ ರೊಕೊ ದಿವ್ಪಾಖಾತೀರ್... “ಆನಂದ್, ಯೊ ರೆ ಹಾಂಗಾ.. ಖಂಯ್ ತೊ?...ಬಾಬು ಖಂಯ್...?” ಮ್ಹಣ್ ಆನಂದಾಕ್ ಸೊದ್ಲೊ.

ಬಾರ್ಶಾಚ್ಯಾ ದಿಸಾ ಆನಂದಾಕ್ ಸಾಂಬಾಳಪಾಚಿ ಜಬಾಬದಾರಿ ತಾಚ್ಯಾ ಅಕ್ರಾ ವರ್ಸಾಂಚ್ಯಾ ಆತ್ಮಾಚಿ ಚಲ್ಯೆಚೆರ್ ಸೊಂಪ್ಲಿಲ್ಲೆ. ತೆಂ ತಾಕಾ ಹಾತಾಕ್ ಧರೂನ್ ಬಾಯ್ಲಾಂಬರೊಬರ್ ಬಾಂಯ್ಚೆರ್ ಗೆಲ್ಲೆಂ. ಬಾಯ್ಲೊ ಕಿತೆಂ ಕಿತೆಂ ಕರ್ತಾತ್ ತೆಂ ಪಳೊವ್ಪಾಚಿ ತಾಕಾ ಉಮ್ಕಶೀಕ್ ಆಶಿಲ್ಲೆ. ತ್ಯಾ ಬೊವಾಳಾಂತ್ ತಾಣೆಂ ಆನಂದಾಚೊ ಹಾತ್ ಸೊಡ್ಲೊ. ಬಾಯ್ಲೊ ಭಿತರ್ ಗೆಲ್ಯೊ ತೆನ್ನಾ ತೆ ತಾಕಾ ಥಂಯ್ಚ್ ಸಾಂಡೂನ್ ಬಾಯ್ಲಾಂ ಬರೊಬರ್ ಭಿತರ್ ಗೆಲೆಂ. ಹೆರಾ ಕೊಣಾಚ್ಯಾಯ್ ಲಕ್ವಾಂತ್ ಆನಂದ್ ಥಂಯ್ ಉರ್ಲಾ ತೆಂ ಆಯ್ಲೆನಾ. ಆನಂದಾಚೊ ಬಾಪೂಯ್ಚ್ಯಾ ಬಾರ್ಶಾಕ್ ಬಾಯ್ಲಾಂಮದಿಂ ಆಪ್ಲೆಂ ಕಿತೆಂ ಕಾಮ್ ಮ್ಹಣ್ ದೆವ್ಪಾಂತ್ ಗೆಲ್ಲೊ.

ಚೆನ್ನಾ ಮಾಮೀನ್, ಮ್ಹಣ್ಲೆ ಸುಖ್ಲಾಚೆ ಆವಯ್ಕ್ ಆನಂದ್ ಖಂಯ್ ಆಸಾ? ಮ್ಹಣ್ ವಿಚಾರಣಾ ಸುರು ಕೆಲಿ ತೆನ್ನಾ ಆತ್ಮಾಚಿ ಚಲ್ಯೆಕ್ ಯಾದ್ ಜಾಲಿ ಕಿ ಬಾಂಯ್ಕಡೆನ್ ವ್ಹೆಲ್ಲ್ಯಾ ಆನಂದಾಕ್ ಆಪ್ಲೆಂ ಪರತ್ ಘರಾಂತ್ ಹಾಡ್ಲೊ ನಾ ಮ್ಹಣ್.

ತೆಂ “ಆನಂದ್... ಆನಂದ್???” ಮ್ಹಣ್ ಉಲೊ ಕರೀತ್ ಫಾಟ್ಲ್ಯಾನ್ ಬಾಂಯ್ಕಡೆನ್ ಧಾಂವ್ಲೆಂ. ತಾಕಾ ಆನಂದ್ ಖಂಯ್ಚ್ ದಿಸ್ಲೊನಾ. ತಾಚೆಂ ಕಾಳೀಜ್ ಖಿಪ್ಪಪಲೆಂ. ತಾಣೆಂ ಬಾಂಯ್ಚ್ ಪಳಯ್ಲೆಂ ಆನಿ ವ್ಹಡ್ಲ್ಯಾನ್ ಕಿಂಳಾಚ್ ಮಾರ್ಲಿ...

“ಮಾಮಿ...ಆಇ... ಧಾಂವ್ನ್ ಯೆಯಾತ್...ಆನಂದ್ ಬಾಬು...ಬಾಂಯಂತ್ ಪಡ್ಲೊ...!”

ಪಯ್ಲೆಚೆ ಪದ್ವತೀಚಿ, ಧಡ್ ಬಾಂದ್ಲಿ ನಾಶಿಲ್ಲೆ ಬಾಂಯ್ ತಿ... ಫಾಟ್ಲ್ಯಾನ್ ಎಕ್ಲೊಚ್ ಉರಿಲ್ಲೊ ಆನಂದ್ ರಡತ್ ಭಿತರ್ ಯೆವ್ಪಾಚಿ ವಾಟ್ ಸೊದ್ತನಾ ಬಾಂಯ್ಚ್ ಪಡಿಲ್ಲೊ.

ಆನಂದ್ ಹ್ಯಾ ಜಗಾಂತ್ಲ್ಯಾನ್ ಗೆಲ್ಯೊ ತೊ ಖರೆಂ ಆತ್ಮಾಚಿ ಚಲ್ಯೆಚಿ ಚುಕೀನ್ ಪೂಣ್ ತಾಚೊ ಸಗ್ಳೊ ಬೊಲ್ ಸುಖ್ಲಾಚೆರ್ ಆಯಿಲ್ಲೊ. ಜಲ್ಮಾಕ್ ಆಯ್ಲೆಂ ಆನಿ ಭಾವಾಕ್ ಖಾಲೊ ಮ್ಹಣ್ ಸಗ್ಳಿಂ ಜಾಣಾ ತಾಕಾ ಪರ್ತೆಂ ಪಾಂಯಾಂಚೆಂ ಮ್ಹಣ್ ದುಶಣ್

ದಿಶಾಲಿಂ. ಆವಯ್ ತರ್ ತಾಕಾ ಬರೊಚ್ ತೆಪ್ ದೊಳೆ ಮುಕಾರಚ್ ಘನಾಶಿಲ್ಲಿ. ಛಾತ್ಯೆಂತ್ ದೂದ್ ಆಸುನಯ್ ಆವಯ್ ತಾಕಾ ತ್ಯಾ ದಿಸಾ ಉಪ್ರಾಂತ್ ಕೆನ್ನಾ ದುದಾಕ್ ಧರ್ಲೆಂನಾ. ತಟ್ಟಟ್ಟಿಲ್ಲಾ ಧಾನಾಂತಲೆಂ ದೂದ್ ತಿ ಪಿಳೂನ್ ಭಾಯ್ ವಡಯ್ತಾಲಿ ಪೂಣ್ ತಾಚ್ಯಾ ತೊಂಡಾಂತ್ ಚೀಂವ್ ಧರ್ನಾಶಿಲ್ಲಿ. ತಾಚೆ ಜಾಣ್ಣೆ ಆಜ್ಜೆನ್ ಜಾಲ್ಲೆ ಜೀವ್ ತಗೊವಂಕ್ ಜಾಯ್ ಮ್ಹಣ್ ಸತ್ವ್-ಪೆಜ್ ಬಿ ಪಿವೊವ್ನ್ ಕಶೆಂ ತರಿ ತಾಕಾ ವ್ಹಡ್ ಕೆಲೆಂ.

ಆಯ್ಲೆ ಮೆಲಿ ತೆನ್ನಾ ಸುಖ್ಲಾ ಧಾ ವರ್ಸಾಂಚೆಂ ಆಶಿಲ್ಲೆಂ. ಸ್ವತಾಚಿ ಕೆಂಸ್-ವೀಣಿ ಕರೂಂಕ್ ಶಕ್ತಾಲೆಂ. ನ್ಹಾವಂಕ್-ಜೆವಂಕ್ ಶಕ್ತಾಲೆಂ. ಪೂಣ್ ತಿಚ್ಯಾ ಮರ್ಣಾ ಉಪ್ರಾಂತ್ ತೆಂ ಸಾಮ್ಕೆಂ ಎಕ್ಮಳೆಂ ಜಾಲೆಂ. ಆಯ್ಲೆ ವಾಂಕ್ಡೆಂ ತಿಕ್ಲೆಂ ಕಿತೆಂಯ್ ತರಿ ತಾಚೆಕಡೆನ್ ಉಲ್ತಾಲಿ. ಕುಶೀಕ್ ಘೆವ್ನ್ ನ್ಹಯ್ತಾಲಿ, ಆತಾಂ ತೆಂ ಸಾಮ್ಕೆಂ ಎಕ್ಲೆಂ ಜಾಲೆಂ. ಆತಾಂ ಘರಾಂತ್ ತಿಂ ತಿಗಾಂ ಜಾಣಾಂ ಜಾಲಿಂ. ತೆಂ, ಆವಯ್ ಆನಿ ಬಾಪೂಯ್. ಆವಯ್ ತಾಕಾ ದೊಳ್ಯಾಂಮುಕಾರ್ ಘೆನಾಶಿಲ್ಲಿ. ಬಾಪೂಯ್ ಚಡ್ ಮಾಯಾ ದಾಖಿಯ್ತಾಲಿಲ್ಲೆ, ಪೂಣ್ ತಾಕಾ ದುಖ್ಲಾಂ-ಖುಪ್ಲಾಂ ತೆಂ ಪಳಯ್ತಾಲೊ. ಆವಯ್ ವಾಡ್ಲಾ ಮ್ಹಣ್ ತೊಚ್ ತಾಕಾ ವಾಡ್ಲಾಲೊ. ಮಾತ್ ತಾಚೆಕಡೆನ್ ಮೆಕೆಪಣಾನ್ ಉಲಯ್ತಾಲಿಲ್ಲೆ. ತಶೆಂ ಪಳೊವಂಕ್ ಗೆಲ್ಯಾರ್ ಆನಂದಾಚ್ಯಾ ಮರ್ಣಾ ಉಪ್ರಾಂತ್ ತಾಚೆರ್ ಮೊನೆಳಚ್ ಪಡಿಲ್ಲೆ. ಖೂಬ್ ಜಾಣಾಂನಿ ತಾಕಾ ಸಮ್ಜಾಯಿಲ್ಲೆ, “ದುಖ್ಲೆ ಘೆವ್ನ್ ಬಸ್ತಾಕಾ... ಆನಂದ್ ಪರತ್ ಯೆತ್ಲೊ ಜಲ್ಮಾಕ್ ತುಮ್ಗರ್... ಆಜೂನ್ ತುಂ ಆನಿ ತುಜಿ ಬಾಯ್ಲೆ ಮ್ಹಾತಾರಿಂ ಜಾವಂಕ್ ನಾತ್!”

ತಾಂಕಾಂಯ್ ಆಸ್ತಾ ಆಶಿಲ್ಲಿ, ಆನಂದ್ ಪರತ್ ಜಲ್ಮಾಕ್ ಯೆವ್ಪಾಚಿ. ಪೂಣ್ ತಶೆಂ ಘಡ್ಲೆಂನಾ. ಸುಖ್ಲಾ ಉಪ್ರಾಂತ್ ತೀನ್ ವೆಳಾ ತಾಚೆ ಆವಯ್ಕ ದೀಸ್ ಗೆಲೆ ಪೂಣ್ ತೀನ್ಯೇ ವೆಳಾರ್ ತಿಚಿ ಗರ್ಭ್ ವ್ಹಳೂನ್ ಗೆಲೆ. ಉಪ್ರಾಂತ್ ದೊತೊರಾಚೆ ಶಿಟ್ಕಾವಣೆನ್ ತಾಂಣಿ ಆನಂದಚ್ ನ್ಹಯ್ ತರ್ ಆನಿ ಕೊಣಯ್ ಜಲ್ಮಾಕ್ ಯೆವ್ಪಾಚೆ ಮಾರ್ಗ್ ಬಂದ್ ಕೆಲೆಂ.

ಹ್ಯಾ ಸಗ್ಳ್ಯಾ ವೆಪ್ಪಾರಾಂತ್ ಆವೊಚ್ಚಿ ಸುಖ್ಲಾ ವಿಶೀಂಚೊ ತಿಸಾಕ್ ವಾಡ್ಚ್ ಗೆಲೊ. ತಾಚೆ ವಿಶಿಂ ತಿಚ್ಯಾ ಕಾಳ್ಜಾಂತ್ ಅಡೀಚ್ ಉರ್ಲಿ. ತಿಣೆಂ ತಾಕಾ ಕೆನ್ನಾ ಮಾಯೆನ್ ಪೊಟಾಕಡೆನ್ ಧರ್ಲೆಂಚ್ ನಾ.

ಸುಖ್ಲಾ ಉಪ್ರೆಂ ಕಶೆಂ ತ್ಯಾ ಘರಾಂತ್ ವಾಡ್ಲೆಂ. ಶೆಜಾರಿ -ಪಾಜಾರೀಯ್ ಪನವ್ತಿ ಮಾನೂನ್ ತಾಕಾ ಲಾಗಿಂ ಕರ್ನಾಶಿಲ್ಲಿ. ಶಾಳೆಂತ್ ಭುರ್ಗಿಂ ತಾಕಾ ಭಾವ್ವಾಯರೆಂ, ಮ್ಹಣ್ ಚಾಳಯ್ತಾಲಿಂ. ಸಮಜ್ ಯೆವಂಕ್ ಲಾಗ್ತೆಚ್ ಆಪ್ಣಾಕ್ ಭಾವ್ವಾಯರೆ ಕಿತ್ಯಾಕ್ ಮ್ಹಣ್ಣಾತ್ ಹೊ ತಾಕಾ ಪ್ರಸ್ನ್ ಪಡಿಲ್ಲೆ. ಎಕ್ದಾಂ ತಾಣೆಂ ತೆವಿಶಿಂ ಆಜ್ಯೆಕ್ ವಚೂನ್ ವಿಚಾರಲೆಂ, ಜಾಲ್ಯಾರ್ ಆಜ್ಯೆನ್ ತಾಕಾ ಮ್ಹಣ್ಲೆಂ, “ಬಾಯೆ, ಹೊ ಪ್ರಶ್ನ್ ಮ್ಹಾಕಾ ವಿಚಾರನಾಕಾ, ತುಜ್ಯಾ ನಶಿಬಾಕಚ್ ವಿಚಾರ್ !”

ಕಾಂಯ್ ತೆಪಾನ್ ಶಾಳೆಂತ್ ಬಾಕುಕಡ್ಲ್ಯಾನ್ ತಾಕಾ ತಾಚ್ಯಾ ಪ್ರಸ್ನಾಚಿ ಜಾಪ್ ಮೆಳ್ಳಿ. ಎಕಾ ದಿಸಾ ಶಾಳೆಂತ್ ಭುರ್ಗಾಂನಿ ತಾಕಾ ಚಾಳಯ್ಲೆಂ, ತೆನ್ನಾ ತಾಕಾ ಹುಂಡ್ಯಾಂ-ಹುಂಡ್ಯಾಂನಿ ರಡೂಂಕ್ ಆಯ್ಲೆಂ. ತಶಿ ಬಾಯಿ ತಾಕಾ ಸಮ್ಜಾವಪಾಕ್ ತಾಚೆ ಮ್ಹೂರ್ಯಾಂತ್ ಆಯ್ಲಿ. ತಾಣೆಂ ಬಾಕುಕಯ್ ತೊಚ್ ಪ್ರಶ್ನ್ ವಿಚಾರಲೊ, “ಬಾಯಿ ಮ್ಹೂಕಾ ಭುರ್ಗೆ ಭಾವ್ಪಾಯರೆ ಕಿತ್ಯಾಕ್ ಮ್ಹಣ್ಣಾತ್ ಗೆ?”

ತ್ಯಾ ವೆಳಾರ್ ಬಾಕುನ್ ಆಪ್ಲ್ಯಾಕ್ ಖಿಬರ್ ಆಶಿಲ್ಲಿ ತಾಚಿ ಖಿಬರ್ ತಾಕಾ ಸಾಂಗ್ಲಿ. ಸುಖ್ತಾನ್ ತೆಂ ಆಯ್ಕೊನ್ ಮ್ಹಣ್ಲೆಂ, “ಆತ್ಯಾಚಿ ಚಲ್ಯೆಚಿ ಚುಕೀನ್ ಭಾವ್ ಬಾಂಯ್ ಪಡ್ಲೊ... ತಾತೂಂತ್ ಮ್ಹಜೊ ಕಿತೆಂ ಗುನ್ಯಾಂವ್?... ಹಾಂವೆಂ ತಾಕಾ ಕಿತೆಂ ಕೆಲಾಂ?... ಹಾಂವೆಂ ಖಿಂಯ್ ತಾಕಾ ಬಾಂಯ್ ಉಡಯ್ಲೊ...”

ಪೂಣ್ ಸುಖ್ತಾನ್ ಮ್ಹಣೂನ್ ಕಾಂಯ್ ಜಾವ್ಪಾಚೆಂ ನಾಶಿಲ್ಲೆಂ. ಆಪ್ಣೊ ಘರಾಂತ್ಲಾಂಚೊ - ಭಾಯ್ಲಾಂಚೊ ದುಶ್ಟಾಂ - ಶಿಸಾರ್ ಸೊಶೀಂತ್ ತಾಕಾ ವ್ಹಡ್ ಜಾವ್ಣೆಂ ಪಡ್ಲೆಂ. ತಾಕಾ ಕೊಣೆಂ ಕೆನ್ನಾ ಜಾತ್ರೆಕ್ ವ್ಹೆಲೆನಾ, ನಾಟ್ಯಾಕ್ ವ್ಹೆಲೆನಾ, ಲಗ್ನಾಕ್ ವ್ಹೆಲೆನಾ, ಭೊಂವ್ಡೆಕ್ ವ್ಹೆಲೆನಾ... ಕೊಣೆಂ ತಾಕಾ ಮಾಯೆನ್ ಖಾಕ್ಯಾಂತ್ ಕಾಡ್ಲೆನಾ, ಕೊಣೆಂ ತಾಚಿ ಅಪುರಬಾಯ್ ಕೆಲೀನಾ... ಸಾರೆಂ-ಉದಕ್ ನ ಘಾಲ್ತಾಂ ಪಾವ್ಲಾಚ್ಯಾ ಉದ್ಯಾಚೆರ್ ಎಕಾದ್ಲೊ ರೊಪ್ಲೊ ಮುಟ್ಟಿತ್ ವಾಡ್ಲೊ, ತಶೆಂ ತೆಂ ವಾಡ್ಲೆಂ. ಮಾತ್ ಅಪುರಬಾಯ್ ನಾ ಕೆಲಿ, ಮಾಯೆನ್ ಖಾಕ್ಯಾಂತ್ ಘೆಂತ್ಲೆನಾ ತರಿ ಎಕ್ ಗಜಾಲ್ ತಾಚ್ಯಾ ಬಾಪಾಯ್ನ್ ಕೆಲಿ ತಿ ಮ್ಹಣ್ಣೆ ತಾಕಾ ಶಾಳೆಂತ್ ಘಾತ್ಲೆಂ.. ಶಾಳಾ-ಹಾಯ್ಕೊಲ್ ಜಾತ್ಕುಚ್ ಕೊಲೆಜೀಂತಯ್ ಘಾತ್ಲೆಂ.

ಕೊಲೆಜ್ ತಾಲುಕ್ಯಾಂಚ್ಯಾ ಜಾಗ್ಯಾರ್ ಆಶಿಲ್ಲಿ. ಗಾಂವಾಂತ್ಲಾನ್ ಅಡೆಜ್ ಕಿಲೊಮಿಟರಾಂಚೆಂ ಅಂತರ್. ಬಸೀಚಿ ವೆವ್ಣಾ ನಾಶಿಲ್ಲಿ. ತೆಂ ಚಲತ್ ಯೊ-ವಚ್ ಕರ್ತಾಲೆಂ. ಬರೊಬರಚೆಂ ಕೊಣಚ್ ಭುರ್ಗಾಂ ತಾಚೆಬರೊಬರ್ ಯೆನಾಶೀಲ್ಲೆಂ. ತೆಂ ಲಾಗಿಂ ಪಾವ್ಲಾರುಯ್ ಧಾಂವ್ ಮಾರ್ತಾಲಿಂ.

ಆನಿ ತಾಕಾಯ್ ಆತಾಂ ಕೊಣಾಚೊ ಸಾಂಗಾತ್ ನಾಕಾ ಆಶಿಲ್ಲೊ. ಯೆದೊಳ್ ಮ್ಹಣ್ಣಾರ್ ತೆಂ ಖೊಬ್ ಸಜ್ಜಾನಿ, ಸ್ವಾಭಿಮಾನಿ ಜಾಲ್ಲೆಂ. ಆಪ್ಲ್ಯಾ ಜಿವೀತೀಚಿ ಕಥಾ ತೆಂ ಜಾಣೂನ್ ಆಶಿಲ್ಲೆಂ. ತಾಕಾ ಕೊಣಾಚಿ ಸಹಾನಭೂತಿ ನಾಕಾ ಆಶಿಲ್ಲಿ ವಾ ಕೊಣಾಚೆಂ ಲಾಗಿಂಪಣ್. ತಾಣೆಂ ಇಶ್ಟಾಗತ್ ಧರಿಲ್ಲಿ ತಿ ಪುಸ್ತಕಾಂಕಡೆನ್. ಲಾಯ್ತುರಿಂತಲಿಂ ಪುಸ್ತಕಾಂ ಹಾಡೂನ್ ತೆಂ ಘರ್ಕಾಮ್ ಆನಿ ಅಭ್ಯಾಸ್ ಜಾಲ್ಯಾ ಉಪ್ರಾಂತ್ ವಾಚತ್ ಬಸ್ತಾಲೆಂ. ತ್ಯಾ ಪುಸ್ತಕಾಂನಿ ತೆಂ ರಮ್ತಾಲೆಂ. ತಾತೂಂತ್ ತಾಕಾ ತಾಚೆವ್ತಿಂ ದುಖ್ಲಿ-ಕಶ್ಟಿ ಕಿತ್ಲೊ ತರಿ ಚಲ್ಯೊ ಮೆಳ್ವಾಲ್ಯೊ ತಾಂಚೆಕಡೆನ್ ತಾಚಿ ಇಶ್ಟಾಗತ್ ಜಾತಾಲಿ.

ತೆಂ ಕೊಲೆಜೀನ್ ಪಾವ್ಲೆಂ ತೆನ್ನಾ ತಾಚೆ ಆಪ್ಣೆಂ ರಾಗ್ಣೆಂ ಪಯ್ಸ್ ಜಾಲ್ಲೆಂ. ಪಯ್ಸ್ ಜಾಲ್ಲೆಂ ಮ್ಹಣ್ಣೆ ಪರ್ಸಯ್ ತಿಕಾ ಪರಿಸ್ಥಿತೀನಚ್ ತಾಚೆಕಡೆನ್ ಉಲೊವ್ಪಾಕ್ ಲಾಯಿಲ್ಲೆಂ....

ಎಕಾ ದಿಸಾ ತಾಚೊ ಬಾಪೂಯ್ ಘರಾಂತ್ ನಾಸ್ತನಾ ತಿ ಜೊರಾನ್ ಫಡ್ಲೆಂ ಡೂಂಕ್ ಲಾಗಿ, ತೆನ್ನಾ ಮಾಥ್ಯಾರ್ ಕಾಂದೊ ಧೊಡಾವ್ನ್ ಘಾಲೂಂಕ್ ತಿಕಾ ಸುಖ್ವಾಚಿ ಗರಜ್ ಪಡ್ಲಿ. ತೆ ದಿಸಾ ತಿಣೆಂ ಪಯ್ಲೆ ಫಾವಟ್ ತಾಕಾ ಉಲೊ ಕೆಲೊ, ಮ್ಹಣ್ಣೆಂ, “ಹಾಂಗಾ ಯೊ ಗೊ...”

ಆವಯ್ಸ್ ಆಪ್ಣೆಂ ನಾಂವ್ ನ ಘೆತಾಂ ಆಪ್ಲ್ಯಾಕ್ ಉಲೊ ಕೆಲಾ ಹೆಂ ತಾಕಾ ಜಾಣವ್ಣೆಂ, ತರಿ ತಿಣೆಂ ಆಪ್ಲ್ಯಾಕ್ ಲಾಗಿಂ ಆಪಯ್ಲಾಂಚ್ ಹೆಂಚ್ ತಾಕಾ ವ್ಹಡ್ಲೆಂ ಜಾಲೆಂ. ತೆಂ ತಿಚ್ಯಾ ಮ್ಹರ್ಯಾಂತ್ ಧಾವ್ಣೆಂ. ತಿಚೆಂ ಆಂಗ್ ಜೊರಾನ್ ಖಿತಖ್ತಾಲ್ಲೆಂ. ವಖ್ವಾಚಿ ಗು?? ಘೆತಿಲ್ಲಿ ತರಿ ಜೊರ್ ಉತ್ರಲೊ ನಾಶಿಲ್ಲೊ.

ಸುಖ್ವಾನ್ ಚಾರ್-ಪಾಂಚ್ ಕಾಂದೆ ಧೊಡಾವ್ನ್ ತಿಚ್ಯಾ ಮಾಥ್ಯಾರ್ ರೊಸ್ ಘಾತ್ಲೊ. ಕಾಂಯ್ ವೆಳಾನ್ ತಿಚೊ ಜೊರ್ ದೆಂವ್ಲೊ.

ಗ್ರಿಪೀಜೊ ಜೊರ್, ದೊನ್ ದಿಸಾಂನಿ ತಿ ಸಾರ್ವಿ ನಿವ್ಳಿ, ಪೂಣ್ ತಿಕಾ ಅಶ್ವತಾಯ್ ಆಯಿಲ್ಲಿ. ಸುಖ್ವಾನ್ ತಿಚಿ ಹ್ಯಾ ದಿಸಾಂನಿ ಬರಿ ಸೆವಾ ಕೆಲಿ. ದೊನ್ ದೀಸ್ ತೆಂ ಕೊಲೆಜೀಕಯ್ ಗೆಲೆನಾ. ಆವಯ್ಸ್ ಆಪ್ಲ್ಯಾಚೊ ತಿಸಾರ್ ಕರುಂ ಪೂಣ್ ಆಪೂಣ್ ಆಪ್ಲ್ಯಾ ಕರ್ತವ್ಯಾಕ್ ಚುಕ್ಲೆಂ ನಾ, ಹೆಂ ತಾಣೆಂ ಧಾರಾಯಿಲ್ಲೆಂ.

ಗ್ರಿಪೀಚ್ಯಾ ತ್ಯಾ ಜೊರಾನ್ ಸುಖ್ವಾಚಿ ಜಿಣೆಂತ್ ಎಕ್ ಬದಲ್ ಹಾಡಲೊ. ಇತ್ಲೊ ತೆಪ್ ಸುಖ್ವಾಕಡೆನ್ ಅಬೊಲೊ ಧರ್ಪಿ ಆವಯ್ಸ್ ತಾಚೆಕಡೆನ್ ಆತಾಂ ಮೆಜ್ಕೆಚ್ ಜಾಯ್ನಾ ಪೂಣ್ ಉಲೊವಂಕ್ ಲಾಗಿಲ್ಲಿ...

ಸುಖ್ವಾಚಿ ಜಿಣೆಚೆಂ ದುಸ್ರೆಂ ಪರ್ವ್ ಆತಾಂ ಸುರು ಜಾತಾಲೆಂ. ಬಿಂ.ಎ. ಜಾವ್ನ್ ತಾಕಾ ರೊಕ್ವೀಚ್ ನೆಶ್ಲಾಯ್ವಡ್ ಬಂಕೆಂತ್ ನೊಕ್ರಿ ಮೆಳ್ಳಿ. ಅಪ್ಪೀಟ್ಯೂಟ್ ಟೆಸ್ತಾಕ್ ತೆಂ ಮೆರೀಟಾನ್ ಪಾಸ್ ಜಾಲ್ಲೆಂ. ತೊಂಡಿ ಪರಿಕ್ಷೆಕ್ ತಾಣೆಂ ಬರೆ ಪದ್ವೀನ್ ಜಾಪೊ ದಿಲ್ಲೊ. ತಾಚ್ಯಾ ವಾಚ್ಪಾಚೊ ತಾಕಾ ಹಾಂಗಾ ಘಾಯ್ಲೊ ಜಾಲ್ಲೊ. ಕೊಣಾಚ್ಯಾಚ್ ವಶಿಲ್ಯಾಬಗರ್ ತಾಚಿ ನಿವ್ಡ್ ಜಾಲ್ಲಿ.

ನೊಕ್ರಿ ಲಾಗ್ತಾಚ್ ತಾಚ್ಯಾ ಬಾಪಾಯ್ಸ್ ತಾಕಾ ಲಗ್ನ್ ಕರೂನ್ ಆಪ್ಲೆ ಜಬಾಬದಾರೆಂತ್ಲ್ಯಾನ್ ಸುಖ್ವಾಚೆಂ ಧಾರಾಯ್ಲೆಂ. ಪೂಣ್ ಜಲ್ಮತಾಚ್ ಭಾವ್ವಾಯರೆಂ ಮ್ಹಣ್ ನಾಂವ್ ಪಡಿಲ್ಲೆ ಆನಿ ಫರ್ಚಿ ಜೆಮ್ತೆಮ್ ಅರ್ಥೀಕ್ ಸ್ಥಿತಿ ಆಶಿಲ್ಲೆ ಚಲ್ಯೆಚಿ ಸೊಯ್ತೀಕ್ ಜಾವ್ನ್ ಸೊಪೆಂ ನಾಶಿಲ್ಲೆಂ. ವತಾ ಥಂಯ್ ಆನಿ ಉತರ್ ಘಾಲ್ತಾ ಥಂಯ್ ನಾಯ್ಲೊ ಆಯ್ಕೊಂಕ್ ಮೆಳೂಂಕ್ ಲಾಗ್ಲೊ.

ಬಾಪೂಯ್ ಸೊಯ್ತೀಕ್ ವತಾ ಥಂಯ್ಚ್ಯಾನ್ ಯೆದಸೆ ತೊಂಡ್ ಕರೂನ್ ಪರತ್ ಯೆತಾಲೊ ಆನಿ ಮಾಗೀರ್ ಆವಯ್ಸ್ ಫಡ್ಲೆಂ ಡೆವ್ಲಾಲಿ. ಮ್ಹಣ್ಣಾಲಿ- “ನಾ ಜಲ್ಮಾಕ್

ಆಯಿಲ್ಲೆಂ ಜಾಲ್ಯಾರ್ ಕಿತ್ತೆಂ ಬರೆಂ ಜಾವ್ವಾಚೆಂ... ಹೆಂ ದೀಸ್ ಆಮ್ಚ್ಯಾ ವಾಂಟ್ಕಾಕ್ ಯೆವ್ಚೆಂ ನಾಶಿಲ್ಲೆಂ...!”

ಆಯ್ಕೊನ್ ಸುಖ್ವಾಚ್ಯಾ ಕಾಳ್ಜಾಕ್ ಭಾಲೊ ತೊಂಪಿಲ್ಲೆವರಿ ಜಾತಾಲೊ. ಆವಯ್ ಆಪ್ಲ್ಯಾಕಡೆನ್ ಉಲೊವಂಕ್ ಲಾಗ್ಲ್ಯಾ ತರಿ ಆಪ್ಲೆವಿಶೀಂಚೊ ತಿಚ್ಯಾ ಮನಾಂತಲೊ ರಾಗ್ ಆಜೂನ್ ಆಸಾ ಹೆಂ ಉಮ್ಹಾನ್ ತಾಕಾ ರಡೂಂಕ್ ಯೆತಾಲೆಂ. ನೊಕ್ರಿ ಲಾಗ್ತಾಚ್ ತಾಚ್ಯಾ ತೊಂಡಾರ್ ಮತ್ಸೊ ಹಾಂಸೊ ಉದೆವಂಕ್ ಲಾಗಿಲ್ಲೊ, ತೊ ಹ್ಯಾ ವರ್ಸೆಂಶೊಧನಾಚ್ಯಾ ಪರಾಭವಾಂತ್ ನಾ ಜಾಲ್ಲೊ.

... ಆನಿ ಎಕ್ ದೀಸ್ ತಾಚೊ ಬಾಪೂಯ್ ತೊಂಡಾರ್ ಹಾಂಸೊ ಘೆವ್ನ್ ಘರಾ ಪರತ್ಲೊ. ಸುಖ್ವಾ ಖಾತೀರ್ ಎಕ್ ನ್ಹವ್ಲೊ ತಾಕಾ ಎಕ್ವಾನ್ ದಾಖ್ಯೆಲ್ಲೊ. ತಾಣೆಂಯ್ ತಯಾರಿ ದಾಖ್ಯೆಲ್ಲಿ. ಖರೆಂ ತರ್ ಯೆತ್ನಾತಚ್ ತೊ ಸಗ್ಲೆಂ ಧಾರಾವ್ನ್-ನಿಶ್ಚಿತ್ ಕರೂನ್ ಆಯಿಲ್ಲೊ ಪೂಣ್ ಔಪ್ಪಾರತೀಕತಾಯ್ ಮ್ಹಣ್ ತಾಣೆಂ ವ್ಹಂಕ್ಲೆಕ್ ಪಳೊವ್ಪಾಚಿ ಕಾರ್ಯಾವಳ್ ಧಾರಾಯಿಲ್ಲಿ.

ನ್ಹವ್ಲೊ, ತಾಚೊ ಭಾವ್ ಆನಿ ಭಾವ್ವ್ ತಿಗಾಂ ಜಾಣಾಂ ಸುಖ್ವಾಕ್ ಪಳೊವ್ಪಾಕ್ ಆಯ್ಲಿಂ. ಸುಖ್ವಾಕ್ ತೆಂ ಥಳ್ ಖರೆಂ ಮಾನವ್ಚೆಂ ನಾ. ನ್ಹವ್ಲೊ ಬರೊಚ್ ವ್ಹಡ್ಲೊ ದಿಸ್ತಾಲೊ. ದಿಸ್ತಾಲೊ ಮ್ಹಣ್ಣೆ, ತಾಕಾ ಖರೆ ಎಕೆಚಾಳೇಸಾವೆಂ ವರ್ಸೆ ಚಲ್ತಾಲೆಂ. ಸುಖ್ವಾಕ್ ಪಂಚ್ಚೀಸ್. ತಾಚಿ ನೊಕ್ರಿ ಪ್ರಾಯ್ವೆಟ್ ಆಶಿಲ್ಲಿ. ಭಾವ್ ಆನಿ ನ್ಹವ್ಲೊ ಕಾಂಯ್ಚ್ ಉಲಯ್ಲೆ ನಾ. ಸಗ್ಲೆ ತಾಚಿ ಭಾವ್ವಚ್ ಉಲಯ್ತಾಲಿ. ಭಾವಾಚೆಂ ಘರಾಂತ್ ಕಾಂಯ್ಚ್ ಚಲ್ತಾ ಆಸೂಂಕ್ ಜಾಯ್ ಅಸೊ ಸುಖ್ವಾನ್ ಅದ್ವ್ಯಾ ಕೆಲೊ. ಆನಿ ನಾಯೂಯ್ ಮ್ಹಣ್ಲಾರ್ ತೊ ನೊಕ್ರಿ - ಧಂದೊ ಕಾಂಯ್ಚ್ ಕರ್ನಾಶಿಲ್ಲೊ, ತೆನ್ನಾ ಸಾಹ್ಚಿಕಚ್ ತಾಚ್ಯಾ ಉತ್ರಾಕ್ ಘರಾಂತ್ ಕಿಂಮತ್ ನಾಸ್ತಲಿ!ತಾಣೆಂ ತರ್ಕ್ ಕೆಲ್ಲೊ.

ತಾಂಚೆಕಡ್ಲಾನ್ ಹಯ್ಕಾರ್ ಆಯ್ಲೊ ತೆನ್ನಾ ಭೀತ್ ಭೀತ್ ಸುಖ್ವಾನ್ ನ್ಹವ್ಲೊ ಖೊಬ್ ಜಾಣ್ವೊ ಆಸಾ, ಆಪ್ಲ್ಯಾಕ್ ಪಸಂತ್ ನಾ ಮ್ಹಣ್ ಬಾಪಾಯ್ಕ್ ಮ್ಹಣ್ಣೆಂ, ತರ್ ಬಾಪಾಯ್ನ್ ಕಮಿ ಆನಿ ಆವಯ್ನ್ ಚಡ್ ಘರ್ ಮಾಧ್ಯಾರ್ ಘೆತ್ತೆಂ. ತಿ ಮ್ಹಣೂಂಕ್ ಲಾಗ್ಲಿ, “ತುಕಾ ಆನಿ ತರ್ಣೊ ಕವ್ವೆವೀತ್ ಭುರ್ಗೊ ಖಂಯ್ ಮೆಳ್ತಲೊ? ಸಗ್ಲೆಕಡೆನ್ ಭಾವ್ವಾಯರೆಂ ಮ್ಹಣ್ ನಾಂವ್ ಪಾವಿಲ್ಲೆಂ ಆಸಾ ! ಹೊ ಎಕ್ಲೊ ಕಾಕೂಟ್ ಮ್ಹಣ್ ಲಗ್ನಾಕ್ ತಯಾರ್ ಜಾಲಾ ತೆನ್ನಾ ಮುಕಾಟ್ಯಾಂನಿ ಮಾಟ್ಯಾಂತ್ ಉಬೆಂ ರಾವ್ !”

ನಾಕಲಾಜಾನ್ ಸುಖ್ವಾಕ್ ಲಗ್ನಾಕ್ ಉಬೆಂ ರಾವ್ಚೆಂ ಪಡ್ಲೆಂ. ಲಗ್ನ್ ಜಾಲೆಂ ಆನಿ ತೆಂ ಜಿಣೆದುಖ್ವಾಚ್ಯಾ ದುಸ್ರ್ಯಾ ಪರ್ವಾಚ್ಯಾ ಅಗ್ರಾರ್ ಪಾವ್ಲೆಂ. ಲಗ್ನಾಚಿ ಪಯ್ಲೆಚ್ ರಾತಿ ತಾಕಾ ದುಬಾವ್ ಆಯ್ಲೊ ಖಂಯ್ ತರಿ ಉದಕ್ ಮುರ್ತಾ ಮ್ಹಣ್.

ಲಗ್ನಾಕ್ ವ್ಹಡ್ಲೀಂಶಿ ಸೊಯ್ತಿಂ ತಾಚ್ಯಾ ಸಾಸ್ತ್ರಾ ಆಯ್ಲಿಂ ನಾಶಿಲ್ಲೆಂ. ದೊಗ್-ತೀಗ್ ಜಾಣಾಂ ಜಿಂ ಕೊಣ್ ಆಯಿಲ್ಲೆಂ ತಿಂ ಸಾಂಜ್ಚೆಳ್ ಮ್ಹಣ್ಲಾರ್ ಆಪ್-ಆಪ್ಲ್ಯಾ ಘರಾ ಗೆಲಿಂ. ಶೆಜಾಚೊರ್ಯ್ ಚಾರ್-ಪಾಂಚ್ ಜಾಣಿ ಬಾಯ್ಲೊ ಆಯಿಲ್ಲೊ ತ್ಯೊ

ಕಾಂಜೀಣ್-ಪಾಂಯ್ತಡಣೆ ಜಾತ್ಲೆಚ್ ಘರಾ ಗೆಲ್ಯೊ. ಘರಾಂತ್ ಉರ್ಲಿಂ ತಿಂ ಸುಖ್ಲೊ ಸೊಡೂನ್ ತೀಗ್ ಜಾಣಾಂ. ತಾಚೊ ಘೊವ್, ದೆರ್ ಆಣಿ ಜಾವ್. ದೆರಾನ್ ಕಾಳೊಕ್ ಪಡ್ವಾಚ್ ಆಪ್ಲೊ ಹಾಂಧುಣಾ ಕಂವ್ಲೊ ಭಾಯ್ಲ್ಯಾ ಸಾಲಾಂತ್ ಪಾತ್ಲೊ ಆನಿ ಮಾಥ್ಯಾರ್ ಪಾಂಗ್ರಾಣ್ ಘೆವ್ನ್ ಡಾಡೂರ್ ನ್ಹಯ್ಲೊ. ಸುಖ್ಲೊಕ್ ತೆಂ ವಿಚಿತ್ರ್ ದಿಸ್ಲೆಂ.

ಲಗ್ನಾಚೆಂ ಘರ್, ಪೂಣ್ ಕಸ್ಲೊಚ್ ಬೊವಾಳ್ ನಾ, ಸೊಯ್ಲ್ಯಾ -ಧಾಯ್ಲ್ಯಾಂಚೊ ಕಲ್ಕಲಾಟ್ ನಾ. ತಾತೂಂತ್ ಆನೀಕ್ ಎಕ್ ಗಜಾಲ್ ತಾಕಾ ತೊಂಪ್ಲಿ. ತಾಚೆ ಜಾವೆನ್ ತಾಚೆಕಡೆನ್ ಎಕ್ ಉತ್ರಯ್ ಉಲಯ್ಲೆಂ ನಾ ಪೂಣ್ ತಿ ದೆರಾಚ್ಯಾ ಸಾಮ್ನಿ ಆಂಗಾರ್ ಪಡೂನ್ ಉಲಯ್ತಾಲಿ. ಜಿವ್ತನಾಯ್ ತಾಕಾ ಹೆಂ ವಾಡುಂ ತೆಂ ವಾಡುಂ ಕರ್ತಾಲಿ. ತಾಕಾ ಮಾತ್ ತಿಣೆಂ ಕಾಂಯ್ ಎಕ್ ವಿಚಾರಲೆಂ ನಾ, ನಾ ಮ್ಹಣ್ ಸಾಖೆಂ ಘರೂಯ್ ದಾಖಯ್ಲೆಂ ನಾ. ತಾಕಾ ಬಾಧುಮಾಂತ್ ವಚ್ಚೆಂ ಆಸ್ಲೆಂ ತೆನ್ನಾ ಘೊವಾನಚ್ ತಾಕಾ ಕುರು ಕರೂನ್ ಮಾನ್ಲೆಂ ಖಂಯ್ ಆಸಾ ತೆಂ ದಾಖಯ್ಲೆಂ. ಉಪ್ರಾಂತ್ “ಕುಡೀಂತ್ ವಚ್ “ಅಶಿಂ ದೊನಚ್ ಉತ್ರಾಂ ಸಾಂಗ್ಲಿಂ.

ತಾಚೆ ಕುಡೀಂತ್ ಖಾಟೀರ್ ಎಕ್ ಕಸ್ಲೆಂತರಿ ವಿಟಕ್ರ್ಯಾ ರಂಗಾಚೆಂ ಚಾದರ್ ಘಾಲ್ಲೆಂ ಆಶಿಲ್ಲೆಂ. ಸುಖ್ಲೊಕ್ ತೆಂ ಮಾನವ್ಲೆಂ ನಾ. ತಾಣೆಂ ಆಪ್ಲೆ ಆರ್ಮಾರೀಂತಲೆಂ ದುಸ್ಲೆಂ ಗುಲಾಬಿ ರಂಗಾಚೆಂ ಚಾದರ್ ಘಾಲ್ಲೆಂ. ಉಶಾಚ್ಯೊ ಪೊತ್ಲೊ ಬದ್ಲೊ ಆನಿ ಅಫಿಸ್ ಸ್ಪಾಫಾಂನಿ ಲಗ್ನಾಕ್ ಖಾಸ್ ಭೆಟ್ ಮ್ಹಣ್ ದಿಲ್ಲಿ ನವಿ ಕಾಶ್ಮಿರಿ ಬ್ಲೆಕೆಂಟ್ ಭಾಯ್ತ್ ಕಾಡ್ಲಿ. ನಿಕ್ತೀಚ್ ದಿವಾಳಿ ಜಾಲ್ಲಿ. ಶಿಂ ಆಪ್ಲೆಂ ಆಂಗ್ ಪಾತ್ಲೊಂಕ್ ಲಾಗಿಲ್ಲೆಂ...ತೆ ಬ್ಲೆಕೆಟೀಚೆ ಉಬೆಚಿಂ ಸಪ್ನಾಂ ಖಿಣ್ಣರ್ ತಾಚ್ಯಾ ದೊಳ್ಯಾಂಮುಖಾರ್ ಉದೆಲಿಂ.

ತೆಂ ಜಾಣಾ ಆಶಿಲ್ಲೆಂ, ಭಟಾಂಗೆರ್ ಗರ್ಭಾದಾನಾಚೊ ಶಾಸ್ತ್ರೊಕ್ತ್ ವಿಧಿ ಜಾತಾ ಆನಿ ಹೆರಾಂಗೆರ್ ಪಯ್ಲೆ ರಾಶಿ ನ್ಹವ್ರಾ-ವ್ಹೆಕ್ ಹಾಂಧುಣಾರ್ ಬಸೊವ್ನ್ ಶೆಂಸರ್ ಭರ್ತಾತ್. ದೂದ್ ಪಿವಂಕ್ ದಿತಾತ್, ವಿಡೊ ಖಾವಂಕ್ ದಿತಾತ್. ತಾಂಚೊ ಗರ್ಭಾದಾನ್ ವಿಧಿ ಜಾಲೊ ನಾ ತೆಂ ಬರೆಂ ಆಸಾ, ಪೂಣ್ ತಾಚೆ ವ್ಹೊಟಯ್ ಕೊಣೆಂ ಭರ್ಲೀನಾ. ತಾಣೆಂ ಜಾವ್ ಭಿತರ್ ಯೆವ್ಪಾಚಿ ಬರೊಚ್ ವೆಳ್ ವಾಟ್ ಪಳಯ್ಲಿ, ಪೂಣ್ ತಿ ಕಾಯ್ ಆಯ್ಲಿನಾ. ತಿ ಆಯ್ಲಿನಾ ತಿ ನಾ, ತಾಚೊ ಘೊವ್ಯ್ ಬಾರಾ ಜಾಲಿಂ ತರಿ ಕುಡೀಂತ್ ಆಯ್ಲಿನಾ. ತೊ ಆನಿ ಭಾವ್ ಭಾಯ್ಲ್ಯಾ ಸಾಲಾಂತ್ ಹಾಂಸ್ತಾತ್... ಕಿಟ್ಕಿಟಾಂತ್ ತೆಂ ತಾಕಾ ಕುಡೀಂತ್ ಬಶಿಲ್ಲೆ ಕಡೆನ್ ಆಯ್ಕುಂಕ್ ಯೆತಾಲೆಂ.

ತಾಚೆ ತಕ್ಲೆಂತ್ ಗೊಂದಳ್ ಮಾತಿಲ್ಲೊ.. ಲಗ್ನಾಚಿ ಪಯ್ಲಿ ರಾತ್ ಆನಿ ಆಪ್ಲೊ ಘೊವ್ ಆಪ್ಲ್ಯಾ ಮ್ಹಯಾರ್ ಆಯ್ಲೊ ಸೊಡೂನ್ ಭಾವ್ ಬರೊಬರ್ ಕಿಟ್ಕಿಟಾಂತ್?”

ಸುಮಾರ್ ಸಾಡೆಬಾರಾಚ್ಯಾ ಅದ್ವಾಸಾಕ್ ತೊ ಕುಡೀಂತ್ ಭಿತರ್ ಸರ್ಲೊ. ಕಿತ್ಲೆಂಯ್ ಜಾಲೆಂ ತರಿ ಸುಖ್ಲೊಚಿ ತಿ ಲಗ್ನಾಚಿ ಪಯ್ಲಿ ರಾತ್ ಆಶಿಲ್ಲೆ. ತಾಣೆಂ ಆಪ್ಲೆ ಪರೀನ್ ಕಾಂಯ್ ಸಪ್ನಾಂ ರಂಗ್ಲಿಲ್ಲೆ. ಘೊವಾಕಡೆನ್ ಕಿಶೆಂ ಉಲಯ್ತಲೆಂ, ಕಶೆಂ ಉಲಯ್ತಲೆಂ, ಹೆಂ ಯೆವ್ಪೊನ್ ದವಿಲ್ಲೆಂ. ಪೂಣ್ ತಾಚೆ ಯೆವ್ಪಣೆ ಪ್ರಮಾಣ್ ಕಾಂಯ್ ಘಡ್ಲೆಂನಾ.

ತೊ ಭಿತರ್ ಸರ್ಲೊ ಆನಿ ತಾಣೆಂ ಮ್ಹಣ್ಲೆಂ, “ಕವ್ಲೆ ಕಾಡ್..”

ಆಯ್ಕೊನ್ ತಾಕಾ ಕಿತೆಂ ಕರ್ಚೆಂ ತೆಂ ಸುಚ್ಲೆಂನಾ. ತೆಂ ಕಾಂಯ್ ಬೀಣ್ ತಾಚ್ಯಾ ತೊಂಡಾಕ್ ಪಳಯ್ತಚ್ ಉರ್ಲೆಂ. ಮಾಗೀರ್ ತಾಚೆ ಗರ್ಗರೀತ್ ಘಂವ್ಲಲೆ ದೊಳೆ ಪಳೊವ್ನ್ ತೆಂ ಕಾಂಚ್ಚೆಲೆಂ. ಕಾಂಯ್ ಎಕ್ ಉಲಯ್ತಾಸತನಾ ತಾಣೆಂ ಆಂಗಾವೆಲೆಂ ಎಕಎಕ್ ಕವ್ಲೆ ದೆಂವ್ಚ್ಯಾ...

ಪಾಂಚ್-ಧಾ ಮಿನ್ಬಾಂ ತೊ ತಾಚೆ ಕುಡೀಕಡೆನ್ ಬೆಳ್ಳೊ, ಎಕೊಬ್ಚ್. ತ್ಯಾ ಬೆಳಾಂತ್ ತಾಣೆಂ ತಾಕಾ ಸಮೀಲ್ ಕರೊನ್ ಘೆತ್ಲೆಂನಾ...

ಬೆಳ್ ಸೊಂಪ್ತಾಚ್ ತೊ ತಾಚೆ ಬ್ಲಂಕೆಟ್ ಆಂಗಾರ್ ಪಾಂಗ್ರೂನ್ ಸುಸ್ತ್ ನ್ಹಯ್ಲೊ... ಸುಖ್ಪಾನ್ ಕಾಂಯ್ ವೆಳಾ ಪಯ್ಲಿಂ ಪಳ್ಳಿಲ್ಲಿಂ ಬ್ಲೆಕೆಟೀಚಿಂ ಸಪ್ಪಾಂ ವ್ಹಳೂನ್ ಗೆಲಿಂ. ಹೆ ಪುಡೆಂ ತೆ ಬ್ಲೆಕೆಟಾಕ್ ಕೆನ್ನಾಚ್ ಆಂಗಾರ್ ಘೆವ್ಚೆನಾ, ತಾಣೆಂ ನಿಶೆಚೆವ್ ಕೆಲೊ.

ಸುಖ್ಪಾಕ್ ರಾತ್ಲರ್ ನ್ಹಯ್ ಪಡ್ಲೀನಾ. ತಾಕಾ ಆಪ್ಲ್ಯಾಚ್ ಆಂಗಾಚಿ ವೀಟ್ ಕಶಿ ಆಯ್ಲಿ... ಶಿವಾಯ್ ತಾಚ್ಯಾ ಗುಪ್ತಾಂಗಾಂತ್ಲ್ಯಾನ್ ಕಳೊ ಯೆತಾಲೊ...

ಲಗ್ನ್ ಲಗ್ನ್ ಮ್ಹಣ್ಣಾತ್ ತೆಂ ಹೆಂಚ್? ಹೆಂಚ್ ಲಗ್ನಾಚೆಂ ಸಾಧ್ಯೆ?... ಹಾಚೆಚ್ ಖಾತೀರ್ ಲೊಕ್ ಲಗ್ನಾಕ್ ತಳ್ಳಳಟಾತ್?...

ತಾಣೆಂ ಸ್ವತಾಕಚ್ ಪ್ರಶ್ನಾ ಕೆಲೆ. ಪೂಣ್ ದುಸ್ರ್ಯಾಚ್ ಖೀಣಾಕ್ ತಾಕಾ ದಿಸ್ಲೆಂ, ಸಗ್ಳ್ಯಾ ಖಾತೀರ್ ಹೊ ಅಣ್ಣವ್ ಅಸೊಚ್ ನಾಸ್ತಲೊ. ಕಾಂಯ್ ಜಾಣಾಂಚೆ ಅಣ್ಣವ್ ಸುಖಾಚೆ ಆಸ್ತಲೆ... ಆನಂದಾಚೆ ಆಸ್ತಲೆ. ಆಪ್ಲ್ಯಾ ಕರ್ಮಕ್ಷಯಾ ನಶಿಬಾನ್ ತೆ ಆಪ್ಲ್ಯಾಕ್ ಅಶೆಂ ಕಿಳವಾಣೆ ದಿಲ್ಯಾತ್! ಆಪ್ಲೆಂ ನಶೀಬಚ್ ಖೊಟೆಂ!

ಮಾನ್ಯಾಂತ್ ವಚೂನ್ ಘಸ್ಪಸೀತ್ ಆಂಗ್ ಧುಂವ್ಚೆಂ ಅಶೆಂ ದಿಸ್ತಾಲೆಂ, ಪೂಣ್ ತಾಕಾ ಫಾಟ್ಲಾನ್ ಮಾನ್ಯಾಕಡೆನ್ ಎಕ್ಲೆಂ ವಚ್ಪಾಚಿ ಭಿರಾಂತ್ ದಿಸೂಂಕ್ ಲಾಗ್ಲಿ. ಆಂಗಾಚಿ ವೀಟ್ ಆನಿ ಮುತಾಚೊ ಆವೆಗ್ ಸೊಂಸತ್ ತೆಂ ದೀಸ್ ಜಾವ್ಪಾಚಿ ವಾಟ್ ಪಳಯ್ ರಾವ್ಲೆಂ.

ಮಾಗೀರ್ ತಾಚ್ಯಾ ಘೊವಾಚೊ ಎಕೊಡೊ ಬೆಳ್ ಆನಿ ತಾಚೆಂ ರಾತ್ಲರ್ ತಳ್ಳಳಪ್ ಹೆಂ ಸದ್ಲೆಂಚ್ ಜಾಲೆಂ. ತಾಣೆಂ ಲಗ್ನಾಕ್ ಲಾಗೂನ್ ಪಂದ್ರಾ ದಿಸಾಚಿ ಸುಟಿ ಘೆತಿಲ್ಲಿ. ಲಗ್ನಾ ಆದಿಂ ದೊನಚ್ ದೀಸ್, ಆನಿ ಲಗ್ನ್ ಘರೂನ್ ಸಾರ್ಬೆ ತೆರಾ ದೀಸ್. ಸಹ್ಯಾಕಿಂ ಮ್ಹಣ್ಣಾಲಿಂ “ಆಗೊ ಪಂದ್ರಾ ದೀಸ್ ಪಾವ್ಚೆನಾತ್ ತುಕಾ. ಎಕ್ ಮ್ಹಯ್ಕೊಚ್ ಘೆ. ಹನೀಮುನಾಕ್ ಬಿ ವಚೂನ್ ಯೆತ್ಕಚ್ ಥೊಡೊ ಸುಶೆಗ್ ಜಾಯ್ ಆಸ್ತಾ.” ತಾಕಾ ದಿಸ್ಲೆಂ, “ಬರೆಂ ಜಾಲೆಂ ಆಪ್ಲೆಂ ಚಡ್ ದೀಸ್ ಸುಟಿ ಘೆಲ್ಲಿನಾ ತೆಂ.”

ತಾಂಚೊ ಹನೀಮೂನ್ ಬಿ ಕಾಂಯ್ ಜಾಲೊನಾ, ಫಕ್ತ್ ಲಗ್ನಾಚ್ಯಾ ದುಸ್ರ್ಯಾ ದಿಸಾ ಗಾಂವ್ಚ್ಯಾ ದೆವ್ಯಾಂತ್ ವಚೂನ್ ತಿಂ ಶಾಂತಾದುರ್ಗಿಕ್ ವ್ಹೊಟಿ ದಿವ್ನ್ ಆಯಿಲ್ಲಿಂ. ಜಾವೆಕ್ ಸಾಂಗಾತಾಕ್ ಘೆವ್ನ್, ಮಾಗೀರ್ ಪಾಂಚ್ಚ್ಯಾ ದಿಸಾ ಕುಳಾರಾ ಪಾಂಚ್ಚರತವಣಾಕ್ ಗೆಲ್ಲಿಂ. ಜಾವ್, ತಾಚೊ ಘೊವ್ ಆನಿ ತೆಂ. ಆನಿ ಕೊಣ್ ಲೊಕ್

ನಾಶಿಲ್ಲೊ, ತಾಚೊ ದೆರೂಯ್ ಆಯ್ಲೊನಾ. ಜಿವಾಕ್ ಬರೆಂ ದಿಸ್ನಾ ಸಾಂಗೂನ್ ಘರಾ ರಾವ್ಲೊ.

ಘರಾಂತ್ ಜಾವ್ ತಾಕಾ ಕಾಂಯ್ಚ್ ಕಾಮ್ ಕರೂಂಕ್ ದಿನಾಶಿಲ್ಲಿ. ಸಗ್ಳೆಂ ಆಪೂಣಚ್ ಕರ್ತಾಲಿ, ನಾ ಮ್ಹಣ್ ಘೊವಾಚಿಯ್ ಕಿತೆಂಚ್ ಕಾಮ್ ಕರೂಂಕ್ ದಿನಾಶಿಲ್ಲಿ. ತೊ ನ್ಹವ್ಣಾಕ್ ವತ್ನಾ ತಾಚೆ ಕಪ್ಪೆ ಮಾನ್ಡಾಂತ್ ದವ್ರುಂಕ್ ಗೆಲ್ಯಾರ್ ವಾ ವಾಡೂಂಕ್ ಗೆಲ್ಯಾರ್ 'ತುಂ ನಾಕಾ... ಹಾಂವ್ ದವ್ರತಾಂ ವಾ ವಾಡ್ಪಾಂ' ಮ್ಹಣ್ ತಾಚ್ಯಾ ಹಾತಾಂತಲೆ ಕಪ್ಪೆ ವಾ ತಾಟ್ ರೈಂಬೂನ್ ಘೆತಾಲಿ...

ಎಕೆವ್ಚೆನ್ ಸುಖ್ಡಾಕ್ ತೆಂ ವಾಗಪ್ ಗೂಡ್ ದಿಸ್ತಾಲೆಂ. ತರ್ ದುಸ್ರೆ ವಟೆನ್ ತೆಂ ಬಾಪಾಯ್ನ್ ಲಗ್ನ್ ಧಾರ್ತಕಚ್ ಸಾಂಗಿಲ್ಲಿ ಗಜಾಲ್ ಯಾದ್ ಕರೂನ್ ಸ್ವತಾಕ್ ಸಮ್ಜಾಯತಾಲೆಂ. ತಾಕಾ ಬಾಪಾಯ್ನ್ ಸಂಗಿಲ್ಲೆಂ, "ತಾಚಿ ಜಾವ್ ಖಿಯ್ ಲಗ್ನ್ ಜಾವ್ನ್ ಘರಾಂತ್ ಆಯಿಲ್ಲಿ ಆನಿ ರೊಕ್ಡೀಚ್ ಮಾಂಯ್ ಭಾಯ್ ಪಡಿಲ್ಲಿ. ತಾಚೊ ಘೊವ್ ತೆನ್ನಾ ವೀಸ್-ಬಾವೀಸ್ ವರ್ಸಾಚೊ ಆಶಿಲ್ಲೊ. ತಿಣೆಂಚ್ ತಾಕಾ ಆವ್ಯೆಚ್ಚ ಮಾಯೆನ್ ವಾಡಯ್ಲೊ. ತಶಿ ತಿ ತಾಚೆಪರಸ್ ಚಡ್ ವ್ಹಡ್ ನ್ಹಯ್, ದೊನ್-ಚಾರ್ ವರ್ಸಾಂನಿ ಆಸತ್ ಪೂಣ್ ಬಾಯ್ಲಮನಶೆಕ್ ಜಾಣ್ವಣ್ ರೊಕ್ಡೆಂಚ್ ಯೆತಾ. ತಿಣೆಂ ಸ್ವತಾಚ್ಯಾ ಭುರ್ಗಾಚೆ ಮಾಯೆನ್ ತಾಚೆಂ ಇತ್ಕಿಂ ವರ್ಸಾಂ ಕೆಲಾಂ, ಆತಾಂ ತುಜೆಬರೊಬರ್ ತಾಚೊ ಸಂವ್ಸಾರಯ್ ಥಾಟೂನ್ ದಿಲಾ. ತೆನ್ನಾ ಜಾವೆಕ್ ಮಾಂಯ್ಲೊ ಆದರ್ ದಿ!"

ಬಾಪಾಯ್ಣಿಂ ಉತ್ರಾಂ ಯಾದ್ ಕರೂನ್ ತೆಂ ಮನಾಂತ್ ಮ್ಹಣ್ತಾಲೆಂ, "ಇತ್ಕಾ ವರ್ಸಾಂಚಿ ತಿಚಿ ಸಂವ್ಯಾ ದೆರಾಚಿಂ ಕಾಮಾಂ ಕರ್ಪಾಚಿಂ... ತಾಕಾ ಜಾಯ್ ನಾಕಾ ತೆಂ ಪಳೊವ್ಪಾಚಿ. ತಿ ಕಿತೆಂ ತಾಚಿ ಬಾಯ್ಲ ಆಯ್ಲಿ ಮ್ಹಣ್ ದೊನ್ ದಿಸಾಂನಾ ಬದ್ಲತಾ...?"

ಸುಖ್ಡಾಚೊ ಘೊವ್ಯಾ ತಾಚೆಕಡೆನ್ ಮೆಜೂನ್ ಉಲಯ್ತಾಲೊ ಆನಿ ಸಗ್ಳೆಂ ವೆವ್ಹಾರ್ ಭಾವ್ಣೆ ಕಡ್ಲಾನಚ್ ಕರ್ತಾಲೊ, ತೆನ್ನಾಯ್ ತೆಂ ತಶೆಂಯ್ ಮನಾಚಿ ಸಮ್ಜೂತ್ ಘಾಲ್ತಾಲೆ. ಇತ್ಕಿಂ ವರ್ಸಾ ಲಗ್ಸಲೆಂ ಭಾವ್ಣೆನ್ ಕೆಲಾಂ, ಆತಾಂ ಬಾಯ್ಲ ಆಯ್ಲಿ ಮ್ಹಣ್ ಎಕಾ ದಿಸಾನ್ ಸಂವ್ಯಿ ಬದ್ಲತಾತ್?

ಘೊವಾಕಡಲೆ ಕುಡಿಣಿಚೆ ಸಂಬಂದ್ ಸುಖ್ಡಾಕ್ ಸೂಖ್ ದಿವ್ಪಿ ಆಸುಂ ವಾ ನಾಸುಂ, ತ್ಯಾ ಸಂಬಂದಾಂತ್ಲಾನ್ ರೊಕ್ಡೊಚ್ ತಾಚ್ಯಾ ಕುಸ್ವಾಂತ್ ನವೊ ಆಂಕೂರ್ ರುಜವ್ಲೊ...

ಸುಖ್ಡಾಕ್ ಪಾಂಚ್ ಸ ದಿಸಾಸಾಕೂನ್ ಜಿವಾಕ್ ಬರೆಂ ದಿಸ್ತಾಲೆಂ. ವೊಂಕಾರೆ ಆಯಿಲ್ಲೆವಶೆನ್ ದಿಸ್ತಾಲೆಂ... ತಕ್ಲೆ ಜಡ್ ಜಾತಾಲೆ..ನ್ಹಯ್ಲೊನ್ ರಾವ್ಣೆಂಶೆಂ ದಿಸ್ತಾಲೆಂ.ತಾಕಾ ಆಪ್ಲ್ಯಾಕ್ ಕಿತೆಂ ಜಾಲಾಂ ತಾಚೊ ದುಬಾವ್ ಆಶಿಲ್ಲೊಚ್. ತಾಚಿ ಪಾಳಿ ಚುಕೂನ್ ಸಾತ್-ಆತ್ ದೀಸ್ ಜಾಲ್ಲೆ. ತಾಣೆಂ ಕೊಣಾಕ್ ಸಾಂಗ್ಲೆನಾ...

ಘೋವಾಕಯ್ ಸಾಂಗ್ಲೆಂ ಅಶೆಂ ತಾಕಾ ದಿಸ್ಲೆಂಚ್ ನಾ. ತೆಂ ತಶೆಂಚ್ ಎಜ್ಜಿಸಾಕ್ ವತಾಲೆಂ.

ತ್ಯಾ ದಿಸಾ ದನ್ನರಾಂ ಜೆವ್ಚ್ಯಾ ಉಪ್ರಾಂತ್ ತಾಚ್ಯಾ ಜಿವಾಕ್ ಚಡೂಚ್ ನಜ್ಜಾಲೆಂ. ತಕ್ಲೆ ಉಬೀಚ್ ಉರ್ನಾ ಜಾಲಿ, ವೊಂಕಾರ್ಯಾರ್ ವೊಂಕಾರ್ ಸುಟ್ಲೆ ತೆನ್ನಾ ಮೆನೆಜರ್ ಧರೂನ್ ಸಗ್ಳ್ಯಾಂನಿ ತಾಕಾ ಘರಾ ವಚ್ಪಾಚೆಂ ಸುಚಯ್ಲೆಂ. ತಾಚೆಂ ಘೋವಾಲೆಂ ಘರ್ ಬಂಕೆಕಡ್ಲಾನ್ ದೊನ್-ಅಡೆಚ್, ಕಿಲೊಮಿಟರ್ ಪಯ್ ಆಶಿಲ್ಲೆಂ.

ಸಕಾಳಿಂ ಘೋವ್ ತಾಕಾ ಪಾವ್ಲ್ಯಾಲೊ ಆನಿ ಸಾಂಜೆಚೊ ವ್ಹರೂಂಕ್ ಯೆತಾಲೊ. ಪೂಣ್ ಆತಾಂ ತಾಕಾ ಕೊಣ್ ವ್ಹರೂಂಕ್ ಯೆತ್ಲೊ? ತಾಚ್ಯಾ ಘೋವಾಚ್ಯಾ ಎಜ್ಜಿಸಾಚೊ ನಂಬ್ರಯ್ ತಾಕಾ ಖಬರ್ ನಾಶಿಲ್ಲೊ. ಹ್ಯಾ ವೆಳಾರ್ ಗಾಂವಾಂತ್ ವಚ್ಪಾಕ್ ಬಸ್ ನಾಶಿಲ್ಲೆ. ಲಾಗಿಂ ರಿಕ್ವಿ-ಮೊಟ್ರಸಾಯಕಲ್ ಸ್ಟೆಣ್ಡಿಯ್ ನಾಶಿಲ್ಲೊ. ತೆನ್ನಾ ಮೆನೆಜರಾನಚ್ ಎಕಾ ಸ್ಪಾಫಾಕ್ ತಾಚ್ಯಾ ಬಾಯ್ಕಾನ್ ತಾಕಾ ಘರಾ ಪಾವೊವ್ನ್ ಯೆವ್ಪಾಕ್ ಸಾಂಗ್ಲೆಂ...

ಸುಮಾರ್ ಸಾಡೆತಿನಾಚ್ಯಾ ಅದ್ಮಾಸಾಕ್ ತೆಂ ಘರಾಕಡೆನ್ ಪಾವ್ಲೆಂ, ತೆನ್ನಾ ತಾಚೊ ದೆರ್ ಚೌಕೆರ್ ಸೊಪ್ಯಾರ್ ಬಸೂನ್ ಆಶಿಲ್ಲೊ. ಸುಖ್ವಾಕ್ ದಾರಾಂತ್ ಪಳೊವ್ನ್ ತೊ ಆಬೂಜ್ ಜಾಲೊ. ತೆಂ ಜೆನ್ನಾ ಹುಂಮೊ ಹುಂಪೂನ್ ಆಪ್ಲೆ ಕುಡೀವ್ಪೆನ್ ವಚೂಂಕ್ ಲಾಗ್ಲೆಂ ತೆನ್ನಾ ತೊ, ಥಂಯ್ ಥಂಯ್ ವಚೂಂನಾಕಾ.. ಥಂಯ್ ವಚುಂ ನಾಕಾ, ಮ್ಹಣ್ ತಾಕಾ ಆಡಾವಂಕ್ ಲಾಗ್ಲೊ.

ಸುಖ್ವಾಕ್ ತೊ ತಶೆಂ ಕಿತ್ಯಾಕ್ ಕರ್ತಾ ತಾಚೆಂ ಅಜಾಪ್ ಜಾಲೆಂ ಪೂಣ್ ತಾಕಾ ತೆವಿಶಿಂ ವಿಚಾರಪಾಚಿ ತಾಚಿ ತಾಕದ್ ನಾಶಿಲ್ಲೆ. ತೆಂ ತಾಚೆಕಡೆನ್ ಆಡ್ಕದರ್ ಕರೂನ್ ಕುಡೀಕಡೆನ್ ಪಾವ್ಲೆಂ ತರ್ ತಾಚಿ ಕೂಡ್ ಭಿತರ್ಲಾನ್ ಬಂದ್. ಆನಿ ಭಿತರ್ ಕೊಣಾಚೊ ಪುತ್ಣ್ಕಿತ್ತಲ್ಯಾಚೊ ಆವಾಜ್.

ತಾಕಾ ಕಾಂಯ್ಚ್ ಕಳ್ಳಾ ಜಾಲೆಂ. ಘೋವ್ ಬೆಗೀನ್ ಆಯ್ಲೊ ಜಾಲ್ಯಾರ್ ಕೂಡ್ ಬಂದ್ ಕರೂನ್ ಕಿತ್ಯಾಕ್ ಬಸ್ಲೊ ಆನಿ ಭಿತರ್ ತಾಚೆಬರೊಬರ್ ಕೊಣ್ ಆಸಾ?

ತಾಂಣೆ ವ್ಹಡ್ಲಾನ್ ದಾರಾರ್ ಮಾರ್ಲೆಂ...".ಕೊಣ್ ಭಿತರ್...? ಕೊಣ್ ಆಸಾ ಭಿತರ್...? ದಾರ್ ಕಾಡ್ ಬೆಗೀನ್...!"

ಕಾಂಯ್ ವೆಳ್ ಭಿತರೆ ಆವಾಜ್ ಶಾಂತ್ ಜಾಲೆ ಆನಿ ಮಾಗೀರ್ ಘಡ್ಡ್ ಕರೂನ್ ದಾರ್ ಉಗ್ಡೆಂ ಜಾಲೆಂ. ತೆಂ ಪಳಯ್ತುಚ್ ಉರ್ಲೆಂ. ತಾಚಿ ಜಾವ್ ಕುಡೀಂತ್ಲ್ಯಾನ್ ತಾಚ್ಯಾ ಆಂಗಾವೆಲ್ಯಾನ್ ಭಾಯ್ರ್ ಸರ್ಲಿ. ತಿಚ್ಯಾ ಆಂಗಾತ್ ಪೊಲ್ಕೊ ನಾಶಿಲ್ಲೊ... ಸಾಡಿ ವಯ್ಲೆವಯರ್ ಗುಟ್ಲಾಯಿಲ್ಲಿ. ಆನಿ...ಆನಿ ತಾಚೊ ಘೋವ್ ಕಮ್ರಾಕ್ ಎಕ್ ಉಂಗಿ ಗುಟ್ಲಾವನ್ ಖಾಟೀರ್ ಬಶಿಲ್ಲೊ. ತಾಚೆಂ ವಯ್ಲೆಂ ಆಂಗ್ ಉಗ್ಡೆಂಚ್ ಆಶಿಲ್ಲೆಂ.

ಖಿಣಾಂಕ್ ಸುಖ್ವಾಕ್ ಸಗ್ಳ್ಯಾಚೊ ಅರ್ಥ್ ಲಾಗ್ಲೊ... ತಾಕಾ ಪಾಂಯಾ ಖಾಲ್ಚಿ ಜಮೀನ್ ಭಿತರ್ ವತಾಶಿ ದಿಸೂಂಕ್ ಲಾಗ್ಲಿ. ಭೊಂವ್ಣಣಿಂ ಜಗ್ ಆಪ್ಲೆ ಭೊಂವ್ಣಣಿ ಘುಂವ್ತಾ ಶೆಂ ದಿಸೂಂಕ್ ಲಾಗ್ಲೆಂ. ತೆಂ ಘಬ್ಬ್ ಕರೂನ್ ಕುಡೀಚ್ಯಾ ದಾರಾಂತ್ ಪಡ್ಲೆಂ.

ಜೆನ್ನಾ ತೆಂ ಶಾಬುದ್ವೀರ್ ಆಯ್ಲೆಂ ತೆನ್ನಾ ಘೊವ್ ಆನಿ ಜಾವ್ ತಾಚೆ ಪುಡ್ಯಾಂತ್ ಉಬಿಂ ಆಶಿಲ್ಲೆಂ. ತಾಂಣೀಚ್ ಉಪಾಯ್ ಕರೂನ್ ತಾಕಾ ಶಾಬುದ್ವೀರ್ ಹಾಡಿಲ್ಲೆಂ.

ಸುಖ್ಡಾಕ್ ತಾಂಚ್ಯಾ ದೊಗಾಂಯ್ಚ್ಯಾ ತೊಂಡಾರ್ ನದರ್ ಘಾಲ್ಚಿ ಅಶೆಂ ದಿಸ್ಲೆಂನಾ. ಆವಯ್ ಸುವಾತೆರ್ ಮ್ಹಣ್ಣಿ ಭಾವ್ಣೆಕಡೆನ್ ಅಸ್ಲೆಂ ಕರ್ಮ್ ಆನಿ ಭುರ್ಗೊ ಮಾನ್ಡಾ ಅಸೆಂ ಸಾಂಗ್ಲಿ ದೆರಾಕಡೆನ್ ಅಸ್ಲೆಂ ಕುಕ್ಳೆ...

ಆನಿ ತಾಚೊ ತೊ ದೆರ್?.. ಸಾಮೊ ದಾದ್ಲೆಂಪಣ್ ಶೆಣ್ಣಿಲ್ಲೊ... ತಾಂಚೊ ದಲಾಲ್ ಕಸೊ.. ದಾರ್ ??ಖತಾ...? ಇತ್ಲಾ ದಿಸಾಂಚೆಂ ತ್ಯಾ ತಿಗಾಂಯ್ಚ್ಯಾಯ್ ವಿಚಿತ್ರ್ ವಾಗ್ವಾಚೆಂ ತಾಕಾ ಪಡಿಲ್ಲೆಂ ಕುವಾಡೆಂ ಸುಟಿಲ್ಲೆಂ.

ಪಯ್ಲೆಂಚ್ ಸುಖ್ಡಾಚ್ಯಾ ಮನಾಂತ್ ತ್ಯಾ ಘರಾವಿಶಿಂ, ತ್ಯಾ ಘರಾಂತ್ಲಾ ವಿಶಿಂ ಆಪೆಲಪಣ್ ತಯಾರ್ ಜಾವಂಕ್ ನಾಶಿಲ್ಲೆಂ.ಆತಾಂ ಹಿ ಘಡ್ಣಾಕ್ ಪಳಯ್ತುಕ್ ತಾಕಾ ತಾಂಚಿ ಸಾಮ್ನಿ ವೀಟ್ ಆಯ್ಲಿ. ದಿಸ್ಲೆಂ ಎಕ್ ಖೀಣ್ಬರ್ ತಾಂಚೊ ಸಹ್ವಾಸ್ ನಾಕಾ. ಮಾರ್ಚಿ ಧಾಂವ್ ಥಂಯ್ಚ್ಯಾನ್.

ತೆಂ ಜಮ್ನೀವೆಲೆಂ ಉರೂನ್ ಉಬೆಂ ರಾವ್ಲೆಂ, ತಶೆಂ ಘೊವಾನ್ ಉಲೊವಂಕ್ ಸುರು ಕೆಲೆಂ...ತೊ ಉಲಯ್ನಾ ಜಾವ್ ನಿರ್ಲಜ್ಜಪಣಾನ್ ಹಾಂಸ್ತಾಲಿ.

“ಹೆಂ ಪಳಯ್... ಸತ್ಯ್ ತುಕಾ ಕಳಿಲ್ಲೆಂಚ್ ಆಸಾ... ತುವೆಂ ತೆಂ ಮಾನೂನ್ ಘೆವಂಕ್ ಜಾಯ್... ತುಕಾ ದುಸ್ತಿ ವಾಟ್ ನಾ. ಹಾಂವ್ ತಿಕಾ ಸೊಡ್ಲೊನಾ... ಆಮ್ಚೆ ಸಂಬಂದ್ ಖೊಬ್ ಪೊರ್ನೆ...”

ಸುಖ್ಡಾಕ್ ಖರೆಂ ತೆನ್ನಾಚ್ ಥಂಯ್ಚ್ಯಾನ್ ಧಾಂವ್ವಾಚೆಂ ಆಸ್ಲೆಂ ಪೂಣ್ ತಾಚೆ ಕುಡೀಂತ್ ಶಕ್ತಿ ನಾಸ್ಲಿ. ತೆಂ ರಾತ್ಪರ್ ಎಕಾ ಕೊನ್ಯಾಕ್ ಪಡೂನ್ ರಡತ್ ರಾವ್ಲೆಂ. ತೆ ಖಾಟೀರಯ್ ನ್ಹಯ್ವಾಚಿ ತಾಕಾ ವೀಟ್ ಆಯ್ಲಿ.

ಸುಖ್ಡಾ ಸಕಾಳಿಂ ಉರೂನ್ ಕುಳಾರಾ ಗೆಲೆಂ. ಘಡ್ಲಿ ಸಗ್ಳಿ ಗಜಾಲ್ ತಾಣೆಂ ಬಾಪಾಯ್ಚ್ಯಾ ಆನಿ ಆವಯ್ಚ್ಯಾ ಕಾನಾರ್ ಘಾತ್ಲಿ. ತಾಂಚ್ಯಾಯ್ ಪಾಂಯಾಂ ಸಕ್ಲಿ ಜಮೀನ್ ಹಾಲ್ಲಿ. ಸುಖ್ಡಾಚೆಂ ಲಗ್ನ್ ಜುಳ್ನಾ ಹ್ಯಾ ವಿವಂಚನೆಂತ್ ತಾಚ್ಯಾ ಬಾಪಾಯ್ನ್, ಹಾಂಚೆಕಡ್ಲ್ಯಾನ್ ಹಯ್ಕಾರ್ ಯೆತಾಂಚ್ ಹಾಂ ಮ್ಹಣೂನ್ ಸೊಡ್ಲೆಂ. ನ್ಹವ್ರಾ ಭುರ್ಗ್ಯಾಚಿ, ಘರಾಣ್ಯಾಚಿ ಸಾರ್ವಿ ಖಬರ್ ಕಾಡ್ಲಿನಾ. ಕೊಣೆತರಿ ಥಳ್ ದಾಖಿಯ್ಲೆಂ ಆನಿ ಬಾಪಾಯ್ನ್ ಹಯ್ ಕೆಲ್ಲೆಂ. ಬರ್ಯಾಚ್ ಜಾಣಾಂಕ್ ತಾಚ್ಯಾ ಘೊವಾಚೆ ಆನಿ ಭಾವ್ಣೆಚಿ ಸಂಬಂದ್ ಖಬರ್ ಆಶಿಲ್ಲೆ, ತೆ ಲೊಕ್ ಹೆ ಸಗ್ಲೆಂ ಪ್ರಕ್ರಣ್ ಘಡ್ಕಚ್ ತೊಂಡ್ ಉಗ್ಡಾಂಕ್ ಲಾಗ್ಲೆಂ. ಪೂಣ್ ಆತಾಂ ತಾಚೊ ಕಿತೆಂ ಉಪೆಗ್? ಸುಖ್ಡಾಚೆ ಆದೀಂಚ್ ಮುಟಿಲ್ಲೆ ಜಿಣೆಕ್ ಆತಾಂ ರೊಂಟೊ ಲಾಗಿಲ್ಲೊ.

ಸುಖ್ಡಾಚೊ ನಿರ್ಣಯ್ ರಾಮ್ ಆಶಿಲ್ಲೊ, ಕಿತೆಂಯ್ ಜಾಲೆಂ ತರಿ ಆಪೂಣ್ ತ್ಯಾ ಘರಾಂತ್ ಪರತ್ ವಚ್ಚೆಂ ನಾ ವಾ ತ್ಯಾ ಘೊವಾಬರೊಬರ್ ರಾವ್ಲೆಂ ನಾ ಮ್ಹಣ್ ತಾಣೆಂ ಬಾಪಾಯ್ನ್ ಸ್ಪಶ್ಟ್ ಸಾಂಗ್ಲೆಂ. ಭುರ್ಗಿಪಣಾಂ ಸಾವ್ನ್ ಕುಚಿಶ್ಟ್-ಬಕ್ವಾಯೊ

ಆಯ್ಕೆ ಆಯ್ಕೆ ವೃಡ್ ಜಾಲ್ಲ್ಯಾ ಸುಖ್ತಮದಿಂ ಗೆಜ್ಯುವೆಕ್ ಜಾವ್ನ್ ನೊಕ್ರಿ
ಲಾಗ್ತಕ್ ಎಕ್ ತರೆಚೊ ಆತ್ಮವಿಸ್ವಾಸ್ ತಯಾರ್ ಜಾಲೊ. ತಾಚಿ ಆವಯ್-
ಬಾಪುಯ್ ಮಾತ್ ಹ್ಯಾ ವೆಳಾರ್ ತಾಚಿ ಫಾಟಲ್ಯಾನ್ ಉಬಿಂ ರಾವ್ಲಿಂ.

ಸುಖ್ತಾನ್ ಘೆಟ್ಲೊ ಟಾಕ್ ಅರ್ಜ್ ಕೆಲೊ. ಕಾಂಯ್ ಜಾಣಾಂನಿ ತೆ ಗುರ್ವಾರ್
ಆಸಾ ತೆಂ ಪಳೊವ್ನ್ ಘೊವಾಕಡೆನ್ ಉಲೊವ್ಪಿ ಕರೂನ್ ಸಮ್ಜೊತಾ ಕರೂನ್
ಘೆಯಾತ್ ಮ್ಹಣ್ ತಾಚ್ಯಾ ಬಾಪಾಯ್ಕ್ ಸಲ್ಲೊ ದಿಲೊ. ಪೂಣ್ ಬಾಪಾಯ್ಕ್ ಸುಖ್ತಾಕ್
ತಶೆಂ ಸುಚೊವ್ಪಾಚೆಂ ಧಾಡಸ್ ಜಾಲೆಂನಾ.

ಘೆಟ್ಲೊ ಟಾಕ್ ಮೆಳ್ತಾಕ್ ಬರೀಚ್ ಅಡ್ಡಣ್ ಆಯ್ಲಿ. ತಾಚ್ಯಾ ಘೊವಾನ್ ಉಲಚ್
ತಾಚ್ಯಾ ಚಾರಿತ್ರಾಚಿರಚ್ ಚಿಕೊಲ್ ಉಸ್ಕಾಯಲೊ. ಪೂಣ್ ತಾಚ್ಯಾ ವಕೀಲಾನ್ ಬರೆ
ತರೆನ್ ಕೆಸ್ ಲಡಯ್ಲಿ. ತಾಕಾ ಘೊವಾಕಡ್ಲಾನ್ ಕಸ್ಲೀಚ್ ಪೊಟ್ಲಿ ಬಿ ನಾಕಾ ಆಶಿಲ್ಲಿ,
ವಯ್ಲಾನ್ ತೆಂ ಪರತ್ ತ್ಯಾ ಘರಾ ಗೆಲ್ಯಾರ್ ತ್ಯಾ ಘರಾಕಚ್ ಫಾಯೊ ಜಾತ್ಲೊ
ಆಶಿಲ್ಲೊ. ತಾಚ್ಯಾ ಘೊವಾಚಿ ಜೊಡ್ ಉಣಿ ಆಶಿಲ್ಲಿ. ದೆರ್ ತರ್ ಬೆಕಾರ್ ಧವ್ಯ್.
ಸುಖ್ತಾಚಿ ಬಂಕೆಚಿ ನೊಕ್ರಿ. ಆಲಾಯ್ತೆ ಘರಾಂತ್ ಮೊಡೂಂಕ್ ಪಯ್ಲೆ ಮೆಳ್ತಾಚೆ,
ಶಿವಾಯ್ ಜಾವೆಕ್ ಭುರ್ಗೊಬಾಳ್ ನಾಶಿಲ್ಲೆಂ. ಹಾಗೆಲೊ ಭುರ್ಗೊ ಘರಾಣ್ಯಾಚೊ
ವಂತ್ ಮುಖಾರ್ ವ್ಹರ್ತಲೊ ಆಶಿಲ್ಲೊ. ಜಾವ್ ತಾಕಾ ಘೆಟ್ಲೊ ಟಾಕ್ ಮೆಳ್ಚೊ ನ್ಹಯ್
ಮ್ಹಣ್ ಪರಾಕಾಶ್ಯಾ ಕರ್ತಾಲಿ. ದೆರಾಕ್ ತರೆತರೆಚ್ಯೊ ಬುದ್ಧಿ ದಿತಾಲಿ.

ಜುವೀಜಾನ್ ಸಗ್ಳಿ ಗಜಾಲ್ ವೆವ್ಲಿತ್ ಪಣಾನ್ ಸಮ್ಜೊನ್ ಘೆವ್ನ್ ನಿರ್ಣಯ್
ದಿಲೊ. ಸುಖ್ತಾಕ್ ಲಗ್ನಾಚ್ಯಾ ಬಂದ್ನಾಂತ್ಲಾನ್ ಮೆಕ್ಳೆಂ ಕೆಲೆಂ. ತಾಗೆರ್ ತೊವೆರ್
ಮೆರೆನ್ ಭುರ್ಗೊ ಜಲ್ಮಾಕ್ ಯೆವಂಕ್ ನಾಶಿಲ್ಲೆಂ. ಪೂಣ್ ತೆ ಯೆತ್ಕಚ್ ತಾಕಾ ಮೆಳ್ತಾಚಿ
ತಾಣೆಂ ತಾಚ್ಯಾ ಘೊವಾಕ್ ಮೆಕ್ಳೆಕ್ ದಿಲಿ. ಸುಖ್ತಾಚಿ ಯೆಣಾವ್ಣಿ ಘೊವಾಪರಸ್
ಚಡ್ ಆಶಿಲ್ಲಾನ್ ಪಾಂಚ್ ವರ್ಸಾಂ ಮೆರೆನ್ ಭುರ್ಗೊ ಆವ್ಯಾಡೆನ್ ಉರ್ತಲೆಂ
ಮಾಗೀರ್ ಭುರ್ಗೊ ತಾಚೆ ಇತ್ಪ್ರಮಾಣ್ ಆವಯ್ ವಾ ಬಾಪಾಯ್ಕಡೆನ್ ರಾವ್ತಲೆಂ
ಆಶೆಂ ಸುಚಿಲ್ಲೆಂ.

ಕೊರ್ತಾನ್ ಘೆಟ್ಲೊ ಟಾಕ್ ದಿಲ್ಲೊ, ಸುಖ್ತಾ ಘೊವಾಚ್ಯಾ ಬಂದ್ನಾಂತ್ಲಾನ್ ಮೆಕ್ಳೆಂ
ಜಾಲ್ಲೆಂ, ಪೂಣ್ ತ್ಯಾ ಹಳ್ಳಿಕವಾಣ್ಯಾ ಯಾದೀಂತ್ಲಾನ್ ಮೆಕ್ಳೆಂ ಜಾಲೆಂ ನಾ. ಆದೀಂಚ್
ತಾಚ್ಯಾ ತೊಂಡಾರ್ ಹಾಂಸೊ ನಾಶಿಲ್ಲೊ, ಆತಾಂ ಸಾಮ್ಜೊಚ್ ಮೊನೆಳ್ ಪಡ್ಲೊ...ತಾಚಿ
ಜೀಣ್ ಅರ್ಧಾರಚ್ ಸುಕೂನ್ ಲಾಕೂಡ್ ಜಾಲಿ..

ವರ್ಸಾಂ ಗೆಲಿಂ... ತಾಗೆರ್ ಭುರ್ಗೊ ಜಾಲೊ... ತಾಚ್ಯೊ ಖಿಸ್ತೊ ಖಾಯ್ ತಾಣೆಂ
ತಾಕಾ ಲ್ಹಾನಾಚೊ ವ್ಹಡ್ ಕೆಲೊ...ತಾಚಿಂ ದುಯೆಸಾಂ-ವಾಯ್ಪಪಣಾಂ ಕಾಡ್ಲಿಂ, ಹಟ್ಲೆ
ಪುರಯ್ಲೆ, ಲಾಡಯ್ ಕೆಲೆ. ಆವಯ್-ಬಾಪಯ್ನ್ ತಾಕಾ ಭುರ್ಗಾಕ್ ಲ್ಹಾನ್-ವ್ಹಡ್
ಕರೂಂಕ್ ಆದಾರ್ ಕೆಲೊ,

ಪೂಣ್ ಸುಖ್ಡಾಕ್ ಆವಯ್-ಬಾಪಾಯ್ಚೆಂ ಜಾಣ್ವೆಪಣ್, ದುಯೆಂಸ್... ಸಗ್ಳೆಂ ಕರ್ಚೆಂ ಪಡ್ಲೆಂ. ತಾಂಚೊಯ್ ಭರೀಭಾರ್ ಘೆವ್ಚೊ ಪಡ್ಲೊ...

ಕೊರ್ತಾನ್ ಭುರ್ಗ್ಯಾಕ್ ಪಳೊವ್ಪಾಚಿ ಮೆಕ್ಳೆಕ್ ದಿವ್ನಯ್ ವೀಸ್ ವರ್ಸಾಂತ್ ತಾಚೊ ಘೊವ್ ಕೆನ್ನಾ ಭುರ್ಗ್ಯಾಕ್ ಪಳೊವಂಕ್ ಆಯ್ಲೊನಾ, ನಾ ಮ್ಹಣ್ ತಾಚಿ ಕೆನ್ನಾ ವಾಸ್ತೂಸ್ ಕೆಲೀನಾ. ತಾಚಿ ಆವಯ್-ಬಾಪೂಯ್ ಅದಿಂ-ಮದಿಂ ತಾಕಾ ಉಲೊವ್ನ್ ದಾಖಿಯ್ತಾಲಿಂ ಪೂಣ್ ಸುಖ್ಡಾ ಮನಾಂತ್ ಮ್ಹಣ್ವಾಲೆಂ, 'ಬರೆಂ ಜಾಲೆಂ, ತಾಚಿ ಸಾಂವ್ಲಿಯೆ ಮ್ಹಜ್ಯಾ ಭುರ್ಗ್ಯಾಚೆರ್ ಪಡ್ಲಿ ನಾ ತಿ...!'

ಸುಖ್ಡಾಚಿ ಆಪ್ಲಿ ಜೀಣ್ ಆತಾಂ ಪರ್ತೀಚೊ ಪ್ರವಾಸ್ ಕರ್ತಾಲಿಂ, ಪನ್ನಾಶೀಚ್ಯಾ ಹುಮ್ತಾಯ್ ಪಾವಿಲ್ಲೆಂ ತೆಂ. ಐನ್ ತರ್ಣೆಪಣಾಂತ್ ಮ್ಹುತಾರಪಣ್ ಪಾಂಗ್ಡೂಣ್ ತೆಂ ಜಗ್ಲೆಂ. ಆತಾಂ ತರ್ ತಾಕಾ ಜಿಣೆಂತ್ ಸ್ವತಾಖಾತೀರ್ ಕಸ್ಲಿ ಇತ್ನಾಚ್ ಉರ್ಲಿ ನಾಶಿಲ್ಲೆ. ಕೆನ್ನಾ ಬರೆಂ ನ್ಹೆಸ್ಲೆಂ, ಬರೆಂ ಭೊಂವ್ಚೆ... ಅಶೆಂ ತಾಕಾ ದಿಸ್ತಾಶಿಲ್ಲೆಂ. ಎಕ್ ಗಜಾಲ್ ಮಾತ್ ತಾಣೆಂ ಆಪ್ಲೆ ಜಿಣೆಂತ್ ಜಪೂನ್ ದವ್ಲಿಲ್ಲೆ, ತಿ ಮ್ಹಣ್ಣೆ ತಾಚಿ ವಾಚ್ಪಾಚಿ ಆವ್ಡ್... ತಾಕಾಚ್ ಲಾಗೂನ್ ತಾಕಾ ಜೀಣ್ ಸಾರ್ಪಾಚಿ ತಾಕದ್ ಮೆಳ್ವಾಲಿ... ತಾಕಾಚ್ ಲಾಗೂನ್ ತೆಂ ಮ್ಹಾಕಾ ವಳ್ವತಾಲೆಂ...

ಕಸ್ಲಿ ಇತ್ನಾ ನಾಸ್ಲಿ ತರಿ ಮನಾಂತ್ ಎಕ್ ಆಶಾ ತಾಣೆಂ ಬಾಳ್ಗಲ್ಯಾ, ಪುತಾಕ್ ಬರೊ ಶಿಕೊವ್ಪ್, ತಾಚೊ ಬರೊ ಪುಡಾರ್ ಘಡೊವ್ನ್ ದಿವ್ಪ್, ತಾಚೊ ಸಂವ್ಸಾರ್ ಥಾಟೂನ್ ದಿವ್ಪ್... ಆಣಿ ಜಿಣೆಚಿ ನಿಮ್ಣೆ ದೀಸ್ ಶಾಂತೀಕಾಯೆನ್ ತಾಚೆಂ ಸುಖ್ ಪಳಯ್ತ ಸಾರಪ್...

... ಸುಖ್ಡಾಚಿ ತಾಚಿ ಜಿಣೆಚಿ ಕಾಣಿ ತಶಿ ಖೊಬ್ ಲಾಂಬ್ ಪೂಣ್ ಮಡ್ಗಾಂವ್ ಪಾವ್ತಾ ಮ್ಹಣ್ವಾಲೆರ್ ತಾಣೆಂ ತಿ ಆಟಾಪಾ ಹಾಡಿಲ್ಲೆ.

ಬಸೀಂತ್ಲ್ಯಾನ್ ದೆಂವ್ನನಾ ತಾಣೆಂ ಮ್ಹಾಕಾ ಮ್ಹಣಿಲ್ಲೆಂ,

“ಬೆಗೀನಚ್ ಬರಯ್ ಹಾಂ... ಚಡ್ ವೆಳ್ ಕಾಡ್ನಾಕಾ.”

ಹಾಂವೆಂ ತಾಕಾ 'ಹಾಂ' ಮ್ಹಣ್ ಉತರ್ ದಿಲ್ಲೆಂ ಖರೆಂ ಪೂಣ್ ಘಾಟ್ಲೆ ತೀನ್ ಮ್ಹಯ್ಚೆ ಬರೊವ್ಚಿ ಕಾಯ್ ನಾ, ಹ್ಯಾ ಸಂಭ್ರಮಾಂತ್ ಹಾಂವ್ ಪಡಿಲ್ಲೆಂ. ತಾಣೆಂ ಸಾಂಗಿಲ್ಲೆಂ ಉತ್ರಾನ್ ಉತರ್ ಮ್ಹಜ್ಯಾ ಕಾಳ್ಜಾಚೆರ್ ಕೊರಾಂತೂನ್ ಆಶಿಲ್ಲೆಂ. ಎಕೆಚ್ ಬಸ್ಕೆಂತ್ ತಿ ಕಾಣಿ ಬರೊವ್ನ್ ಜಾವ್ಪಾಚಿ... ಕಾಣಿ ಕಿತ್ಯಾಕ್... ಕಾಂಧರಿ ಜಾವ್ಪಾ ಸಾರ್ಕೊ ವಿಶಯ್ ತೊ. ಪೂಣ್ ಮ್ಹಾಕಾ ಬರೊವ್ಪಾಕಚ್ ಮನ್ ಯೆನಾಶಿಲ್ಲೆಂ. ದಿಸ್ತಾಲೆಂ, ಇತ್ಲೊ ತೆಂಪ್ ತಾಣೆಂ ಆಪ್ಲ್ಯಾ ಮನಾಚೆ ಕುಂಪೆಂತ್ ಧಾಂಕೂನ್ ದವ್ಲಿಲ್ಲೆ ತಾಚಿ ಜೀಣ್ ಹಾಂವ್ ಉಕ್ತಾಡಾರ್ ಘಾಲ್ಚಿ ನಾ ಮುಂ. ಅಶಿ ಕೊಣಾಚಿ ಖಾಬ್ಲಿ ಜೀಣ್ ಉಕ್ತಾಡಾರ್ ಘಾಲಪ್ ಯೋಗ್ಯ್? ಮ್ಹಜ್ಯೊ ಕಾಯ್ ಸಹೆಖಿಕಾ ಕೊಣಾಚಿ ಖಬರ್ ಕಳ್ಳಿ ರೆ ಕಳ್ಳಿ, ರೊಕ್ಲೀಚ್ ತಾಚೆರ್ ಕಥಾ ವಾ ಕವಿತಾ ಬರಯ್ತಾತ್, ಆನಿ ಮಾಗೀರ್ ತುಂ ಜಾಣಾ ಮ್ಹಜಿ ಹಿ ಕಥಾ... ಹಿ ಕವಿತಾ ಅಮೂಕ್ ಅಮೂಕೆಚೆರ್ ಹಾಂವೆಂ ಬರಯ್ಲಾಂ ಮ್ಹಣ್

ಮಾರ್ ನೆಟಾನ್ ಸಾಂಗ್ತಾತ್. ತೆಂ ಆಯ್ಕತಚ್ ಮ್ಹಾಕಾಚ್ ಗುನ್ಯಾವಕಾರಿ ಜಾತಾಲೆಂ, ದೆವಾ ತಾಕಾ/ತಿಕಾ ಕಳ್ಳ್ಯಾರ್ ಕಿತೆಂ ಜಾತ್ಲೆಂ? ತಾಂಚ್ಯಾ ಮನಾಕ್ ಕಿತೆಂ ದಿಸ್ತಲೆಂ?

ತರಿ ಎಕೆವ್ನ್ ಮ್ಹಜ್ಯಾ ಮನಾಂತ್ ಯೆತಾಲೆಂ, ತಾಚಿ ಕಥಾ ಬರೊವಂಕಚ್ ಜಾಯ್. ತಾಚಿ ಕಸ್ಲೆಯ್ ಚುಕೀಬಗರ್ ತಾಣೆಂ ಜಿಣೆಂತ್ ಖೊಬವ್ ಸೊಂಸ್ಲೆ, ತೆ ಸಮಾಜಾಮುಕಾರ್ ಮಾಂಡೂಕಚ್ ಜಾಯ್. ಪಾಪಕ್ರ್ಮ ಕರೂನ್ ನಾಮ್ನಿರಾಳೊ ಜಾವ್ಪಿ ತಾಚ್ಯಾ ಘೊವಾಚೆಂ, ಬಾಯ್ಲೆ ಆಸೂಂನಯ್ ಆತ್ಮಸ್ನಾನ್ ನಾಶಿಲ್ಲೆಂ ಎಕೆ ಬಾಯ್ಲೆಚೆಂ ಖರೆಂ ರುಪ್ ಜಗಾಮುಕಾರ್ ಯೆವೂಂಕಚ್ ಜಾಯ್!....ಶಿವಾಯ್ ತಾಚಿ ಕಥಾ ಬರೊವ್ಪಿ ಅಶಿ ಇತ್ಲಾ ತಾಣೆಂ ಸ್ವತಾಚ್ ಉಕ್ತಾಯ್ಲಾ!

ತಾಚಿ ಕಥಾ ಬರೊವಂ.... ಕಾಯ್ ನಾ ಬರೊವಂ... ಹ್ಯಾ ಮನಾಚ್ಯಾ ಗೊಂದ್ಯಾಂತ್ ತಿನೆಕ್ ಮ್ಹಯ್ಕೆ ಸೊಂಪಿಲ್ಲೆಂ. ಮದಿಂ ತೆಂ ದೊನ್ಡಾಂ ಮ್ಹಾಕಾ ಮೆಳಿಲ್ಲೆಂ, ತೆನ್ನಾ ತಾಣೆಂ ಸಗ್ಲ್ಯಾಂತ್ ಪಯ್ಲಿಂ ಮ್ಹಾಕಾ ಪ್ರಶ್ನಾನ್ ವಿಚಾರಿಲ್ಲೊ.” ಘೆತ್ಲಾಂ ಮ್ಹಜೆಂ ಬರೊವಂಕ್?’ ಹಾಂವೆಂ ತೆನ್ನಾ ವೆಳ್ ಮಾರೂನ್ ವ್ಹೆಲ್ಲಿ... “ಆಂ... ಹಯ್...ಸುರು ಕೆಲಾಂ ಹಾಂವೆಂ... ಪೂಣ್ ಕಂಪ್ಲೀಟ್ ಕರೂಂಕ್ ವೆಳಚ್ ಮೆಳ್ಳೊನಾ... ಹ್ಯಾ ದಿಸಾಂನಿ ಹೊ ಸೆಮಿನಾರ್... ತೊ ಸಾಹಿತ್ಯೊತ್ಸವ್... ಚಾಲೂಚ್ ಆಸಾ...ಪೂಣ್ ಹ್ಯಾ ದಿವಾಳೆಕ್ ಖಿಯ್ಚ್ಯಾಚ್ ತರಿ ದಿವಾಳಿ ಅಂಕಾಂತ್ ತಿ ಛಾಪೂನ್ ಯೆತ್ಲಿ ಹೆಂ ಉತರ್ ದಿತಾ ತುಕಾ ಹಾಂವ್.”

ಹಾಂವೆಂ ತಾಕಾ ಅಶೆಂ ಸಾಂಗಿಲ್ಲೆಂ ತ್ಯಾ ದಿಸಾ ಉಪ್ರಾಂತ್ ತೆಂ ಮ್ಹಾಕಾ ಆಜ್ ಮೆಳ್ತಾಲೆಂ. ಮದ್ಲೆ ದೊನ್ ಮ್ಹಯ್ಕೆ ತೆಂ ಮ್ಹಾಕಾ ಮೆಳ್ಳೆಚನಾ. ಮದಿಂ ಎಕ್ದಾಂ ಮ್ಹಾಕಾ ತಾಚಿ ಯಾದ್ ಜಾಲ್ಲಿ ತೆನ್ನಾ ಹಾಂವೆಂ ಸಮಜ್ ಕರೂನ್ ಘೆತ್ಲಿ, ಘಡ್ಯೆ ತಾಚಿ ಪಣ್ಣೆಚ್ಯಾನ್ ಟ್ರಾನ್ಸಫರ್ ಬಿ ಜಾಲಿ ಆಸತ್... ಪೂಣ್ ಆಜ್ ಮ್ಹಾಕಾ ತೆಂ ದಿಸ್ಲೆಂ... ತೆವ್ನ್ ಆದ್ಲೆ ಪರಸ್ ಚಡ್ ಅಶಕ್ತ್... ಥಕಿಲ್ಲೆಂ...ಕಿತೆಂ ಜಾಲಾ ಕಾಯ್ ತಾಚೆಂ?...

ಆಪ್ಲೆಚ್ ಮದಿಂ ಚಿಂತ್ಲೆ ಪರಸ್ ತಾಕಾಚ್ ವಿಚಾರಪ್ ಯೊಗ್ಯ್ ಪೂಣ್ ತೆ ಆದಿಂ ತೆಂ ಮ್ಹಜೆಬರೊಬರ್ ಟೆಕ್ನೀನ್ ಯೆತಾ ಜಾಲ್ಯಾರ್ ಪಳೊವ್ಯಾ, ಅಶೆಂ ಧಾರಾವ್ನ್ ಹಾಂವ್ ಲಾಯ್ಲೆಂ ತಲೆಂ ಭಾಯ್ರ್ ಸರೂನ್ ಮುಖಾರ್ ತಾಚಿ ಮ್ಹರ್ಯಾಂತ್ ಗೆಲೆಂ.

“ಸುಖ್ಯಾ...” ಹಾಂವೆಂ ತಾಕಾ ಉಲೊ ಕೆಲೊ.

ತಾಚಿ ಮಾನ್ ಸಕಲ್ ಜಮ್ಮೀಕಡೆನ್ ಆಸ್ಲಿ. ತಿ ವಯ್ರ್ ಉಖೊನ್ ತಾಣೆಂ ಮ್ಹಾಕಾ ಪಳಯ್ಲೆ.

“ಆಂ...ತುಂ...? ಪಳಯ್ಲೆಂಚ್ ನಾ.” ತಾಚೊ ಕ್ಷೀಣ್ ಆವಾಜ್ ಭಾಯ್ರ್ ಆಯ್ಲೊ.

“ತುಂ ಕಶೆಂ ಪಳಯ್ತಲೆಂ ಮ್ಹಾಕಾ... ಹಾಂವ್ ತುಜ್ಯಾ ಫಾಟ್ಲ್ಯಾನ್ ಉಬೆಂ ಆಸ್ಲೆಂ.”

“ಹಯ್...”

“ತುಂ ಯೆತಾ ಗೊ ಮ್ಹಜೆ ಬರೊಬರ್ ಮಡ್ಗಾವ್? ಹಾಂವ್ ಟೆಕ್ಸಿ ಕರ್ತಾಂ... ಹ್ಯಾ ಬಸೀಚೆಂ ಕಾಂಯ್ ಧಡ್ ನಾ... ನಿಮಾಣಿ ಬಸ್ ಚುಕ್ತಲಿ ಮ್ಹುಕಾ...ಪಾವ್ವಯ್ ದಡ್ಡೆವಪಾಚೊ ಆಸಾ...” ಹಾಂವೆಂ ಎಕಾಬರೊಬರ್ ಸಗ್ಲೆಂ ಸಾಂಗೂನ್ ವಡಯ್ಲೆಂ.

“ಆಂ... ಹಯ್... ಯೆತಾ. ಕಿತ್ಲೆ ಪಯ್?”

“ತುಕಾ ಪಯ್ವಾಂಚೆಂ ಕೊಣೆಂ ವಿಚಾರಲಾಂ... ತುಂ ಯೊಚ್ ಮ್ಹಜೆಬರೊಬರ್.”

“ಆಗೊ... ಪೂಣ್..”

“ತುಜೆಂ ಪೂಣ್ ಮಾಗೀರ್ ಕರ್..ಚಲ್ ಯೊ ಪಯ್ಲಿಂ.”

ಹಾಂವೆಂ ಥೊಡ್ಯಾ ಅಧಿಕಾರಾಚ್ ಮ್ಹಣ್ಲೆಂ ತಶೆಂ ತೆಂ ಮ್ಹಜೆಬರೊಬರ್ ಚಲಾಂಕ್ ಲಾಗ್ಲೆಂ. ಲಾಯ್ಲಿಂತ್ಲೊ ಕಿತ್ಲೊ ತರಿ ನದ್ರೊ ತಾಕಾ ಮ್ಹಜೆಬರೊಬರ್ ಚಲ್ತನಾ ಮಾನ್ ಘುಂವ್ಡಾವನ್ ಪಳೊವಂಕ್ ಲಾಗ್ಲೊ. ಕೆನ್ನಾಚ್ ಕೊಣಾ ಬರೊಬರ್ ನ ಉಲೊವ್ಪಿ ಕಸ್ಲೊಚ್ ಸಂಬದ್ ನ ದವ್ರಪಿ ತೆಂ ಮ್ಹಜೆಬರ್ ಉಲಯ್ತಾ ಆನಿ ವಾಂಗ್ಡಾ ವತಾ ಹಾಚೆಂ ತಾಂಕಾಂ ಅಜಾಪ್ ಜಾಲ್ಲೆಂ.

ಚಲ್ತನಾ ತೆಂ ಮಂದ್ ಗತೀನ್ ಚಲ್ತಾಲೆ. ತಾಚೆಂ ಪಾವ್ಲಾಂ ಝಪ್ಪು ಉಖ್ಲಿನಾಶಿಲ್ಲಿ. ಭಾಯ್ ಪ್ರೀಪೆಡ್ ಟೆಕ್ಸಿ ಸ್ಪೆಷ್ಡಾರ್ ವಚೂನ್ ಎಕ್ ಟೆಕ್ಸಿ ಹಾಂವೆಂ ಭಾಡ್ಯಾನ್ ಘೆತ್ಲಿ. ಟೆಕ್ಸಿ ಮಡ್ಗಾವಚೆ ದಿಶೆನ್ ಮಾರ್ಗಾಕ್ ಲಾಗ್ಲಿ.

ಮೆರ್ಶೆಚೆಂ ಧಾಂವ್ ಕಾಡೂನ್ ಟೆಕ್ಸಿ ಬಾಂಬೊಳೆಚ್ಯಾ ಚಡಾವಾಚೆರ್ ಪಾವ್ಲಾಂಚ್ ಗಾಡ್ಯೆಂತ್ ಮಾನ್ ಸಕಲ್ ಘಾಲೂನ್ ಬಶಿಲ್ಲಾ ಸುಖ್ಲೊಕ್ ಹಾಂವೆಂ ಮ್ಹಣ್ಲೆಂ,

“ಕಿತೆಂ ಜಾಲಂ ಗೊ ತುಜೆಂ?... ಬರೆಂ ನಾ.?.. ಸಾಮ್ಲೆಂ ದುಯೆಂತ್ ಕಸೆಂ ದಿಸ್ತಾ ಮ್ಹುಗೊ ತುಂ?”

ಮ್ಹಜೊ ಪ್ರಶ್ನ್ ತಾಕಾ ಅಪೆಕ್ಲೀತ್ ಆಶಿಲ್ಲೊ ಜಾವಂಕ್ ಜಾಯ್. ತೆಂ ಖಿಣ್ಣೆರ್ ವೊಗ್ಗಿ ರಾವ್ಲೆಂ ಮಾಗೀರ್ ಮ್ಹಜೆಕಡೆನ್ ಪಳಯ್ತ್ ಮ್ಹಣೂಕ್ ಲಾಗ್ಲೆಂ, “ಜಾಲಾಂ ಮ್ಹಜೆಂ ಕರ್ಮ್...!”

“ಮ್ಹಣ್ಲಾರ್... ಕಿತೆಂ... ಕೆನ್ನರ್... ಬಿ.... “ಹಾಂವೆಂ ಧಡ್ಡೆಡ್ಪ್ಯಾ ಕಾಳ್ಜಾನ್ ವಿಚಾರಲೆಂ. ಪರತ್ ದೊನ್ ಖೀಣ್ ತೆ ವಾಗ್ಲಿ ರಾವ್ಲೆಂ.

“ತೊ ತರಿ ಜಾಲ್ಯಾರ್ ಬರೆಂ ಜಾವ್ಪಾಚೆಂ ಗೊ... ತ್ಯಾವೂಯ್ ಪರಸ್ ಭಯಾನಕ್ ಜಾಲಾಂ...”

ಮ್ಹುಕಾ ಆನೀಕ್ ಕಚ್ಚೆ ಜಾಲೆಂ... “ಅಶೆಂ ಕಿತೆಂ ಜಾಲಾಂ ಗೊ...?”

“ಮ್ಹಜ್ಯಾ ಚಲ್ಯಾನ್ ಎಕೆ ಚಲ್ಯೆಚೆರ್ ರೆಪ್ ಕೆಲಿ... ಮ್ಹಣ್ಲಾರ್ ತಶೆಂ ಕರ್ಪಾಚೊ ಯತ್ನ್ ಕೆಲೊ...”

“ಕಿತೆಂ...ಕಿತೆಂ ಸಾಂಗ್ತಾ ಗೊ ತುಂ...? ವೊಗ್ಗಿ ರಾವ್... ಕಿತೆಂಯ್ ಉಲೊವಂ ನಾಕಾ... ತೊ ಆಯ್ತಲೊ....”

ಟೆಕ್ಕಿ ಡ್ರಾಯ್ಸ್ ರಾ ಕಡೆನ್ ಪಳಯ್ ಹಾಂವೆಂ ಹಳೂಚ್ ಮ್ಹಣ್ಲೆಂ. ತಾಚೆಂ ಕಾನ್ ಆಮ್ಚೆ ಉಲವ್ಣಾ ಕಡೆನ್ ಲಾಗಿಲ್ಲೆ ತೆಂ ಮ್ಹಾಕಾ ಉಮಜ್ಜೆಂ.

“ಆಯ್ಕುಂ ಗೊ ಶಾಣ್ಯಾ...ಸಗ್ಯಾಂಕ್ ಕಳ್ಯಾಂ ತೆಂ... ಲಿಪೊವ್ಪಾ ಸಾರ್ಖೆಂ ಕಾಂಯ್ಚೆ ಉಲೆಂನಾ. ತುವೆಂಯ್ ಪೆಪ್ರಾಚೆರ್ ವಾಚ್ಲಾಂ ಆಸ್ತಲೆಂ... ದೊನ್ ಮ್ಹಯ್ಚೆ ಆದಿಂ ಸಾಂಖ್ಯೆಚೆ ಎಕೆ ಕೊಲೆಜೀಂತಲೆ ಚಲೆಕ್ ಲಿಫ್ಟ್ ದಿವ್ನ್ ತಾಚ್ಯಾಚ್ ಕ್ಲಾಸ್ಟೆಟಾನ್ ಬಲಾತ್ಕಾರ್ ಕರ್ಪಾಚೊ ಯತ್ನ ಕೆಲೊ ಮ್ಹಣ್... ಫಕ್ತ್ ನಾಂವಾಂ ಆಯ್ಲಿಂ ನಾಶಿಲ್ಲೆಂ ತಾಂಚಿಂ... ತಿ ಚಲಿ ಮೊಲ್ಯಾಲಿಂ... ತಾಕಾ ಲಾಗೂನ್ ತಾಂಣಿ ದೊಗಾಂಯ್ಚಿಂಯ್ ನಾವಾಂ ಲಿಪೊವ್ನ್ ದವ್ರಲಿ...”

ಹಾಂವೆಂಯ್ ತಿ ಬಾಕ್ರಿ ವಾಚಿಲ್ಲೆ. ತೆನ್ನಾ ಮ್ಹಾಕಾ ತ್ಯಾ ಚಲ್ಯಾಚಿ ತಿಡಕ್ ಮಾರಿಲ್ಲೆ. ಆತಾಂ ಹೊ ಸುಖ್ಲಾಚೊ ಚಲೊ ಮ್ಹಣ್ ಕಳ್ಳಕಚ್ ಹಾಂವ್ ಥೊಡೆಂ ಗೊಂದ್ಯೆಂ.

“ಅಶೆಂ ಕಿತೆಂ ಗೊ ತೊ... ಖರೆಂಚ್ ಮ್ಹುಗೊ ತಾಣೆ ತಶೆಂ ಕೆಲೆಂ? ಕಾಯ್ ಕೊಣೆಂ ತಾಕಾ ಮುದ್ದಾಮ್ ಟ್ರಪಾಂತ್ ಬಿ...”

“ಕೊಣೆಂ ಘಾಲೂಂಕ್ ನಾ ಟ್ರಪಾಂತ್ ಬಿಪಾಂತ್... ತಾಣೆಂಚ್ ಗು ಖಾಲೊ ಗೊ... ಬಾಪಾಯ್ಚೆ ಗೂಣ್ ಆಯ್ಲೆ ಆಂಗಾಂತ್...ಲಿಂಗ್ಸಾಂಟ್ ಜಾಲೊ ತೊ... ಹಾಡಾಂಚಿಂ ಕಾಡಾಂ ಕರೂನ್ ವಾಡಯ್ಲೊ ತಾಕಾ... ತಾಚೆಂ ಹೆಂ ಫಳ್ ದಿಲೆಂ ತಾಣೆಂ ಮ್ಹಾಕಾ... ಮ್ಹಜ್ಯಾ ದುದಾಂತ್ ಹಾಗ್ಲೊ ತೊ... ಆನಿ ಕೊಣೆಂ ಟ್ರಪಾಂತ್ ಘಾಲ್ಪಾಚೊ ಬೆತ್ ಕೆಲ್ಯಾರೂಯ್ ಅಸ್ಲೆಂ ಕುಕ್ರ್ಮ ಕರೂಂಕ್ ತೊ ಕಿತ್ಯಾಕ್ ತಯಾರ್ ಜಾಲೊ? ”

ತಾಚೊ ಆವಾಜ್ ಆತಾಂ ಪುಟಿಲ್ಲೊ... ಗಳ್ಯಾಂತ್ ಹುಂಡ್ಲೊ ದಾಟಿಲ್ಲೊ.

“ಆಗೊ ಪೂಣ್ ತೊ ಸಾಮ್ಲೊ ಸಾದೊ... ಆಪೂಣ್ ಆನಿ ಆಪ್ಲೊ ಅಭ್ಯಾಸ್ ಬರೊ ಅಸ್ಲೊ, ಅಶೆಂ ಮ್ಹಣ್ಪಾಲೆಂ ನ್ಹಯ್ ಗೊ ತುಂ?”...ಎಕಾ ದಿಸಾ ತಾಣೆಂ ಉಲಯ್ತನಾ ಚಲ್ಯಾವಿಶಿಂ ಸಾಂಗಿಲ್ಲೆಂ ಉತ್ರಾಂ ಯಾದ್ ಜಾವ್ನ್ ಹಾಂವೆಂ ಮ್ಹಣ್ಲೆಂ.

“ಹುಂ... ಖಾಲಿ ಮುಂಡಿ ಪಾತಾಳ್ ಧುಂಡಿ!... ತಾಚೆಂ ರಗ್ತಚ್ ಪಾಡ್ ಪಡಿಲ್ಲೆಂ ಹಳ್ಳಿಕವಾಣೆಂ...! ಬಾಯ್ಲೊ ಪಳಯ್ಕಚ್ ತಾರತ್ಮ್ಯ...ನಾತ್ಯಾ-ಗೊತ್ಯಾಚೆಂ ಭಾನ್ ಉರ್ನಾ ತಾಂಕಾಂ ! ಬಾಪಾಯ್ಚೆ ಕಿತೆಂ ಕೆಲೆಂ? ಸ್ವತಾಚೆ ಆವ್ಯಮಾನ್ ಭಾವ್ಣೆ ಬರೊಬರ್...”

ಪೂಣ್ ಹಾಲೀಂಸರಾಕ್ ತೊ ಬರೊಚ್ ಆಪ್ಲೆ ಗೂಣ್ ಮ್ಹಾಕಾ ದಾಖಿಯ್ತಾಲೊ. ಹೆಂ ಜಾಯ್, ತೆಂ ಜಾಯ್ ಮ್ಹಣ್ ಹೆಚ್ಚಿಪಣಾಂ ಕರ್ತಾಲೊ... ಕಾಂಯ್ ದಿಸಾ ಆದಿಂ ಬಾಯ್ಕಿ ಘೆವ್ನ್ ದಿ ಮ್ಹಣ್ ಹೆಚ್ಚಿ ಘೆವ್ನ್ ಬಸ್ಲೊ... ಪಯ್ಲಿಂ ಹಾಂವೆಂ ನಾ ಮ್ಹಣ್ಲೆಂ. ಮಾಗೀರ್ ಹಾಂವೆಂಚ್ ಯೆವ್ಣಿಲೆಂ... ದಿವ್ಯಾ ಘೆವ್ನ್... ಬರೊಬರಚೆ ಘೆವ್ನ್ ಭೊವ್ತಾತ್... ಹಾಕಾಯ್ ಆಪ್ಲೆಂ ಭೊಂವ್ಣೆಂ ಶೆಂ ದಿಸ್ತಾಂ ಆಸ್ತಲೆಂ. ಮ್ಹಣೂನ್ ದಿಲಿ ಲೊನಾರ್ ಘೆವ್ನ್. ಆತಾಂ ದಿಸ್ತಾ, ನಾ ದಿಲ್ಲಿ ಜಾಲ್ಯಾರ್ ಬರೆಂ ಜಾವ್ಪಾಚೆಂ...ಕಾರಣ್

ತ್ಯಾಚ್ ಬಾಯ್ಕುಚೆರ್ ಲಿಫ್ಟ್ ದಿವ್ನ್ ಖಿಯ್ ಹಾಣೆಂ ತೆ ಚಲೈಚ್ಯಾ ಆಂಗಾರ್ ಹಾತ್ ಘಾತ್ಲೊ... ತಾಣೆಂ ಖಿಯ್ ಇಶ್ಟಾಕಡೆನ್ ಬೆಟ್ ಮಾರಿಲ್ಲೆಂ, ತಶೆಂ ಕರ್ಪಾಚೆಂ. ತ್ಯಾ ಇಶ್ಟಾನೀಚ್ ಖಿಯ್ ತಾಚೆ ಫಾಟ್ಲ್ಯಾನ್ ಪೊಲೀಸಾಂಕ್ ಧಾಡ್ಲೆ... ಆಡ್ವಾಟೆನ್ ರಾನಾಂತ್ ವ್ಹೆಲ್ಲೆಂ ಖಿಯ್ ತಾಣೆಂ ತೆ ಚಲೈಕ್...”

ಮ್ಹಾಕಾ ಕಿತೆಂ ಉಲೊವ್ಣೆಂ ತೆಂಚ್ ಸಮ್ಜನಾ ಜಾಲೆಂ. ಮ್ಹಜ್ಯಾ ತೊಂಡಾಂತಲಿಂ ಉತ್ರಾಂಚ್ ಶೆಣಿಲಿ.

“ಆತಾಂ ಖಿಯ್ ಆಸಾ...? ಘರಾ..?” ತ್ಯಾ ಭುರ್ಗ್ಯಾಕ್ ಜಾಮೀನ್ ಮೆಳ್ಳಾ ಹೆಂ ಹಾಂವೆಂ ವಾಚಿಲ್ಲೆಂ, ತಿ ಯಾದ್ ಜಾವ್ನ್ ಹಾಂವೆಂ ಮ್ಹಣ್ಲೆಂ.

“ಮೆಡಿಕ್ಲ್ ರಿಪೊರ್ಟಾ ಪ್ರಮಾಣ್ ಬಲಾತ್ಕಾರ್ ಜಾವಂಕ್ ಪಾವ್ಲೊನಾ ಮ್ಹಣ್ ತಾಕಾ ಬೆಲ್ ಮೆಳ್ಳಿ... ಪೂಣ್ ತಿ ಹಾಂವೆಂ ದಿಲಿ ನಾ. ಮ್ಹಾಕಾ ಕಳ್ಳಕಚ್ ಮಸ್ತಕಾಕ್ ತಿಡಕ್ ಮಾರ್ಲಿ. ಧಾರಾಯ್ಲೆಂ, ನಾ ದಿವ್ಣೆಂ ಬೆಲ್, ನಾ ಕಾಡ್ಲೊ ವಕೀಲ್ ! ನಾ ಮ್ಹಣ್ ವಚ್ಚಿಯ್ ನಾ ಮೆಳೂಂಕ್ ತಾಕಾ ಪೊಲೀಸ್ ಸ್ಪಶ್ಕಾರ್!. ಭೊಗೂಂದಿ ಮ್ಹಣ್ಲೆಂ ತಾಕಾ ಆಪ್ಲ್ಯಾ ಕರ್ಮಾಚಿಂ ಫಳಾಂ...ಆಚ್ ಜರ್ ತಾಕಾ ಸೊಡೊವ್ಪಾಚೊ ಯತ್ನ್ ಕೆಲೊ ತರ್ ತಾಚಿಂ ಹೆಂ ಗೂಣ್ ಫುಡೆಂ ವಾಡ್ಲೆಂ... ಫುಡೆಂ ಸಾಮ್ಜೊ ಹಾತಾ ಭಾಯ್ ವತ್ಲೊ...”

“ಮ್ಹಣ್ಲೆ, ತೊ ಜೆಲೀಂತ್...”

“ನಾ...ಸದ್ವಾ ತಾಚಿ ಕೆಪ್ ಚಲ್ತಾ... ತಾಕಾ ಜಾಮೀನ್ ಜಾಲಾ...ಆನಿ ತೊ ಕೊಣೆಂ ದಿಲಾ ತೊ ಜಾಣಾ?... ತಾಚ್ಯಾ ಬಾಪಾಯ್!”

“ಕಿತೆಂ???”... ಹಾಂವ್ ಎಕ್ದಮ್ ಧಕ್ಕ್ ಜಾಲೆಂ.

“ಹಯ್... ತಾಚ್ಯಾ ಬಾಪಾಯ್!!.. ಭುರ್ಗೊ ಜಲ್ಮಾಕ್ ಯೆವ್ನ್ ವೀಸ್ ವರ್ಸಾಂತ್ ಬಾಪಾಯ್ ಕೆನ್ನಾ ತಾಚೆ ತೊಂಡ್ ಪಳಯ್ಲೆಂನಾ, ತೊ ಜಿತೊ ಆಸೊ ಕಾಯ್ ಮೆಲೊ ಹಾಚಿ ವಾಸ್ಕೂಸ್ ಕೆಲೀನಾ... ತೊ ಬಾಪಾಯ್ ತಾಕಾ ಪೊಲೀಸಾಂನಿ ಅಟಕ್ ಕರ್ತಕಚ್ ಸೊಡೊವಂಕ್ ಆಯ್ಲೊ... ತಾಕಾ ಜಾಮೀನ್ ದಿವ್ನ್ ಆಪ್ಲ್ಯಾ ಘರಾ ಘೆವ್ನ್ ಗೆಲೊ... ಬಾಪಾಯ್ ಆತಾಂ ಜಾಣ್ವೆಪಣಾಂತ್ ಪುತಾಚಿ ಗರಜ್ ಜಾಲಿ... ಭಾವ್ ಮೆಲಿ...ಭಾವ್ ಮೆಲೊ... ತೊ ಆತಾಂ ಎಕ್ಲೊಚ್ ಆಸಾ... ಆತಾಂ ಕೊಣ್ ತರಿ ಜಾಯ್ ಸಾಂಗಾತಾಕ್... ಸಂದಿ ಸಾದೂನ್ ಘೆವ್ನ್ ಗೆಲೊ ತೊ ಪುತಾಕ್...”

“ಪೂಣ್...ಪೂಣ್... ತುಜೊ ಚಲೊ ಗೆಲೊ ಗೊ ತಾಚೆಬರೊಬರ್...?”

“ಗೆಲೊ ಕಿತೆಂ? ಮ್ಹಜೆರ್ ಧುಂಕೂನ್ ಗೆಲೊ !... ಆವಯ್ಚ್ಯಾ ಕಶ್ಟಾಂಚಿ ಯಾದ್ ಲೆಗೀತ್ ದವ್ನನಾಸತನಾ ಗೆಲೊ!”

“ಕಿತೆಂ ಸಾಂಗ್ತಾ ಗೊ ತುಂ...? ” ಮ್ಹಜೊ ತಾಚೆ ಸಾಂಗ್ಣೆಚೆರ್ ವಿಸ್ವಾಸಚ್ ಬಸ್ಪಾ ಜಾಲೊ.

“ಹಯ್... ತ್ಯಾ ದಿಸಾ ಹಾಂವ್ ತಾಕಾ ಜಾಮೀನ್ ದಿವಂಕ್ ಗೆಲೆನಾ... ಆಇ-ಬಾಬಾಯ್ ಕಿತೆಂ ಕರೂನ್ ಸೊಡಯ್ ತಾಕಾ ಮ್ಹಣ್ ಮ್ಹಜೆ ಫಾಟೀಕ್ ಲಾಗಿಲ್ಲೆಂ ಪೂಣ್ ಹಾಂವೆಂ ತಾಂಚೆಂಯ್ ಆಯ್ಕಲೆಂ ನಾ... ಮ್ಹಣ್ಣೆಂ, ತಾಕಾ ಆತಾಂಚ್ ಜಾಗ್ಯಾರ್ ಹಾಡೂಂಕ್ ಜಾಯ್!”

ದೀಸ್ ಪಡೂಂಕ್ ಲಾಗಿಲ್ಲೊ. ಹಾಂವ್ ಘರಾಂತ್ ಕಪ್ಲಾರ್ ಹಾತ್ ಘೆವ್ನ್ ಸೊಫಾಚೆರ್ ಬಶಿಲ್ಲೆಂ. ಯೆವ್ಜಿತ್ಯಾಲೆ, ನಶಿಬಾನ್ ಕಿತೆಂ ಕಿತೆಂ ಮ್ಹಜ್ಯಾ ವಾಂಟ್ಕಾಕ್ ದವ್ಲಾಂ ಕಾಯ್?... ಇತ್ಯಾಂತ್ ದಾರಾಂತ್ ಎಕ್ ಗಾಡಿ ಥಾರ್ಲಿ. ಗಾಡ್ಯೆಂತ್ ಕೊಣ್ ಆಶಿಲ್ಲೆ ತೆಂ ಹಾಂವ್ ನಕಳ್, ಪೂಣ್ ತಾಚೊ ಬಾಪೂಯ್ ಆನಿ ಆದೊವೊಗಾದ್ ನಿಶ್ಚಿತ್ ಆಸೂಂಕ್ ಜಾಯ್. ತೊ ತಿರ್ಮಿರೀತ್ ಭಿತರ್ ಸಲೊ. ತಾಣೆಂ ಮ್ಹಾಕಾ ನೆಟಾನ್ ಉಲೊ ಮಾರ್ಲೊ. ಆವಾಜ್ ಆಯ್ಕೂನ್ ಹಾಂವೆಂ ಅಜಾಪಾನ್ ಮಾನ್ ವಯ್ ಕೆಲಿ. ಹೊ ಕಸೊ ಹಾಂಗಾ?

ಮ್ಹಾಕಾ ಕಿತೆಂಚ್ ಉಲೊವ್ಪಾಚಿ ಸಂದ್ ದಿನಾಸ್ತನಾ ತಾಣೆಂ ಮ್ಹಣ್ಣೆಂ, ‘-ಆಇ, ತುವೆಂ ಮ್ಹಾಕಾ ಸೊಡವ್ಪಾಚೊ ಕಸೊಚ್ ಯತ್ನ್ ಕೆಲೊನಾ... ಹಾಂವ್ ತುಜೊ ಕೊಣಚ್ ನ್ಹಯ್ ಅಶೆ ತರೆನ್ ತುಂ ವಾಗಿ...ಮ್ಹಜೊ ಬಾಪೂಯ್ ಮ್ಹಾಕಾ ಜಾಮೀನ್ ದಿವ್ನ್ ಸೊಡೊವಂಕ್ ಆಯ್ಲೊ... ಆಯ್ಕಾನ್ ಹಾಂವ್ ತುಕಾ ಮೆಲೊ!... ಆಯ್ಕ್ ಪಾಸೂನ್ ಹಾಂವ್ ಬಾಪಾಯ್ ಮ್ಹರ್ಯಾಂತ್ ರಾವ್ತಲೊಂ!... ಕೊರ್ತಾನ್ ತುಮ್ಕಾಂ ಘೆಟ್ಲೊಚ್ ದಿತ್ಲ್ಯಾ ಸ್ವಶ್ಟ್ ಕೆಲ್ಲೆಂಚ್ ಆಸಾ, ಹಾಂವ್ ಸಜ್ಜಾನ್ ಜಾತ್ಕಚ್ ಕೊಣಾ ಮ್ಹರ್ಯಾಂತ್ ರಾವ್ಪಾಚೆ ತೆಂ ಸ್ವತಾ ಥಾರಾಯ್ತಲೊಂ ಮ್ಹಣ್!... ಹಾಂವೆ ತೆಂ ಆಜ್ ಥಾರಾಯ್ಲಾಂ ಆಇ... ಆಯ್ಕ್ ಪಾಸೂನ್ ಹಾಂವ್ ಬಾಬಾ ಮ್ಹರ್ಯಾಂತ್ ರಾವ್ತಲೊಂ...!’

ಆನಿ ಮ್ಹಜೆ ವ್ಹೊಂಟ್ಯೆಚೆರ್ ಖೊಂಟ್ ಫಾಲೂನ್ ತೊ ಗೆಲೊ ಗೊ ಬಾಪಾಯ್ ಬರೊಬರ್... ಮ್ಹಜ್ಯಾ ದುದಾಕ್ ನಾಂವ್ ದವ್ಲೂನ್ ಗೆಲೊ... ಮ್ಹಜೆ ಜೀಣ್ ರೆಂವ್ಪ್ ಕರೂನ್ ಗೆಲೊ...!”

ತೆಂ ಹೊ ಹೊ ಕರೂನ್ ರಡೂಂಕ್ ಲಾಗ್ಲೆಂ. ಮ್ಹಾಕಾ ಕಾಂಯ್ ಸುಚ್ಯಾ ಜಾಲೆಂ. ಟೆಕ್ಲೀಚೊ ಡ್ರಾಯ್ಲೂರೂಯ್ ಕಳವ್ಯೂನ್ ಫಾಟ್ಲಾನ್ ವಳೂನ್ ಪಳಯ್ತಾಲೊ.

“ವೊಗಿ ರಾವ್, ವೊಗಿ ರಾವ್,” ಮ್ಹಣಿತ್ ಹಾಂವೆಂ ತಾಚೆ ಫಾಟೀರ್ ಮಾಯೆನ್ ಹಾತ್ ಫಿರಯ್ಲೊ. ತಶೆಂ ತೆಂ ಮ್ಹಜ್ಯಾ ಖಾಂಕ್ಯಾಂತಚ್ ರಿಗ್ಲೆಂ. ತಾಚ್ಯಾ ಭಾವ್ನಾಂಚೊ ಬಾಂದಚ್ ಫುಟಿಲ್ಲೊ....

ಭಾಯ್ ಹರ್ಫಾರಾಂನಿ ಪಾವ್ ಒತ್ತಾಲೊ ಆನಿ ಭಿತರ್ ತಾಚ್ಯಾ ದೊಳ್ಯಾಂತ್ಲಾನ್ ದುಕಾಂಚೆ ವ್ಹಾಳ್ ದೆಂವ್ತಾಲೆ...

ಆಶಾವಾದಿ ಪ್ರಕಾಶನಾಚಿಂ ಪುಸ್ತಕಾಂ (ಪ್ರಿಂಟ್)

2002

- ಆಶಾವಾದಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)

2003

- ಚ್ಯಾರ್ ಮುಖಾಂ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಜಿವಿತಾ ಸೊಭಾಣ್ (ತರ್ಜಾಣ್ ಕವಿತಾ, ಜೊರ್ಜ್ ಪೀಂತ್ ಆಯ್ಕೊಳ್)

2004

- ಖಿಳೊ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಕಟ್‌ಪುತ್ತಿ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ಕಯ್ಯಾಚ್ಯೊ ಕವಿತಾ (ಕವಿತಾ ಜಮೊ, ಎಚ್ಚೆಮ್)
- ವ್ಹಳೊ ವ್ಹಳೊ ವ್ಹಾಳ್ ವ್ಹಾಳ್ಯಾ (ಕವಿತಾ ಜಮೊ, ಆಂಡ್ರ್ಯೂ ಎಲ್. ಡಿಕುನ್ಹಾ)

2005

- ವಿಂಚ್ಚಾರ್ ಚಿಂತಪ್ ಆನಿ ಭಗ್ಣಾಂ (ಲೇಖನಾಂ, ಜೆಮ್ಮಾ ಪಡೀಲ್)
- ಸತಾಂ ಆನಿ ಖಿತಾಂ (ನೈತಿಕ್ ಕಥಾ, ವಲ್ಲಿ ಕ್ವಾಡ್ರಸ್)
- ಸರ್ಗಾವಂಚಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣೆ)
- ಕಂಗಾಲ್ ಆನಿ ತಾಚಿ ಕುಕ್ಕೆಡಳ್ಳಿ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
- ಮೊತಿಯಾಂ ಆನಿ ತಾರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
- ಕವಿತಾಪಾಲ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)

2006

- ಪಾಟಿಂ ಗಾಂವಾಕ್ (ಕಾದಂಬರಿ, ವಲ್ಲಿ ಕ್ವಾಡ್ರಸ್)
- ಬಾಮುಣಾಂಚಿಂ ಚೆಡುಂ (ಕವಿತಾ ಜಮೊ, ಎಚ್ಚೆಮ್)
- ದರ್ಭಾರಾಂತ್ಲಿ ಪಿಂಗೊಣ್ (ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
- ದಯಾರ್ಕ್ ಉದಕ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- ಸಾಗೊರಾಚ್ಯಾ ವಾಟಿಚ್ಯೊ ಝರಿ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)

2007

- ಆಡೊಸಾಂತ್ಲಿಂ ಪುಲಾಂ (ಕವಿತಾ ಜಮೊ, ಡೋ.ಆಸ್ಪಿನ್ ಡಿಸೋಜ್ ಪ್ರಭು)
- ಆಟ್ವ್ಯಾ ರಂಗಾಚೊ ಧೋಣು (ಕವಿತಾ ಜಮೊ, ಮೆಲ್ವಿನ್ ಜೆ. ವಾಸ್)

- ಶಿಂಪಡ್ಲೆಲಿಂ ಮೊತಿಯಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
 - ಮುಖಾಂ ಪಾಟ್ಲಿಂ ರುಪಾಂ (ಕವಿತಾ ಜಮೊ, ಅನಿಲ್ ಪೆರ್ನಾಲ್)
 - ಮೊಳ್ಬಾವಯ್ಲಿಂ ಸ್ವಪ್ನಾಂ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
 - ಕುಲ್ಕುಲೊ (ಕವಿತಾ ಜಮೊ, ಸಿಜೆಸ್ ತಾಕೊಡೆ)
 - ತಿಂತೆರಾಂತ್ ಪಿಂತುರಾಂ (ಕವಿತಾ ಸಂಕಲನ್, ವಲ್ಲಿ ಕ್ವಾಡ್ರಸ್)
 - ಕಾಳೊಕ್ ನಾತ್‌ಲ್ಲೊ ಗಾಂವ್ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
- 2008
- ಮ್ಹೊಂವ್ ಆನಿ ಮೂಸ್ (ಕವಿತಾಜಮೊ, ಮಾ. ಮೆಲ್ವಿನ್ ಪಿಂಟೊ)
- 2017
- ಬಂಧ್ (ಕಥಾಜಮೊ, ವಲ್ಲಿ ಕ್ವಾಡ್ರಸ್)
 - ಅಪವಿತ್ರ್ ಸಂಬಂಧ್ (ಕಥಾಜಮೊ, ವಾಲ್ಟರ್ ಲಸ್ತಾದೊ)
 - ಸರ್ಗಾವಯ್ಲಿ ಮಾಂಯ್ (ಕಥಾಜಮೊ, ರೊನಾಲ್ಡ್ ಒಲಿವೆರಾ ಪಡುಕೊಣೆ)
 - ಬಜಾರ್ (ಕನ್ನಡ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
 - ಮುಗ್ಧನಾತ್ತಿಂ ಗಿತಾಂ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
 - ಮೊನಿ ಬೋಬ್ (ಕವಿತಾ ಜಮೊ, ಜೋನ್ ಸುಂಟಿಕೊಪ್ಪ)
 - ಮುಖಾಮುಖಿ (ಸಂಪಾದಕೀಯಾಂ, ವಲ್ಲಿ ಕ್ವಾಡ್ರಸ್)
- 2018
- ಬಜಾರ್ (ನಾಗರಿ ಕವಿತಾ ಜಮೊ, ವಲ್ಲಿ ಕ್ವಾಡ್ರಸ್)
 - ಪಾಟಿಂ ಪರ್ತಲ್ಲಿಂ ಲ್ಹಾರಾಂ (ತರ್ಜುಣ್ ಕಥಾ: ವಾಲ್ಟರ್ ಲಸ್ತಾದೊ)
 - ತಾನ್ (ಕವಿತಾ ಜಮೊ, ಪ್ರಸನ್ನ ನಿಡ್ಲೊಡಿ)
 - ಬಾಯಿಲ ಬಮ್ಮಣು (ಕವಿತಾ ಜಮೊ, ವಸುಧಾ ಪ್ರಭು)
 - ಸುಕ್ತಿ ಭರ್ತಿ (ಕವಿತಾ ವಿಶ್ಲೇಷಣಾಂ, ವಲ್ಲಿ ಕ್ವಾಡ್ರಸ್)
 - ಪಡ್‌ಬಿಂಬ್ (ಕವಿತಾ ಜಮೊ, ರೀಟಾ ಆಲ್ಬುಕರ್ಕ್)
 - ಕಾಳ್ಜಾ ಉಡಿ (ಕವಿತಾ ಜಮೊ, ರೋಶುಬಾಬಾ, ಬಾರ್ಕುರ್)
 - ಚಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ)
 - ಪರ್ನೊ ರೂಕ್ ಆನಿ ತರ್ನಿ ವಾಲ್ (ಕಥಾಜಮೊ, ಎವ್ವಿ ಪಾಂಗ್ಯಾ)

- ಶಿಷ್ಟಿ ಆನಿ ಹೆರ್ ಕಥಾ (ಕಥಾಜಮೊ, ಸ್ಪೆನ್‌ರೊ, ಅಜೆಕಾರ್)
- 2019
- ಕಂಗಾಲನ ಕುಕ್ಕೆಹಳ್ಳಿಯ ಕತೆಗಳು (ಕಥಾಜಮೊ, ವಲ್ಲಿ ಕ್ವಾಡ್ರೆಸ್)
 - ಏಕ್ ನವೊ ಸಂಸಾರ್ (ಕಥಾಜಮೊ, ಮಾ.ಚೀತನ್ ಕಾಪುಜಿನ್)
- 2020
- ನವಿ ದಿಶಾ (ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್, ಡಬ್ಲಿನ್)
 - ಫಾಂತ್ಯಾಸಾರಾಚೆಂ ಸಪಣ್ (ಕಥಾಜಮೊ, ವಾಲ್ಟರ್ ನಂದಳಿಕೆ)
 - ಕೊಂಬೊ ಆನಿ ಝುಚ್ (ಕಥಾಜಮೊ, ಸ್ಪೀಫನ್ ಪಿಂಟೊ, ಕುಂಟಲ್ವಾಡಿ)
- 2021
- ಪಡ್‌ಸಾದ್ (ಕನ್ನಡ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರೆಸ್)
- 2022
- ಪಡ್‌ಸಾದ್ (ನಾಗರಿ, ಸಂಪಾದಕೀಯಾಂ, ವಲ್ಲಿ ಕ್ವಾಡ್ರೆಸ್)
- 2023
- ಆಟೋ ಸುರ್ (ಕವಿತಾಜಮೊ, ಸಲೋಮಿ ಮಿಯಾಪದವ್, ಮೊಗರ್ನಾಡ್)
 - ಪಾನಾಂಚ್ ಪುಲಾಂ ಚಾತಾನಾ (ಕವಿತಾಜಮೊ, ಮೊನಿಕಾ ಡೆ'ಸಾ)
 - ದಾನಿಯೆಲ್ ಆನಿ ಎಸ್ತೆರ್ ರಾಣಿ (ನಾಟಕ್, ಮಾ. ರೊನಾಲ್ಡ್ ಸೆರಾವೊ)
- 2024
- ಮ್ಯುಗಜಳ್ (ಕಥಾಜಮೊ, ಡೊ. ಎಡ್ವರ್ಡ್ ಎಲ್. ನಜ್ರೆತ್)
 - ಮಾಯಾನಗರಿ (ಕಥಾಜಮೊ, ವಲ್ಲಿ ಕ್ವಾಡ್ರೆಸ್)
 - ನಿರ್ವಾಸಿತ್ ಯಾತ್ರಿಚಿ ಭಂವ್ಡಿ (ಕವಿತಾಜಮೊ, ಶೈಲೇಂದ್ರ ಮೆಹ್ತಾ)

ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಇ-ಪುಸ್ತಕಾಂ

2005

- ಸಾಗೂರಾಚ್ಯಾ ವಾಟೆಚ್ಯೊ ಝರಿ (ಕವಿತಾಸಂಕಲನ್, ಪಯ್ಲೆಂ ಇ-ಪುಸ್ತಕ್)

2021

- ವಿಲ್ಹಿ ರೆಬಿಂಬಸಾಚ್ಯೊ ಕಥಾ (ಕಾನಡಿ, ಕಥಾಸಂಕಲನ್)
- ವಿಲ್ಹಿ ರೆಬಿಂಬಸಾಚ್ಯೊ ಕಥಾ (ನಾಗರಿ, ಕಥಾಸಂಕಲನ್)
- ವಿಲ್ಹಿ ರೆಬಿಂಬಸಾಚ್ಯೊ ಕಥಾ (ರೋಮಿ, ಕಥಾಸಂಕಲನ್)
- ನವಿ ದಿಶಾ (ನಾಗರಿ, ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್)
- ಛಾಬೂಕ್ ಆನಿ ಹೆರ್ ಕಥಾ (ಕಥಾಜಮೊ, ರೊನಾಲ್ಡ್ ಮೊಂತೆರೊ)
- ಫಾಂತ್ಯಾಪಾರಾಚೆಂ ಸಪಣ್ (ಕಾನಡಿ, ಕಥಾಜಮೊ, ವಾಲ್ಟರ್ ನಂದಳಿಕೆ)
- ಸಿಸಿಫಸ್ ತೆಂಗ್‌ಶೆರ್ (ಕಾನಡಿ, ಕವಿತಾಜಮೊ)
- ಇಂದ್ರಧೋಣು ಉದೆಂವ್ (ಕಾನಡಿ, ಕವಿತಾಜಮೊ)
- ಆತ್ಮನಾದ್ (ನಾಗರಿ, ಕವಿತಾಜಮೊ, ಉರ್ಜಿತಾ ಭೊಬೆ)

2022

- ಚಲ್ ದೋನ್ ಚಂದ್ರಾಂಕ್ (ಕಾನಡಿ, ಕಥಾ ಅಧ್ಯಯನ್)
- ಚಲ್ ದೋನ್ ಚಂದ್ರಾಂಕ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ಕಾನಡಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ನಾಗರಿ, ಕಥಾ ಅಧ್ಯಯನ್)
- ಕಥಾವಿಹಾನ್ (ರೋಮಿ, ಕಥಾ ಅಧ್ಯಯನ್)
- ಮನಸ್ಕೋಟ್ (ನಾಗರಿ, ಕವಿತಾಜಮೊ, ಸಿಯಾಲಿನಿ ಫೆರ್ನಾಂಡಿಸ್)
- ಮನಾಚಿಂ ನಾತೆಂ (ನಾಗರಿ, ಕವಿತಾಜಮೊ, ಫಿಲೊಮೆನಾ ಸಾಂಫ್ರಾನ್ಸಿಸ್ಕೊ)
- ಪಡ್‌ಸಾದ್ (ನಾಗರಿ, ಸಂಪಾದಕೀಯ್, ವಲ್ಲಿ ಕ್ವಾಡ್ರಸ್)
- ತಾಂಬ್ ಸುರ್ಯಾ ಹಾಂವ್ (ಕವಿತಾಜಮೊ, ಪ್ರಕಾಶ್ ದ. ನಾಯ್ಕ್)
- ಸತ್ಯಕಾಮ (ನಾಗರಿ, ಕವಿತಾಜಮೊ, ಆರ್. ಎಸ್. ಭಾಸ್ಕರ್, ಕೊಚಿನ್)
- ಮಾಯ್ (ನಾಗರಿ, ಕವಿತಾಜಮೊ, ಸರಸ್ವತಿ ದ. ನಾಯ್ಕ್)

2022

- ಲೋಕ್‌ಡಾವ್ನ್ (ಕಾನಡಿ, ನಾಗರಿ, ರೋಮಿ ಕವಿತಾಸಂಕಲನ್)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ಕಾನಡಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ನಾಗರಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ರೋಮಿ)
- ಸುರ್ಯೋ ಉದೆಲಾ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಕ್ಯಾಥರಿನ್ ರೋಡ್ರಿಗಸಾಚ್ಯೊ ಕಥಾ (ಕಥಾಜಮೊ, ಕ್ಯಾಥರಿನ್ ರೋಡ್ರಿಗಸ್)
- ಸಾಂಕವ್ (ಕಾನಡಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಸಾಂಕವ್ (ರೋಮಿ, ಕಥಾಸಂಕಲನ್, ವಲ್ಲಿ ಕ್ವಾಡ್ರಸ್)
- ಆಪ್ಲೊ ಪರ್ಕಿ (ಕಾನಡಿ, ಕವಿತಾಜಮೊ, ಪ್ರಸನ್ನ ನಿಡ್ಕೊಡಿ)
- ಆಪ್ಲೊ ಪರ್ಕಿ (ನಾಗರಿ, ಕವಿತಾಜಮೊ, ಪ್ರಸನ್ನ ನಿಡ್ಕೊಡಿ)

2023

- ಕವಿ ಆನಿ ಕವಿತಾ (ಕವಿತಾಜಮೊ, ಶರತ್‌ಚಂದ್ರ ಶೆಣಯ್, ಕೊಚಿನ್)
- ಮೌನ್ ಶಬ್ಧ್ (ನಾಗರಿ, ಕವಿತಾಜಮೊ, ಬಾಲಕೃಷ್ಣ ಮಲ್ಯ, ಕೊಚಿನ್)
- ಆತ್ಮನಾದ್ (ನಾಗರಿ, ಕವಿತಾಜಮೊ, ವೈಷ್ಣವಿ. ಪಿ. ರಾಯ್ಕರ್)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ಕಾನಡಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ನಾಗರಿ, ಕಥಾಜಮೊ)
- ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ರೋಮಿ, ಕಥಾಜಮೊ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ಕಾನಡಿ)
- ಪಯ್ಲಾರಿ ಡಿಜಿಟಲ್ ಜರ್ನಲ್ (ನಾಗರಿ)

2024

- ಮ್ಯುಗಜಳ್ (ಕಾನಡಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜೆತ್)
- ಮ್ಯುಗಜಳ್ (ನಾಗರಿ, ಕಥಾಜಮೊ, ಡೊ.ಎಡ್ವರ್ಡ್ ಎಲ್. ನಜೆತ್)
- ತಿಚಿ ಕಾಣೆ (ಕಾನಡಿ, ಕಥಾಜಮೊ, ಡೊ.ಜಯಂತಿ ನಾಯ್ಕ)
- ಪಯ್ಲಿ ಭೆಟ್ (ನಾಗರಿ, ಮಾ. ರೋಯ್ಸ್ನ್ ಫೆರ್ನಾಂಡಿಸ್)
- ಆಮ್ಗಲೊ ಕೊಂಕಣಿ ಕಾಣಿಯೊ (ಕಾನಡಿ, ಮಾ.ಜೇಸನ್ ಪಿಂಟೊ)

- ಆಮ್ನೆಯ್ಯೊ ಕೊಂಕಣೆ ಕಾಣೆಯೊ (ನಾಗರಿ, ಮಾ.ಜೇಸನ್ ಪಿಂಟೊ)
- ಸಪ್ಪಾಂತ್ಲಾ ಗಾಂವ್ವಾಚಿ ವಾಟ್ (ಕವಿತಾಜಮೊ, ಉದಯ್ ಮ್ಹಾಂಬ್ರೊ)

ಸಂಪಾದನ್ ಕೆಲ್ಲಿಂ ಕೊಂಕಣ್‌ಗಾರ್ ಪ್ರಕಾಶನಾಚಿಂ ಪುಸ್ತಕಾಂ



2020

- ಮಾಡಾಥಾವ್ನ್ ತೆಲಾಖಣಿ ಪರಯಾಂತ್ (ಝುಜಾ ಲೇಖನಾಂ, ಎ. ವೆರೊನಿಕಾ ಫೆರ್ನಾಂಡಿಸ್)
- ಸಾಂಕವ್ (ನಾಗರಿ, ಕಥಾಜಮೊ, ವಲ್ಲಿ ಕ್ವಾಡ್ರೆಸ್)
- ಮಯ್ಲಾಘಾತರ್ (ಕವಿತಾಸಂಕಲನ್)

2021

- ಕೆನರಾ ಕಾಥೊಲಿಕ್ ಕಾಚಾರಾಂನಿ ವೊವಿಯೊ (ಅಧ್ಯಯನ್, ಮಾ.ಮಾಯ್ಲ್ ಸಾಂತುಮಾಯೆರ್)

2022

- ನವಿ ದಿಶಾ (ರೋಮಿ, ಕಥಾಜಮೊ, ಮೊನಿಕಾ ಡೆ'ಸಾ ಮಥಾಯಸ್)

ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಆ(ಆಡಿಯೊ) ಪುಸ್ತಕಾಂ

2018

- ಕಥಾದಾಯ್ಜ್ (ವಲ್ಲಿ ಕ್ವಾಡ್ರಸಾಚ್ಯೊ 30 ಕೊಂಕಣಿ ಕಥಾ)

2019

- ಸುರ್ಯೋ ಉದೆತಾ (ರಾಶ್ತ್ರೀಯ್ ಮುಟಾಚ್ಯೊ 27 ಕೊಂಕಣಿ ಕಥಾ)

2020

- ಮಾಯಾನಗರಿ (ವಲ್ಲಿ ಕ್ವಾಡ್ರಸಾಚ್ಯೊ ಮುಂಬಯ್‌ಚ್ಯೊ 30 ಕಥಾ)
- ಲೋಕ್‌ಡಾವ್ನ್ (ಕೊಂಕಣಿ ಕವಿತಾ ಸಂಕಲನ್)

2021

- ಸುರ್ಯೋ ಉದೆಲಾ (ರಾಶ್ತ್ರೀಯ್ ಮುಟಾಚ್ಯೊ 27 ಕೊಂಕಣಿ ಕಥಾ)
- ಕಥಾಮೃತ್ (ಕ್ಲೆರೆನ್ಸ್ ಕೈಕಂಬಚ್ಯೊ 20 ಕೊಂಕಣಿ ಕಥಾ)

2022


- ಕಥಾರುರ್ (ಕೊಂಕಣಿ ಕಥಾ ಸಂಕಲನ್ 60 ಕೊಂಕಣಿ ಕಥಾ)

2024

- ಮ್ಯುಗ್‌ಜಳ್ (ಡೋ. ಎಡ್ವರ್ಡ್ ಎಲ್. ನಜೆತಾಚ್ಯೊ 20 ಕೊಂಕಣಿ ಕಥಾ)
- ಕಥಾಹಾರ್ (ಕೊಂಕಣಿಚ್ಯೊ ಪರ್ನೊಫ್ಯಾ 35 ಕೊಂಕಣಿ ಕಥಾ)
- ಕಥನ್ (ಕಾತೊಲಿಕ್ ಪಾದ್ರಿ ಕಥಾಕಾರಾಂಚ್ಯೊ ಕಥಾ)
- ಸ್ಟೇನ್ ಅಗೇರಾಚ್ಯೊ ಕಥಾ (ಸ್ಟೇನ್ ಅಗೇರಾಚ್ಯೊ 30 ಕೊಂಕಣಿ ಕಥಾ)
- ಗೋಲಿಮಾರ್‌ಚ್ಯೊ ಕಥಾ (ಡೋ.ಎಡ್ವರ್ಡ್ ಎಲ್. ನಜೆತಾಚ್ಯೊ 20 ಕಥಾ)

ಆಶಾವಾದಿ ಪ್ರಕಾಶನ್,

ಕೊಂಕಣಿ ಸಾಹಿತ್ಯ ಪ್ರಕಾಶನಾಂತ್ 25ವ್ಯಾ ವರ್ಸಾಕ್
ಮೆಟಾಂ ಕಾಡ್ಲ್ಯಾ ಸಂಧರ್ಭಾರ್ ಸರ್ವ್ ಬರೆಂ ಮಾಗ್ತಾಂ



ಡೊ. ಆಸಿನ್ ಡಿಸೋಜ್ ಪ್ರಭು
ಆನಿ ಕುಟಾವ್



ಡೊ. ಜಯಂತಿ ನಾಯ್ಕ

ಕೊಂಕಣಿ ಆನಿ ಮರಾಠಿಂತ್ ಪಾಟ್ಲ್ಯಾ ಚಾಳಿಸ್ ವರ್ಸಾಂ ಥಾವ್ನ್ ಕಥಾ ಬರವ್ನ್ ಆಯಿಲ್ಲಿ ಹಿ ಏಕ್ ಲೋಕ್‌ವೇದ್ ಸಂಶೋಧಕ್. ಸೀ ಸಂವೇದನ್ ಹಿಚ್ಯಾ ಬರ್ಪಾಂನಿ ದಿಸ್ಚಿ ಭಳ್ವಂತ್ ಸಕತ್. 'ಗರ್ಜನ್' (1989), 'ಅಥಾಂಗ್' (2002), 'ಮಾತ್ಯೆಚಿ ವ್ಯಥಾ' (2017), 'ಆರ್ತ್' (2019), 'ತಿಚಿ ಕಾಣಿ' (2020) ಮ್ಹಳ್ಳಿಂ ಪಾಂಚ್ ಕಥೆಚಿಂ ಪುಸ್ತಕಾಂ ಪ್ರಕಾಶಿತ್ ಜಾಲ್ಯಾಂತ್. ಅಥಾಂಗ್ ಪುಸ್ತಕಾಕ್ ಕೇಂದ್ರ್ ಸಾಹಿತ್ಯ ಅಕಾಡೆಮಿಚೊ ಪುರಸ್ಕಾರ್ ಲಾಭ್ಲಾ. ತಶೆಂಚ್ 'ತಿಚಿ ಕಾಣಿ' ಪುಸ್ತಕಾಕ್ ವಿಶ್ವ್ ಕೊಂಕಣಿ ಕೇಂದ್ರಾಚೊ ವಿಮಲ ವಿ ಪೈ ಫೌಂಡೇಶನಾಚೊ ಪುರಸ್ಕಾರ್ ಲಾಭ್ಲಾ. ಗೊಂಯ್ ಕೊಂಕಣಿ ಅಕಾಡೆಮಿಚೆಂ 'ಅನನ್ಯ' ಸಾಹಿತಿಕ್ ಜರ್ನಲಾಚೆಂ ಸಂಪಾದಕ್‌ಪಣ್ ಹಿಣೆಂ ಚಲಯ್ಲಾಂ. ಪ್ರಸ್ತುತ್ 'ಗೋವಾಪುರಿ' ಮ್ಹಳ್ಳ್ಯಾ ಸಂಸೋದ್ ನೇಮಾಳ್ಕಾಚಿ ಸಂಪಾದಕಿ ಜಾವ್ನ್ ವಾವ್ರ್ ಕರ್ನ್ ಆಸಾ.

ಆಶಾವಾದಿ ಪ್ರಕಾಶನ್